

چاہیو سف سے صدا

پوسٹ رضا گیلانی



جملہ حقوقِ حق ناشر محفوظ ہیں

نام کتاب: چاہی يوسف سے صدا

مصنف: يوسف رضا گیلانی

زندگی کے جتنے دروازے ہیں مجھ پر بند ہیں
دیکھنا، حینگاہ سے آگے دیکھنا بھی جرم ہے
سوچنا، عقیدوں اور یقینوں سے آگے سوچنا بھی جرم ہے
‘کیوں’ بھی کہنا جرم ہے ‘کیا’ بھی کہنا جرم ہے
سنس لینے کی اجازت تو ہے مگر
زندگی کے لیے ’کچھ اور بھی‘ درکار ہے
اور اس ’کچھ اور بھی‘ کا تذکرہ بھی جرم ہے
اے ہنر مندانِ آئین و سیاست!
اے خدا وندانِ ایوان عقائد!
زندگی کے نام پر بس اک اجازت چاہئے
مجھ کو ان سارے جرام کی اجازت چاہئے

انساب

خدا کرے کہ میری ارضِ پاک پر اُترے
وہ فصلِ گل جسے اندریشہ زوال نہ ہو
خدا کرے میرے اک بھی ہم وطن کے لیے
حیاتِ جرم نہ ہو زندگی و بال نہ ہو

اس خاموشِ اکثریت کے نام

جس کے بولے بغیر ارضِ پاک پر
حیاتِ جرم اور زندگی و بال ہی رہے گی

فہرست

9	پیش لفظ
13	باب اول: خاندانی پس منظر
37	باب دوئم: بچپن سے نو عمری تک
59	باب سوم: جزل ضیاء الحق کا دور حکومت (1977ء-1985ء)
83	باب چہارم: محمد خان جو نجبو کا دور حکومت (1985ء-1988ء)
115	باب پنجم: محترمہ بنے نظیر بھٹو کا پہلا دور حکومت (1988ء-1990ء)
137	باب ششم: میاں محمد نواز شریف کا پہلا دور حکومت (1990ء-1993ء)
153	باب ہفتم: محترمہ بنے نظیر بھٹو کا دوسرا دور حکومت (1993ء-1996ء)
199	باب ہشتم: میاں محمد نواز شریف کا دوسرا دور حکومت (1997ء-1999ء)
213	باب نهم: جزل پرویز مشرف کا دور حکومت (1999ء تا حال)
259	باب دہم: اختتامیہ

پیش لفظ

والدِ محترم مخدوم سید علما دار حسین گیلانی کی زندگی اور ان کی ملک و قوم کے لیے خدمات ہمیشہ میرے لیے مشعل راہ رہیں۔ نیز جیل کی سلاخوں کے پیچھے آنے کے بعد میری آنکھیں مزید کھلیں اور ان کی زندگی کے بعض واقعات کی معنویت مجھ پر ایک اور ہی طرح سے عیاں ہوئی۔ ان کے عزم، حوصلے، صبر، انتحک محنت، خدمت خلق اور سیاسی جدوجہد نے میری زندگی اور شخصیت پر گہرے اثرات چھوڑے ہیں۔ انہیں اپنے خاندان کے اکابرین کی دینی و دنیاوی کاوشوں پر کتاب مرتب کرنے کا شوق تھا لیکن وہ اپنی گوناں گوں مصروفیات کے پیش نظر ایسا نہ کر سکے۔ ان کی محبت و شفقت کا تقاضا ہے کہ میں اس کتاب کے توسط سے ان کی دلی آرزو کی تکمیل کروں۔

میں نے اس کتاب میں اپنے خاندان کی تاریخ اور بزرگوں کی خدمات کا ذکر بھی کیا ہے۔

اس کتاب کا اصل مقصد عہد حاضر کی سیاست کے پہاں گوشوں اور ایوان اقتدار کی راہداریوں کی سرگوشیوں کو خاموش اکثریت کی سماuttoں تک پہنچانا ہے اگرچہ اس میں عوام کے حقوق اور ملک و قوم کی فلاج و بہبود کے لیے کی گئی میری مقدور بھر جدوجہد اور کاوشوں کی ایک جھلک بھی نظر آئے گی۔

آمریت، آزادی انسان کے منافی ہے۔ آمریت کے خلاف جمہوریت کی جنگ لڑنے والوں کو ذہنی، اعصابی اور جسمانی صعوبتوں برداشت کرنے کے لیے زندگی کے وقار کا احساس ہی حوصلہ، ہمت اور جرأت عطا کرتا ہے کیونکہ جمہوریت مکمل انسانی روئی کا نام ہے، پس دیوار زندگی، کائنات قید میں کمٹی ہوئی محسوس ہوتی ہے مگر ارادے اور حوصلے قائم رہتے ہیں۔ میں اپنے آبا و آجداد کی روحوں کو گواہ بنانا کر دوستوں کو یقین دلاتا ہوں کہ قید نے میرے ارادوں اور حوصلوں کو

پہلے سے زیادہ بلند اور مضبوط و توانا بنا دیا ہے۔

اس کتاب میں درج یادداشتیں با لواسطہ یا بلا واسطہ مجھ سے متعلق ہیں جن کا مقصد قارئین کو واقعات و حقائق کے ساتھ ان کے پیش منظر اور پس منظر سے آگاہ کرنا ہے نہ کہ کسی کی دل شکنی کرنا۔ دوران تحریر روانی اور دلچسپی کو قائم رکھنے کے لیے میں نے اپنے قابل عزت و احترام بزرگوں، عزیز واقارب، احباب اور ساتھیوں کے القابات کی تکرار سے پرہیز کیا ہے۔ میں دل کی اتحاد گھرائیوں سے ان کی عزت و احترام کرتا ہوں۔ میں نے حتی الامکان آسان اور عام فہم الفاظ کا استعمال کیا ہے۔

”چاہے یوسف سے صدا“ اصولوں پر سمجھوتہ کیے بغیر ثبت تبدیلی کے لیے باطل نظام کے سامنے ڈال رہنا ہے۔ صبر و استقامت اس یقین کا اظہار ہے کہ باطل کو آخر مٹ جانا ہے۔ حضرت موسیٰ علیہ السلام سے کہا گیا تھا کہ فرعون سے بات نرمی سے کریں۔ اضطراب کا اظہار اپنی ناکامی اور باطل کی فتح تسلیم کرنے کے متراود ہے۔ سو، صعوبتوں کے سفر میں کبھی اضطراب کا اظہار نہیں ہوگا۔ باقی رہا باطل، اسے تو جانا ہی ہے۔ یہی میری ارض پاک کی خاموش اکثریت کی آرزو ہے۔



اطہارِ شکر

- اس کتاب کو مکمل کرنے میں کئی احباب نے مختلف انداز میں میری مدد و معاونت کی:
- مظہر بر لاس اور جیل کے ساتھیوں محمد اصغر علی چودھری، مظہر انوار نورانی اور جاوید قریشی نے مسودہ کی نوک پلک سنوارنے میں مدد کی۔
- سردار احمد رضا درانی نے مسودہ کو کمپیوٹر میں محفوظ کیا۔
- میری الہیہ، بھائی سید احمد مجتبی، پچاڑاد بھائی سید علی رضا، سید اسد مصطفیٰ، عزیزم سید عبدال قادر، سید علی موسیٰ اور بھانجے سید جواد معین نے خاندان کے بزرگوں کی تحریروں اور تصویروں کو تلاش کرنے میں مدد دی۔
- سید سجاد مجی الدین، سید ناصر، سید حسن رضا اور میرے کلاس فیلو سید حریریا جی گردیزی نے گیلانی خاندان پر کمھی گئی تاریخی کتب میں سے تحقیقی مواد اکٹھا کر کے دیا جس سے مستند انداز میں خاندانی پس منظر کو بیان کرنے میں سہولت ملی۔
- اعتزاز نیازی، میاں امجد، سردار حیات خان مندوخیل اور احتشام الحق نے دورانِ اسیری مطلوبہ اسباب اور سہولیات بہم پہنچائیں۔
- اس کتاب کی اشاعت کے سلسلے میں سید ارشاد احمد عارف کا کردار ناقابل فراموش ہے۔
- میں ان تمام حضرات کا ممنون ہوں اور ان کا بھی جن کا نام آنے سے رہ گیا ہے۔

باب اول

خاندانی پس منظر

میرے والد مخدوم سید علدار حسین گیلانی، مخدوم سید غلام مصطفیٰ شاہ گیلانی کے بیٹے اور پیر سید محمد صدر اللہ یں شاہ گیلانی ”کے پوتے تھے۔ پیر صدر اللہ یں شاہ حضرت پیر سید ولائیت حسین شاہ گیلانی ”کے فرزند ارجمند اور سجادہ نشیں تھے۔ آپ کا شجرہ نسب حضرت سید ابو الحسن جمال الدین المعروف موسیٰ پاک شہید (952ھ-1010ھ) سے جاملاً ہے۔

حضرت موسیٰ پاک شہید، حضرت سید حامد گنج بخش گیلانی ”کے بیٹے تھے۔ حضرت سید حامد گنج بخش گیلانی کے والد سید عبدالرازاق شاہ گیلانی ”، دادا حضرت سید عبدال قادر ثانی ” اور پردادا حضرت سید شیخ بندگی محمد غوث گیلانی طبی اوچی ” تھے جو کہ حضرت سید شیخ شمس اللہ یں جیلانی طبی ” کے اکلوتے فرزند تھے۔ سید بندگی محمد غوث گیلانی طبی اوچی ” شام سے ہجرت کر کے اوج تشریف لائے اور شمعِ رشد و ہدایت روشن کی جس کی روشنی بر صیر میں پھیل گئی۔ ان کا شجرہ نسب نویں پشت میں قادریہ سلسلہ کے اولین بزرگ غوث الاعظم میراں محی الدین شیخ عبدال قادر جیلانی ” سے جاملاً ہے۔ غوث الاعظم 470ھ میں ملک فارس (ایران) کے علاقہ گیلان میں پیدا ہوئے اور 561ھ میں وفات پائی۔ آپ کی شہرہ آفاق تصانیف ”غنية الطالبين“ اور ”فتح الغیب“ اپنا نعم البدل نہیں رکھتیں۔ چشتیہ سلسلہ کے بانی حضرت خواجہ معین الدین اجمیری اور سہروردیہ سلسلہ کے حضرت شیخ شہاب الدین سہروردی بھی آپ کے فیض یافتگانِ صحبت میں شامل ہیں۔ آپ کا مزار مبارک بغداد (عراق) میں ہر خاص و عام کی زیارت گاہ ہے۔ آپ کا سلسلہ نسب والد ماجد سید ابی صالح محمد موسیٰ ” کی طرف سے حضرت امام حسن علیہ السلام اور والدہ ماجدہ سیدہ ام الخیرہ فاطمہ کی طرف سے

حضرت امام حسین علیہ السلام سے جامتا ہے جو نواسہ رسول ہیں، اس لیے ہم ”حسنی الحسینی سید“ کہلاتے ہیں۔

حضرت شیخ بندگی محمد غوث گیلانی 833ء میں حلب (شام) میں پیدا ہوئے۔ آپ نے تحصیل علم کی غرض سے خراسان، ترکستان، ایران اور عرب ممالک کا سفر کیا۔ ہندوستان کے سفر کے دوران لا ہور اور نا گور میں بھی کچھ عرصہ قیام فرمایا اور والد کی وفات کے بعد آپ خراسان کے راستے ہندوستان تشریف لائے اور آخر کار 877ھ میں اوج میں سکونت پذیر ہوئے۔ 923ھ میں اوج میں واصل بحق ہوئے اور وہیں مدفون ہیں۔ آپ اور آپ کے خاندان کے مریدوں، خلیفوں اور عقیدت مندوں میں شاہ ولی سلطان سکندر لودھی، حاکم سندھ سلطان حسین مرزا، شیر شاہ سوری، سلطان قطب الدین لنگاہ، بادشاہ ہند ہمایوں، حاکم ملتان نواب میراں، شیر شاہ ملتانی، شیخ داؤد بندگی کرمائی کے علاوہ شماںی ہندوستان، افغانستان اور سندھ میں بھی مریدین کی کثیر تعداد ہے۔

حضرت موی پاک شہید نے قرآن مجید کم عمری ہی میں حفظ کر لیا اور جملہ دینی علوم سے فارغ التحصیل ہونے پر آپ کے والدِ گرامی نے آپ کو اپنا جائش مقرر فرمایا اور ساتھ ہی اپنا خاص خرقہ مبارک، سجادہ اور انگوٹھی عطا فرمائی۔ والد کی وفات کے بعد آپ کے بڑے بھائی سید نظام الدین عبدال قادر ثالث نے آپ کی جائشی پر اعتراض اٹھایا تو اس معاملے کو دربار شاہی میں لے جایا گیا۔ مغل شہنشاہ جلال الدین اکبر نے ان بزرگوں کو فتح پور سیکری مدعو کیا اور علمائے قضاۃ اور روسائے دربار کو تحقیق و تفتیش پر مأمور کیا۔ قرآن مجید کے حکم کے مطابق مجلس شوریٰ بلائی گئی اور اراکین مجلس شوریٰ نے فیصلہ حضرت موی پاک شہید کے حق میں لکھ کر دربار میں پیش کر دیا۔ مغل شہنشاہ جلال الدین اکبر نے مصلحت عبدال قادر ثالث کو اپنے پاس رکھا اور حضرت موی پاک شہید کو لشکر کے ساتھ دکن بھیج دیا۔ دکن کی مهم سے فارغ ہو کر آپ آگرہ آئے تو بادشاہ نے پانصدی کا عہدہ عطا کر کے نہایت عزت و احترام سے رخصت کیا اور آپ ولی تشریف لے آئے۔ ولی میں بہت سے لوگ آپ کے مرید ہوئے جن میں حضرت شیخ عبدالحق محدث دہلوی قابل ذکر ہیں۔

ولی میں رشد و ہدایت کی شمعیں روشن کرنے کے بعد آپ اوج کی جانب روانہ ہوئے اور اپنے والد ماجد کی مند پر بیٹھ کر دین کی تبلیغ و تلقین شروع کی۔ آپ 1010ھ میں قراقوں کے

ہاتھوں شہید ہوئے اور اوج میں فن ہوئے۔ آپ کے جس مبارک کو وہاں سے نکلا کر ملتان کے قریب موضع منگہ ہٹی میں امامتاد فن کیا گیا۔ پندرہ سال بعد آپ کے جس مبارک کو ملتان منتقل کیا گیا۔ روایت کے مطابق روایت کے مطابق جب جس مبارک کو وہاں سے نکال کر ملتان لا یا گیا تو وہ صحیح حالت میں تھا اور کسی قسم کا کوئی نقصان واقع نہ ہوا تھا۔ تابوت دستیاب نہ ہو سکا، اس لیے جس مبارک کو گھوڑے پر سوار کروائے ملتان لا یا گیا۔ لوگ دیکھ کر بے حد متجب اور معتقد ہوئے۔ حضورؐ کے جس اطہر کو اس روضہ پاک میں فن کیا گیا جہاں آج بھی آپؐ کا مزار واقع ملتان ہر خاص و عام کے لیے مرجمع و خلائق ہے۔ آپ کی تصنیف "تیسیر الشاغلین" ایک اہم علمی یادگار ہے۔

مذہب الاولیاء ملتان بر صغیر کا قدیم ترین شہر ہے۔ اس کی تاریخ ہزاروں سالوں پر محیط ہے۔ اس پر بحیثیت شہر ملتان کی قریب ترین مماثلت دمشق سے ہے۔ دونوں ہزاروں سالوں سے بغیر انقطاع کے زندہ و آباد ہیں۔ شہر کے محل وقوع کی خاص بات پنجاب کے پانچ دریاؤں کا سُغم ہے۔ جس نے ملتان کو بر صغیر میں ایک تجارتی مرکز اور بحیرہ عرب سے زمینی و دریائی رابطے کا ذریعہ بنادیا ہے۔ جغرافیائی لحاظ سے ملتان پاکستان کے تقریباً وسط میں واقع ہے۔

وسط ایشیا سے ہندوستان کے راستے میں ہونے کے سبب ملتان نے کئی جنگوں کا سامنا کیا۔ یہاں ایک ہزار سال سے زائد عرصے تک ہندوراج رہا۔ جب سکندر اعظم ملتان آیا اور اس کی فوجوں نے اسے میدانِ جنگ میں زخمی اور بے ہوشی کی حالت میں دیکھا تو تمام شہر میں قتل و غارت گری کا بازار گرم کر دیا۔ پانچویں صدی کے وسط میں Nomads کی سربراہی Tozman نے میں حملہ کر کے شہر پر قبضہ کر لیا مگر وہ یہاں قیام پذیر نہ ہوئے۔ ان کے جانے کے بعد ہندوراج قائم ہو گیا۔ ہندو دور میں یہاں بڑے بڑے مندر بنائے گئے جن میں بہت زیادہ مال و زر جمع کیا گیا۔ اسی وجہ سے ملتان سونے کا شہر "City of Gold" مشہور ہو گیا۔ ملتان میں واقع سورج مندر بر صغیر میں سب سے بڑا اور مال و زر سے بھرا ہوا تھا۔ تاریخ دانوں کے مطابق اس مندر میں چھ ہزار سے زائد لوگ رہتے تھے۔ اس وقت سورج کنڈ "Pool of the sun" اور مندر پر ہاد پوری بھی مشہور تھے۔

ساتویں صدی میں پہلی مرتبہ صلیب کی پہ سالاری میں مسلم افواج نے ہندوستان پر لشکر کشی کی۔ انہوں نے فارس Persia سے یہاں کئی حملے کیے مگر کامیاب نہ ہو سکے۔ اس کے چند

دہائیوں بعد عرب پہ سالار محمد بن قاسم نے سندھ پر حملہ کیا اور ملتان تک آیا۔ اس نے 712ء میں یہاں مسلم حکومت قائم کر کے ملتان کو سندھ میں شامل کر لیا۔ اس طرح ملتان ایک آزاد ریاست بن گئی۔ نئی صدی کے آغاز پر بت شکن مسلمان پہ سالار محمود غزنوی نے ملتان پر دو مرتبہ حملہ کیا اور سورج مندر کو تباہ کر دیا۔ اس کے بعد محمد غوری نے ہندوستان میں فتوحات حاصل کیں اور وہی کو اپنا دارالخلافہ بنا کر ملتان کو اپنی سلطنت میں شامل کر لیا۔ جس سے مغلوں نے اسے آزادی دلوائی۔ مغلوں کے دور میں دو سال تک ملتان میں امن رہا تو ملتان 'دارالامن'، مشہور ہو گیا۔

ملتان کے حکمران گورنر نواب علی محمد خان خاکوائی نے اپنے دور میں یہاں تعمیرات اور زراعت کو ترقی دی۔ 1757ء میں اس نے مشہور مسجدِ ولی محمد خان، تعمیر کروائی۔ جواب بھی موجود ہے۔ مغلوں کے دور کے اختتام پر پستون سدوزی ملتان کا حکمران تھا۔ اُسی دور میں سکھ مسلم فسادات شروع ہوئے۔ سکھ انہیاں نے بھنگی مسل سنگھ کی سربراہی میں ملتان کے خلاف تحریک کا آغاز کیا۔ سردار ہری سنگھ بھنگی نے ہیرا سنگھ کے ساتھ مل کر 1763ء میں ملتان اور اس کے مضافات میں حملہ کر کے لوٹ مار کی۔ مسلمانوں کے گھر جلا دیے اور مسجدوں کو مسماਰ کر دیا۔ اس کے بیٹوں جھنڈا سنگھ اور گنڈا سنگھ نے 1764ء میں دوبارہ حملہ کر کے لوٹ مار کی مگر قلعہ ملتان پر قبضہ کرنے میں ناکام رہے۔ اُس وقت کے حکمران مظفر خاں سدوزی سے لاکھوں روپے تاوان وصول کر کے واپس ہو گئے۔

انیسویں صدی کے آغاز میں سکھ حکمران رنجیت سنگھ نے سدوزی کو شکست دے کر قتل کدیا۔ سدوزی کی موت دراصل مسلمانوں کے اقتدار کی موت تھی۔ اُس کے بعد دیوان ساون مل نے اقتدار سنبھالا۔ وہ اپنے دور کا قابل اور طاقتور حکمران تھا۔ وہ بادشاہ وقت کے لیے ڈھمکی بن گیا تھا۔ اُس نے بہت دولت جمع کر کھی تھی۔ اُس کے مرنے کے بعد اُس کا بیٹا میراج گورنر ملتان بننا مگر قتل کر دیا گیا۔ اس طرح ملتان میں سکھ راج کا خاتمه ہوا۔ ایک طویل اور خون خرابے سے بھر پور جنگ کے بعد 22 جنوری 1849ء میں ملتان پر انگریزوں کا قبضہ ہو گیا۔ انگریز سرکار نے دیوان ساون مل کے دوسرے بیٹے کو اپنے دور میں رائے بہادر اور سر کے خطاب سے نوازا۔ 1947ء میں تقسیم ہندوپاک کے بعد ملتان صوبہ پنجاب، پاکستان میں شامل ہوا۔

مغل شہنشاہ امیر تیمور نے اپنے دور حکومت میں ثقافت اور فن تعمیر کے انہت نقوش

چھوڑے تھے۔ جو آج بھی ہر سیاح کو سرفہرست بخارا اور ملتان کا دورہ کرتے وقت دکھائی دیتے ہیں۔ ان شہروں کے طرزِ تعمیر میں مشابہت اور مماثلت ہر لحاظ سے عیاں ہے۔ یہاں تک کہ سفید اور نیلے رنگ کی ٹائیلوں پر قاشی کا کام ان تینوں شہروں کے مقبروں اور مسجدوں کے میناروں کی تعمیر میں حیرت انگیز طور پر مشابہت اور ثقافتی ہم آہنگی کا آئینہ دار ہے جبکہ ان تینوں شہروں کے درمیان ہزاروں میل کا فاصلہ ہے۔ قاشی فن کا ہم پلہ کام یورپ میں 'Deftiblue Pottery of Holland' کہلاتا ہے۔

بر صغیر میں ملتان اور اوج اپنی عظمت و رفتہ اور اسلامی تاریخ کے اعتبار سے خاص مقام رکھتے ہیں۔ ان شہروں کی قدامت کا اندازہ اس بات سے بھی لگایا جاسکتا ہے کہ ملتان کے قدیم قلعہ (ابن قاسم باغ) کی غاروں سے برآمد ہونے والی ٹھیکریوں پر کنندہ رسم الخط، ہر پہاڑ اور موہنجوداڑو کی عمارتوں میں استعمال ہونے والے مسالے Bitucman کے اجزاء ایک ہی دور کی تہذیبوں سے تعلق رکھتے ہیں۔ ان شہروں کی تاریخی قدامت سے قطع نظر ان کی آبادیوں میں سلسلہ قادریہ کے ایسے بزرگان کے نقوشِ پا ثابت ہیں جن کی ضیاء باریوں سے ایک دنیا گج مگا رہی ہے۔

یہاں کی علاقائی زبان سرائیکی ہے جس پر سندھی زبان کا گھرا اثر ہے۔ اس کے ذخیرہ الفاظ میں کثرت سندھی الفاظ کی ہے۔ اس زبان کے لمحے میں وہی مٹھاں ہے جو اس کی سر زمین ملتان میں پائی جاتی ہے جو کبھی سندھ کا دار الخلافہ ہوا کرتا تھا۔ سرائیکی کا لفظ سندھی زبان سے نکلا ہے۔ سر کے لغوی معنی جسم کے مرکزی حصے کے ہیں، سرائیکی زبان سندھ کے بالائی حصے میں بھی بولی جاتی ہے۔ اسی مناسبت سے سرائیکی زبان کو ملتان میں ملتانی اور متحققة ریاست بہاولپور^{*} میں ریاستی زبان کہا جاتا ہے۔

بلاشہ سرائیکی زبان برصغیر کی سب سے پیشی اور نفیس زبان ہے۔ یہ زبان پاکستان کے چاروں صوبوں میں بولی اور سمجھی جاتی ہے۔ اس سے یہ بات واضح ہے کہ ملتان کی تاریخی، تہذیبی اور ثقافتی اقدار کا پنجابی، سندھی، بلوچی اور پشتون تہذیب و ثقافت پر گھرا اثر ہے۔

حضرت مولیٰ پاک شہید[ؒ] کا مزار شہرِ فضیل کے جنوبی حصے میں واقع ہے۔ جس

دروازے سے جسد مبارک کو شہر کے اندر لے جایا گیا وہ پاک دروازہ کے نام سے مشہور ہو گیا، اس دروازے کو اس وقت سے اسی نام سے موسم کیا گیا ہے جب سے اس کے اندر یہ مقبرہ تعمیر کیا گیا ہے اور اس سے ماحقہ دروازہ جس میں جسد مبارک کے ساتھ آنے والے قافلے کی خواتین داخل ہوئیں اس کا نام اسی دن سے 'حرم دروازہ' مشہور ہو گیا۔

حضرت موسیٰ پاک شہیدؒ کے چار بیٹے تھے:

(۱) سید حامد گنج بخش ٹانی گیلانی (آپ کا مزار، دربار پیر پیر اس موسیٰ پاک شہیدؒ، ملتان میں واقع ہے)۔

(۲) سید جان محمد گیلانی (آپ کا مزار دہلی میں اور اولاد آگرہ میں آباد ہے)۔

(۳) سید عیسیٰ گیلانی المعروف پیر عنایت ولاست (آپ کا مزار بالمقابل حرم دروازہ، ملتان میں ہے)۔

(۴) سید یحییٰ گیلانی المعروف پیر گنجی نواب (آپ کا مزار کھلے گندوالا، حرم دروازہ اور پاک دروازہ ملتان کے درمیان واقع ہے) آپ مغل شہنشاہ شاہجہان کے دور حکومت میں گورنر ملتان رہے۔

آپ کی ایک وجہ شہرت سخاوت بھی تھی اور لوگوں نے آپ کو "جنی نواب" کا لقب دے رکھا تھا۔

حضرت موسیٰ پاک شہیدؒ کی وفات پر آپؒ کے بڑے بیٹے حامد گنج بخش ٹانی گیلانی المعروف شیخ حامدؒ نے ملتان میں مستقل سکونت اختیار کی اور درگاہ عالیہ حضرت پیر پیر اس موسیٰ پاک شہیدؒ ملتان کے سجادہ نشیں مقرر ہوئے۔ آپ کی تمام عمر درس و تدریس اور ہدایت خلق میں بس ہوئی۔ آپ کے بعد آپ کے فرزند حضرت نواب موسیٰ پاک دین المعروف شیخ موسیٰ "سجادہ نشیں" قرار پائے۔ حضرت موسیٰ پاک دین علم و فضل میں یکتا ہونے کے علاوہ روحانیت میں بھی اعلیٰ مقام رکھتے تھے۔

شہنشاہ اور نگزیب عالمگیر جب اپنے بھائیوں کے ساتھ تخت کے حصول کی جنگ میں معروف تھے، اُس وقت شیخ موسیٰ صوبہ ملتان کے دیوان اور پیش کار (گورنر) تھے۔ شہنشاہ اور نگزیب جب اپنے بھائی دارالشکوہ کی تلاش میں لشکر کے ساتھ ملتان پہنچ تو اس سے پہلے ہی دارا

شکوہ بھکر کے لیے روانہ ہو چکے تھے۔ شہنشاہ اور نگزیب نے "شیخ موسیٰ" (دیوان) سے دارالشکوہ کے بارے میں یوں دریافت کیا کہ دارا بے شکوہ (دارا بے حیثیت) کہاں ہے؟ شیخ موسیٰ نے جرأت سے ان کے اس سوال کا جواب دیا کہ دارا بے شکوہ (دارا بے حیثیت) اگر یہاں ہوتے تو وہ میری داڑھی کو میرے اپنے ہی خون سے سرخ ہوئی دیکھتے۔ شہنشاہ اور نگزیب اپنی بات کی اس گستاخانہ جرأت سے تردید پر شیخ پا ہوئے اور شیخ موسیٰ کو فوری طور پر ان کے عہدے سے معزول کر دیا۔

اس دن سے آج تک حضرت پیر پیراں موسیٰ پاک شہیدؒ کے سجادہ نشیں نے نہ کسی قسم کے دنیاوی عہدے کو قبول کیا اور نہ ہی سیاست میں آئے یا کسی انتخاب میں حصہ لیا۔

میری پیدائش سے قبل میرے پردادا پیر سید محمد صدر اللہ ین شاہ گیلانی، ان کے بھائی مخدوم سید راجن بخش گیلانی، پردادا کے بیٹے مخدوم سید غلام مصطفیٰ شاہ گیلانی (میرے دادا)، مخدوم زادہ سید محمد رضا شاہ گیلانی اور پیر سید مختار حسین شاہ گیلانی اس دارفانی سے کوچ کر چکے تھے مگر وہ اعلیٰ روایات، تدبیر اور اخلاقیات کے ایسے انہٹ نقوش چھوڑ گئے جو ہمارے لیے آج بھی مشعل راہ ہیں۔

پردادا پیر صدر اللہ ین شاہ کی پیدائش 1868ء میں ہوئی اور 1878ء میں اپنے والد پیر سید ولائیت حسین شاہ گیلانی کی وفات کے بعد آپؒ نے دس سال کی عمر میں سجادگی کی اہم ذمہ داریاں سنچالیں۔ آپؒ کے زمانے میں یقینت گورنر سر لوئیس ڈین اور ان کی اہلیہ لیڈی ڈین نے 1906ء میں دربارِ عالیہ پر حاضری دی۔ چیف نجج چنگاب چیف کورٹ سر آر تھر ریڈ اور ان کی اہلیہ لیڈی ریڈ نے بھی دربارِ عالیہ پر حاضری دی۔ آپؒ 1910ء میں شہنشاہ برطانیہ جارج پنجم کی تاج پوشی کے موقعہ پر دہلی میں بحیثیت روحانی سردار اور رئیس چنگاب مدعو کیے گئے۔ شہنشاہ برطانیہ نے 16 دسمبر 1911ء کو آپؒ سے مسلمانوں کے روحانی سردار ہونے کی وجہ سے ملاقات کی۔ آپ کی فیوض و برکات اور حکمت و دانتائی سے خاندان کا وقار مزید بلند ہوا۔ مسلم، ہندو، سکھ اور عیسائی سب انہیں عزت کی نگاہ سے دیکھتے تھے۔ آپ کی اولاد میں سید غلام پیغمبر شاہ گیلانی، سید غلام مصطفیٰ شاہ گیلانی، سید محمد رضا شاہ گیلانی اور سید مختار حسین شاہ گیلانی شامل ہیں۔

پیر صدر اللہ ین شاہ گیلانی کے بھائی مخدوم سید محمد راجن بخش گیلانی 1878ء میں پیدا ہوئے۔ آپ کی عمر ابھی چھ ماہ تھی جب آپؒ کے والدوفات پا گئے۔ آپؒ نے ابتدائی تعلیم حاصل کرنے کے بعد

سیاست میں حصہ لینا شروع کر دیا اور 1903ء سے لے کر زندگی بھر یعنی تینتیس سال بلا مقابلہ میونپل کمیٹی، ملتان کے رکن منتخب ہوتے رہے۔ آپ 1913ء میں میونپل کمیٹی، ملتان کے واکس پر یونیورسٹی منتخب ہوئے جبکہ 1916ء میں قانون ساز کونسل (Legislative Council) کے رکن منتخب ہوئے۔ آپ قابدِ عظم کی انڈیپنڈنٹ پارٹی سے بھی مسلک رہے۔ آپ کی سرفصلِ حسین سے مسلمانوں کی ترقی اور فلاج کے لیے مکمل ہم آہنگی تھی۔ دونوں رہنماؤں نے 1917ء میں واکرائے ہند اور سیکرٹری سٹیٹ سے ملاقات کر کے انہیں مسلمانوں کے مطالبات سے آگاہ کیا۔ آپ نے 1921ء میں حکومت برطانیہ کے نمائندے ڈپٹی کمشنر سر سی کنگ کومیونپل کمیٹی، ملتان کے انتخابات میں شکست دی اور پہلے غیر سرکاری مسلمان پر یونیورسٹ (میر) منتخب ہوئے۔ اسی سال جب جدید اصلاحات شروع ہوئیں تو آپ چارا ضلع ملتان، مظفر گڑھ، ڈیرہ غازی خان اور فتحنگری (ساہیوال) سے ہندوستان کی قانون ساز اسمبلی^{*} کے بلا مقابلہ رکن منتخب ہوئے اور پھر زندگی بھر بلا مقابلہ منتخب ہوتے رہے جس کی وجہ سے آپ کو متعدد ہندوستان کی جلسیوں اسمبلی میں ”بابائے اسمبلی“ کہا جاتا تھا۔ انہوں نے ”تحریک خلافت“ میں اہم کردار ادا کیا۔ ان کی وفات 3 اپریل 1936ء بروز جمعۃ المبارک 10 محرم الحرام کو ہوئی۔ ان کی مدفن کے موقعہ پر پیر صدر الدین شاہ گیلانی نے دعا کی کہ ان کی وفات بھی دس محرم الحرام کو ہو۔ دس سال بعد دس محرم الحرام کو ان کی وفات ہوئی۔ اسی لیے دونوں بھائیوں کی تقریب بر سی ایک ہی دن منعقد کی جاتی ہے۔

مخدوم سید شیر شاہ گیلانی (پیر صدر الدین شاہ گیلانی کے بھائی) 1898ء میں عدالیہ سے مسلک ہو کر 1932ء میں ڈسٹرکٹ اینڈ بیشن نجج کے عہدے سے ریاست ٹوک علاقہ راجپوتانہ سے ریٹائر ہوئے اور 1939ء میں مسلم لیگ میں شمولیت اختیار کی۔ 1945ء کے عام انتخابات میں مسلم لیگ کی طرف سے حصہ لے کر سنٹرل اسمبلی کے رکن منتخب ہوئے۔ آپ نے 25 جنوری 1947ء کو عید گاہ باغ، ملتان میں برسر اقتدار یونینسٹ پارٹی کے خلاف جلسہ کیا جس کی پاداش میں آپ کو دیگر ساتھیوں سمیت پانچ سلاسل کر دیا گیا۔ یونینسٹ پارٹی کے خاتمه پر آپ کو تمام ورکروں سمیت رہا کر دیا گیا۔

فادئے ملت سید زین العابدین گیلانی، پیر صدر الدین شاہ گیلانی کے پھوپھی زاد بھائی تھے۔ آپ 1878ء میں پیدا ہوئے۔ تعلیم حاصل کرنے کے بعد نائب تحصیلدار تعینات ہوئے مگر تحریک خلافت کے دوران سرکاری ملازمت سے استعفی دے دیا اور مولانا محمد علی جوہر کے ساتھ مل کر تحریک کے لیے کام کیا۔ آپ نے ملتان میں 'تحریک خلافت' کی بنیاد رکھی اور اس تحریک کے صدر منتخب ہوئے۔ آپ نے 3 دسمبر 1919ء میں امرتر میں منعقدہ خلافت کمیٹی، جمعیت علماء ہند، احرار پارٹی، کانگریس پارٹی اور مسلم لیگ کے عوامی اجلاس میں عبدالکریم قاضی، عبدالقادر صدیقی، عبدالراشد صدیقی، بیرون مولانا صدیق با بر، غلام قادر خان با بر، قاضی حکیم اللہ بخش اور دیگر ساتھیوں سمیت شرکت کی۔ 1926ء میں آپ نے اپنا ہفتہ وار اخبار 'قومی ترجمان' نکالا۔ آپ کی قیادت میں 1931ء میں 'نجمن فدائیان اسلام' کی تشكیل ملتان میں ہوئی جس کے پلیٹ فارم سے آپ نے مسلمانوں کی بہبود و ترقی کے لیے کاوشیں کیں۔ آپ کی مقبولیت سے متاثر ہو کر کانگریس کے صدر سجاش چندر بوس نے 1938ء میں ملتان کا دورہ کیا اور آپ کو کانگریس میں شمولیت کی دعوت دی مگر آپ نے معدرت کر لی۔ آپ نے 1939ء میں مسلم لیگ میں شمولیت اختیار کی اور مسلم لیگ ضلع ملتان کے صدر منتخب ہوئے اور 'نجمن فدائیان اسلام' کو بھی مسلم لیگ میں ضم کر دیا۔ 1940ء میں آپ کو قائدِ اعظم نے مسلم لیگ کی سنشیل ورکنگ کمیٹی (مرکزی مجلسِ عاملہ) کا رکن نامزد کیا۔ 'تحریک مسجد شہید گنج' اور 'تحریک کشمیر' میں آپ نے بے مثال خدمات سرانجام دیں۔ آپ کو ملتان کا 'بے تاج بادشاہ' کہا جاتا تھا۔ آپ کی باقاعدگی سے ہر سال رسم تاج پوشی کی جاتی تھی جس میں سجادہ نشیں دربار موسیٰ پاک شہید پیر صدر الدین شاہ گیلانی آپ کو تاج پہنایا کرتے تھے۔ 23 مارچ 1940ء میں تاریخی 'قرارداد پاکستان' منظور کرنے کے لیے آل انڈیا مسلم لیگ کا اجلاس لاہور میں منعقد ہوا جس میں آپ کی قیادت میں مخدوم علمدار حسین گیلانی (میرے والد)، سید علی حسین گردیزی، خواجہ عبدالکریم قاضی اور محمد بخش کپتان پر مشتمل وفد شامل ہوا اور 'قرارداد پاکستان' پر دستخط کئے۔ آپ کو 1944ء میں صوبائی مجلسِ عاملہ کا رکن بھی نامزد کیا گیا۔ آپ 1945ء میں مسلم لیگ ضلع ملتان کے صدر منتخب ہوئے۔ 14 اور 15 اگست 1947ء کی درمیانی شب آپ ہی کے دستِ مبارک سے ملتان کی تمام اہم سرکاری عمارت پر قومی پرچم لہرائے گئے۔

دادا مخدوم غلام مصطفیٰ شاہ کے بڑے بھائی مخدوم سید غلام لیں شاہ گیلانی 1918ء سے 1922ء تک آزری میسٹر رہے جبکہ 1918ء سے 1938ء تک میوپل کمیٹی، ملتان کے رکن رہے اور مخدوم راجن بخش گیلانی کی وفات کے بعد پر یزدیٹ (میر) میوپل کمیٹی، ملتان منتخب ہوئے۔ دادا مخدوم غلام مصطفیٰ شاہ حلیم و بردبار شخصیت کے حامل تھے۔ سول سرس سے ریٹائر ہونے کے بعد 1946ء کے عام انتخابات میں تحصیل لوڈھراں (آب ضلع کا درجہ دیا جا چکا ہے) سے مسلم لیگ کی نمایاں پر انتخاب میں حصہ لیتے ہوئے یونینسٹ پارٹی کے امیدوار سید سردار شاہ کو فتح کرتے دی۔ بعد ازاں اپنے والد کی رحلت کے بعد تین سال سجادہ نشیں دربار پیر پیراں موسیٰ پاک شہید رہے۔ وہ سجادہ نشینی سے پہلے ہی ایم ایل اے^{*} تھے گو بیک وقت سجادہ نشینی اور سیاست ہمارے خاندان سے متروک کر دی گئی تھی تاہم تقسیم ہند اور مسلمانوں کی سیاسی و سماجی زبوں حالی آبا و اجداد کے اس فیصلے کے آڑے آئی۔ ان کا انتقال 1949ء میں ہوا۔

مخدوم غلام مصطفیٰ شاہ کے چھوٹے بھائی مخدوم زادہ محمد رضا شاہ گیلانی نے اپنی سن چیف کالج، لاہور سے ریواز گولد میڈل^{*} حاصل کیا۔ آپ متعدد بار ایم ایل اے منتخب ہوئے۔ آپ نے 'تحریک خلافت' میں اہم کردار ادا کیا۔ 1921ء میں پنجاب کی جیلیٹو کنسل کے رکن منتخب ہوئے۔ آپ ملتان ڈسٹرکٹ بورڈ کے رکن بھی تھے اور 1931ء میں سینر و اس پر یزدیٹ منتخب کیے گئے۔ آپ نے 1934ء میں ملتان کے اس وقت کے ڈپٹی کمشنز ای پی مون کو فتح کرتے دی جس وقت انگریزوں کا راج تھا۔ ڈپٹی کمشنر نے صرف show of hands کا طریقہ انتخاب استعمال کیا بلکہ چند آرائیں کی تا مزدگیاں بھی کیں مگر اس کے باوجود مخدوم زادہ بھاری اکثریت سے غیر سرکاری پر یزدیٹ ڈسٹرکٹ بورڈ، ملتان منتخب ہو گئے اور تاہیات اس عہدے پر فائز رہے۔ انہیں 1944ء میں مسلم لیگ ملتان ڈویژن کی آر گناہ زنگ کمیٹی کا صدر منتخب کیا گیا۔ آپ نے 1946ء کے عام انتخابات میں مسلم لیگ کے نمایاں پر تحصیل شجاع آباد سے انتخاب میں حصہ لیا اور اپنے مدد مقابل

استفادہ از: مرقع ملتان، غنیۃ الطالبین، خطہ پاک اوچ، اخبار الاخیار، ملتان کی ادبی و تہذیبی زندگی میں صوفیائے کرام کا حصہ، تاریخ ملتان۔

* Member Legislative Assembly (MLA)

* 'Riwaz' Gold Medal - Best School Leaving Boy

یونیورسٹ پارٹی کے امیدوار نواب مخدوم مرید حسین قریشی (مخدوم سجاد حسین قریشی) جو بعد میں گورنر پنجاب بھی رہے کے والد) کو ٹکست دی۔ انہوں نے اپنے کردار، محنت اور لگن کی بدولت بڑی شہرت پائی۔ ان کے نام سے منسوب رضا ہال، آج بھی ملتان کی سیاسی اور سماجی سرگرمیوں کا مرکز ہے۔ ان کی بیعت اپنے چھوٹے بھائی پیر مختار حسین شاہ سے تھی۔ ان کی وفات 6 مارچ 1949ء میں ہوئی۔

مخدوم زادہ محمد رضا شاہ کے بعد تایا سید ولائیت حسین گیلانی ایم ایل اے و چیئر مین ڈسٹرکٹ بورڈ، ملتان منتخب ہوئے۔ تایا ولائیت حسین کی شادی سر مہدی شاہ آف گوجرہ کے خاندان میں ہوئی۔ سر مہدی شاہ کے بزرگوں کا تعلق درباری سلطان ملائی تولا، امک سے ہے۔ انہوں نے 1926ء میں کوسل آف سینیٹ، ہندوستان کے انتخاب میں ملکہ برطانیہ کے اے ڈی سی سر عمر حیات ٹوانہ کو ٹکست دی۔ اسی سال واسرائے ہند لارڈ ریڈنگ نے ان کے گاؤں مہدی آباد گوجرہ، لائل پور (فیصل آباد) کا دورہ کیا۔

میرے والد 12 دسمبر 1919ء بمطابق آٹھ محرم الحرام اپنے آپائی گھر واقع پاک دوازہ ملتان میں پیدا ہوئے۔ پیدائش کے وقت ان کا نام سید ابو الحسن شاہ رکھا گیا لیکن آٹھ محرم الحرام کی نسبت سے بعد میں علمدار حسین رکھ دیا گیا اور یہی نام معروف ہوا۔ ہمارا گھرانہ سنی شیعہ اتحادی کی علامت سمجھا جاتا ہے۔ حب روایت دس محرم الحرام کے موقع پر جب تعزیوں کے ساتھ چلنے کے لیے تایا مخدوم شوکت حسین نکلے تو مخالف حکومت نے روکا کہ وہ گھوڑے پر سوار ہو کر جلوس میں نہ آئیں۔ سرکاری رکاوٹوں کے باعث تایا باہر نہ آئے جس کی وجہ سے ملتان شہر کے تمام تعزیے رُک گئے اور حالات اتنے کشیدہ ہو گئے کہ انتظامیہ امن و امان قائم رکھنے کے لیے ان کی منت سماجت کر کے جلوس میں لے آئی۔ اس طرح تعزیے روانہ ہوئے، یہ رسم آج بھی جاری ہے۔

والد نے ابتدائی تعلیم ملتان اور مظفر گڑھ میں حاصل کی کیونکہ دادا ان دونوں سب ڈویڈن محسٹریٹ علی پور، مظفر گڑھ تعینات تھے۔ نوابزادہ نصر اللہ خان والد کے کلاس فیلو تھے۔ والد نے 1941ء میں ایم ایس کالج ملتان سے بی اے کا امتحان پاس کیا۔ وہ خاندان کے دوسرے فرد تھے جنہوں نے بی اے تک تعلیم حاصل کی۔ پہلے فرد مخدوم راجن بخش گیلانی کے بڑے بیٹے اور والد کے پچھا مخدوم غلام مجی الدین شاہ گیلانی تھے جنہوں نے گورنمنٹ کالج، لاہور سے 1927ء

میں بی اے پاس کیا، بعد ازاں وہ سول سروس میں رہے اور بطور سکرٹری مغربی پاکستان ریئنائر ہوئے۔

والد نے اپنے زمانہ طالب علمی ہی سے سیاست میں حصہ لینا شروع کر دیا اور مسلم لیگ میں شمولیت اختیار کی۔ جب وہ ایف اے کے طالب علم تھے تو انہوں نے اپنے بزرگ سید زین العابدین شاہ اور مسلم لیگ ضلع ملتان کے صدر، چچا مخدوم غلام نبی شاہ کے ساتھ مل کر مسلم لیگ کے لیے کام کیا۔

مخدوم غلام نبی شاہ نے ”تحریک پاکستان“ کے دوران مسلم لیگ میں شمولیت اختیار کی اور ملتان کے دیہی علاقوں میں مسلم لیگ کو متعارف کروانے اور فعال بنانے میں اہم کردار ادا کیا۔ انہیں 14 اگست 1942ء کو مسلم لیگ، ملتان شہر کا صدر منتخب کیا گیا۔ آپ 1949ء تک اس عہدے پر فائز رہے۔ آپ کو 1944ء میں مسلم لیگ کی صوبائی مجلس عاملہ کا رکن نامزد کیا گیا۔

پیر صدر اللہ یں شاہ گیلانی 1946ء میں چچا سید رحمت حسین کی منگنی کے سلسلے میں مخدوم الملک سید غلام میراں شاہ گیلانی کے ہاں جمال الدین والی، ضلع رحیم یار خان گئے۔ جب وہ وہاں پہنچے تو مخدوم الملک نے خواہش ظاہر کی کہ ان کی والدہ اور دو بیٹیوں سے بیعت لیں۔ اس طرح یہ خواتین پر دادا کے ہاتھ پر بیعت ہوئیں اور بعد میں ان کی بیٹیوں میں سے ایک کی شادی 1948ء میں میرے والد اور دوسری کی شادی اُسی روز چچا رحمت حسین سے ہوئی، یوں ان کی یہ دونوں بیٹیاں میری والدہ اور خالہ بنیں۔ ان کی تیسری بیٹی اُس وقت نو عمر تھیں، بعد میں ان کی شادی پیر صاحب پگڑو سے ہوئی۔ والدہ کو شادی کے بعد آبائی گھر واقع پاک دروازہ میں لا یا گیا۔ بڑی پھوپھی (جو بڑی بی بی کے نام سے موسم تھیں، زہد و تقویٰ اور پرہیزگاری میں اتنی مشہور تھیں کہ ملتان میں شاید ہی کوئی ایسا گھر ہو جس نے ان سے فیض نہ پایا ہو، ساتھ ہی وہ صاحب ثروت بھی تھیں) نے والد اور چچا رحمت حسین کو قائل کیا کہ آپ دونوں کی دلہنیں بڑے گھرانوں سے ہیں اور انہوں نے محلات میں پرورش پائی ہے، لہذا انہیں الجیلان روڈ پر واقع گھر الجیلان، لے جائیں اور وہیں رہائش پذیر ہوں۔ یہ گھر آدھ مریخ رقبہ پر محیط پھوپھی کی اپنی ملکیت تھا سو، والد اور چچا رحمت حسین اس گھر میں نہقل ہو گئے۔ تایا ولاست حسین پہلے ہی سے اُس گھر کے قریب رہائش پذیر تھے جو نئے ڈیزائن کے مطابق تعمیر ہوا تھا اور جس میں ایک تہہ خانہ تھا جو ان دونوں ایک جدت

تھی۔

والد اس گھر 'الجیلان' کو خوش بختی اور ملتان کی سیاست کا محور سمجھتے تھے کہ اس گھر میں گورنر جنرل غلام محمد، خواجہ ناظم الدین، وزرائے اعظم نوابزادہ لیاقت علی خان، حسین شہید سہروردی، آئی آئی چندر گیر اور ملک فیروز خان نون کے علاوہ محترمہ فاطمہ جناح، سردار عبدالرب نشرت اور راجہ غفرنگ علی جیسی نامور شخصیات تشریف لا چکی تھیں۔ علاوہ ازیں پیر صاحب اجمیر شریف بھی اس گھر میں تشریف لا چکے تھے۔

گیلانی گروپ نے 1949ء میں میاں ممتاز محمد خان دولتانہ کے ساتھ ایک سیاسی معاہدہ کیا جو بعد میں 'گیلانی دولتانہ پیکٹ*' کے نام سے مشہور ہوا۔ اس معاہدے کی تحریر مندرجہ ذیل تھی:

"هم مندرجہ ذیل مسلمان اس کلام پاک پر ایمان رکھتے ہوئے عہد کرتے ہیں کہ ہم آپس میں متفق رہیں گے اور ایک دوسرے سے متفق اور وفادار رہیں گے اور گیلانی پارٹی کے اکثریت کے فیصلے کے پابند رہیں گے۔

دستخط

ممتاز محمد دولتانہ، سید شوکت حسین گیلانی، نام پڑھانہیں جاتا، محمد علیمدار حسین گیلانی،
محمد انور راتانا نون، فیض بخش کھوکھر، ذر محمد، امیر محمد شاہ،
بیت ڈاہا، سید غلام نبی گیلانی، محمد اکرم بون،
غلام قادر سندھل، نام پڑھانہیں جاتا، غلام محمد خان، نام پڑھانہیں جاتا، ولی ہراج،
نام پڑھانہیں جاتا، سید احمد شاہ، نام پڑھانہیں جاتا، محمد ریاض رانا،

محمد حسین "12-9-49"

ممتاز دولتانہ نے گیلانی گروپ کی اکثریت کے فیصلے کی پابندی کا حلف اٹھایا مگر اس کے بر عکس انہوں نے 1951ء میں وزیر اعلیٰ پنجاب کا عہدہ سنjalane کے بعد نہ صرف گیلانی گروپ کو نظر انداز کیا بلکہ ان کے سیاسی حریف سید علی حسین گردیزی کو اپنا صوبائی وزیر تعلیم مقرر کر دیا۔ ان کے اس اقدام سے 'گیلانی دولتانہ پیکٹ' ختم ہو گیا۔ 1988ء کے عام انتخابات میں جب میرا مقابلہ ملتان سے اسلامی جمہوری اتحاد (آئی جے آئی) کے سربراہ / وزیر اعلیٰ پنجاب میاں محمد نواز شریف سے ہو رہا تھا تو انتخابی مہم میں جسٹس (ر) سردار عبدالجبار خان نے میرے لیے ایک

اس معاہدے کا عکس آخر میں موجود ہے۔

بڑے جلسہ عام کا انعقاد لطف آباد، ملتان میں کیا۔ اس موقع پر انہوں نے ”گیلانی دولتانہ پیکٹ“ سے پردہ اٹھاتے ہوئے مجھے بتایا کہ آپ کے والد مسلم لیگ ضلع ملتان کے صدر اور میں سیکرٹری تھا، میں ممتاز دولتانہ کے پاس گیا کہ آپ معاہدہ کے مطابق سید علیمدار حسین گیلانی کو وزیر بنائیں۔ انہوں نے کہا:

"He is already an established person. I can't further establish him."

ترجمہ: وہ پہلے ہی سے مشتمل شخص ہیں۔ میں انہیں مزید مشتمل نہیں کر سکتا۔

ممتاز دولتانہ بمشکل ڈیڑھ برس اس منصب پر فائز رہے۔ بعد ازاں وہ اخود مستعفی ہو گئے جس کے اسباب یہ تھے کہ پنجاب حکومت کی زرعی اصلاحات سے زمیندار طبقہ ناراض تھا اور اسی بنا پر انہوں نے حکومت کو گندم فروخت کرنے سے انکار کر دیا، نتیجتاً صوبہ بھر میں گندم کی قلت ہو گئی۔ مجلس احرار نے اپنی کھوئی ہوئی ساکھ بحال کرنے کے لیے ان کی حمایت کرنی شروع کر دی۔ وفاق کو کمزور کرنے کی ضد میں وزیر اعلیٰ ممتاز دولتانہ در پردہ مجلس احرار کی حمایت کر رہے تھے۔ اسی دوران مجلس احرار نے قادیانی کافر کا نعرہ لگا دیا۔ ملک میں فسادات شروع ہو گئے۔ لاہور کی طرح کراچی اور کوئٹہ بھی لپیٹ میں آگئے حالانکہ مسلم لیگ پنجاب پہلے ہی قادیانیوں کو کافر قرار دینے کے لیے بھاری اکثریت سے قرارداد منظور کر چکی تھی۔ لاہور میں ہنگامے اس قدر بڑھ گئے کہ جزلِ اعظم کی سربراہی میں وہاں مارشل لاگا دیا گیا۔ اس طرح دولتانہ حکومت کا خاتمہ ہوا۔ ممتاز دولتانہ کے بعد فیروز خان نون کو وزیر اعلیٰ پنجاب مقرر کیا گیا۔

1951ء کے عام انتخابات میں والد کے نامزد امیدواروں کو مسلم لیگ کے ٹکٹ دیئے گئے۔ ان انتخابات کے سلسلے میں مسلم لیگ کا کنوش ہمارے گھر ”الجیلان“ ملتان میں ہوا جس کی صدارت وزیر اعظم پاکستان اور صدر مسلم لیگ نوابزادہ لیاقت علی خان نے کی۔ جلسے کے دوران وزیر اعظم نے والد، تایا ولاستیت حسین اور پچار ہمت حسین کے ہاتھ تھام کر کہا:

"They are the backbone of the Muslim League."

ترجمہ: یہ مسلم لیگ کی ریڑھ کی ہڈی ہیں۔

ان انتخابات میں بہت سے احباب نے گیلانی خاندان کی بھرپور امداد کی جن میں قابل ذکر پیر سید غلام محی الدین گیلانی المعروف بابو جی پیر صاحب گولڑہ شریف ہیں۔ اس سلسلے میں

انہوں نے 1951ء میں اپنے مریدوں کے لیے ایک خط * تحریر کیا جس کا مضمون یہ تھا:

"جملہ ملصان جن کا تعلق جناب حضرت صاحب قبلہ مدظلہ کے ساتھ ہے اُن کو مطلع کیا جاتا ہے کہ وہ جناب سید ولائیت حسین شاہ صاحب ودیگر برادران سید علمدار حسین شاہ صاحب گیلانی و رحمت حسین شاہ صاحب گیلانی کی کامیابی کے لیے خاص طور پر امداد کرتے ہوئے سعادت حاصل کریں۔"

والسلام

حسب الارشاد جناب حضرت قبلہ مدظلہ

بقلم سلطان محمود بھٹی از آستانہ عالیہ گواڑہ شریف

۱۳ جمادی الاول بہ طابق 20/2/51

از طرف غلام مجی الدین شاہ گیلانی امروزہ گواڑہ شریف"

تایا ولائیت حسین نے مسلم لیگ کے امیدوار کی حیثیت سے 1951ء کے انتخابات میں حلقہ مخدوم رشید، ملتان سے آزاد امیدوار مخدوم سجاد حسین قریشی کو ایم ایل اے کی لوکل نشست پر نکست دی جبکہ مہاجر نشست پر مسلم لیگی امیدوار چودہ دری محمد حنفی ایم ایل اے منتخب ہوئے۔ والد نے اسی انتخاب میں مسلم لیگ کے نکٹ پر لودھراں کی معروف شخصیت سید سردار شاہ (سید ناصر علی رضوی کے سر) جو جناح عوامی لیگ کے امیدوار تھے، کو نکست دی۔ اس انتخاب میں پچھارحمت حسین نے جلال پور پیر والا (شجاع آباد) سے دیوان غلام عباس بخاری کا مقابلہ کیا مگر وسائل کی کمی کے سبب انتخابی مہم کو پُر زور انداز میں نہ چلا سکے اور انتخاب ہار گئے لیکن ان کے مددِ مقابل کے لیے یہ سرائیکی فقرہ زبان زدِ عام ہو گیا "جگ دا والی تے ووٹ چاہلی"۔ کیونکہ دیوان صاحب کو اپنے ہی گھر جلال پور پیر والا شہر سے صرف چالیس ووٹوں کی برتری مل سکی تھی۔

دادا مخدوم غلام مصطفیٰ شاہ انتہائی اعتماد کی وجہ سے میرے والد کو اپنا جائشیں مقرر کرتا چاہتے تھے مگر والد نے خاندانی روایت کہ سجادہ نشیں سیاست میں حصہ نہیں لے گا، کو مددِ نظر رکھتے ہوئے معذرت کر لی کیونکہ وہ پہلے ہی میدان سیاست میں اپنا کردار ادا کر رہے تھے۔ تایا ولائیت

* اس خط کا عکس آخر میں موجود ہے۔

حسین بھی سیاست میں سرگرم تھے، لہذا خاندان نے تایا مخدوم شوکت حسین کے حق میں فیصلہ کر دیا۔ تایا ولائیت حسین مضبوط اعصاب کے مالک، کھرے، عذر اور دوستوں کے دوست تھے۔ انہوں نے بھی خلوصِ نیت سے اس فیصلے کا احترام کیا اور اپنے چھوٹے بھائی مخدوم شوکت حسین کے پاؤں چھوکر بڑائی کا ثبوت دیا۔ دادا کی وفات کے بعد، ان کے سوتیلے بھائی مخدوم غلام یسین شاہ گیلانی جن کی طبیعت میں سادگی اور بھولپن تھا، سجادہ نشینی کے سوال پر خاندان سے اختلاف کر گئے۔ مخدوم غلام یسین شاہ نے 1951ء کے انتخابات میں دیوان غلام عباس بخاری کی مدد کی تھی، لہذا اس مسئلہ پر دیوان صاحب نے والد کو پیش کی کہ میں ان کی آپ سے مصالحت کروادیتا ہوں۔ والد نے دیوان صاحب کی اس تجویز سے اتفاق کیا اور نتیجتاً یہ مسئلہ خوش اسلوبی سے طے پا گیا۔ اس طرح تایا مخدوم شوکت حسین تمام خاندان کی جانب سے متفقہ طور پر سجادہ نشین مقرر ہوئے۔

تایا مخدوم شوکت حسین نے ہمیشہ والد کا ساتھ دیا اور زندگی بھر ان کے سیاسی فیصلوں کی حمایت کی۔ ان کی رفاقت انمول اور بے مشل تھی۔ انہیں 1945ء میں مسلم لیگ ضلع ملتان کا نائب صدر منتخب کیا گیا۔ اُس وقت یہ تاڑ عام تھا کہ مسلم لیگ ملتان صرف گیلانی خاندان کی جماعت ہے۔ اس تاڑ کو ختم کرنے کے لیے تایا نے رضا کارانہ طور پر اس عہدے سے استعفی دے دیا۔ وہ 1949ء سے 1982ء تک سجادہ نشین رہے۔ دین کی شبانہ روز تبلیغ کے ساتھ ساتھ والد اور ان کے چھوٹے بھائی سید فیض مصطفیٰ کے شانہ بشانہ تعلیمی میدان میں بھی انقلابی کارناٹے انجام دیئے۔ ان کے دور میں مریدوں کا حلقة مزید وسیع ہوا۔

والد نے کئی خاندانوں کے ساتھ روابیتی تعلقات کو رشتہوں میں بھی بدل دیا۔ ان کی بھتیجی کی شادی سجادہ نشین درگاہ اوج شریف مخدوم سید نشیں الدین گیلانی کے بڑے بیٹے سید ایک بھتیجی کی شادی دربار جمیرہ شاہ مقیم اوكاڑہ کے گدی نشین پیر سید اعجاز علی شاہ گیلانی سے کروائی۔ میری اور میری بہن کی شادی سجادہ نشین دربار پیر قطبیہ سند یلیانو والی پیر محل پیر سید اسرار حسین شاہ بخاری کی بیٹی اور بیٹے سے کروائی۔ میری بڑی بہن کی شادی اپنے بھتیجے سید وجہت حسین سے کروائی جو بعد میں دربار پیر پیر اس موئی پاک شہید کے سجادہ نشین بنے۔ والد کا قول تھا کہ اگر کسی شخص کے ہاتھ میں شفا ہونے کے باوجود وہ کسی دوسرے شخص کو

فیض یا ب نہیں کرتا تو ایسا شخص خود بد نصیب ہے۔ والد کی یاد داشت کمال کی تھی۔ انہیں ہزاروں لوگوں کے نام زبانی یاد تھے اور جب کبھی کسی تقریب میں لوگوں کو مدعو کرنا ہوتا تو بہت ہی کم وقت میں اپنی یاد داشت سے لوگوں کے نام تحریر کروادیتے تھے۔

والد نے اپنے وزیر بننے کا واقعہ یوں سنایا کہ ایک مرتبہ میں وزیر اعلیٰ پنجاب فیروزخان نون سے ملنے اُن کے گھر گیا کہ تمہارے نانا مخدوم الملک سید غلام میراں شاہ سے اچانک وہاں ملاقات ہو گئی۔ میں نے ان سے دریافت کیا کہ آپ کیسے تشریف لائے ہیں؟ انہوں نے بتایا کہ میں سردار محمد خان لغاری (سردار فاروق احمد خان لغاری کے والد) کو صوبائی وزیر بنوانے آیا ہوں۔ مجھے یہ سن کر افسوس ہوا کہ انہیں لغاری صاحب کے علاوہ میری بھی سفارش کرنی چاہیے تھی۔ جب میری ملاقات نون صاحب سے ہوئی تو انہوں نے مجھے کہا کہ تم وزیر اعلیٰ پنجاب ہو اور مجھے اپنی کابینہ بناؤ کر دو۔ میں نے کہا کہ میں وزیر اعلیٰ نہیں ہوں، آپ ہی ہیں اور یہ اتحاق بھی آپ ہی کا ہے۔ مگر وہ بھند تھے کہ کابینہ مجھے ہی بنائی ہے۔ میں نے کابینہ کے لیے پانچ نام تجویز کیے جن میں سردار محمد خان لغاری، رانا عبدالحمید، مظفر علی قزوی باش، علی اکبر خان اور شیخ مسعود صادق کے نام شامل تھے مگر جب کابینہ کا اعلان ہوا تو ایک نام کا اضافہ تھا اور وہ نام میرا تھا۔

والد نے 1953ء میں فیروزخان نون کی کابینہ میں بطور وزیر صحت و بلدیات، حلف اٹھایا۔ وزارت بلدیات عوام کے ساتھ را بٹے اور مقامی سطح کے کام کروانے کے نکتہ نظر سے اہم ہے۔ 1956ء میں ماموں مخدومزادہ سید حسن محمود نے صوبائی وزیر مغربی پاکستان بننے پر والد سے محکمہ کے متعلق مشورہ مانگا تو والد نے انہیں بھی بھی محکمہ تجویز کیا اور وہ بلدیات کے صوبائی وزیر بن گئے۔ والد نے وزیر صحت کی حیثیت سے گرفتار خدمات انجام دیں۔ انہوں نے کئی اضلاع میں ڈسٹرکٹ ہسپتال (ڈی اسچ کیو) بنائے جن میں ملتان، میانوالی، مظفر گڑھ اور ڈیرہ غازی خان کے ہسپتال قابل ذکر ہیں۔ ان کے علاوہ نشتر ہسپتال و میڈیکل کالج ملتان کے قیام میں بھی اہم کردار ادا کیا۔ میو ہسپتال لاہور اور سالمی سینی ٹوریم (ٹی بی ہسپتال) مری کی توسعہ بھی ان ہی کے دور میں ہوئی۔

اس دور میں ڈاکٹروں کی بے حد کمی تھی اور دیہی علاقوں میں طبی سہولتیں نہ ہونے کے برابر تھیں۔ اس اہم انسانی مسئلے کے فوری حل کے لیے والد نے کٹوریہ ہسپتال، بہاولپور میں ایل

ایس ایم ایف میڈ یکل سکول کی بنیاد رکھی۔ میرک کے بعد اس سکول میں تین برس کا میڈ یکل کورس کروایا جاتا تھا جس کے بعد دو برس تک دیہی علاقے میں خدمات انجام دینے کی لازمی شرط پوری کرنے پر متعلقہ امیدوار ایم بی ایس کے امتحان دینے کا اعلیٰ قرار پاتا تھا۔ ماموں سید حسن محمود اس دور میں بہاولپور ریاست کے وزیر اعظم تھے۔ انہوں نے اس نیک کام کے لیے تمام بنیادی ضروریات بہم پہنچائیں اور یوں ایک درود مندول کی انقلابی سوچ نے نہ صرف دیہی علاقوں میں طبی سہولیات مہیا کر دیں بلکہ ملک میں ڈاکٹروں کی شدید کمی دور کرنے میں بھی اہم کردار ادا کیا۔ ملک میں اس سکیم کے تحت یمنکڑوں ڈاکٹروں نے اپنی اعلیٰ قابلیت اور خدمات کی بدولت بڑا نام کمایا ان میں ملتان سے ہمارے فیملی ڈاکٹر محمد حسین ملک قابل ذکر ہیں۔ والد نے اپنے دورِ اقتدار میں عوامِ اتنا س کوروز گار فراہم کرنے کے لیے بھی دوڑ و ھوپ کی۔ بطور وزیر صحت انہوں نے ایم بی بی ایس میں غریب لوگوں کے بچوں کو بھی داخلہ دلو اکٹر بنوایا کیونکہ اس وقت میڈ یکل کالج کی نامزدگی گورنمنٹیں بلکہ وزیر صحت خود کیا کرتا تھا۔

1953ء میں والد کے پارلیمانی سیکرٹری چوہدری فضل اللہ تھے جو بعد میں صدرِ پاکستان کے عہدے پر فائز ہوئے۔ سردار عطاء محمد خان لغاری محققے کے سیکرٹری تھے جو بعد میں رکنِ صوبائی اسمبلی (ایم پی اے) پنجاب منتخب ہوئے اور سردار عاشق محمد خان مزاری محققے کے ڈپٹی سیکرٹری تھے جو بعد میں رکنِ قومی اسمبلی (ایم این اے) منتخب ہوئے۔ والد کو اس حیثیت سے بھی یاد رکھا جاتا ہے کہ صوبائی وزیر صحت و بلدیات بننے پر 1954ء میں انہوں نے قیامِ پاکستان کے بعد پہلی مرتبہ پنجاب میں بلدیاتی انتخابات کروائے۔ انہوں نے کوشش کی کہ ہر ضلع میں ایک لا بھری ہوتا کہ عوام کی کتابوں تک رسائی ممکن بنائی جاسکے۔ اس سلسلے میں قلعہ، کہنہ قاسم باغ، ملتان میں ایک وسیع میونسپل لا بھری کا افتتاح کیا جو ملتان کے لیے ایک عظیم علمی خزانہ ہے۔ والد کچھ عرصہ اپر و منٹ ٹرست (موجودہ وزارتِ ہاؤس گنگ) کے صوبائی وزیر بھی رہے۔ اس وقت انہوں نے گلبرگ، لاہور اور مری کوتراقی دلانے کے لیے خصوصی طور پر ڈچپی لی جس کی وجہ سے پورے ملک سے لوگوں نے سرمایہ کاری کی اور کچھ ہی عرصے میں وہ سب سے زیادہ ہر روپ آبادیاں بن گئیں۔ والد کے سابق گورنمنٹی پاکستان نواب آف کالا باغ ملک امیر محمد خان سے دیرینہ مراسم تھے۔ نواب صاحب مقامی طور پر پیر سید لعل بادشاہ گیلانی آف مکھڈ، کیمبل

پور (ائٹ) کے سیاسی حریف تھے۔ پیر صاحب کی سیاسی وابستگی ممتاز دولت ان سے تھی۔ ان کے بیٹے پیر صفائی الدین شاہ گیلانی والیس چیئر میں ڈسٹرکٹ بورڈ، کیمبل پور تھے۔ اس وقت تک ان سے میری پھوپھی کی شادی نہیں ہوئی تھی، لہذا والد نے بطور وزیر بلدیات ان کے خلاف تحریک عدم اعتماد میں نواب صاحب کا ساتھ دیا۔ عدم اعتماد کا میاب ہو گیا۔ جب میری پھوپھی کا رشتہ پیر صفائی الدین شاہ سے ہوا تو نواب صاحب نے تاپسندیدگی کا اظہار کیا۔ کچھ عرصہ بعد بلدیاتی انتخابات میں پچا حامد رضا والیس چیئر میں ڈسٹرکٹ بورڈ، ملتان کے عہدے کے لیے امیدوار بن گئے۔ نواب صاحب نے والد کو کہلوا بھیجا کہ آپ اپنے چھوٹے بھائی سید رحمت حسین کو اپنا امیدوار بنائیں ورنہ آپ کے کزن حامد رضا کو نہیں بننے دوں گا۔ والد نے انکار کر دیا تو نواب صاحب نے ہمارے خاندان کے ساتھ تمام تر تعلقات کو پس پشت ڈال کر پچا حامد رضا کی نہ صرف مخالفت کی بلکہ گیلانی گروپ کے سیاسی حریف صادق حسین قریشی کو اس عہدے پر بلا مقابلہ منتخب کر وا دیا جس پر والد، نواب صاحب سے ناراض ہو گئے کیونکہ ان کے اس اقدام سے گیلانی گروپ کو سیاسی طور پر بہت نقصان پہنچا۔

نواب صاحب نے پچا حامد رضا کو قائل کیا کہ میرے پیر یعنی اپنے کزن علمدار حسین گیلانی کی مجھ سے صلح کروادیں۔ پچا نے والد کو نواب صاحب کی دعوت پر لا ہور جانے کے لیے آمادہ کیا اور ان کے ہمراہ جب ملتان ائر پورٹ پر پہنچے تو جہاز جا چکا تھا۔ ملک غلام مصطفیٰ کھر ان دونوں قومی اسمبلی کے رکن تھے۔ انہوں نے میرے والد اور پچا کو پیش کی کہ میں آپ کو اپنی کار میں لا ہور لے جاتا ہوں۔ انہوں نے نہایت تیز رفتاری سے گاڑی چلاتے ہوئے چند گھنٹوں میں ”گورنر ہاؤس“ لا ہور پہنچا دیا۔ والد اور پچا، نواب صاحب سے ملاقات کرنے ”گورنر ہاؤس“ کے اندر چلے گئے اور کھر صاحب باہر انتظار کرتے رہے۔ اس وقت کھر صاحب کے ذہن میں بھی نہ ہو گا کہ کبھی وہ بھی اسی ”گورنر ہاؤس“ میں بطور ”گورنر پنجاب“ موجود ہوں گے۔ 2005ء میں کھر صاحب جب مجھے ملنے سنٹرل جیل اڈیا لے، راولپنڈی آئے تو میں نے ان سے اس واقعہ کا ذکر کیا تو انہوں نے اس واقعہ کی تصدیق کی۔

تعلیمی میدان میں گیلانی خاندان کی بے حد خدمات ہیں۔ تایا ولاستیت حسین نہ صرف با اصول سیاستدان تھے بلکہ ماہر تعلیم بھی تھے۔ انہوں نے ”نجمن اسلامیہ“ ملتان کی انتظامیہ

سے ملاقات کی اور اس ادارے کی ناقص منصوبہ بندی کے بارے میں گفتگو کی۔ اس سلسلے میں 'نجمنِ اسلامیہ' کا ایک ہنگامی اجلاس 2 جون 1933ء کو طلب کیا گیا۔ اس اجلاس میں یہ فیصلہ کیا گیا کہ خسارے میں چلنے والے تعلیمی اداروں کی باغ ڈور تایا ولاستیت حسین کے پروردگردی جائے۔ تایانے اس فیصلے کو بطور چیلنج قبول کر لیا۔ اس وقت مسلمانوں کے پاس اپنا کوئی تعلیمی ادارہ نہ تھا اور دوسرے اداروں میں بھی انہیں داخلہ نہیں ملتا تھا۔ علی گڑھ یونیورسٹی اور انجمنِ حمایتِ اسلام، لاہور کے بعد اس قسم کے ادارے کا قیام بہت بڑا کارنامہ تھا۔ یہ ادارہ 1884ء میں مولوی محمد عبداللہ نے قائم کیا تھا۔

والد نے اپنے بھائیوں کے ساتھ مل کر انجمنِ اسلامیہ ملتان کے لیے بھرپور کام کیا۔ جس کے تحت ان کی زندگی ہی میں کئی سکولوں اور کالجوں کا قیام عمل میں آیا۔ انجمنِ اسلامیہ کی چند تعلیمی یادگاریں گیلانی لاکانج، ولاستیت حسین اسلامیہ کانج، علمدار حسین کانج، غلام مصطفیٰ شاہ گراز کانج، شوکت حسین کے جی سکول، اسلامیہ ہائی سکول حرم گیٹ، اسلامیہ ہائی سکول عام خاص باغ، اسلامیہ ہائی سکول دولت گیٹ اور رضا شاہ پبلک سکول ہیں۔

والد کو یہ اعزاز بھی حاصل ہے کہ وہ 1956ء کا آئین بنانے والوں میں شامل تھے۔ آئین کی اہمیت اور تقدس کو ان سے بہتر کون جان سکتا ہے جنہوں نے قیام پاکستان کے لیے ان گنت قربانیاں دی ہوں۔ آئین پاس ہونے پر انہوں نے تمام اراکین کے ساتھ بابائے قوم قائدِ اعظم محمد علی جناح کو خراج عقیدت پیش کرنے کے لیے نگے پاؤں ان کے مزار پر حاضری دی۔ ان کے اس عمل میں قوم کے لیے پیغام تھا کہ زندہ قومیں اپنے محسنوں سے محبت اور ان کا ادب و احترام ان کی زندگی اور بعد از زندگی برقرار رکھتی ہیں۔ دنیا کی مشہور سوانح عمری "The World's Who's Who 1954-55 Edition" میں بھی ان کا نام شامل ہوا۔

والد 1956ء میں شیخ مجیب الرحمن (جو بعد میں بنگلہ دیش کے صدر رہے) اور بیگم سلمی تصدق حسین (والدہ جسٹس ریاض حسین جو بعد میں میرے ساتھ بھی وفاقي کونسل کی رکن رہیں) کے ہمراہ چین کا دورہ کرنے والے اس وفد میں شامل تھے جس نے پاک چین (Sino-Pak) دوستی کی بنیاد رکھی۔ وہ اسی سال انٹر پارلیمنٹری یونیون (آلی پی یو) کے رکن منتخب ہوئے، اسی حیثیت سے انہوں نے دنیا کے مختلف ممالک کا دورہ کیا اور وہاں پاکستان کو متعارف کروایا۔ اس دور کی اہم

شخصیات وزیر اعظم برطانیہ سر نوٹشن چرچل، صدر امریکہ آئزن ہاور، صدر فرانس چارلس ڈیگال، شہنشاہ سعودی عرب عبدالعزیز، چین کی کمیونٹ پارٹی کے چیئرمین ماوزے شنگ، چین کے پہلے وزیر اعظم چواین لائی اور آغا خان سوم آغا سلطان سر محمد شاہ سے بھی ملاقاتیں کیں۔ چلی کا دورہ کرنے والوں میں وہ پاکستان کے پہلے چندار اکیٹن پارلیمنٹ میں سے تھے۔ اسی سال والد نے عراقی فضائی کی سلووجو بلی تقریبات میں پاکستان کی نمائندگی کی۔

اکتوبر 1958ء میں جنرل ایوب خان نے ملک میں پہلا مارشل لانا فذ کیا اور 1956ء کا آئین معطل کر دیا۔ تحریک پاکستان کے کارکنوں اور چوٹی کے سیاستدانوں کو ایڈو* کے ذریعے نااہل کر دیا گیا۔ اس بدنام زمانہ قانون کی زدوں آنے والوں میں حسین شہید سہروردی، خواجہ ناظم الدین، آئی آئی چندر گیر، فیروز خان نون، خان عبدالقیوم خان، میاں ممتاز دولت آنہ، محمد خان لغاری، کرٹل (ر) عابد حسین، سید حسن محمود، ایوب کھوڑو، پیر الہی بخش، جی ایم سید، قاضی علی اکبر، قاضی عیسیٰ اور کئی دیگر رہنماؤں کے علاوہ میرے والد بھی شامل تھے۔ ایوب خان نے ایڈو کے ذریعے بیک جبشِ قلم سب کو بدے یانتی کے بلاشبود الزام کے تحت نااہل قرار دے دیا اور یوں سیاست کے میدان میں صفت اول کے رہنماؤں کو پچھپے دھکیل دیئے جانے سے ایسا خلا پیدا ہوا جس نیا کارخانہ رساکر کو درج قانون و اسات سال تک نافذ رہا۔

ضاحِ ردیا لیا۔ حوماں لے احساںِ حرودی میں اصلے سے باہت

(Disqualification) Order (EBDO)

y System (BD System)

وائس ریڈس سیمیٹ *

* Elective Bodies

* Basic Democracy

چلا گیا۔ مغربی اور مشرقی صوبوں کے درمیان طبقاتی فاصلے بڑھتے گئے، یا گنگت ختم ہو گئی اور بالآخر ملک دولخت ہو گیا۔ والد کے لیے سقوطِ ڈھاکہ کا صدمہ اتنا گہرا تھا کہ وہ کئی راتیں بہت مضطرب رہے اور سونہ سکے۔

محمد خان لغاری، والد سے اکثر کہا کرتے تھے کہ آپ کے خلاف ریفلس بنے گا جب والد اور لغاری صاحب ایڈ و کاشکار ہو گئے تو ایک دن وہ والد سے ملنے کے لیے ملتان آئے۔ والد حسب سابق اپنی چٹوں پر عوام کے کام کر رہے تھے۔ لغاری صاحب حیران ہوئے اور کہا کہ مخدوم صاحب! آپ کی چیزیں آج بھی چل رہی ہیں۔ انہوں نے جواب دیا کہ میں نے اپنے دور اقتدار میں کام کیے ہیں اور مجھے نااہل کر دیا گیا ہے۔ پھر ازراء مذاق کہا کہ آپ نے تو کوئی کام بھی نہیں کیا اور پھر بھی ایڈ و ہو گئے، آپ سے تو پھر میں ہی بہتر رہا۔

صدر ایوب خان سے والد کی چہلی ملاقات ایڈ و کے تحت نااہلی کے دوران ماموں حسن محمود کے ہاں رحیم یار خان میں شکار کے موقعہ پر ہوئی۔ صدر ایوب نے ان سے دریافت کیا کہ آپ ہم سے ملاقات کیوں نہیں کرتے؟ والد نے جواب دیا کہ ہم مسترد شدہ لوگ ہیں، آپ نے ہمیں سیاست سے باہر کیا ہے، ہمیں آپ نے دنیا سے باہر کیوں نہیں کر دیا۔ صدر ایوب خان یہ سن کر کچھ دیر خاموش رہے اور پھر بولے کہ میں چرچل کا بڑا مدارج ہوں اور بقول اُس کے

"The grass grows on the battle field but on the scaffold, never."

ترجمہ: گھاس میدانِ جنگ میں تو اگ سکتی ہے لیکن پھانسی گھاث پر کبھی نہیں۔

صدر ایوب نے مزید کہا کہ میں نہیں چاہتا کہ ہر آنے والا ہر جانے والے کو پھانسی پر لٹکا دے جس سے ایک نہ رکنے والا سلسلہ شروع ہو جائے۔

ایڈ و کی مدت ختم ہونے پر والد نے 1970ء کے عام انتخابات میں قومی اسمبلی کے حلقة ملتان سے پاکستان پیپلز پارٹی کے صادق حسین قریشی کے مقابلے میں مسلم لیگ (قیوم گروپ) کی طرف سے انتخابات میں حصہ لیا۔ پچاحدہ رضا نے شجاع آباد سے رانا تاج احمد نون اور پچا فیض مصطفیٰ نے ملتان شہر سے شیخ اکبر قریشی کے مقابلے میں صوبائی اسمبلی کا انتخاب لڑا۔ یہ زمانہ پیپلز پارٹی کے عروج کا تھا جس کی تیز آندھی کے سامنے کئی بُرجنگ لٹ گئے جن میں والد اور پچاحدہ رضا بھی شامل تھے۔ پچا فیض مصطفیٰ تقریباً دو سو وٹوں کی برتری سے ایم پی اے منتخب

ہوئے۔ قابل ذکر بات یہ ہے کہ صرف دو روز قبل ہی اسی حلقت سے پاکستان پبلیک پارٹی کے سربراہ ذوالفقار علی بھٹوا یم این اے منتخب ہوئے تھے۔ ان انتخابات میں مغربی پاکستان میں پبلیک پارٹی بھارتی اکثریت سے کامیاب ہو گئی۔

میں نے ہمیشہ والد کو اپنے بھائیوں کے ہمراہ عید میلاد النبی کے مرکزی جلوس، دس محرم الحرام اور ہر جمعرات کو دربار حضرت پیر پیراں موسیٰ پاک شہید پر حاضری دیتے دیکھا۔ وہ ہر جمعرات کو بڑی ہمیشہ کے پاس جاتے اور رات کا کھانا خاندان کے افراد کے ساتھ مل کر کھاتے، یہیں پر خاندان کے اکثر معاملات اور مسائل پر گفتگو ہوتی۔ یہ سلسلہ خاندان میں اتفاق قائم رکھنے کا موجب تھا۔

میرے آبائی گھر پاک دروازہ کے قریب ایک چھوٹی سی دکان ہے جس میں عرصہ دراز سے تھومی نہایت لذیذ سری پانے پکاتا ہے اور دور دراز سے لوگ اُس کا پاک ہوا کھانا لینے آتے ہیں جو والد کو بھی بہت پسند تھا اور وہ اپنے دوستوں کو بھی یہ کھانا کھلاتے تھے۔ والد کی وفات پر تھومی نے بطورِ نیاز کھانا غریبوں میں تقسیم کر دیا۔

والد کے دوستوں میں جن سے اُن کی اکثر ملاقات رہتی تھی، ملک اللہ بخش، ملک احمد بخش، منظور احمد قریشی، ملک قادر بخش سندھل، خلیفہ عبدالغفار، حافظ اکرام الہی، شیخ خورشید احمد، دلاور حسین قریشی، میاں محمود حسین قریشی، ملک بشیر احمد، ذوالفقار علی گیلانی، ہاشم علی گیلانی، ملک غلام محبوب لاپر، ملک حضور بخش کھوکھر، حکیم فدا حسین، ڈاکٹر محمد حسین ملک، خواجہ عبدالکریم قاصف، مولوی منظور حسین احقر، مولوی محبوب احمد اویسی، پروفیسر عبدالقدوس اور روزنامہ نوائے وقت کے ریڈیٹ ایڈیٹر شیخ ریاض پرویز شامل تھے۔

والد کے قریبی دوستوں میں مخدوم راجن بخش گیلانی کے بیٹے پھوپھا سید عبداللہ شاہ بھی شامل تھے۔ اُن کا زیادہ تر وقت والد کے ساتھ گزرتا تھا۔ ایک مرتبہ پھوپھا نے لاہور سے ملٹان ٹرین کے سفر کا اپنا ایک واقعہ سنایا کہ اُن دونوں مسافروں کا معمول ہوتا تھا کہ اپنے سوت کیس پر اپنا نام مع القاب و ذگری لکھا کرتے تھے۔ پھوپھا کم تعلیم یافتہ تھے۔ انہوں نے اپنے سوت کیس پر یہ تحریر کروار کھاتھا:

I.S.P.G Multan

آن کے کپارٹمنٹ میں ایک انگریز افسر بھی سفر کر رہا تھا۔ اُس نے پھوپھا سے دریافت کیا کہ آپ کے سوت کیس پر کون سی ڈگری لکھی ہوئی ہے۔ پھوپھا بڑی معصومیت سے بولے کہ اس کا مطلب ہے Inside Pak Gate Multan۔ یہ آن کے گھر کا پتہ تھا۔

والد کولا ہور بہت پسند تھا۔ وہ جب بھی لا ہور جاتے تو داتا در بار حاضری ضرور دیتے تھے۔ کبھی کبھار در بار میاں میر پر بھی حاضری کے لیے جاتے تھے۔ کئی مرتبہ میں بھی ان کے ہمراہ گیا۔ وہاں پر میری ممانی رضیہ حسن محمود کا مزار بھی ہے۔ ممانی رشتہ میں فاروق لغاری کی پھوپھی اور سابق وفاقی وزیر بیگم عفیفہ مددوٹ کی ہمشیرہ تھیں۔ مجھے زمانہ طالب علمی ہی سے والد لا ہور کے اپنے چیلڈہ احباب سے روشناس کرواتے رہے جن میں صاحبزادی محمودہ بیگم، ملک محمد اختر، چوہدری یوسف علی اور سید شبیر شاہ (ایم این اے مجرم (ر) تسویر حسین سید کے والد) قابل ذکر ہیں۔

والد ہمیشہ تین رمضان المبارک کو اپنے ہاتھ سے کھانا تیار کرتے اور کہتے کہ یہ بی بی فاطمہ رضی اللہ تعالیٰ عنہا کی ولادت کا دن ہے۔ اُس دن اپنے دوستوں کو مدعو کرتے اور اُن کی خوب تواضع کرتے تھے۔ زندگی بھر انہوں نے اس روایت کو نہایت محبت و شوق سے نبھایا۔ اتفاق ہے کہ وہ اسی دن یعنی 3 رمضان المبارک مورخہ 9 راگست 1978ء کو نشتر ہسپتال، ملتان میں انتقال کر گئے۔ اَنَّا لِلَّهِ وَ اَنَا اَلَّا يَرَاهُوْنَ۔

آن کی اس دن سے عقیدت کو مدد نظر رکھتے ہوئے میں آن کی بری کا اہتمام تین رمضان المبارک ہی کو کرتا ہوں۔ میں نے جب پہلی مرتبہ آن کی بری محمد و دجلہ اور ٹریفک کے مسئلہ کی بنا پر دربار کی بجائے اپنی رہائش گاہ گیلانی ہاؤس پر منعقد کرنے کا فیصلہ کیا تو اُس وقت سجادہ نشیں تایا مخدوم شوکت حسین نے بُرا منایا کہ یہ تبدیلی خاندانی روایات کے بر عکس ہے۔ تاہم وقت نے ثابت کیا کہ میرا فیصلہ درست تھا۔ والد با قاعدگی سے ڈائری لکھا کرتے تھے۔ اپنی وفات سے ایک روز قبل انہوں نے ڈائری میں یہ شعر لکھا:

عمر بھر سنگ زنی کرتے رہے اہل وطن
یہ الگ بات ہے دفاتر میں گے اعزاز کے ساتھ



باب دوم

بچپن سے نو عمری تک

میری ولادت 9 جون 1952ء کو نانا مخدوم الملک سید غلام میراں شاہ کے گھر 314 لارنس روڈ کراچی میں ہوئی۔ نانا نے میرا نام میراں مصطفیٰ رکھا۔ انہوں نے یہ نام رکھ کر مجھے یہ اعزاز بخشنا کہ دو گھر انوں کے بزرگوں یعنی اپنے نام اور میرے دادا مخدوم غلام مصطفیٰ شاہ کے نام کو میرے نام میں کیجا کر دیا۔ والدین کے لیے میرا نام مخفی کا باعث بن گیا کیونکہ ان دونوں کے والد کے نام میرے نام کا حصہ تھے۔ نانی محترمہ کے لیے دلچسپ پیچیدگی یہ تھی کہ مجھے پیار سے پکارتے ہوئے نانا کا نام لینے میں انہیں حیا آتی تھی، لہذا انہوں نے اس کا حل یہ نکالا کہ مجھے یوسف کی عرفیت عطا کر دی۔

نانا کی جمال الدین والی، ضلع رحیم یار خان میں اپنی اسٹیٹ (جاگیر) تھی جس کے دروازے رات کو بند کر دیئے جاتے تھے۔ اُن کے اپنے باغات اور شکار گاہ تھی جہاں وہ مہمانوں کو شکار کھیلنے کے لیے لے جاتے تھے۔ وہاں اُن کی ایک بڑی ہویلی (mansion) بھی تھی جو انہوں نے 1928ء میں تعمیر کروائی تھی اور اُس زمانے میں وہاں بھلی کا بھی انتظام کر رکھا تھا۔ یہ ہویلی آج بھی موجود ہے جس سے ہماری بہت سی پرانی یادیں وابستہ ہیں۔ بچپن میں ہم خوشی کے موقعوں پر علاقائی زبان میں نانا کے قصیدے سنتے تھے۔ چند بول یاد ہیں جو کچھ یوں تھے:

۔ چٹا پھل غلب دا

میراں سائیں دے باغ دا

عورتیں کو رس میں گاتی تھیں۔ وہ بھی کیا دن اور رونقیں تھیں، جن کی کیا دیں آج بھی دل کوتازگی و سکون بخشتی ہیں۔ نانا بچال تھے، ان کی بدولت بے شمار زندگیاں سدھرتی اور بنتی گئیں۔ نانا نے میرے لیے آیا کا انتظام بھی کیا جس کا نام چاند تھا۔ ان کا بیٹا یوسف کم عمری ہی میں فوت ہو گیا جسے وہ پیار سے عیصُب بلا تی تھیں۔ وہ مجھ سے بہت پیار کرتی تھیں۔ انہوں نے میری پرورش کے بعد ماموں سید اقبال محمود اور ماموں محمود زادہ حسن محمود کی بیٹی سہیلہ محمود کی بھی پرورش کی۔ وہ نہایت وضع دار اور خوش لباس خاتون تھیں اور اکثر ساڑھی پہنا کرتی تھیں۔ میں ایک مرتبہ کراچی گیا تو انہیں خصوصی طور پر جا کر ملا۔ وہ بے حد خوش ہوئیں اور آوازیں دے کر محلے داروں کو اکٹھا کر لیا اور بتایا کہ آج میرا عیصُب آیا ہے۔ انہوں نے میری بہت خاطر تواضع کی۔

میرے چھوٹے ماموں سید حسین محمود نوجوانی میں بہت شریر تھے اور ہر دم نت نئی شرارتیں کرنے میں انہیں ملکہ حاصل تھا۔ ایک موقعہ پر ہم ماموں کے ساتھ نانی سے ملنے ان کی حوالی جمال الدین والی گئے تو وہاں انہوں نے پانی کا بھرا مٹکا چھپت سے نیچے پھینک دیا جہاں دیگر عزیز واقارب کے علاوہ نانی بھی موجود تھیں۔ مٹکا نیچے گرنے سے زور دار دھماکہ ہوا۔ چھوٹی چھوٹی باتوں میں ماموں کی خوشیاں پہنچاں تھیں۔ نانی کی دوستی محترمہ فاطمہ جناح سے تھی، انہوں نے اپنے گھر کے ڈرائیکٹر روم میں ان کی تصویر لگائی ہوئی تھی۔ ماموں یہ تصویر اُتار لیتے تو نانی کا ان کے ساتھ جھگڑا ہو جاتا۔ ماموں اپنی عمدہ تحریر کی بدولت کبھی کبھی کبھار اخبارات میں اپنے قلمی نام^{* Peccavi} سے کالم لکھتے ہیں۔ وہ مستقل مزاج نہ ہونے کی بناء پر اپنی صلاحیتوں سے بھر پور استفادہ نہ کر سکے۔

میری زندگی کے ابتدائی ماہ و سال 'الجیلان' ملکان میں بسر ہوئے، وہاں پر ہماری اور چچا رحمت حسین کی فیملی اکٹھے رہتے تھے۔ یہ وسیع رقبے پر پھیلا ہوا گھر تھا۔ پانی کی ضرورت پوری کرنے کے لیے ایک رہٹ تھا جس سے پانی نکالنے کے لیے بیل استعمال ہوتے تھے۔

بچپن میں بزرگوں کے ساتھ ہم اپنے باغ حامد پور، ملکان جایا کرتے تھے جس میں آم،

* Peccavi: I have sinned

• ایسا کنوں جس کے اندر چخی اور پانی کے برتن لگے ہوتے ہیں اور بیل یا اونٹ کی مدد سے چخی کو چلا کر پانی نکالا جاتا ہے۔

انار، امرود، مالٹے اور کھجوروں کے درخت اور خوبصورت سورت مور تھے، وہاں ایک گھر تھا جو بعد میں دو حصوں میں تقسیم ہو گیا، ایک حصہ چچا حامد رضا اور دوسرا میرے چھوٹے بھائی سید احمد مجتبی کو ملا۔

بچپن میں ہمارے بزرگ دریائے چناب ملتان کے کنارے فردوس ہوٹل، ملتان کے مالک، ملک کریم بخش کے فارم ہاؤس 'منا بھگت' سورج میانی جایا کرتے تھے۔ ملک صاحب وہاں خاص طور پر مینگو پارٹی کا اہتمام کرتے تھے۔ میرے والد اپنے بھائیوں، دوستوں اور بچوں کے ہمراہ اس فارم پر جاتے، دریا میں تیرا کی کرتے اور پکنک مناتے تھے۔ ان دونوں لوگوں کے پاس اپنے لیے وقت تھا۔ ملک صاحب کے چھوٹے بھائی ملک صبح صادق سے آج بھی میری دوستی ہے۔

والد صوبائی وزیر پنجاب بنے تو ہم ملتان سے لا ہور منتقل ہو گئے۔ والد کو لا ہور میں مہیا کیا گیا گھر، 5۔ پام ویو، ڈیوس روڈ پر واقع تھا۔ ہم وہاں تقریباً تین سال رہے۔ یہ رہائش گاہ بال مقابل شملہ پھاڑی تھی جس کے اندر ایک مندر تھا۔ گھر کے قریب ہی جیسے اینڈ میری کانونٹ سکول تھا جس میں میری بڑی بہن زیر تعلیم رہیں جن کا میری اسیری کے دوران 20 ستمبر 2004ء کو انتقال ہوا۔ اب ڈیوس روڈ خاصاً گنجان آباد ہو چکا ہے۔ اس گھر کا یہ شتر حصہ پلازا میں تبدیل ہو چکا ہے اور سڑک بھی ٹریفک کی سہولت کے لیے یک طرفہ کرداری کرنے لگی ہے۔

ایک دن ماموں سید حسین محمود نے مجھے اپنی پشت پر باندھا اور اسی گھر کی اوپر والی منزل سے با تھروم کے پائپ پر چسل کر نیچے اترنے لگے۔ والدہ نے یہ منظر دیکھا تو خوف کے مارے روٹا شروع کر دیا۔ تمام گارڈز مجھے بچانے کی کوشش کر رہے تھے مگر ماموں کسی کی پروا کیے بغیر چھسلتے چھسلتے مجھے نیچے لے آئے تب کہیں سب کی جان میں جان آئی۔

میں ایک دن اسی گھر کے باہر بندرا کا تماشا دیکھنے میں محو تھا کہ ہمارے گھر کے گارڈز مجھے اندر لے جانے کے لیے لپکے تو میں بھاگ کھڑا ہوا۔ آگے لو ہے کی خاردار باڑتھی جو مجھے بھاگتے ہوئے نظر نہ آئی اور میں اس پر گر پڑا جس سے میرے سر پر چوٹیں آئیں اور خون بننے لگا۔ مجھے فوری طور پر مرہم پٹی کے لیے ہسپتال لے جایا گیا۔ میرے سر پر کئی ناکے لگے جن کے نشانات آج بھی موجود ہیں۔ اس گھر کے سامنے سے رس گلے بیچنے والا سائیکل سوار گز رتا تھا اس نے بنگالی رس گلے میکے میں ڈالے ہوتے تھے۔ جو ہم بچوں کو بہت پسند تھے۔

جب والد 1956ء میں رکن آئین ساز اسمبلی^{*} منتخب ہوئے تو ہم اپنے گھر گلبرگ، لاہور منتقل ہو گئے۔ ہمارے گھر سے ملحقہ گھر میں فلم شار مسرت نذر رہائش پذیر تھیں۔ ہم بچوں کے لیے ان کو آتے جاتے دیکھنا خاصی دلچسپی کی بات تھی۔

مجھے بچپن میں والد اپنے کسی دوست کے ہاں ملوانے کے لیے لے گئے، جیسے ہی گاڑی گھر میں داخل ہوئی تو مجھے وہ عمارت بڑی خوبصورت دکھائی دی۔ میں نے والد سے اس عمارت کی تفصیل دریافت کی تو انہوں نے اس بلڈنگ 'چمبہ ہاؤس' لاہور کی مکمل تاریخ و تفصیل بیان کی۔ انہوں نے مزید کہا کہ آجکل اس میں وزراء کرام اور سرکاری افران رہائش پذیر ہیں۔ میں نے والد سے دریافت کیا کہ وزراء میں سے کون سا وزیر بڑا ہوتا ہے؟ انہوں نے کہا کہ کام کرنے والے سیاستدان کے لیے صوبائی وزیر کا عہدہ زیادہ اہم ہوتا ہے کیونکہ تھانہ، تخلیل اور انتظامیہ سب کا تعلق صوبے سے ہوتا ہے، لہذا وہ عوام کے مسائل جلد حل کرو سکتا ہے، وفاقی وزیر کا عوام سے رابطہ کم ہوتا ہے مگر وہ بلحاظ عہدہ بڑا ہوتا ہے۔ میں نے ان سے کہا کہ میں وفاقی وزیر بنوں گا اور اس 'چمبہ ہاؤس' میں رہائش پذیر ہوں گا۔ والد نے کہا کہ وفاقی وزیر بننے کے لیے امریکہ سے تعلقات بہت ضروری ہیں۔

میں نے تعلیمی سفر کا آغاز سینٹ میریز کانونٹ سکول، ملتان سے کیا۔ ہم چچا رحمت حسین کے خوبصورت گھوڑے تالگے پر سوار ہو کر سکول جایا کرتے تھے۔ چچا اُس وقت ایم ایل اے و چیئر میں ڈسٹرکٹ بورڈ، ملتان تھے۔ ان کے پاس ایک شیور لیٹ کار تھی جو انہیں سرکاری طور پر مہیا کی گئی تھی۔ وہ باصول شخص تھے، اس لیے مجھے اپنے ذاتی تالگے یا منی مورس کار میں سکول لے جایا کرتے تھے۔ اس وقت ملتان کا ہوائی اڈہ زیر تعمیر تھا اور فوجی چھاؤنی ملتان، گیمن کمپنی تعمیر کر رہی تھی، ہم اسی راستے سے گزر کر سکول جایا کرتے تھے۔

1958ء میں والد نے وزیر اعظم فیروز خان نون کی کابینہ میں بطور وفاقی وزیر مملکت برائے پاکستان کے ذمہ داریاں سنچالیں تو مجھے کے لوگ پاکستان کا پرچم لگانے ہمارے موجودہ گھر گیلانی ہاؤس، ملتان آئے تو میں نے ان سے کہا کہ یہ پرچم میں خود لہراوں گا۔ چنانچہ میں نے بچپن ہی میں اس گھر پر پاکستان کا پرچم لہرا�ا۔ پورا ڈگار کی کرم نوازی ہے کہ میرے کئی مرتبہ وفاقی

وزارتوں اور سپریکر کا عہدہ سننے والے پر اس گھر پر پاکستان کا پرچم لہرا دیا گیا۔
 ان دونوں سکول میں دوران پڑھائی کھانے کا وقفہ ہوا کرتا تھا، ہم اپنے سکول بیگ میں
 کھانا ساتھ لے کر جاتے تھے۔ کندورے (روم) میں لپٹے دیسی گھنی کے پرانے اور دیسی مرغی
 کے انڈوں سے بنا آمیٹ بیگ میں پڑے رہنے کی وجہ سے اتنے خستہ ہو چکے ہوتے تھے کہ لذت
 دو بالا ہو جاتی تھی۔ میں اس کا ذائقہ اور کلاس فیلوز کے ساتھ مل جل کر کھانے کا لطف آج تک نہیں
 کھولا۔ پُل ستر* بیدیڈ کٹا جو طویل عرصے سے اس سکول میں پڑھا رہی تھیں، ان کا چہرہ آج بھی
 میری یادداشت میں محفوظ ہے۔ سینٹ میرین کالونٹ سکول، ملتان میں مخلوط طریقہ تعلیم۔
 برسوں سے راجح تھا، تاہم اس وقت یہ فیصلہ کیا گیا کہ لڑکوں کے پڑھنے کے لیے علیحدہ سکول ہونا
 چاہیے۔ لہذا جب میں نے اپر کے جی پاس کی تو مجھے لاسال ہائی سکول، ملتان میں داخل کروادیا گیا
 اور اس طرح مجھے کالونٹ سکول چھوڑنا پڑا۔

ласال ہائی سکول میں میرا شمار اچھے طلبہ میں ہوتا تھا۔ میرا تعلق اس سکول کے
 ”جیمز ہاؤس“ موجودہ جتناج ہاؤس سے تھا۔ میں پڑھائی کے ساتھ ساتھ غیر نصابی سرگرمیوں میں
 بھی پیش پیش تھا۔ مصوری، کرکٹ، فٹ بال، باسکٹ بال، آئٹھلیکس، رجی، مقابلہ تقاریر اور
 ڈراموں میں باقاعدگی سے حصہ لیتا تھا جس کی وجہ سے میری مجموعی کارکردگی بہتر ہوتی تھی۔
 لاسال ہائی سکول میں ہم نے سچ ڈرامہ ”مرچنٹ آف وینس“ پیش کیا جس میں میں نے ایک مرچنٹ
 کا کردار ادا کیا تھا۔ لاسال ہائی سکول سے میڑک فرست ڈویژن میں پاس کرنے والے طلبہ کے
 روں آف آرزز پر آج بھی میرا نام لکھا ہوا ہے۔ 1984ء میں لاسال ہائی سکول کی سلوو جوبی
 تقریبات منائی گئیں جس میں مجھے سکول کے ”کامیاب ترین طالب علم“ کا اعزاز دیا گیا۔ مجھے سچ
 پر بلاتے ہوئے میرا تعارف اس طرح کروایا گیا: یوسف رضا گیلانی، روں نمبر 228، ہاؤس جیمز،
 قدم ۱۱۵ فٹ۔ اس وقت میں چیئر مین ضلع کوسل، ملتان اور اس تقریب کا مہمان خصوصی تھا۔

* A member of a women's religious order (a Roman Catholic nun)

• Co-education

• James House

• The Most Successful Student of La Salle High School, Multan

ایک دن جب میں سکول سے گھر آیا تو والد، نواب ہاتھ خان کے ساتھ لان میں بیٹھے تھے۔ مجھے پاس بلا کر ان کا تعارف کروایا کہ بیٹا! یہ نواب حیات اللہ خان ہیں۔ میرے منہ سے بے ساختہ لکلا کہ یہ تو ہاتھ خان پہلوان ہیں۔ جس پر انہوں نے مجھے ڈائٹ اور کہا کہ یہ نواب صاحب ہیں۔ دراصل نواب صاحب چوٹی کے پہلوان تھے اور گیلانی خاندان کے بے حد عقیدت مند تھے۔ والد کے تعارف کروانے پر انہوں نے احتراز امیرے پاؤں کو چھووا جس پر والد نے انہیں روکا کہ یہ تو بچہ ہے، آپ اس کے پاؤں مت چھوئیں۔ مگر وہ کہنے لگے کہ میں بچے کے پاؤں کو نہیں چھو رہا ہوں بلکہ جس کے پاؤں چھورہا ہوں وہ ہستی کوئی اور ہے۔ ان کا اشارہ میرے جدہ امجد کی طرف تھا۔

لासال ہائی سکول میں میرے ساتھ مقبول حسین قریشی، علی رضا گردیزی، سید ق سور شاہ، محمد یار کھجوری، راؤ محمد شکلیل، شفاقت مصطفیٰ، خواجہ محمد اقبال، شیخ افضل احمد، الیاس اعوان، حسین امام، فرید ضیاء، ہاشم خان، محمد باقر، لوئیور، آفتاب احمد اور محمد سلیم پڑھا کرتے تھے۔ گردش دوران دیکھنے کے میری اسیری کے دوران نومبر 2004ء میں میرے کلاس فیلور او محمد شکلیل نے بطور ایڈیشنل سیکرٹری ہوم (پنجاب) سنٹرل جیل اذیالہ، راوی پنڈی کا دورہ کیا تو اچانک ان کی مجھ سے ملاقات ہو گئی۔ لاسال ہائی سکول کے جن اساتذہ نے میری تعلیم و تربیت کی ان میں قابل ذکر نام برادر، سیزر، برادر او لیور، برادر یمنڈ، برادر ہارڈنگ، برادر پیڑک، ممزگائے، مس روز، محترم نوبل جان، محترم قادری صاحب اور محترم چوہان صاحب ہیں۔

لاسال ہائی سکول میں طالب علمی کے دوران سائنس میلے میں مجھے تیرا انعام ملا۔ میں نے اپنے کزن محض رضا کے ساتھ مل کر وہ مل بنائی تھی۔ محض رضا کو شروع ہی سے ملکیت بننے کا بے حد شوق تھا۔ جب میں چھٹی جماعت کا طالب علم تھا تو ایک مرتبہ میں نے اپنے تایزاد بھائی شفاقت مصطفیٰ کی گرسی اس کی پشت سے اُس وقت کھینچ لی جب وہ اُس پر بیٹھنے والا تھا۔ بھاری جسامت کی وجہ سے اُس کی گرد نظر نہیں آتی تھی۔ ہم اسے پیار سے شاہ فیٹ کہتے تھے۔ وہ جیسے ہی زمین پر گرا تو اس کے پیچھے قطار میں وکھی خالی گریاں دھڑام سے گرتی چلی گئیں اور میں اپنی شرارت کی وجہ سے کپڑا گیا۔ ہمارے کلاس ٹپکر برادر او لیور نے مجھے بلا یا اور دریافت کیا کہ

آپ کی اس حرکت سے اس کی گردن ٹوٹ سکتی تھی؟ میں نے جواب دیا کہ اس کی تو گردن ہی نہیں ہے ٹوٹے گی کیسے؟ برادر او لیور نے چھڑی سے میری تواضع کی۔ مجھے یقین نہیں آ رہا تھا کہ وہ اتنا غصہ بھی کر سکتے ہیں۔ کری کھینچنے کی اس حرکت کو بڑے عرصے بعد دوسروں نے میرے خلاف استعمال کیا مگر وہ سیاست کا کھیل تھا۔

لا سال ہائی سکول کے دنوں کا ایک سانحہ میرے دل و دماغ پر آج بھی نقش ہے، جب گرمیوں میں سکول کے طلبہ کو وادی سوات کی سیر کے لیے لے جایا گیا تو سفر کے دوران پہاڑوں سے گزرتے ہوئے بس دریائے سوات میں جا گری۔ اس حادثہ میں ہمارا ایک کلاس فیلو الیاس جاں بحق ہو گیا۔ الیاس سکول کے ہونہار طالب علموں میں سے ایک تھا۔ یہ ایک ایسا المناک حادثہ تھا کہ سکول کے تمام طلبہ غم سے ٹھہر ہو گئے۔ الیاس، ملک محمود عوام کا بیٹا اور ملک بشیراعوام کا بھتیجا تھا۔ ملک بشیراعوام بھی اب اس دنیا میں نہیں رہے۔ انہوں نے چھپیں سال تک والد کی برسی میں مسلسل شرکت کی۔ میں سمجھتا ہوں کہ ہمارے ساتھ ان کا یہ پیار صرف انہی کا خاصا تھا۔

مجھے لا سال ہائی سکول میں پڑھائی کے دوران کا رچلانے کا شوق پیدا ہوا تو میں نے عمر حیات سے ڈرائیونگ سیکھی۔ عمر حیات بہت اچھا ممکنہ ہے۔ خاندان کے بزرگ اس کا اپنے بچوں کی طرح خیال رکھتے تھے۔ آج کل اس کا امریکہ میں اپنا گیراج ہے۔ جب میں نے ڈرائیونگ سیکھ لی تو ہم والد سے ملنے آئے ہوئے مہماںوں کی بھی کبھار کاریں لے کر نکل جاتے۔ ہم نے جن کاروں پر ڈرائیونگ کی ان میں دیوان غلام عباس کی پیکارڈ، تایا مخدوم شوکت حسین کی شیور لٹ، امین خان کا نجو کی ڈاچ ڈارٹ، رانا شفیع احمد نون کی ویلیز جیپ، مخدوم منظور حسین قریشی کی مورس آس فورڈ اور والد کی پلی متھ اور ہلمین شامل تھیں۔ ہماری خواہش تھی کہ ہم کبھی چچار جمٹ حسین کی کاراولیں ریکارڈ بھی چلائیں لیکن ان کی سخت طبیعت کے پیش نظر ہم یہ جرأۃ نہ کر سکے، اس طرح ہماری یہ خواہش حسرت ہی رہی۔ والد بھی کبھار ہمیں سکول خود چھوڑنے جاتے تھے۔ سردیوں کے موسم میں اگر ٹھنڈی کی وجہ سے کار شارٹ نہ ہوتی تو وہ ہم سے دھکے بھی لگواتے۔ اگر سکول پہنچنے میں تاخیر ہو جاتی تو سزا کے طور پر ہمیں کندھوں پر سکول بیک رکھوا کر پورے گراوڈ کا چکر لگوایا جاتا اور خاصی ڈانت بھی پڑتی تھی۔

ایک مرتبہ میں اور چپازاد بھائی حسن رضالٹھے کی شلوار، بوکلی کی قمیض اور شیر و انی پہنے

ہوئے نمازِ عید ادا کرنے دربار پیر پیر ان موسیٰ پاک شہید جار ہے تھے کہ ہمیں راتے میں ایک بہروپیا مل گیا جس نے ہاتھ میں اینٹ اٹھا کھی تھی۔ اس نے اینٹ کو ہماری طرف پھینکنے کی ادا کاری کی۔ حسن رضا ذرگیا اور حسین آگاہی بازار کی طرف بھاگ لکلا۔ بہروپے کو موقعہ مل گیا، وہ بھی اینٹ اٹھائے اُس کے پیچھے بھاگ کھڑا ہوا۔ بہروپے نے صرافہ بازار سے حسین آگاہی بازار تک پیچھا کیا۔ جب وہ پلٹ کر آیا تو نماز ہو چکی تھی۔

ہریانہ ٹرانسپورٹ کے مالک سابق ایم ایل اے الحاج شیخ ریحان الدین ہمارے ملتان میں ہمایے اور والد کے قریبی ساتھی تھے۔ اُن کا ٹرانسپورٹ کا عمدہ کار و بار تھا۔ اُن کے پاس امریکن کار تھی جس پر ہم اکٹھ سکول جایا کرتے تھے۔ اُن کا عالیشان گھر ملتان میں ہائی کورٹ کے بال مقابل ہے۔ اب اس کے احاطے میں کئی دکلا کے دفاتر بن چکے ہیں۔ آخری مرتبہ میری ملاقات اُن کی ایک نوازی سے ہوئی، وہ میری بہنوں کی کلاس فیلورہ چکی تھیں۔ اُن دنوں میں سپیکر قومی اسمبلی تھا۔ مجھے اُن کے بد لے ہوئے حالات کی وجہ سے افسوس ہوا۔

پیر مختار حسین والد کے پچھا تھے۔ انہوں نے چاہ سہری والا، موضع سلطان پور ہمز، ملتان کے مقام پر چلہ کاٹا تھا۔ وہ نہایت ہی نیک سیرت انسان تھے۔ اُن کا اوائل جوانی ہی میں انتقال ہو گیا۔ اس مقام پر درخت تھے اور روایت کے مطابق درختوں کے پتوں پر اللہ تعالیٰ کا نام لکھا ہوتا تھا۔ پتے گرنے اور دیگر خدمات کے پیش نظر بے حرمتی کا اندیشہ تھا۔ لہذا پردادا نے خصوصی دعا کی کہ یہ عمل رک جائے اور اس طرح یہ سلسلہ منقطع ہو گیا۔ وہاں آج بھی عوام نا یقیناً بیڈ بخار کے علاج کے لیے بھجور کے درختوں کی شاخیں گلے میں لپیٹے ہیں۔

پیر مختار کا میلہ ہر سال اسی مقام پر ہوا کرتا تھا۔ ہم اس کا سال بھرا نظار کرتے اور میلے کے موقعہ پر سکول سے کچھ دنوں کی چھٹیاں لے لیتے تھے۔ میلے کے مقام پر کئی شامیانے لگائے جاتے تھے گیلانی خاندان کی خواتین کے لیے مریدین اپنے گھر وقف کرتے تھے جبکہ پچاؤں کے الگ الگ کیمپ ہوتے تھے۔ میلے پر رنگ برنگی چوڑیوں، کھلونوں اور دیگر اشیاء کی دکانیں بھی ہوتی تھیں۔ جگہ جگہ مختلف قسم کی مٹھائیوں اور کھانے پینے کی اشیاء کے چھوٹے بڑے شائز لگائے جاتے۔ بچوں کے لیے جھولے بھی موجود ہوتے تھے۔ میلے کے موقعہ پر بڑے بڑے دنگل کر دائے جاتے جن میں نامور پہلوان اپنی طاقت اور داودیت کا مظاہرہ کرتے تھے۔ چھوٹا، بڑا، امیر، غریب،

مرد، عورت ہر ایک اس میلے میں شریک ہو کر اپنی عقیدت کا اظہار کرتا تھا۔ بعض مہماںوں کے بچے چوری چھپے کپاس چُن کر اُس کے عوض دوکانوں سے ٹافیاں اور کھانے کی اشیاء خریدتے تھے۔ ہم دریائے چناب کے کنارے پنگ مناتے اور کبھی کبھار ہوائی بندوق سے پرندوں کا شکار بھی کرتے تھے۔

محمد خان جو نیجو جب مغربی پاکستان کے وزیر ریلوے بنے تو انہوں نے اس مقام پر پیر مختار کے نام سے ریلوے شیشن بنوایا۔ اُس دور میں اس مقام پر کوئی پختہ سڑک نہیں تھی اور لوگ ریل گاڑی اور تانگے کے ذریعے سفر کرتے تھے۔ میں نے جب اسی حلقة انتخاب سے منتخب ہو کر وفاقی وزیر کی حیثیت سے ذمہ داریاں سنھالیں یہاں ریکارڈ ترقیاتی کام کروائے۔ علاقے میں سڑکوں کے جال بچھادیئے۔ ریلوے لیول کراسنگ بنوایا۔ پورے علاقے میں کوئی جگہ ایسی نہ رہی جس میں بھلی مہیانہ کر دی گئی ہو۔ سکول اور ہسپتال تعیر کروائے گئے اور سب سے بڑھ کر اس سیالابی علاقے کے گرد دریائے چناب پر بند بنوایا تا کہ آئندہ علاقہ سیالاب سے محفوظ رہے۔ یہ علاقہ اب زرعی لحاظ سے بہت ترقی کر چکا ہے۔ میں اسی حلقة سے چیسر میں ضلع کوسل ملتان اور متعدد بار ایم این اے منتخب ہوا۔

ایک مرتبہ حسن رضا اپنی مورس کار پر یہ میلہ دیکھنے گئے تو ان کی کاراچا نک ایک کنویں میں گر گئی جس میں پانی نہیں تھا۔ لوگوں کی کثیر تعداد نے انہیں کار سمیت کنویں سے نکال لیا۔ پر لیں فوٹو گرافر اقبال اس موقع پر موجود تھا اس نے فوراً کنویں میں کار کا فوٹو بنالیا۔ دوسرے دن جب اخبار میں وہ فوٹو شائع ہوا تو اُسے پہلا انعام ملا۔

ملکوں قوم نے چاہے سہری والا، سلطان پور ہمڑ میں اپنی زمینیں گیلانوں کے نام وقف کی ہوئی تھیں۔ چچا فیض مصطفیٰ کی وصیت تھی کہ وفات کے بعد انہیں اس جگہ دفن کیا جائے۔ 13 ستمبر 2004ء کو ان کا انتقال ہو گیا۔ تو ہم نے ان کی وصیت اور خواہش کو مدد نظر رکھتے ہوئے انہیں اسی جگہ دفن کیا۔ اللہ تعالیٰ انہیں جنت الفردوس میں جگہ دے۔ آمین!

گیلانی خاندان کی خواتین جب دربار پیر پیراں موئی پاک شہید جاتیں تو گاڑی کے شیشوں پر چادر لگادی جاتی تھی۔ جب وہ دربار پر پہنچتیں تو پرده پرده کی آوازیں گونجتیں۔ مقامی لوگ اپنے گھروں کے اندر چلے جاتے اور زائرین دیواروں کی طرف منہ کر لیتے تھے۔ دربار کے

صدر دروازے کو بند کر دیا جاتا اور کسی غیر مرد کو اندر آنے کی اجازت نہ ہوتی تھی۔ اس حوالے سے میں ایک اہم واقعہ ضرور رقم کرتا چاہوں گا کہ جب تایا مخدوم سید شوکت حسین 24 جولائی 1982ء کو انقال فرمائے تو ان کے بیٹوں سید وجاہت حسین اور سید تاج محل حسین عرف سید صدرالذین شاہ کے درمیان سجادہ نشینی کے مسئلے پر اختلاف ہو گیا۔ اس سے پہلے کہ یہ مسئلہ شدت اختیار کرتا، خاندان کے بزرگوں نے فیصلہ کیا کہ دادا مخدوم غلام مصطفیٰ شاہ کی اولاد سے خفیہ رائے لی جائے۔ اس مقصد کے لیئے دربار پر باقاعدہ بیلٹ بکس رکھوایا گیا۔ برسوں کے بعد دربار کے آس پاس پرودہ پرودہ کی آوازیں گنجیں۔ مجھے ایسے لگا جیسے وقت کا پہیہ واپس گھوم گیا ہو۔ رائے شماری ہوئی اور جب نتیجہ نکلا تو تایا کے بڑے بیٹے سید وجاہت حسین کا میاب ہو گئے اور اس طرح دربار کی فیوض و برکات سے یہ تنازع اُس وقت خوش اسلوبی سے طے پا گیا۔

خلیفہ عبدالغفار جو ہماری درگاہ سے مسلم تھے، نہایت ہی نیک انسان تھے۔ انہیں مختلف علوم پر دسترس حاصل تھی۔ ان کے تعویذ بہت مشہور تھے، وہ گھنٹوں والد کے پاس بیٹھتے اور ان کی پرانی باتوں اور بزرگوں کی یاد سے دل تازہ کرتے تھے۔ ان کے ساتھ میری بھی خاصی دوستی تھی۔ میں بھی اپنے والد کی طرح ان سے اپنے خاندان کے بارے میں معلومات حاصل کرتا اور حالات پر گفتگو کرتا رہتا تھا۔ انہوں نے خاندان کے کئی افراد کا نکاح پڑھایا جن میں میں بھی شامل ہوں۔ ان کے بیٹوں تصدق حسین اور مصدق حسین سے آج بھی میرے اچھے مراسم ہیں۔

گرمیوں میں سکول کی چھٹیاں گزارنے ہم اکثر مری جاتے تھے۔ ہمارا گھر دیوبند تھے ہوٹل کے قریب اپر جھیکا گلی روڈ پر تھا۔ رات کو مطلع صاف ہونے کی صورت میں وہاں سے اسلام آباد کی روشنیاں صاف دکھائی دیتی تھیں۔ اس گھر میں ایک چھوٹا سا باعثیجہ تھا، میں اس باعثیجہ میں پھولوں کے پودے لگایا کرتا تھا۔ مجھے موسم بہار میں گیندے اور ڈیلیا کے پھول بہت بھلے معلوم ہوتے تھے۔ اب دورانِ اسیری سنشرل جیل اڈیالہ، راولپنڈی میں کبھی کبھار باغبانی کر کے اپنا شوق پورا کر لیتا ہوں۔ جیل میں پھولوں کی کیاریوں کو بڑے شوق اور محنت سے بینچتا ہوں۔ جب میرے جیل کے ساتھیوں کی فیملیز ملاقات کے لیے آتی ہیں تو وہ ان کے لیے پھولوں کا تحفہ اسی باعثیجے سے لے کر جاتے ہیں اور یوں جیل کی ملاقاتوں میں پھولوں اور محبت کی مہک آتی رہتی ہے۔

مری میں ہمارا گھر میں روڈ سے کافی گھرائی میں تھا۔ چڑھائی اتنی زیادہ تھی کہ بارش میں گھر تک کار میں اترنا یا بھوکے پیٹ گھر سے میں روڈ تک چڑھنا خاصاً دشوار ہوتا تھا کیونکہ اس وقت راستہ ناہموار تھا۔ مری میں ہم بچوں کا سب سے بڑا مشغله مہماںوں کی کاروں کو میں روڈ تک لے جانا اور پھر واپس لانا ہوتا تھا۔ ہر بچہ اپنی کار اور اُس کے انجن کی طاقت پر ناز کرتا تھا۔ ہمارے پاس ایک امریکن کار پلی مٹھی جو آج بھی میرے بھائی غلام مصطفیٰ شاہ کے پاس موجود ہے۔ میں اور میرا بھائی سید احمد مجتبی کار کو فل ریس دے کر کچھ چھوڑتے تو وہ ماروں سے دھواں نکلتی، پھر وہ پر سیاہ لائن چھوڑتی ہوئی گولی کی طرح تیزی سے اونچائی پر چڑھ جاتی تھی۔ گھر میں آئے ہوئے مہماں ہماری اس کار کر دگی سے لطف اندوڑ ہوتے تھے اور یوں ہماری اس مہارت کا بڑا چہرہ ہو گیا۔ ہماری کار کر دگی اس وقت متاثر ہوئی جب چچا والا سیت حسین کے داماد سید اعجاز علی شاہ اور ان کے بھائی سید افضل علی شاہ جو بعد میں صوبائی وزیر بھی رہے، پہلی مرتبہ جاپانی ٹویٹا کار لے کر مری آئے۔ ٹویٹا کار جنم میں چھوٹی اور کار کر دگی میں بہتر تھی۔ ہماری تمام بڑی کاروں کو پیچھے چھوڑ جاتی تھی۔ ہمیں اپنی امریکی کاریں کھٹارا لگانے لگیں۔ افضل علی شاہ کے بیٹے سید رضا علی جواب صوبائی وزیر ہاؤ سنگ پنجاب ہیں، وہ بھی اپنے والد اور چچا کی طرح کاروں کے دلدادہ ہیں اور ان کی طرح کار بھی نہایت تیز رفتاری سے چلاتے ہیں۔

مری میں ہمارے گھر کے قریب خاندان کے دیگر افراد بھی چھٹیاں گزارنے کے لیے رہائش پذیر ہوتے تھے۔ ہم ایک دوسرے سے ملاقات کے لیے جاتے تھے۔ ہماری چچی بیگم سید والا سیت حسین ہمیں پڑھایا کرتی تھیں۔ ان کا تعلق سر مہدی شاہ آف گوجرہ کے خاندان سے تھا۔ انہیں دست شناسی پر عبور حاصل تھا۔ انہوں نے اوائل 1940ء میں ایم اے فلسفہ کیا تھا۔ دست شناسی میں عبور ہونے کی وجہ سے ہم سب انہیں ہاتھ دیکھنے کے لیے کہتے تھے۔ وہ مجھے کہا کرتی تھیں کہ تم پڑھتے کم ہو مگر اس کے باوجود اپنے والد کی طرح بڑے آدمی بنو گے۔ ایک مرتبہ چچا زاد بھائی محسن رضا سلپینگ سوٹ میں ان سے پڑھنے گیا تو اُسے نامناسب کپڑے پہننے پر ان سے ڈانت پڑی۔ چھٹیاں گزارنے کے بعد ہم مری سے واپس جا رہے ہوتے تو پہاڑوں پر اکثر جگہ لکھا ہوتا کہ مری کے پہاڑ آپ کو الوداع کہتے ہیں۔ الوداع کے یہ الفاظ دل کو اداں کر دیتے تھے۔ ایک مرتبہ ہم اپنی فیملی کے ہمراہ جیپوں پر سوار مری چھٹیاں گزارنے جا رہے تھے۔

جیپوں کے پیچھے سامان کے ٹریلرز لگے ہوئے تھے جن میں مرغیاں بھی تھیں۔ مری جاتے ہوئے ہم کچھ دیر کے لیے فلیشمن ہوٹل، راولپنڈی رکے کیونکہ وہاں ماموں حسن محمود اور والد کی ملاقات تھے۔ ملاقات کے بعد ماموں والد کو ہوٹل سے باہر تک چھوڑنے آئے تو دیکھا کہ تمام مرغیاں ٹریلر سے نکل کر ہوٹل میں پھیل چکی تھیں اور ہوٹل کے ملاز میں انہیں پکڑنے کی کوشش کر رہے تھے جبکہ وہاں پر موجود گیر مہمان اس سے لطف اندوز ہو رہے تھے۔

میں نے میرک پاس کرنے کے بعد ایف ایسی (پری میڈیا کل) کے لیے ولاستیت حسین اسلامیہ کالج، ملتان میں داخلہ لے لیا۔ یہ کالج انجمن اسلامیہ، ملتان کے زیر انتظام تھا۔ اس ادارے میں گیلانی خاندان کے افراد کا پڑھنا لوگوں کے لیے باعثِ اطمینان تھا کہ ان کے بچے بھی ایک معیاری ادارے میں زیر تعلیم ہیں۔ اس کالج میں میرے چھاڑا دبھائیوں شفاعتِ مصطفیٰ اور حسن رضا کے علاوہ نیم لا بر اور سلیم لا بر زیر تعلیم تھے۔ ہم میں سے صرف شفاعتِ مصطفیٰ کے پاس کا تھی، وہ اکثر ہمیں گھمانے کے لیے کالج سے باہر لے جاتا تھا۔ اسے ملک شیک پینے کا شوق تھا۔ آرڈر دیتے وقت کہتا کہ ایک ڈبل اور چار سنگل گلاس دیں۔ ڈبل گلاس خود پیتا اور سنگل ہم چاروں کو دیتا۔

ایک مرتبہ نیم لا بر اور سلیم لا بر نے مجھے اور شفاعتِ مصطفیٰ کو کھانے کی دعوت پر اپنے گاؤں لا بر، ملتان مدعو کیا۔ اس موقع پر انہوں نے ہمیں اپنے باغات اور گاؤں کی سیر کروائی۔ شفاعتِ مصطفیٰ ان کا کار و بار دیکھ کر خاص ممتاز ہوا اور ان سے دریافت کیا کہ کیا یہ سب کچھ آپ کا ہے؟ جس پر انہوں نے کہا کہ ہاں! ہمارا ہے۔ جواب سن کر شفاعتِ مصطفیٰ تھوڑی دیر کے لیے خاموش ہو گیا اور پھر کہنے لگا کہ حق بتاؤ یہ سب کچھ آپ کا ہے؟ جب اس کو دوبارہ بھی وہی جواب ملا تو کہنے لگا کہ آپ نے مجھے پہلے کیوں نہیں بتایا؟ انہوں نے پریشان ہو کر کہا کہ اگر ہم پہلے بتا دیتے تو تم کیا کرتے؟ شفاعتِ مصطفیٰ نے جواب دیا کہ میں کم از کم آپ کی عزت پہلے سے زیادہ کرتا۔ وہ ہمارا مخلص اور ہمدرد و دوست ہے۔

1968ء میں والد حج بیت اللہ کے لیے بذریعہ سڑک روانہ ہوئے۔ ان کے کوئی پہنچنے پر مجھے ایک فون آیا کہ میرے لیے کچھ سامان کوئی سے آیا ہوا ہے جو ملتان ریلوے شیشن کے قریب ایک گھر میں ہے، میں جا کر وہاں سے لے آؤں۔ میں جب بتائے ہوئے گھر پہنچا تو وہاں پہلے ہی

سے ایک شخص موجود تھا۔ میں نے اس سے سامان کے بارے میں دریافت کیا تو اُس نے کہا کہ دو سورو پے بلٹی کے دے دیں، میں سامان لے آتا ہوں۔ ان دونوں پانچ سورو پے کا نیا نوٹ متعارف ہوا تھا۔ میں نے پانچ سو کا ایک نوٹ اُسے دے دیا۔ وہ اس گھر کے اندر داخل ہوا اور پھر واپس نہ آیا۔ میں ایک آدھ گھنٹہ انتظار کے بعد اسے دیکھنے اندر گیا تو وہاں کوئی بھی موجود نہ تھا۔ زندگی میں پہلی مرتبہ میرے ساتھ دھوکہ ہوا۔ اس واقعہ کو اخباروں نے بھی روپورٹ کیا۔ میں اخبار میں پہلی مرتبہ اپنانام پڑھ کر بہت خوش ہوا۔

کالج کے دونوں میں شیخ شوکت میرے بہت اچھے دوست تھے۔ ان کے خاندان کا قالینوں کا عمدہ کاروبار تھا۔ ان کی میرے والد سے بھی دوستی تھی اور وہ جلوسوں میں اکثر والد کے سچ سیکرٹری کا فریضہ ادا کرتے تھے۔ ایک مرتبہ ہم اکٹھے کہیں جا رہے تھے کہ عید گاہ، ملتان کے قریب ایک شخص اچانک جیپ سے ٹکرایا۔ کسی نے کہا کہ اسے دو دھپلائیں، کسی نے کہا کہ گھنی پلاسیں۔ ایک شخص بولا کہ اسے دس بیس روپے دے دیں۔ اس پر شیخ شوکت نے اپنے مخصوص مزاجیہ انداز میں کہا کہ چوت تو پانچ روپے کی لگی ہے اور میں دس بیس روپے کیسے دے دوں؟ وہاں موجود تمام لوگ شیخ شوکت کی بات سن کر محظوظ ہوئے۔

وزیر اعظم ذوالفقار علی بھٹو ایک بڑا اوفیڈ لے کر شملہ کے دورے کی غرض سے ہندوستان گئے ہوئے تھے۔ شیخ شوکت کو معلوم تھا کہ دو پھر کا وقت والد کے آرام کا وقت ہے۔ اس نے عین اسی وقت فون کیا۔ ان دونوں فون آپریٹر کا روانج نہیں تھا، فون خود ہی سننا ہوتا تھا۔ والد نے دوران نیند فون انھیا یا۔ دوسری جانب سے آواز آئی کہ آپ شملہ نہیں گئے تو والد نے بر جستہ جواب دیا:

ع شاید کہ مجھے جنت کی ہوا راس نہ آئے

چچارحمت حسین مسلم لیگ ضلع ملتان کے صدر تھے۔ ایک مرتبہ مسلم لیگ کا اجلاس ان کے گھر 'الرحمت' ملتان کے لان میں ہو رہا تھا۔ لان میں ایک طوطا آم کے درخت پر بیٹھا آم کھا رہا تھا۔ چچانے اسے اشارے سے اڑانے کی بہت کوشش کی مگر وہ نہ اڑا۔ چچانے کھڑے ہو کر منہ سے عجیب سی آواز نکالی جس سے صدر مسلم لیگ خان عبدالقیوم خان چونک گئے۔ ماموں حسن محمود نے تاپسندیدگی کا اظہار کرتے ہوئے کہا کہ آپ نے مجلسی آداب کا خیال نہیں رکھا۔ انہوں نے سادگی سے جواب دیا کہ آپ آداب مجلس میں لگے ہیں اور طوطا آم کھاتا جا رہا ہے۔ اس جملے پر پوری

مجلس کشتی زعفران بن گئی۔

1970ء کے عام انتخابات میں میاں مختار اے شیخ مسلم لیگ قیوم گروپ کی طرف سے صوبائی اسمبلی پنجاب کے امیدوار تھے۔ میں ان کی دعوت پر ان کے انتخابی جلسے میں بطور مہماں خصوصی شریک ہوا۔ میں اس وقت اثر میڈیٹ کا طالب علم تھا۔ انتخابی جلسہ ڈبل پھائک، ملتان کے قریب ہو رہا تھا۔ ہم سُلیج پر بیٹھے ہوئے تھے کہ اچانک عوام کا ایک ریلہ آیا اور جلسے کو درہم برہم کر دیا۔ مجھ سے سیت سُلیج پر بیٹھے تمام اکابرین نیچے گئے اور یوں یہ جلسہ ناکام ہو گیا۔ مہماں خصوصی کا سُلیج سے گرتا باعثِ شرمندگی تھا۔ مختار اے شیخ کا تعلق گیلانی گروپ سے تھا اور وہ والد کے باعتماد ساتھی تھے۔ ان کی اہمیت مسز فرش مختار اور میں ایم این اے اکٹھے رہے۔ آجکل ان کا بیٹا فیصل مختار ناظم اعلیٰ ملتان ہے۔

میں ایک مرتبہ اپنے دوستوں کے ساتھ کرن سینما ملتان میں فلم دیکھ رہا تھا کہ کسی نے فائر بر گیڈ کوفون کیا کہ کرن سینما میں آگ لگی ہوئی ہے۔ ایر جنسی میں فائر بر گیڈ کا عملہ گاڑیاں لے کر آگ بجھانے پہنچ گیا۔ ہال کے اندر فلم بینوں میں کھلبیلی بیج گئی۔ بعد میں معلوم ہوا کہ سینما میں فلم آگ، لگی ہوئی تھی اس لیے کسی نے یہ حرکت مذاق کے طور پر کی تھی۔

میں ایف ایسی کے فائل ائیر میں پروفیسر ایف ایم خان کے پاس پڑھنے جایا کرتا تھا۔ وہ علمدار حسین کالج کے پہلے پرنسپل تھے۔ جب میں شام کوئی شوشن پڑھنے جاتا تو وہ اکثر اپنے چھوٹے سے لان کو پاپ کے ذریعے پانی دے رہے ہوتے تھے۔ وہ بہت سادہ اور ملنگار تھے۔ میں ان سے فزکس اور کیمسٹری پڑھتا تھا۔ ان کے بیٹے جاوید اکرم بر کی انپکٹر جزل پولیس اسلام آباد بھی تعینات رہے ہیں۔

والد کی شدید خواہش تھی کہ میں ڈاکٹر بنوں، اس لیے انہوں نے مجھے قائل کیا کہ میں ایف ایسی، پری میڈیا یکل کروں۔ میں نے ان کی خواہش کے احترام میں ایف ایسی پاس کر لی مگر میرے نمبر میراث سے کم تھے۔ بھٹو صاحب کے دورِ اقتدار میں مجھے حکومت کی طرف سے میڈیا یکل کالج میں داخلے کی پیشکش ہوئی جیسے عوامی نیشنل پارٹی (اے این پی) کے سیکرٹری جزل سید قصور حسین گردیزی کے بیٹے اور میرے کلاس فیلو سید علی رضا کو اس وقت کے گورنر بلوچستان نے اپنے کوئے سے میڈیا یکل کالج میں نامزد کیا تھا۔ آج علی رضا گردیزی کا رذیا الوجہ ہے۔ یہ

پیش مشروط تھی کیونکہ در پر وہ والد سے حمایت کی توقع بھی رکھتے تھے۔ والد نے معدرت کر لی، لہذا مجھے میڈیکل کالج میں داخلہ نہ ملا اور میں ڈاکٹرنہ بن سکا۔

ایف ایس سی کرنے کے بعد مجھے والد اپنے دوست پروفیسر نامدار خان سیکرٹری تعلیم پنجاب سے ملوانے کے لیے لاہور لے گئے۔ پروفیسر صاحب، صاحبزادی محمودہ بیگم کے قریبی عزیز تھے۔ والد نے ان سے میرے گورنمنٹ کالج، لاہور میں داخلے کے لیے کہا۔ انہوں نے دوسرے روز مجھے اپنے دفتر بلوالیا۔ چند منٹ ملاقات کے بعد انہوں نے اپنے پرائیویٹ سیکرٹری کے پاس بیٹھنے کو کہا، میں شام تک ان کے پاس بیٹھا رہا۔ پروفیسر صاحب گھر جانے سے پہلے مجھے ملے بغیر چلے گئے۔ انہوں نے دوسرے روز بھی یہی کیا کہ مجھے اپنے پرائیویٹ سیکرٹری کے پاس بھائے رکھا اور ملاقات نہ کی مگر تیرے روز انہوں نے مجھے اپنے دفتر میں بلا یا اور بڑی شفقت سے پیش آئے اور کہنے لگے کہ بیٹا! میں نے آپ کا داخلہ پہلے ہی روز کروادیا تھا مگر مجھے محسوس ہوا تھا کہ 'you were speaking from a high pedestal' (آپ کی باتوں میں تکبر ظاہر ہو رہا) اس لیے میں نے آپ کو حساس دلایا ہے کہ زندگی اتنی آسان نہیں ہے۔

میں نے کالج کے دنوں میں گھر کی بجائے نیو ہوٹل میں قیام کیا۔ کالج کے نیو ہوٹل میں میری زندگی کا بہترین وقت گزرا۔ میرے ساتھ پڑھنے والوں میں ہمایوں اختر، خواجہ خیر الدین کے بیٹے خواجہ القمہ، شیخ انور، شماروارثی، سمیع سعید، اخلاق تاریخ، حرریاحی گردیزی، آصف سعید خان کھوسہ، مقبول حسین قریشی، لطافت علی شاہ اور سید ناصر علی شامل تھے۔ گورنمنٹ کالج، لاہور کے نیو ہوٹل کے کمرے میں میرے علاوہ جاوید محمود، طارق فیروز اور نور شاہ بھی رہائش پذیر تھے۔ آگے چل کر جاوید محمود اور طارق فیروز نے سی ایس ایس کا امتحان پاس کر لیا اور آجکل وفاقی حکومت میں جو ائمہ سیکرٹری تعینات ہیں جبکہ نور شاہ بطور انجینئر واپڈا میں تعینات ہیں۔ ہم نے اس کمرے کو اس قدر صاف ستر اکھا کہ صفائی کی وجہ سے اُس کمرے کو دوسرا انعام ملا۔

نیو ہوٹل میں میرا زیادہ وقت لطافت علی کے ساتھ گزرتا تھا۔ میں چھٹی کے دن کبھی کبھار قیصر زمان قریشی کے ہاں گلبرگ جاتا تو وہ میری فرمائش پر میرے لیے عمدہ کھانے بناتے اور مجھے گھر کی کمی محسوس نہ ہونے دیتے تھے۔ لطافت علی کے والد سید ولائیت علی شاہ سابق

سینئٹ کمشنر اور ان کے چچا سید عنایت علی شاہ سابق ڈپٹی انپکٹر جزل پولیس تھے۔ ان کے ہمارے خاندان کے ساتھ دیرینہ مراسم تھے۔ ان کے ایک بزرگ سید غلام محمد شاہ، والد اور دادا کے ساتھ ایم ایل اے رہ چکے تھے۔ اضافت علی نہایت خوش لباس تھے، لاہور کے ٹینز سے سوت سلوایا کرتے تھے۔

جب میں گورنمنٹ کالج میں زیر تعلیم تھا تو اکثر چھٹیوں میں لاہور سے ملتان کے لیے ریل کار میں سفر کرتا تھا۔ جب پہلی مرتبہ میں نے ریل کار سے سفر کیا تو میں نے ایک قلی سے سیٹ دلوانے پر رقم دینے کا وعدہ کر لیا۔ ریل کار لاہور سے چلتی تھی، شیڈ سے نکلنے سے قبل قلی ٹرین میں موجود ہوتے اور اپنے اپنے گاہک کی ضرورت کا خیال رکھ رہے ہوتے تھے۔ جب ٹرین پلیٹ فارم پر رکی تو میرے قلی نے مجھ سے سوت کیس لے کر ایک سیٹ پر پھینک دیا۔ دوسرے قلی نے وہاں سے اٹھا کر دوسری طرف پلیٹ فارم پر دے مارا۔ یہ سلسلہ کچھ دیر بعد یوں ختم ہو گیا کہ سوت کیس ٹوٹ گیا اور سامان پلیٹ فارم پر بکھر گیا۔ ساتھ ہی قلی نے سیٹ دلوائے بغیر اپنی رقم کا مطالبہ شروع کر دیا کیونکہ اُس کے خیال میں میں نے نشست لینے میں تیزی کا مظاہرہ نہیں کیا تھا۔ سو، مجھے کھڑے ہو کر ملتان تک سفر کرنا پڑا۔ جب میں 1986ء میں محمد خان جو نجیو کی کابینہ میں ریلوے کا وفاقی وزیر بنا تو ریل کار کو منشی ٹرین قرار دے دیا گیا۔

میں نے بطور طالب علم پہلی مرتبہ والد کو خط لکھا اور جب پتہ تحریر کرنے لگا تو احساس ہوا کہ میرے گھر کا کوئی نام نہیں ہے۔ ملتان میں ہمارے گھر کے ایک طرف پچار حمت حسین کا گھر 'الرحمت' اور دوسری طرف تیا مخدوم شوکت حسین کا گھر 'شوکت حیدری' ہے۔ میں نے بہت سوچ بچار کے بعد خود ہی اپنے گھر کا نام 'گیلانی ہاؤس' رکھ دیا اور پتہ تحریر کرنے کے بعد والد کو خط ارسال کر دیا۔ ان دونوں گھروں کے نمبر وغیرہ نہیں ہوتے تھے بلکہ گھروں کے نام رکھے جاتے تھے۔ مجھے موقع تھی کہ والد میری اس کاوش پر خوش ہوں گے کہ جو نام وہ خود نہیں رکھ سکئے وہ میں نے رکھ دیا۔ اس کے برعکس انہوں نے ناپسندیدگی کا اظہار کیا۔ مگر اتفاق دیکھیے کہ بڑے عرصے بعد اس گھر کے عقب میں میری پھوپھی کے نام سے منسوب کالونی کا نام 'گیلانی کالونی' اور سڑک کا نام 'غوث الاعظم روڈ' رکھ دیا گیا۔

ہمارے دوست جبیب اللہ خان پھوڑ کا تعلق کبیر والا، خانیوال سے تھا۔ وہ ہمارے گھر انے کے عقیدت مند تھے اور کبھی کبھار مجھے دوستوں کے ہمراہ انٹر کائینٹل ہوٹ، لاہور میں دعوت دیتے تھے۔ وہ اس ہوٹ میں شعبہ ضیافت کے انچارج بھی تھے۔ ان دنوں وہاں ڈسکو بھی ہوتا تھا۔ انہوں نے پہلی مرتبہ جب ہمیں ڈسکو کی دعوت دی تو مجھے اُس وقت شرمندگی کا سامنا کرتا پڑا جب ثالی نہ ہونے کی وجہ سے مجھے ہال میں جانے سے روک دیا گیا۔ جبیب اللہ نے فوری طور پر اپنی ثالی اُتار کر مجھے پہنائی اور خود ہال میں لے گئے۔ اس طرح میں نے ڈسکو دیکھا۔

میں نے گورنمنٹ کالج، لاہور میں فارسی بول چال کی کلاسز کا اجراء کروایا۔ خاتمة فرہنگ، ایران کے ڈائریکٹر رشید فرزانہ پور نے ان کلاسز کا اجراء کیا۔ میرے لیے یہ بہت بڑا اعزاز ہے۔ کالج کے اساتذہ میں پروفیسر خالد خان میرے انگلش لائز پر کے اُستاد تھے اور وہ مجھے بہت پسند کرتے تھے۔ ان دنوں پروفیسر اجمل خان ہمارے پرنسپل تھے۔ گورنمنٹ کالج ایک معیاری تعلیمی ادارہ تھا۔ کالج کا ماحول خاصاً سخت ہوتا تھا، خصوصاً ہوٹل کا۔ ہوٹل میں اقسامی طلبہ کے والدین ان سے چھٹیوں میں فوری طور پر گھر واپس آنے کا نہ صرف مطالبہ کرتے بلکہ انہیں لے جانے کے لیے خود بھی لاہور کے کئی چکر لگاتے تھے۔ مجھے ماہانہ خرچے کے لیے صرف دو سو پچھتر روپے ملتے تھے جس میں ٹیوشن، میس، لائٹری اور دیگر اخراجات پورے کرنے ہوتے تھے۔ یہ رقم اتنی کم ہوتی تھی کہ ذرا سی بے احتیاطی سے مہینے کا باقی عرصہ ادھار پر گزارنا پڑتا تھا۔ نیو ہوٹل کے قریب چائے کے دو شاواز تھے جن کو ہم انٹر کائینٹل، اور ہلشن، کہتے تھے۔ اگر کوئی مہمان آ جاتا تو ہم اسے چائے اور کولد ڈرینک کے لیے وہاں لے جاتے تھے۔ وہاں ہمارا کھانا چلتا تھا جو بہت بڑی سہولت تھی۔

ہم گورنمنٹ کالج میں دورانِ تعلیم دوستوں کے ساتھ فالودہ کھانے پرانی انارکلی اور دودھ پینے کے لیے بھائی گیٹ کا رخ کرتے تھے۔ میں اتنا دبلا پتلا تھا کہ دودھ والا مجھے پہلوان جی کہہ کر پکارتا تھا۔ ایک مرتبہ تیز رفتاری کے باعث لطافت علی کی کاراپیچی سن کالج کے سامنے الٹ گئی۔ دوسرے دن انگریزی اخبار دی سن، میں اُس لٹی ہوئی کار کی تصویر شائع ہوئی تو وہ بہت خوش ہوا۔ اس نے یہ تصویر اپنے تمام دوستوں کو دکھائی۔ ہمارا گروپ انگریزی اخبار پاکستان نائیز، کے مستقل کالم In and Around Lahore کا ہر روز مطالعہ کرتا تھا جس میں اُس دن شہر میں

ہونے والی تمام اہم تقریبات کی تفصیل ہوتی تھی۔ ہم چند تقریبات کا انتخاب کرتے اور پھر ان میں بن بلائے مہمان کی طرح شریک ہو جاتے۔ لاہور کی یادیں آج بھی ماہول کو معطر کر دیتی ہیں۔ مجھے لاہور کے بارے میں شبہم شکیل کا یہ شعر اکثر یاد آتا ہے کہ۔

لاہور پیچھے رہ گیا ہم با وفا مگر

اس شہر بے مثال سے آگے نہیں گئے

میں نے گورنمنٹ کالج، لاہور سے بی اے پاس کرنے کے بعد 1974ء میں ایم اے صحافت کے لیے پنجاب یونیورسٹی، لاہور میں داخلہ لے لیا کیونکہ مجھے شعبہ صحافت میں خاص دلچسپی تھی۔ انگلش میڈیم کے گروپ میں فوزیہ، عطیہ محمود، ناہید اور میاں ثناء اللہ شامل تھے۔ تعلیم کامل کرنے کے بعد میاں ثناء اللہ اور فوزیہ کی شادی ہو گئی، آج کل دونوں دفتر خارجہ میں تعینات ہیں۔ اس وقت عطیہ محمود مرکش میں سفیر ہیں۔ میاں ثناء اللہ اور فوزیہ کو آخری مرتبہ 1995ء میں اپنے دورہ چین کے دوران ملا تھا۔ جہاں وہ تعینات تھے اور سفارت خانے کی طرف سے خصوصی طور پر میرے ساتھ ڈیوٹی پر مامور تھے۔

ایم اے صحافت میں میرے تحقیقی مقامے کا موضوع تھا:

"The opinion of foreign students, studying in Punjab University about the Lahore English Press."

اس سلسلے میں مجھے کئی غیر ملکی طلباء اور طالبات سے ملاقات کا موقعہ ملا۔ جن میں سے زیادہ تر کا تعلق پنجاب یونیورسٹی، کنگ ایڈورڈ میڈیم یکل کالج، فاطمہ جناح میڈیم یکل کالج، لاہور کالج برائے خواتین اور گورنمنٹ کالج، لاہور سے تھا۔

میں پنجاب یونیورسٹی میں دورانِ تعلیم بہت کچھ کرنا چاہتا تھا۔ اس لیے میں نے پنجاب یونیورسٹی لاکالج میں شام کی کلاسز میں بھی داخلہ لے لیا اور ساتھ ہی فرانسیسی زبان بھی سیکھنے لگا۔ یہ زبان مجھے فارسی اور سرائیکی کی طرح نہیں اور میٹھی لگتی ہے۔ میرے فرانسیسی کے ٹیچر کہا کرتے تھے:

"I wonder how people convey their feelings to someone without knowing French."

ترجمہ: مجھے تعجب ہوتا ہے کہ لوگ فرانسیسی جانے بغیر کسی سے اپنے جذبات کا اظہار کیے کرتے ہیں۔

میں نے این سی سی^{*} کی تربیت بھی لی جس میں مجھے کمپنی کماٹر کا عہدہ ملا۔ اُس زمانے میں طلبہ و طالبات اکٹھے ہی تربیت لیتے تھے۔ این سی سی کی پاسنگ آؤٹ پر یہ کی تقریب میں میں نے اپنے والد کو خصوصی طور پر مدد عوکیا۔ انہوں نے وہ تمام تقریب اپنی کار میں بیٹھ کر دیکھی۔

میں پنجاب یونیورسٹی نیو کمپس کے ہوٹل نمبر تین میں رہتا تھا جبکہ ہوٹل نمبر چار میں بی۔ ایڈ اور ایم ایڈ کے طلبہ بھی رہتے تھے۔ اسی ہوٹل میں بھل کا میں سورج بورڈ تھا۔ عجیب بات تھی کہ خواہ کسی بھی وجہ سے بھل چلی جاتی تو تمام ہوٹلوں سے اساتذہ کے خلاف نعرے بازی ہوتی۔

شعبہ صحافت میں میرے اساتذہ میں محترم پروفیسر وارث میر، محترم مسکین علی جازی، محترم فاروق شارا اور محترم ڈاکٹر عبد السلام خورشید شامل تھے۔ یہ تمام اساتذہ نہایت ہی بردبار، وضعدار اور علم کی روشنی سے منور اپنے اپنے شعبے میں مکمل مہارت رکھتے تھے۔ میرے یونیورسٹی کے دوستوں میں افتخار حسین بلوچ، شفاعت مصطفیٰ، ذوالفقار علی، جاوید علی، منصور علی، قیصر قریشی، طارق کھوکھر اور لطافت علی شامل تھے۔

جب میں ایم اے صحافت کا طالب علم تھا تو میری مولانا سید ابوالعلی مودودی سے ملاقات پیر صاحب پگڑو کے ہمراہ منصورہ میں ہوئی۔ ان دنوں پاکستان نیشنل الائنس (پی این اے) کی تحریک چل رہی تھی۔ وہ کم گواور شیریں سخن تھے۔

یونیورسٹی کے زمانے میں موسیقی کے کئی پروگرام ہوا کرتے تھے۔ کچھ پروگرام سٹوڈنٹس یونیون کی افراتفری کی نذر ہو جاتے تھے۔ ان محفلوں کی کچھ یادیں آج بھی میرے دل میں زندہ ہیں۔ میں ایم اے کے آخری سال میں ہوٹل سے اپنے گھر گلبرگ، لاہور منتقل ہو گیا۔

میرے ہمراہ اس گھر میں شجاع آباد سے ذوالفقار علی شاہ اور ملتان سے ڈاکٹر طارق کھوکھر بھی رہائش پذیر تھے۔ ذوالفقار علی نے ذاتی کار اور ملازم رکھا ہوا تھا اور طارق کھوکھر کے پاس بھی کار تھی۔ طارق کھوکھر خاصے خوش خوارک تھے اور اپنے لیے ملتان سے کھانے کی اشیاء لاتے اور ہم

اس طرح کپڑی گئی کہ ان اشیاء کے پیچے الماری میں چوہے آگئے۔ ہم نے الماری کی تلاشی لی تو وہ تمام اشیاء وہاں سے برآمد ہوئیں جو وہ چھپ چھپ کر کھایا کرتے تھے۔

چچارحمت حسین کے بیٹے حسن رضا اور خالو پیر صاحب پگاڑوں کے بڑے بیٹے صبغت اللہ عرف راجہ سائیں کی باراتیں اکٹھی ماموں سید حسن محمود کے ہاں جمال الدین والی گئیں۔ جب دونوں باراتیں وہاں پہنچیں تو انہیں اطلاع دی گئی کہ خالو پیر صاحب پگاڑوں اور نانی محترمہ کے مطابق نکاح کے لیے یہ گھری نیک نہیں ہے، لہذا دونوں باراتوں کو رات کے لیے ٹھہرا دیا گیا۔ ہمیں بہت پریشانی ہوئی کیونکہ ہم اضافی کپڑوں کے بغیر بارات کے ساتھ ملتان سے آئے ہوئے تھے اور دوسرے چچارحمت حسین نے اگلے دن اپنے بیٹے کی دعوت ولیمة کا اہتمام اپنے گھر ملتان میں کر رکھا تھا۔ دو دن کے انتظار کے بعد ہمیں خوشخبری سنائی گئی کہ آج کی گھری نکاح کے لیے نیک اور درست ہے۔ دونوں دوہوں کا نکاح ماموں کی بیٹیوں کے ساتھ پڑھایا گیا۔ عجیب اتفاق ہے کہ بظاہر نیک گھریوں میں ہونے والے ان دونوں نکاحوں کا انجام ازدواجی زندگی میں ناکامی کی صورت میں ہوا۔

میں اپنے چچا زاد بھائیوں و برادران نسبتی سید وجاہت حسین اور سید ابرار حسین کے ہمراہ ایک دعوت پر ساہیوال گیا۔ مریدین نے ہماری شب بسری کے لیے ایک حولی میں انتظام کیا ہوا تھا۔ میں نیند میں بہت بلکی آہٹ سے بھی اٹھ جاتا ہوں۔ آدمی رات کے قریب مجھے رونے کی آوازیں سنائی دیں۔ خواتین کو رو نے سے روکا جا رہا تھا کہ کہیں ہماری آنکھ نہ کھل جائے۔ میں نے سید وجاہت حسین اور سید ابرار حسین کی طرف دیکھا تو وہ گھری نیند سور ہے تھے۔ خدا خدا کر کے صبح ہوئی۔ میزبان نے ہمارے لیے ناشتے کا اہتمام کیا ہوا تھا۔ اُس نے ادب سے التجا کی کہ ہمارے گھر کی ایک بزرگ خاتون رات کو چل بسی ہیں، اُن کا جنازہ تیار ہے اور ان کی وصیت تھی کہ نمازِ جنازہ میرے پیر ہی ادا کریں۔ ہم سب نے اس خاتون کا نمازِ جنازہ ادا کیا۔ آج میرے دونوں بہنوئی مخدوم سید وجاہت حسین اور مخدوم سید ابرار حسین اپنی اپنی درگاہوں کے گدی نشیں ہیں۔

والد کی ولی خواہش تھی کہ میں جوانی کے آغاز ہی میں شادی کروں مگر میں بھند تھا کہ تعلیم مکمل کرنے کے بعد ہی اس بارے میں سوچوں گا۔ والد نے میرا موقوف تعلیم کر لیا۔ جب میں

ایم اے کا امتحان دے رہا تھا تو والد نے مجھ سے پوچھا کہ پرچوں کے درمیان لمبا وقفہ کب ہو گا؟ وقفہ بتانے پر انہوں نے جو وجہ بتائی وہ میرے لیے حیرانی کا باعث تھی۔ اُن کا خیال تھا کہ میں نے شادی کے لیے تعلیم مکمل کرنے کی جو شرط رکھی تھی وہ پوری ہو چکی ہے۔ میں نے اُن کی اس جلد بازی کو اُن کی سادگی اور معصومیت سمجھا اور ہاں کر دی۔ پھر لا ہور میں پیر سید اسرار حسین شاہ بخاری کی بیٹی سے میرا نکاح کر دیا گیا۔

میرے نکاح سے ایک روز قبل بہنوں نے لا ہور میں ڈھولک کی تقریب رکھی ہوئی تھی، میں اس تقریب کے سلسلے میں اپنے ما موم اور ممانی بیگم عذر احسن محمود کے پاس اُن کی بیٹیوں کی اس محفل میں شرکت کے لیے اجازت لینے گیا۔ میں ما موم کا فیورٹ بھانجا تھا، اس لیے انہوں نے خوشی سے اجازت دے دی۔ تقریب ختم ہونے کے بعد میں اپنی ما موم زاد بہنوں کو اُن کے گھر چھوڑنے گیا اور اُن کا شکریہ ادا کیا۔ وہ گھر کے اندر چلی گئیں، میں نے ابھی کار واپس موڑی ہی تھی کہ مجھے گھر کے اندر سے رونے کی آوازیں سنائی دیں۔ میں خوفزدہ ہوتے ہوئے گھر کے اندر داخل ہوا تو معلوم ہوا کہ ممانی وفات پا چکی ہیں اور ما موم سید حسن محمود تہا اُن کے سرہانے کھڑے تقریب کی تلاوت کر رہے ہیں۔ چند گھنٹے پہلے جب میں اپنی ما موم زاد بہنوں کو لے کر گیا تھا تو وہ بالکل تند رست تو اتنا تھیں۔ اُن کی بے وقت موت نے مجھے خاصاً افسرده کر دیا۔

9 اگست 1978ء بمقابلہ 3 رمضان المبارک کو والد خالق حقیقی سے جا ملے۔ اُس وقت میں سمجھا کہ والد کو میری شادی کی جلدی کیوں تھی۔ والد کی وفات میری زندگی کا گہر اصدقہ تھا جس نے میری زندگی کو یک سرتبدیل کر دیا اور مجھے سنجیدہ بنادیا۔ مجھے فراغت کا وہ دورانیہ بھی میسر نہ آسکا جو نوجوانوں کو تعلیم مکمل کرنے کے بعد میرا آتا ہے۔

مجھے اُن کی رحلت کے بعد کا ایک واقعہ یاد ہے جس نے میری زندگی پر گہرے اثرات مرتب کیے۔ والد کا مینیجر ملک صادق سندھیہ میرے پاس کسی کام کے سلسلے میں آیا۔ والد کی وفات کے بعد اس کا پہلا کام تھا اس لیے میں نے اس کو یہی تاثر دیا کہ میں بھی عوام کے کام کرو سکتا ہوں۔ دریافت کرنے پر اس نے بتایا کہ اُس کا کام ڈی آئی جی پولیس، ملتان غلام اصغر خان سے ہے۔ میں نے اُس سے کام کے متعلق پوچھا تو اُس نے کہا کہ میں آپ کے ساتھ چلتا ہوں، راستے میں بتاؤں گا۔ وہ خاصاً سمجھدار تھا، وہ تفصیل بتانا نہیں بلکہ خود میرے ساتھ ڈی آئی جی کے پاس

جانا چاہتا تھا تاکہ تمام کیس خود بتا سکے کیونکہ ان دونوں سیاستدانوں کی ایک عادت تھی کہ وہ سائل کو ساتھ لے کر نہیں جاتے تھے بلکہ وہ خود ففتر کے اندر متعلقہ افرس سے ملاقات کر کے آ جاتے اور باہر آ کر کہہ دیتے کہ میں نے تمہارا کام کہہ دیا ہے۔ اگر کام ہو جائے تو ٹھیک ورنہ کہتے کہ میں نے تو کہہ دیا تھا، باقی تمہاری قسمت۔ جب میں ڈی آئی جی کے دفتر پہنچا تو میں نے اپنے نام کی چٹ آندربھیجی۔ انہوں نے بلا لیا، مجھے بڑی شفقت سے ملے اور دریافت کیا کہ مخدوم صاحب! آپ کا آنا کیسے ہوا؟ میں نے اُن سے کہا کہ میرے مینیجر کا کام ہے اس سلسلے میں آیا ہوں۔ انہوں نے کہا کہ آپ حکم کریں۔ اُس پر میں نے اپنے مینیجر سے کہا کہ تم بتاؤ کہ تمہارا کیا کام ہے؟ اُس نے بتانا شروع کر دیا جس پر ڈی آئی جی غصے سے بولے کہ تم چپ کرو۔ اور میری طرف دیکھ کر بڑی شفقت سے کہا کہ مخدوم صاحب! فرمائیں آپ کا کام کیا ہے؟ اس پر میں نے کیا کہنا تھا۔ میں چپ ہو گیا جس پر مینیجر بیچارا بڑی ہمت کر کے دوبارہ کیس سمجھانے کی کوشش کرنے ہی لگا تو وہ گر جدار آواز میں بولے کہ تم خاموش رہو اور باہر نکل جاؤ۔

اُس کے جانے کے بعد انہوں نے مجھے بڑے پیار سے سمجھایا کہ دیکھیں! آپ کو یہ بھی معلوم نہیں کہ اس آدمی کا کام کیا ہے اور کیا وہ جائز بھی ہے یا نہیں، اُس کے باوجود آپ اس کے ساتھ چل پڑے ہیں۔ انہوں نے مزید کہا کہ آپ گھر تشریف لے جائیں اور اس سے دریافت کریں کہ اس کا کام کیا ہے، اگر آپ خود مطمئن ہوں کہ یہ کام جائز ہے تو مجھے صرف فون پر کہہ دیں، اس کا کام ہو جائے گا۔ مجھے بے حد شرمندگی ہوئی کہ میں کیس کی تیاری کیے بغیر ہی اُس کے ساتھ چل پڑا۔ اُس دن کے بعد سے آج تک میں نے کسی کا کام کروانا ہو تو پہلے تفصیل سے ہوم ورک کرتا ہوں۔ والد کی وفات کے چھ ماہ بعد چچا حامد رضا نے مجھے قائل کیا کہ میری شادی جو والد کی وفات کی وجہ سے ملتوی ہوئی تھی، کے لیے نئی تاریخ طے کر لیں، لہذا 29 راپریل 1979ء کو میری شادی ہوئی اور دوسرے روز گیلانی ہاؤس، ملتان میں ولیمہ ہوا۔ عوت ولیمہ میں پیر صاحب پگاڑو، مولانا مفتی محمود، نوابزادہ نصر اللہ خان، محمد خان جو نسبو اور مخدوم زادہ سید حسن محمود کے علاوہ کئی اہم شخصیات نے شرکت کی۔



باب سوم

جزل ضياء الحق کا دور حکومت (1977ء-1985ء)

1970ء کے عام انتخابات کے نتیجے میں مشرقی پاکستان سے عوامی لیگ اور مغربی پاکستان سے پاکستان پیپلز پارٹی نے بھاری اکثریت حاصل کی۔ سقوط ڈھاکہ کے بعد ملک کی باگ ڈور پیپلز پارٹی کے سربراہ ذوالفقار علی بھٹو کو سونپ دی گئی۔

ذوالفقار علی بھٹو ایک عہد ساز شخصیت تھے۔ وہ یونیورسٹی آف سدرن کیلی فورنیا، لاس اینجلس میں 1947ء سے 1949ء تک زیر تعلیم رہے، انہوں نے یونیورسٹی آف کیلی فورنیا، بار کل سے 1950ء میں بی اے کی ڈگری حاصل کی اور یونیورسٹی آف آسفورڈ، برطانیہ سے ایم اے کی ڈگری 1953ء میں حاصل کی۔ اسی سال انہوں نے لنکنڈ ان، لندن سے بار ایٹ لاکی۔ انہوں نے اپنی عملی زندگی کا آغاز وکالت سے اور اپنی سیاسی زندگی کی ابتداء اقوام متحده کے وفد میں بطور رکن شمولیت سے کی۔ ذوالفقار علی بھٹو عام انتخابات کے ذریعے پہلے منتخب وزیر اعظم بنے۔ تعلیم یافتہ اور ذہین ہونے کے ساتھ ساتھ وہ بہترین مقرر بھی تھے۔ اپنے سیاسی کیریئر کے دوران وہ وفاقی وزیر اور امورِ خارجہ رہے اور انہوں نے اس دوران انقلابی اقدامات کیے۔ وزارتِ عظمیٰ کے عہدے تک پہنچنا ان کی کامیاب شخصیت کی علامت ہے۔ کہنہ مشق سیاستدان ہونے کے باعث ملکی سیاست کے ساتھ ساتھ عالمی سیاست پر بھی گہری نظر رکھتے تھے۔ قائد اعظم کے بعد انہیں سب سے بڑا رہنمایا ناجاتا ہے۔ سیاسی اُفق پر ان کی قد آور شخصیت کو نظر انداز نہیں کیا جاسکتا۔

بھٹو صاحب نے 1967ء میں پاکستان پیپلز پارٹی کی بنیاد رکھی جو اس وقت کے مروجہ

سیاسی نظام کے خلاف کھلی بغاوت تھی۔ انہوں نے عوام کو اظہار رائے کی آزادی، اعتماد، مقام اور حیثیت دے کر انہیں ان کی طاقت سے روشناس کروایا۔ پہلی مرتبہ قوت کا سرچشمہ عوام ہے، کا بی۔ ہستہ۔ مش۔ ک جیب ۱۹۷۴ء میں۔ لفڑ مربع جیل رقبہ والد اور عروماں آن کی سفارتی الپہنچ بھٹو یزیں سے پیش کیا اُس سے نہ صرف بید اضافہ ہوا۔ پاکستان کو عالمی اہم قرار گرم جیسے بڑے منصوبے مل قبول 1973ء کا متفقہ آئین تشکیل دینا ہے۔

وزیر اعظم ذوالفقار علی بھٹو نے 1977ء میں قبل از وقت جس پر حزب اختلاف کی تمام جماعتوں نے متحد ہو کر پاکستان قومی اتحاد تشکیل دیا۔ پاکستان قومی

اتحاد نے قومی اسٹبلی کے انتخابی نتائج کو قبول کرنے سے انکار کرتے ہوئے صوبائی اسٹبلی۔ انتخابات کا بایکاٹ کر دیا۔ حکومت کے خلاف ملک بھر میں تحریک شروع کر دی۔ حکومت اور تو اتحاد کے درمیان مذاکرات ہوئے۔ اس سے پہلے کہ حکومت اور حزب اختلاف کے درمیار معاهدہ طے پاتا جزء ضیاء الحق نے بھٹو حکومت برطرف کر کے قومی اسٹبلی تحلیل کر دی۔ ملک میں مارشل لا تافذ کر دیا اور خود چیف مارشل لا ایڈمنیسٹریٹر بن گئے۔ بھٹو صاحب کو گرفتار کر کے ان پر مقدمہ چلا�ا گیا اور 4 اپریل 1979ء کو انہیں پھانسی دے دی گئی۔ ان کو پھانسی دینا نہ صرف ملک بلکہ عدیہ کی تاریخ میں بھی ایک سیاہ باب کے طور پر یاد رکھا جائے گا۔ ان کو پھانسی دینے کا فیصلہ از خود متنازع تھا کہ فیصلہ کرنے والے نجی بھی متفق نہ تھے۔ اس بارے میں جشن نیم حسن شاہ جو فیصلہ کرنے والے جوں میں شامل تھے کا بیان کہ اس فیصلے کے لیے حکومت کا سخت دباؤ تھا ایک واضح ثبوت ہے کہ بھٹو کو قتل کیا گیا۔ ان کے قتل سے پیدا ہونے والا خلاد پر نہیں کیا جا سکتا ہے اس مقدمے کی دوبارہ سماعت کی جانی چاہیے۔

ملکی حالات سنہجانے اور کار و بارِ حکومت چلانے کے لیے چیف مارشل لا ایڈمنیسٹریٹر جزء ضیاء الحق نے فیصلہ کیا کہ ایک ایسی حکومت تشکیل دی جائے جس میں پاکستان قومی اتحاد کی فعال جماعتوں کی نمائندگی ہو۔ وفاقی کابینہ میں شمولیت کے لیے مسلم لیگ سے پانچ نام مانگے گئے تو پارٹی نے محمد خان جو نیجو، چوہدری ظہور الہی، میاں زاہد سرفراز، نواب عبدالغفور خان ہوتی اور خواجہ محمد صدر کو نامزد کیا۔ جزء ضیاء الحق اور قومی اتحاد کا ساتھ زیادہ دیرینہ چلسکا اور انہوں نے وزارتیں چھوڑنے کا فیصلہ کیا۔ مسلم لیگی وزراء میں سے محمد خان جو نیجو ہی با اصول نکلے جنہوں نے وزارت چھوڑ دی۔ دورانِ اسیری 2004ء چیئرمین مسلم لیگ (ناواز گروپ) راجہ محمد ظفر الحق، جاوید ہاشمی سے ملاقات کے لیے سنٹرل جیل اڈیالہ، راولپنڈی آئے۔ اس موقع پر انہوں نے مجھ سے بھی ملاقات کی۔ دورانِ ملاقات میں نے ان وزراء کے بارے میں تصدیق چاہی تو انہوں نے میرے ساتھ اتفاق کیا اور مزید بتایا کہ وہ خود اور فدا محمد خان مسلم لیگ کے کوئے سے وزیر نہیں تھے بلکہ انہیں ذاتی حیثیت سے وزیر بنایا گیا تھا جبکہ مسلم لیگ کی طرف سے یہی پانچ وزراء بنائے گئے تھے۔

جزء ضیاء الحق نے 1979ء میں بلدیاتی انتخابات کا اعلان کر دیا ملک بھر کی طرح ضلع

ملتان میں بھی مختلف انتخابی اتحاد بن گئے۔ ان انتخابات میں چیزِ میں ضلع کوسل، ملتان کے عہدے کے لیے پچاحدہ رضا اور سید فخر امام کے درمیان مقابلہ تھا، دونوں کو برابر یعنی چھپیس چھپیس ووٹ ملے۔ فیصلہ قرعداندازی کے ذریعے پچاکے حق میں ہو گیا جس پر سید فخر امام نے مندوم جاوید ہاشمی کی مدد سے ہائی کورٹ کے نجج جش مشائق سے چھٹی والے دن حکم انتخابی حاصل کر کے حلف برداری کی تقریب رکوادی۔ بعد میں عدالت عالیہ کے فیصلے پر یہ انتخابات کا عدم قرار دے دیے گئے۔ اس طرح پچاحدہ رضا چیزِ میں ضلع کوسل، ملتان نہ بن سکے۔ سبب دراصل یہ تھا کہ ان انتخابات میں ضلع کوسل، ملتان کی نشست کے لیے ملک محمد اسحاق بچہ کا مقابلہ ملک اللہ یار ہے سے ہوا جس پر ملک اللہ یار کا میا ب ہو گئے۔ اسحاق بچہ نے ملک اللہ یار کے خلاف عدالت سے رجوع کیا کہ انتخابی ہم کے دوران انہوں نے پاکستان پبلیک پارٹی کا انتخابی نشان استعمال کیا تھا۔ عدالت نے حکم انتخابی جاری کر دیا لیکن اس کے باوجود جب ضلع کوسل کے چیزِ میں کا انتخاب ہوا تو ملک اللہ یار، پچاحدہ رضا کے تجویز کنندہ بن گئے۔ اس واقعہ کی تصدیق دورانِ اسیری جاوید ہاشمی اور میری ملاقات پر آئے ہوئے میرے ہی حلقو سے ایم پی اے اسحاق بچہ نے بھی کی۔ جب 2 مری 1979ء کو میرے سرپر اسرار حسین شاہ نے میری شادی کے بعد میرے لیے سندیلیانوالی، پیر محل میں استقبالیہ دیا تو اس میں سابق صدر چوہدری فضل الہی نے مجھے کہا کہ حامد رضا گیلانی کو چاہیے تھا کہ وہ خود چیزِ میں ضلع کوسل کا انتخاب نہ لڑتے، سید فخر امام تو ابھی سیاست میں متعارف ہو رہے تھے جبکہ آپ کے پچاوفاقی وزیر جیسے اعلیٰ عہدوں پر فائز رہ چکے تھے، انہیں یہ رسم کنہیں لینا چاہیے تھا، اگر قرعدان کے خلاف نکلا تو ان کے سیاسی کیریئر پر بُرا اثر پڑتا۔

یہ دور سیاسی مذہ و جزر کا دور تھا۔ بھٹو حکومت کے خلاف جدوجہد کرنے والا سیاسی جماعتوں کا اتحاد پاکستان قومی اتحاد ابھی میدان میں تھا۔ ملک کے نامور سیاسی مدبرین اور منجھے ہوئے سیاستدان میدان سیاست میں تھے اور مجھے سیاسی کیریئر کے آغاز ہی میں نازک اور اہم فیصلہ کرتا تھا۔ پچاحدہ رضا جو مختصر عرصے کے لیے وزیر اعظم ذوالفقار علی بھٹو کی کابینہ میں وزیر صنعت اور کینیا میں سفیر تعینات رہ چکے تھے، اپنے دوست ملک اکرم خان بوسن کے ہمراہ میرے گھر آئے اور کہنے لگے کہ جب میں برطانیہ بارا یٹ لا کرنے گیا ہوا تھا تو اس وقت آپ کے والد وفاقی وزیرِ مملکت تھے، ملک میں پہلا مارشل لاجزل ایوب خان نے لگایا تو مجھے آپ کے والد

نے اپنے حلقہ انتخاب لوڈھرائ سے قومی اسمبلی کی نشست طشتري میں رکھ کر دی، وہ نہ صرف میرے بھائی تھے بلکہ میرے آئینڈیل بھی تھے۔ چنانے مزید کہا کہ مجھے آپ کے والد کی گراں قدر خدمات کے نتیجے میں قومی اسمبلی کے انتخاب میں مغربی پاکستان سے نواب آف کالا پانگ کے بعد سب سے زیادہ ووٹ ملے اور دوسری مرتبہ ایم این اے بلا مقابلہ کامیاب ہوا۔ انہوں نے کہا کہ آج میں آپ کے پاس چل کر آیا ہوں کہ آپ پیپلز پارٹی میں شمولیت اختیار کر کے اپنے سیاسی کیریئر کا آغاز کریں، پیپلز پارٹی کے چیئرمین ذوالفقار علی بھٹو کی بھی یہی خواہش ہے کہ میں آپ کو پیپلز پارٹی میں شمولیت کے لیے آمادہ کروں۔ والد کی وفات کو بمشکل دو تین روز ہوئے تھے، میں نے ان سے والد کی قل خوانی تک مہلت چاہی۔ اسی دوران ماموں حسن محمود بھی ملتان تشریف لائے اور مجھے مسلم لیگ میں شمولیت کی دعوت دی۔ میں نے انہیں بھی وہی جواب دیا۔ میں نے اپنے سیاسی مستقبل کے بارے میں والد کے دوستوں اور چهار رحمت حسین، جو کہ والد کے قریبی ساتھی بھی تھے، سے مشاورت کی۔ ان کی متفقہ رائے تھی کہ والد کی مسلم لیگ کے لیے گرفتار خدمات اور ان کے مقام کو مدد نظر رکھتے ہوئے مجھے اپنی سیاست کی ابتداء مسلم لیگ ہی سے کرنی چاہیے۔

والد کی قل خوانی کے موقع پر میری دستار بندی سجادہ نشیں دربار پیر پیر اس موئی پاک شہید تایا مخدوم سید شوکت حسین گیلانی نے کی۔ اس تقریب میں ملک کی سرکردہ شخصیات نے شرکت کی جن میں سجادہ نشیں دربار جمال الدین والی مخدوم الملک سید غلام میر اس شاہ، پیر صاحب پگڑو، سجادہ نشیں دربار اوج شریف مخدوم سید مس الدین گیلانی، سجادہ نشیں دربار حضرت بہاؤ الدین زکریا مخدوم سجادہ حسین قریشی، سجادہ نشیں دربار پیر مکھڈہ ائمہ پیر سید صفی الدین شاہ گیلانی، سجادہ نشیں دربار پیر قال جلال پور پیر والا دیوان سید غلام عباس بخاری، سجادہ نشیں دربار قطبیہ سندھیانوالی پیر سید اسرار حسین شاہ بخاری، سجادہ نشیں دربار ججرہ شاہ مقیم اور کاڑہ پیر سید اعجاز علی شاہ گیلانی، مخدومزادہ سید حامد رضا گیلانی، مخدومزادہ سید حسن محمود، سید سلیم نواز گردیزی اور ریلوے کے وفاقی وزیر محمد خان جو نیجو شامل تھے۔

والد نے بھرپور سیاسی زندگی گزاری اور عوامی فلاج و بہبود کے حوالے سے گرفتار خدمات انجام دیں۔ وہ میدان سیاست میں اس خلا کوپہ کرنے کے لیے اترے جو ان کے

والد مخدوم سید غلام مصطفیٰ شاہ اور پچھا سید محمد رضا شاہ کی یکے بعد دیگرے رحلت سے پیدا ہوا تھا۔ ضلع کوسل اور کارپوریشن ملتان کی باغ ڈور ایک عرصے سے ہمارے خاندان کے پاس تھی۔ قومی و صوبائی اسمبلی کی نشتوں کے علاوہ کئی ایک وزارتؤں کے قلمدان بھی ہمارے خاندان کے پاس ہوتے تھے۔ والد کی رحلت کے بعد میدان سیاست کی ذمہ داری میرے کندھوں پر آن پڑی۔ تاریخ اپنے آپ کو دو ہرارہی تھی، میرے لئے یہ کڑا امتحان اور فیصلے کی مشکل گھڑی تھی۔

قل خوانی کے اختتام پر میں نے پیر صاحب پگاڑ و اور سید حسن محمود کو اپنے مسلم لیگ میں شامل ہونے کے فیصلے سے آگاہ کیا۔ پیر صاحب پگاڑ نے بطور صدر مسلم لیگ مجھے مسلم لیگ کی سنٹرل ورکنگ کمیٹی کا رکن نامزد کر دیا جو میرے لیے اعزاز تھا۔ والد طویل عرصے کے بعد اس عہدے تک پہنچے اور میں نے اس مقام سے سیاسی زندگی کی ابتداء کی۔

مسلم لیگ کی سنٹرل ورکنگ کمیٹی میں دیگر اراکین کے علاوہ پیر صاحب پگاڑ، ملک محمد قاسم، ایس ایم ظفر، گوہر ایوب خان، خواجہ خیر الدین، تاج محمد جمالی، نواب عبدالغفور خان ہوتی، فدا محمد خان، چودہری ظہور الہی، راجہ محمد ظفر الحق، چودہری محمد حسین چٹھہ، خواجہ محمد صدر، میاں زاہد سرفراز، راتا خداداد خان، محمد خان جو نجبو، مخدوم زادہ سید حسن محمود، میاں غلام حیدروالیں، سید تینیم نواز گردیزی، مولوی عرفان احمد النصاری، زین نورانی، میر نبی بخش زہری، سردار عبدالقیوم خان، میاں صلاح الدین، راتا محمد اشرف، اقبال کاسترو، سلمی احمد، شاہین عقیق الرحمن اور ریحانہ علیم مشہدی شامل تھیں۔

جن دنوں میں نے مسلم لیگ میں شمولیت اختیار کی، پیپلز پارٹی اور مسلم لیگ سیاسی طور پر خاصی کمزور ہو چکی تھی۔ ملتان میں مسلم لیگ کی پہچان مولوی عرفان النصاری ایڈو و کیٹ تھے۔ وہ قائد اعظم جیسا لباس، کالی شیر وانی اور جناح کیپ پہن کر سائیکل پر سوار ضلع کچھری جایا کرتے تھے۔ قائد اعظم کی برسی ہو یا یوم آزادی، وہ عزیز ہوٹل کے قریب اپنے گھر میں تقریب کا اہتمام ضرور کرتے تھے۔ ملتان میں پارٹی کے ایک اور پر خلوص اور سرگرم کا رکن رشید احمد نیازی تھے جن کا تعلق شعبہ صحافت سے تھا۔ وہ ہفت روزہ اخبار صدائے وقت نکالتے اور مسلم لیگ کا بہت پرچار کرتے تھے۔ اس اخبار میں اکثر میرا تذکرہ بھی ہوتا تھا۔ ناز و بگھیلا مسلم لیگ کا پرچم تھا میں سارا دن سڑکوں پر گھومنتے تھے۔ خواتین میں بیگم زبیدہ جعفری مسلم لیگ کی روی رواں تھیں۔

والد کی وفات کے بعد تایا مخدوم شوکت حسین صدر انجمنِ اسلامیہ، ملتان کی زیر صدارت مجلسِ عاملہ کا اجلاس ہوا۔ جس میں والد کی ادارے کے لیے گرانقدر خدمات کو خراج تحسین پیش کیا گیا اور مجھے انجمن کا نائب صدر منتخب کرنے کا فیصلہ کیا گیا اور اس طرح میں بلا مقابلہ نائب صدر منتخب ہو گیا۔ والد کی رائے اس ادارے کے اہم فیصلوں کے لیے خاص اہمیت رکھتی تھی۔ ہر سال انجمن کے زیر انتظام عید میلاد النبیؐ کے موقعہ پر ملتان میں جلسہ و جلوس کی قیادت کا فیصلہ بھی وہی کرتے تھے۔ والد کی مشاورت سے سابق گورنر جزل غلام محمد اور خواجہ ناظم الدین، سابق وزراءً اعظم نوابزادہ لیاقت علی خان، آئی آئی چندر گیر، حسین شہید سہروردی اور ملک فیروز خان نون اور سابق پیکر قومی اسمبلی فضل قادر چوہدری کے علاوہ کئی وفاقی و صوبائی وزراء نے بھی ان تقریبات کی صدارت کی۔

1979ء میں انجمنِ اسلامیہ ملتان کے اجلاس میں عید میلاد النبیؐ کے موقعہ پر مہماں خصوصی کے متعلق رائے لی گئی تو میں نے وفاقی وزیر یلوے محمد خان جو نیجو کا نام تجویز کیا۔ ارکان کی اکثریت نے میری تجویز سے اتفاق کیا، فیصلہ ہوا کہ میں خود اسلام آباد جا کر جو نیجو صاحب کو جلسہ و جلوس کی صدارت کے لیے مدعو کروں۔ میں نے جو نیجو صاحب کے دعوت نامے کی منظوری کے حوالے سے رپورٹ پیش کی گئی۔ مجھے اس موقعہ پر معلوم ہوا کہ تایا مخدوم شوکت حسین کے بیٹے سید تنور اخسن نے اپنی طرف سے وزیر مملکت جاوید ہاشمی کو بھی جلسہ و جلوس کی قیادت کے لیے دعوت دی ہے۔ اب مسئلہ پیدا ہو گیا کہ اس کا کیا حل نکالا جائے؟ میں نے کہا کہ اس میں پریشانی والی کوئی بات نہیں ہے بلکہ خوشی کی بات ہے کہ دونوں وزراء کی آمد سے رونق دو بالا ہو جائے گی۔ اس طرح میری تجویز پر اتفاق ہو گیا اور معاملہ بڑی خوش اسلوبی سے طے پا گیا۔ دونوں وزراء نے تقریب میں شرکت کر کے رونق بخشی۔ بعد میں محمد خان جو نیجو وزیر اعظم اور مسلم لیگ کے صدر بنے اور آج جاوید ہاشمی مسلم لیگ (ناواز گروپ) کے قائم مقام صدر ہیں۔

قومی اتحاد کی حکومت سے علیحدگی کے بعد جزل ضیاء الحق کے مشوروں نے انہیں انتخابات سے بچنے کے لیے مشورہ دیا کہ قومی اسمبلی کے مقابل مجلسِ شوریٰ قائم کر کے امورِ مملکت چلائے جائیں۔ 24 دسمبر 1981ء کو حکومت نے ہر حلقة انتخاب سے با اثر افراد کو نامزد کر کے مجلسِ

شوریٰ بنادی۔ حسب روایت بڑی سیاسی جماعتوں کو توڑنے کی کوشش کی گئی۔ اُس وقت مسلم لیک کے صدر پیر صاحب پگاڑ و اپنے آپ کو جزل ہیڈ کوارٹرز (جی اسچ کیو) کا آدمی کھلواتے تھے۔ اس لیے حکومت نے ان سے بھی مجلسِ شوریٰ کے لیے نام تجویز کرنے کو کہا۔ انہوں نے اپنی پارٹی کے جن لوگوں کو نامزد کیا اُن میں ملتان سے میرا نام شامل تھا۔ ضلع ملتان سے حکومت نے مخدوم سجاد حسین قریشی، دیوان غلام عباس بخاری، سید احمد نواز شاہ گردیزی، خورشید خان کا نجو، نفیس احمد انصاری، الحاج شیخ محمد رشید، خان دلاور خان کھجور، میجر (ر) آفتاب احمد خان ڈاہا، میاں غلام حیدر واے میں، خواجہ محمد یوسف، شیخ امداد حسین، ڈاکٹر خاور علی شاہ، چودھری عبدالستار، بیگم فرخ مختار اور بیگم مولوی محمد فیضان کو نامزد کیا۔

کہروڑ پکا، لودھراں کے محمد صدیق خان کا نجو میرے دوست تھے۔ کہروڑ پکا میں ان کے مخالفین میں سے ایک شخص کا قتل ہو گیا۔ رکن مجلسِ شوریٰ خورشید خان کا نجومقتول پارٹی کی حمایت کر رہے تھے۔ اُن کا سیاسی طور پر سید فخر امام سے تعلق تھا۔ اُس وقت سید فخر امام ناصرف وفاقی وزیر بلدیات و دیہی ترقی تھے بلکہ چیئر مین ضلع کوسل، ملتان بھی تھے۔ میں نے موقع پر پہنچ کر حالات کا جائزہ لیا اور استنسنٹ کمشنر، لودھراں منیر اکبر سے ملاقات کی مگر صدیق کا نجو پر مارشل لا کے تحت قتل کا مقدمہ درج کر دیا گیا۔

میں صدیق کا نجو کو لے کر اسلام آباد چلا گیا جہاں ہم دونوں گورنمنٹ ہوٹل کے کمرے میں اکٹھے رہے۔ اس دوران میں نے اُن کی راجہ محمد ظفر الحق سے بھی ملاقات کروائی، وہ بھی صدیق کا نجو کے لیے زمگوشہ رکھتے تھے۔ میں نے صدیق کا نجو کی گورنر پنجاب جزل جیلانی سے بھی ملاقات کروائی۔ جب پنجاب اسمبلی لاہور میں گورنر پنجاب، ملتان ڈویژن کے ارکین مجلسِ شوریٰ کے اجلاس کی صدارت کر رہے تھے تو خورشید کا نجو نے کہروڑ پکا قتل کیس میں ملوث افراد کی گرفتاری عمل میں نہ لانے کا مسئلہ اٹھایا۔ گورنر نے فوراً کہا کہ تم کیا چاہتے ہو کہ میں تمہارے کزن کو پھانسی پر لٹکاؤں؟ جس پروہ خاموش ہو گئے۔ میں نے دیگر دوستوں کے تعاون سے گورنر پنجاب سے یہ مقدمہ ختم کروا یا اور یوں صدیق کا نجو کی جان بخشی ہوئی۔

میں چچار ہمت حسین کے ہمراہ چودھری عباس علی کی شادی میں شرکت کے لیے لاہور جا رہا تھا کہ اوکاڑہ کے قریب میری، میرے بہنوئی مخدوم وجاهت حسین اور ہمیشہ سے ملاقات

ہو گئی۔ انہوں نے ماموں اقبال محمود کے قتل کی افسوس ناک خبر سنائی۔ ان کے قتل کی خبر سن کر بہت دکھ ہوا۔ ہم وہیں سے اکٹھے رحیم یار خان کے لیے روانہ ہو گئے اور ماموں کی نمازِ جنازہ میں شرکت کی۔ ان کے دوستوں میں جہانگیر خان ترین، صدیق کا نجو، دیوان عاشق حسین، نور بھائیہ، مشاق شاہ کھلگہ اور آغا تراب علی عرف چکی شامل تھے۔ انہوں نے اپنے والد کا اکار و بار مکمل طور پر سنبھال رکھا تھا۔ ہم جب بھی جمال الدین والی جاتے تو انہی کے ساتھ رہتے تھے۔ یہ اتنا بڑا سانحہ تھا کہ تانا غم سے نڈھاں ہو گئے۔ میں نمازِ جنازہ کے بعد تانا کے ہمراہ حولی کی طرف جا رہا تھا کہ وہ اچانک گرنے لگے۔ میں نے فوراً انہیں سنبھالنے کی کوشش کی تو انہوں نے مجھے ہاتھ کے اشارے سے دور کر دیا۔ حولی کا دروازہ بند ہونے کے بعد انہوں نے اس بات کی وضاحت یوں کی کہ میرے دشمن دیکھ رہے تھے کہ آج غلام میراں مر گیا ہے، اس لیے میں نے تمہارا سہارا لینے سے انکار کر دیا تاکہ صرف دشمناں کو خبر ہو سکے کہ غلام میراں ابھی زندہ ہے۔ اگرچہ وہ مضبوط شخصیت کے مالک تھے مگر بیٹے کے قتل نے انہیں اعصابی طور پر کمزور کر دیا تھا۔

ماموں اقبال محمود نہایت ہی غریب پر شخص تھے۔ میری ان سے آخری ملاقات بہاولپور میں پھوپھا احمد نواز گردیزی کی نمازِ جنازہ کے موقعہ پر ہوئی تھی۔ وہ مجھے خاصے پریشان دکھائی دیے کیونکہ چند لوگوں نے تانا اور ان کے درمیان غلط فہمی پیدا کروادی تھی جو بعد میں دور ہو گئی۔ اس موقعہ پر ماموں نے کہا تھا کہ مجھے اس وقت سے خوف آ رہا ہے کہ خدا نخواستہ میرے والد کو اگر کچھ ہو گیا تو یہ صدمہ میرے لیے برداشت کرنا ممکن نہیں ہو گا۔ مجھے ان کی باتوں سے محسوس ہوا کہ انہیں اپنے والد سے کتنا عشق تھا۔ انہیں کہاں معلوم تھا کہ وہ اپنے والد سے پہلے ہی زندگی کی بازی ہار جائیں گے اور یہ صدمہ برداشت کرنا والدین کے لیے بہت بڑا امتحان ہو گا۔

میری نانی، ماموں اقبال محمود کے دوستوں میں سے صدیق کا نجو کو پسند کرتی تھیں اور کہا کرتی تھیں کہ وہ میرے باؤ (اقبال) کی شکل کا ہے۔ آج صدیق کا نجو بھی دنیا میں نہیں رہا۔ 15 اپریل 1982ء کو پچھارحمت حسین کا انتقال ہو گیا۔ وہ والد کے دوست اور غمگزار ساتھی تھے۔ والد کی وفات کے بعد وہ اپنے آپ کو تنہا محسوس کرتے تھے اور تقریبات میں بہت کم جاتے تھے۔ وہ نہایت سادہ، نیک نیت، مخلص، مردم شناس اور لظم و ضبط کا پیکر تھے۔ مشکل ترین ذمہ داریاں خوش اسلوبی سے نبھاتے تھے۔ سیاست میں انہیں بڑے بڑے معروکوں کا سامنا کرنا

پڑا لیکن انہیں اللہ تعالیٰ نے اکثر کامیابی سے نوازا۔ دو مرتبہ ایم پی اے منتخب ہوئے۔ انہوں نے 1954ء میں تایا ولاستیت حسین کی وفات کے بعد ان کی جگہ ایم ایل اے کی نشست سے ضمنی انتخاب میں ملک عطاء اللہ کی زرِ رضاخت ضبط کروائی اور دوسری مرتبہ صوبائی اسمبلی مغربی پاکستان کی نشست پر بلا مقابلہ کامیاب ہوئے۔ انہوں نے چیئر مین ڈسٹرکٹ بورڈ، ملتان کے انتخاب میں سید فخر امام کے چچا پیر سید نوبہار شاہ کو ٹکست دی۔ انہوں نے قومی اتحاد کی تحریک میں حصہ لیا اور قید و بند کی صعوبتیں بھی برداشت کیں۔

میرے وفاقی اور صوبائی وزراء سے اچھے مراسم تھے، خصوصاً وفاقی وزیر اطلاعات و نشریات راجہ محمد ظفر الحق اور پنجاب کے وزیر خزانہ نواز شریف کے ساتھ۔ جب 1982ء میں تحصیل یہ کو ضلع کا درجہ دیا گیا تو اُس کی افتتاحی تقریب میں راجہ ظفر الحق مجھے خاص طور پر اپنے ساتھ لے گئے۔ اس کے علاوہ بھی راجہ صاحب اور میں نے غلام حیدر واٹیں کی دعوت پر اکٹھے میاں چنوں کا دورہ کیا۔

جزل ضیاء الحق ایک جلسہ عام میں شرکت کے لیے ڈیرہ غازی خان گئے۔ اس سے ایک رات قبل میں اور غلام حیدر واٹیں وہاں پہنچتے ہیں قیام کے لیے ایک معمولی سے ہوٹل میں جگہ ملی۔ واٹیں صاحب مسلم لیگ کے مختار کارکن تھے، انہوں نے مسلم شوؤنٹس فیڈریشن کے عہدیداروں کو مدعو کیا ہوا تھا اور وہ تمام وقت ان کے مسائل پر گفتگو کرتے رہے۔ دوسرے روز جلسہ کے دوران زبردست آندھی چلی اور طوفان آگیا جس سے ہزاروں لوگ شامیانوں کے نیچے دب گئے، جلسہ درہم برہم ہو گیا، کھانے کی کمی ہوئی دیکھیں اُٹ گئیں۔ چھوٹا شہر ہونے کے ناطے ڈیرہ غازی خان کی تمام دکانیں اور ہوٹل کھانے پینے کی اشیاء سے خالی ہو گئے۔ اکثر احباب کو کھانے کے لیے کچھ نہ ملا۔ میرے لیے غلام حیدر واٹیں نے ہوٹل میں کھڑے ہو کر خود کھانا بخوایا۔

1983ء میں بلدیاتی انتخابات کے اعلان کے ساتھ ہی ملک بھر کی طرح ملتان میں بھی نئی سیاسی صفت بندی شروع ہو گئی۔ چچا حامد رضانے اپنے روایتی حریف مخدوم سجاد حسین قریشی سے اتحاد کر لیا۔ بون خاندان کی بھی قریشی خاندان کے ساتھ چچا کی وجہ سے مصالحت ہو گئی۔ میرے لیے خاصی پریشانی تھی کیونکہ میرا تعلق مسلم لیگ سے تھا جس میں میرے ساتھی پیر شاء اللہ بودله اور

غلام حیدروالائیں بھی شامل تھے۔ بودلہ صاحب کا مقامی طور پر پیر شجاعت حسین قریشی سے اختلاف تھا۔ مجھ سے غلام حیدروالائیں نے کہا کہ اگر آپ قریشی گروپ سے مصالحت نہ کریں تو ہم آپ کو ان کے مقابلے میں زیادہ ووٹ دلوائیں گے۔ گیلانی گروپ نے غلام حیدروالائیں کی تجویز سے اتفاق نہ کیا اور وہ سیاسی طور پر ہمیشہ ہمیشہ کے لیے ہم سے جدا ہو گئے۔ غلام حیدروالائیں اکثر کہا کرتے تھے کہ ہم آپ کے شامیانے اور دریاں بچھانے والے کارکنوں میں سے ہیں۔

میں نے ضلع کوسل، ملتان کی نشست جو کہ تین یونین کوسل شیر شاہ، حامد پور اور کوکھر پر مشتمل تھی، سے انتخاب میں حصہ لینے کا فیصلہ کیا۔ سید تنور الحسن نے بھی خواہش ظاہر کی کہ وہ بھی اسی حلقة سے انتخاب میں حصہ لینا چاہتے ہیں۔ اس دوران میری ملاقات چچا حامد رضا سے ہوئی۔ اس ملاقات کے دوران ان کے پرانے گھر رضا، میں اچانک چھپت کا پنچھا گرنے سے ان کے دفتر کی میز کا شیشه ٹوٹ گیا، پنچھے کے پر بکھر گئے اور ہم بال بال بیج گئے۔ چچا نے کہا کہ شیشه ٹوٹنا نیک شگون ہے لہذا آپ انتخاب جیت جائیں گے۔ مزید کہا کہ اگر آپ ضلع کوسل کے انتخاب میں حصہ لینا چاہتے ہیں تو سید تنور الحسن اس شرط پر آپ کے مدد مقابل نہیں آئیں گے کہ عام انتخابات میں آپ امیدوار نہیں ہوں گے بلکہ میں خود اور سید تنور الحسن حصہ لیں گے۔ میرے نزدیک یہ ایک موزوں تجویز تھی جسے میں نے تسلیم کر لیا اور یوں گیلانی خاندان کا مکمل اتحاد ہو گیا اور میں بلدیاتی انتخاب میں کوڈ پڑا۔

سابق وزیر اعلیٰ پنجاب صادق حسین قریشی کے گھر واٹ ہاؤس، ملتان میں ایک اہم اجلاس ہوا، جس میں مخدوم عنایت علی شاہ، سجادہ نشیں دربار حضرت شیر شاہ، مخدوم علمدار حسین (میرے والد کے ہم نام)، سید احسن شاہ اور پیر شجاعت حسین قریشی شریک ہوئے۔ انہوں نے متفقہ طور پر فیصلہ کیا کہ میرے مدد مقابل مخدوم عنایت علی شاہ کی حمایت کی جائے تاکہ میں ضلع کوسل کی بنیادی نشست پر نکست کھا جاؤں کیونکہ اُس وقت چیر میں بننے کے لیے رکن ضلع کوسل ہوتا ضروری تھا۔ میرے مدد مقابل دوسرے امیدوار ملک سلیم اصغر کوکھر تھے جن کو کوکھر خاندان اور سابق ایم پی اے سید ناظم حسین کی مکمل حمایت حاصل تھی۔

دوران انتخاب ہمارے گیلانی قریشی اتحاد کے باوجود شاہ محمود کے بہنوئی سید احسن شاہ نے میری مخالفت شروع کر دی۔ میں نے احتجاجاً اپنے بہنوئی مخدوم وجاهت حسین کو جاوید

ہاشمی کے بھائی مختار ہاشمی کے حق میں غیر مشروط طور پر جلسہ کرنے کے لیے بھیج دیا۔ ماضی میں جاوید ہاشمی کا تعلق گیلانی گروپ سے ہونے کے باوجود گیلانی قریشی اتحاد کی وجہ سے ہم ایک دوسرے کے سخت مخالف تھے۔ اس حلقة میں شاہ محمود اپنے سیاسی کیریئر کے آغاز ہی میں نکست کھا گئے۔

میرے سر پر اسرار حسین کی دوستی میرے مذہ مقابلِ امیدوار مخدوم عنایت علی کے بہنوئی سید علی رضا سے تھی۔ ان دونوں کا تعلق ضلع ثوبہ نیک سنگھ سے تھا اور ان کا مقامی طور پر سیاسی اتحاد بھی تھا۔ ان کا خیال تھا کہ میں کمزور امیدوار ہوں اور انتخاب ہار جاؤں گا۔ وہ دونوں اکٹھے میرے پاس آئے اور مجھے مخدوم عنایت علی شاہ کے مقابلے سے دستبردار ہونے کے لیے کہا۔ میں نے انہیں قائل کرنے کی بے حد کوشش کی کہ میں کمزور امیدوار نہیں ہوں مگر چند دنوں بعد نتیجہ لکلا تو ان کی توقعات کے بر عکس میں بھاری اکثریت سے ضلع کوسل کی نشست پر کامیاب ہو گیا۔ انتخابی لحاظ سے یہ میری پہلی کامیابی تھی۔

رکن ضلع کوسل پیر ریاض حسین قریشی نے ہماری حمایت کا اعلان کر دیا اور کہا کہ میں آپ کی حمایت ذاتی حیثیت میں کر رہا ہوں۔ انہوں نے مزید کہا کہ شاہ محمود ضلع کوسل کے انتخاب میں نکست کی وجہ سے خاصے دلبر داشتہ ہیں، لہذا آپ مخدوم سجاد حسین اور شاہ محمود کے پاس جائیں اور میرا ووٹ مانگیں۔

اس واقعہ سے قبل میں نے اپنے چچازاد بھائی مخدوم وجہت حسین کے سجادہ نشیں بننے پر مخدوم سجاد حسین کے ہمراہ حضرت بہاؤ الدین زکریا کی درگاہ پر حاضری دی تھی۔ والد کی زندگی میں میں کبھی مخدوم سجاد حسین قریشی کے گھر نہیں گیا تھا۔ سیاسی طور پر یہ پہلا موقعہ تھا کہ میں چچا حامد رضا کے ہمراہ ان کے گھر باب القریش ملتان گیا۔ ہم نے مخدوم سجاد حسین اور شاہ محمود سے ریاض قریشی کا ووٹ مانگا۔ ان کے گھر میں ایک دلچسپ واقعہ اس وقت پیش آیا جب قریشی گروپ کے معتمد ساتھی پیر سید رضی شاہ گردیزی نے ڈرائیک روم کے دروازے کوٹھو کر کر زور سے کھولا جس کی آواز سے ہم سب چونک گئے، انہوں نے بھر پور احتجاج کیا کہ ریاض قریشی کا ووٹ گیلانی گروپ کو نہیں جانا چاہیے۔ گردیزی صاحب نے مزید کہا کہ وہ آئندہ اس گھر میں قدم نہیں رکھیں گے اور یہ کہہ کر وہاں سے رخصت ہو گئے۔ اس موقعہ پر چچا حامد رضا نے بر جستہ کہا:

"So short and so sweet." - جہاں تک مجھے یاد پڑتا ہے کہ اس واقعہ کے بعد

گردیزی صاحب مخدوم سجاد حسین کے گھر نہیں گئے۔

گیلانی گروپ نے مجھے چیر میں ضلع کوسل اور ملک مشاہق احمد لانگ کو نائب چیر میں کے عہدے کے لیے نامزد کر دیا۔ اس فیصلے کی وجہ سے دیوان عاشق حسین نے فخر امام گروپ میں شمولیت کا اعلان کر دیا۔ ہمارا گروپ عملاً ٹوٹ گیا، انتخاب جیتنا مشکل ہو گیا اور ہم تمام خصوصی نشیں بھی ہار گئے۔ ہم نے دیوان عاشق کا مطالبہ مانتے ہوئے نائب چیر میں کے لیے اپنا امیدوار تبدیل کر دیا اور مہر ظفر احمد ہر آج کا نام تجویز کیا مگر اس کے باوجود دیوان عاشق ہماری حمایت کے لیے رضامند نہ ہوئے۔ دیوان غلام عباس نے نہایت بردباری کے ساتھ ایک تجویز اپنے صاحبزادے کے سامنے رکھی کہ ہم دونا موں یعنی سید یوسف رضا اور سید فخر امام کے لیے قرآن پاک پر قرعہ اندازی کر لیتے ہیں جس کے نام کا قرعہ نکلے گا شجاع آباد کا سید گروپ، اس کی بھرپور حمایت کرے گا۔ اس گروپ میں سابق اراکین صوبائی اسمبلی دیوان غلام عباس بخاری اور پیر صدر اللہ یں شاہ کے علاوہ سابق رکن ضلع کوسل، ملتان پیر فخر اللہ یں شاہ نمایاں تھے۔

شیر شاہ کے سجادہ نشیں سے پرچی اس دعا کے ساتھ نکلوائی گئی کہ ان دونوں امیدواروں میں سے جو بھی ملک و قوم کے لیے بہتر ہوا سکی پرچی نکلے۔ بڑے دیوان صاحب نے مجھے کہا کہ میرا دل کہہ رہا ہے کہ آپ ہی کی پرچی نکلے گی۔ جب پرچی اٹھائی گئی تو قرعہ میرے نام نکلا۔ اس طرح سید گروپ، بشمول دیوان عاشق نے نہ صرف مجھے ووٹ دیا بلکہ میری بھرپور حمایت بھی کی۔ بڑے دیوان صاحب نے اپنے بیٹے دیوان عاشق کو فیصلہ کی کہ اب یوسف رضا کا ساتھ نہ چھوڑتا ورنہ نقصان اٹھاؤ گے۔ دیوان عاشق کو میں اُن کی نفاست کی بنا پر Flower of the Desert (صحرا کا پھول) کہتا ہوں۔ ذوالفقار علی بھٹونواب شاہ، سندھ سے ایم پی اے ظفر علی شاہ کو اُن کی شخصیت کی بنا پر اکثر اس نام سے پکارتے تھے۔ بعد میں وہ وفاقی وزیر صنعت اور ڈپٹی سپیکر قومی اسمبلی رہے۔ ان انتخابات میں میرے ایک حامی رکن مسیح بر (ر) افضل خان ڈاہا کے خلاف فخر امام گروپ نے عدالت سے حکم اتنا گی لے لیا۔ سید تقدیق حسین جیلانی (موجودہ نجج پریم کورٹ) اور سردار آصف سعید خان کھوسمہ (موجودہ نجج ہائی کورٹ) اُن دونوں ملتان میں وکالت کرتے تھے۔ اُن کی پیشہ ورانہ صلاحیتوں کی بدولت افضل خان ڈاہا کے خلاف حکم اتنا گی خارج

کروایا گیا۔

چیزِ میں ضلع کو نسل، ملتان کا انتخاب بڑا کاٹنے دار تھا۔ جب نتیجہ نکلا تو میں دو ووٹوں کی برتری سے جیت گیا۔ اس فتح پر عوام نے مجھے کندھوں پر اٹھا لیا۔ واس سچیزِ میں کے لیے مہر ظفر احمد ہر ان بھی کامیاب ہو گئے۔

چیزِ میں ضلع کو نسل منتخب ہونے پر مجھے گورنر جیلانی نے فون پر مبارکبادی۔ ساتھ ہی انہوں نے دریافت کیا کہ سید فخر امام نے وزارت سے استعفیٰ دیا ہے یا نہیں؟ میں نے جواب دیا کہ مجھے معلوم نہیں۔ جس پر گورنر بر جستہ بولے کہ اگر انہوں نے استعفیٰ نہیں دیا تو ہم از خود لے لیں گے جیسے ہم نے مانیکا سے لیا تھا۔ غلام محمد مانیکا صوبائی وزیر بلدیات تھے اور چیزِ میں ضلع کو نسل، ساہیوال کا انتخاب ہار گئے تھے۔ سید فخر امام نے وفاقی وزارت کے عہدے سے استعفیٰ دے کر سیاست میں ایک جدت پیدا کی۔ ان کا یہ فیصلہ اصولوں کی پاسداری کا مظہر ہے۔

ضلع ملتان اس وقت کے تین اضلاع ملتان، لوڈھراں اور خانیوال پر مشتمل تھا جس میں بے پناہ مسائل تھے اور میں نا تجربہ کار۔ سید فخر امام 1979ء میں وفاقی وزیر بلدیات و دیہی ترقی کے علاوہ چیزِ میں ضلع کو نسل بھی تھے۔ وہ نگست کھانے کے بعد قائد حزب اختلاف ضلع کو نسل، ملتان بن گئے۔ اُس دور میں کئی نشیب و فراز آئے، کئی لوگوں کے کام ہوئے اور کچھ لوگوں کے کام نہ ہو سکے مگر میں اپنے آپ کو بطور چیزِ میں اس لیے کامیاب تصور کرتا ہوں کہ جب دوبارہ 1986ء میں دو اضلاع ملتان اور خانیوال کے ضلع کو نسل کے انتخاب ہوئے تو دونوں اضلاع میں میرا ہی گروپ کامیاب ہوا۔

1981ء میں مجھے وفاقی کو نسل کا رکن نامزد کر دیا گیا۔ بعد ازاں میں چیزِ میں ضلع کو نسل، ملتان منتخب ہو گیا اور بطور چیزِ میں ضلع کو نسل بلحاظ عہدہ صوبائی کو نسل کا رکن بھی بن گیا۔ صوبائی اسمبلی کا اجلاس گورنر جیلانی کی زیر صدارت ہوا۔ جس میں میں نے تقریر کرتے ہوئے کہا کہ دنیا میں بہت سے مختیّ حضرات نے ٹرست، سکول، ہسپتال وغیرہ بنوائے ہیں جنہیں ان کے نام سے نسبت دی گئی ہے جو ان کی خدمات کا اعتراف ہیں، اسی طرح میرے خاندان کی کاؤشوں سے رضا ہاں، نشر کا لج، ہسپتال اور گیلانی لا کا لج، ملتان پا یہ ٹھکیل کو پہنچے۔ میں نے تقيید کرتے ہوئے کہا کہ ان کے نام تبدیل کر دیے گئے ہیں، لہذا ان حضرات کو مایوس کرنے کی بجائے حوصلہ افزائی کرنی

چاہیے تاکہ زیادہ سے زیادہ فلاجی کام ہو سکیں۔

گورنر جیلانی نے میرے مطالبے پر رضاہال اور گیلانی لا کانچ، ملتان کے نام بحال کرنے کے احکامات جاری کر دیے اور نشتر ہسپتال، ملتان میں میرے والد کے نصب شدہ سنگ بنیاد کو دوبارہ نصب کرنے اور ساتھ ہی والد کا پورٹریٹ اتناٹھی بلاک میں آؤزیاں کرنے کے احکام جاری کیے۔ اس سے قبل رضاہال کا نام تبدیل کر کے پیپلز ہال اور گیلانی لا کانچ کا نام گورنمنٹ لا کانچ کر دیا گیا تھا حالانکہ یہ منصوبے میرے خاندان کی انتہک کاوشوں کا نتیجہ تھے اور اسی نسبت سے ان کے نام رکھے گئے تھے۔

میں نے بطور چیئرمین ضلع کوسل، ملتان کھیتوں سے منڈی تک، سکیم کے تحت ایشیائی ترقیاتی بینک* کی امداد سے ایک سو کلو میٹر سڑکیں تعمیر کروائیں۔ ملتان انڈسٹریل اسٹیٹ کو شیرشاہ بائی پاس اور مظفر آباد بائی وے سے مسلک کروادیا۔ لوڈھراں پیلک سکول اور ملتان پیلک سکول کے قیام میں خصوصی دلچسپی لی۔ ملتان پیلک سکول کے لیے ضلع کوسل سے زمین بھی دلوائی، ابتدائی کام کا آغاز کرواایا اور رابطہ سڑک بھی دی۔ سڑکوں، بجلی اور سیوریج کی کئی نئی سکیموں کو مکمل کروایا۔ ملتان سٹیڈیم کے لیے ضلع کوسل سے زمین کا بندوبست وابتدائی کام کرواایا اور حکومت سے خصوصی طور پر زرعی کانچ، انجینئرنگ کانچ، ملتان اور شوگر مل میاں چنوں جیسے منصوبے منظور کروائے۔ اس کے علاوہ سڑکوں اور بجلی کے لیے پچاس کروڑ روپے کی گرانٹ دلوائی، کئی بیروز گار اور مستحق لوگوں کو روزگار فراہم کیا گیا۔

تقریباً نصف صدی بعد ای پی مون برطانیہ سے ملتان آئے اور ان خاندانوں اور افراد سے ملاقات کی جن سے ان کا تعلق رہا تھا جس میں گیلانی خاندان بھی شامل تھا۔ کسی نے ان سے دریافت کیا کہ آپ نے اپنے روایتی حریف گیلانی خاندان (تفصیلات صفحہ 26) میں کیا تبدیلی دیکھی؟ انہوں نے جواب دیا:

"The only change I've seen amongst Gilanis is that they've started smoking."

ترجمہ: میں نے گیلانیوں میں صرف ایک تبدیلی دیکھی ہے کہ انہوں نے سگریٹ نوشی شروع کر دی ہے۔ تاہم انہیں معلوم نہیں تھا کہ گیلانی خاندان کے مجھ سمتیت کئی افراد اب بھی سگریٹ نوشی نہیں کرتے۔

ایم پی اے غلام قاسم بوسن کے ہمراہ شاخ مدنیہ، ملتان کی ایک سڑک کے افتتاح کے موقع پر جلے سے خطاب کرتے ہوئے میں نے کہا کہ یتیم وہ نہیں جس کے ماں باپ نہیں بلکہ وہ ہے جس کے پاس علم نہیں۔ غلام قاسم بوسن کم تعلیم یافتہ تھے، انہوں نے سمجھا کہ شاید میں ان پر تنقید کر رہا ہوں۔ انہوں نے تقریر کرتے ہوئے کہا کہ یتیم وہ نہیں جس کے پاس علم نہیں بلکہ وہ ہے جس کے جن (دوست) نہیں۔ آج وہ دنیا میں نہیں ہیں مگر ان کی بات زندہ ہے اور مجھے بائیس برس بعد اُس بات کی قدر شدت سے محسوس ہو رہی ہے کیونکہ میں اس وقت سنٹرل جیل اڈیالہ، راولپنڈی میں قید و بند کی صعوبتیں برداشت کر رہا ہوں اور مجھے ملنے کے لیے کئی دوست آتے ہیں جن کی وجہ سے میرے حوصلے بلند ہیں۔

1984ء میں جزل ضیاء الحق نے صدر اتی ریفرڈم کا اعلان کیا اور ساتھ ہی ہر ڈویژن ہیڈ کوارٹر پر بلدیاتی اداروں کے ذریعے مہم شروع کر دی۔ ریفرڈم کے جلسہ عام سے قبل میری دعوت پر نواز شریف، ملتان تشریف لائے۔ میں نے انہیں ضلع کوسل سے خطاب کرنے کی دعوت دی جو انہوں نے قبول کر لی۔ میں نے اپنے گھر میں ان کے اعزاز میں ظہرانے کا اہتمام بھی کیا۔ یوں پہلی مرتبہ وہ میرے گھر گیلانی ہاؤس ملتان آئے۔ میں میاں صاحب کو مندوں سجاد حسین، سید احسن شاہ، سید عباس اکبر شاہ عرف مونی شاہ، حاجی عرفان خان ڈاہا، سردار اللہ یار ہراج اور صدیق کا بخوبی کے پاس لے کر گیا۔ جب میں میاں صاحب کو صدیق کا بخوبی کے پاس کھروڑ پکالے گیا تو انہوں نے مجھ سے کہا کہ آپ کیوں ان کو ہر جگہ ساتھ ساتھ لے کر پھر رہے ہیں؟ میں نے کہا کہ میری خواہش ہے کہ یہ مستقبل کے وزیر اعلیٰ پنجاب ہوں۔ انہوں نے طنزآ کہا کہ آپ کے پیچا حامد رضا، ملک اللہ یار کھنڈا کو وزیر اعلیٰ بنانا چاہتے ہیں اور آپ نواز شریف کو، بہتر ہو گا آپ پیچا بھتیجا کسی ایک امیدوار پر متفق ہو جائیں۔

گیلانی گروپ کے مخالفین نے گورنر جیلانی سے شکایت کی کہ نواز شریف کا ملتان میں ایک ہی گروپ کی طرف جھکاؤ ہے جس کے نتیجہ میں اس وقت کے صوبائی وزیر بریگیڈر غفتر کو ملتان ڈویژن کے سیاسی عمائدین سے رابطہ کرنے کی ذمہ داری سونپی گئی۔ بریگیڈر صاحب سابق گورنر پنجاب نواب مشتاق احمد گورمانی کے داماد تھے اور ان کے مقامی طور پر صادق حسین قریشی اور سید فخر امام سے تعلقات تھے۔ ریفرڈم کے انتظامات کمشنر ملتان فرید الدین شیخ کی زیر نگرانی

شروع ہو گئے۔ مجھے کمشنر ملتان نے پہلے سے لکھی ہوئی تقریر یہی جو مجھے پاس نامہ کے طور پر پڑھنی تھی۔ میں نے ازسر نو دو صفحات پر مشتمل نئی تقریر تیار کی۔ میں نے جلسہ عام کے موقعہ پر جزل ضیاء الحق کی موجودگی میں کہا کہ جزل صاحب! آپ نے ملک کی باغ ڈور سنجاتے وقت قوم سے نوے دن کے اندر عام انتخابات کروانے کا وعدہ کیا تھا، آج اس جلسہ عام میں قوم سے کیا ہوا اپنا وعدہ پورا کریں اور انتخابات کا اعلان کریں۔ قلعہ کہنہ قاسم باعث کا سینیڈ یم تالیوں سے گونج اٹھا، کمشنر ملتان کی حالت قابل دید ہے۔

میں نے اپنے پاس نامہ میں انتخابات کے مطالبے کے علاوہ ملتان میں انجینئرنگ کالج، زرعی کالج، شوگرمل، بجلی و سڑکوں کے لیے خصوصی فنڈز کا مطالبہ بھی کیا، میری تقریر سے گورنر پنجاب خفا ہو گئے۔ انہوں نے جلے کے دوران جزل ضیاء الحق کے کان میں کوئی بات کی۔ اُسی لمحے اذان ہو گئی، چند لمحوں کے لیے احتراماً جلے کی کارروائی روک دی گئی۔ اس دوران گورنر جیلانی، جزل ضیاء الحق کو پنڈوال کی طرف لے کر چل پڑے۔ پنڈوال میں نواب صادق حسین، سید فخر امام اور جاوید ہاشمی اگلی نشتوں پر بیٹھے ہوئے تھے۔ جزل ضیاء الحق، نواب صادق حسین اور سید فخر امام کو اپنے ہمراہ سٹیچ پر لے کر واپس آگئے۔ اس موقعہ پر گورنر پنجاب نے مجھ سے مخاطب ہو کر کہا کہ آپ کو کیا لگ رہا ہے کہ ہم نے آپ کو بیٹھنے کر دیا ہے۔ انہوں نے مزید کہا کہ ہم نے آپ کو بھی کئی اور سر پرائز زدینے ہیں۔

آخر کاروہ گھڑی آگئی جس کا سب کو بڑی شدت سے انتظار تھا کہ جزل ضیاء الحق میری تقریر کا جواب کیا دیں گے۔ جزل ضیاء الحق نے اپنی تقریر کی ابتداء یوں کی کہ یہ شہر گیلانیوں، جیلانیوں اور خاکوانیوں کا ہے۔ یاد رہے کہ اس وقت غلام قاسم خان خاکوانی میر تھے۔ انہوں نے مزید کہا کہ یوسف رضا نے ملتان کے لیے انجینئرنگ کالج، زرعی کالج، شوگرمل، سڑکوں اور بجلی کے لیے فنڈ زمانے لگے ہیں، میں ان کے مطالبات منظور کرتا ہوں۔ عوام نے بھر پور تالیوں سے اس کا خیر مقدم کیا۔ اسی دوران گورنر جیلانی نے میرے کندھے پر ہاتھ رکھ کر کہا کہ اب آپ سر پرائز سنیں۔ اُسی وقت جزل ضیاء الحق نے اپنی تقریر کے دوران کہا کہ میں آج خانیوال کو ضلع کا درجہ دینے کا اعلان کرتا ہوں۔ عوام سمجھ گئے کہ اب یوسف رضا کا ضلع کو نسل، ملتان کے چیئرمین کا عہدہ ختم ہو گیا کیونکہ نئے ضلع کے قیام کے بعد اب ازسر نو دونوں اضلاع میں چیئرمین کا

انتخاب ہوگا۔ عوام نے جلے کے اختتام پر مجھے کندھوں پر اٹھالیا۔ وہاں نواز شریف سمیت صوبائی وزراء کی کثیر تعداد بھی موجود تھی۔

جلے کے اختتام پر جب میری ملاقات چچا حامد رضا سے ہوئی تو انہوں نے میری تقریر پر اپنے تحفظات کا اظہار کیا۔ اسی دوران میرے لیے گورنر جیلانی کا فون آیا، چچا نے یہ تاثر لیا کہ شاید گورنر تقریر کے بارے میں باز پرس کرنا چاہتے ہیں۔ انہوں نے مجھے کہا کہ آپ چاہیں تو تنہائی میں فون سن لیں۔ میں نے جواب دیا کہ آپ کی موجودگی ہی میں بات کروں گا۔

گورنر جیلانی نے کہا کہ گیلانی صاحب! آپ کی تقریر سے عوام کو یہ تاثر ملا ہے کہ آپ ہمارے ساتھ نہیں ہیں، آپ کے اس اقدام سے ریفرنڈم کے نتائج پر منفی اثر پڑے گا، لہذا آپ اس تاثر کو زائل کرنے کے لیے ہمارا ساتھ دیں۔ انہوں نے تجویز دی کہ جزل سروپ خان (جو اس وقت ڈپٹی مارشل لا ایڈ مفسٹریٹر، ملتان تھے اور بعد میں گورنر پنجاب بھی رہے) آپ سے رابطہ کریں گے اور آپ کے ساتھ مل کر ضلع کا دورہ کریں گے۔ جب میں نے چچا حامد رضا کو اس گفتگو سے مطلع کیا تو انہوں نے متاثر ہوتے ہوئے کہا کہ ہم آپ کو underestimate کر رہے تھے، آپ نے جس جرأت اور حوصلے کا مظاہرہ کیا ہے، اُس سے ہمارے خاندان کا وقار مزید بلند ہوا ہے۔

میں نے ریفرنڈم کے روز ضلع ملتان کا دورہ کیا۔ ابتداء رکن ضلع کو نسل حیدر خرا للہ دین شاہ کے پولنگ سٹیشن شجاع آباد سے کی۔ وہاں پہنچا تو معلوم ہوا کہ اس پولنگ سٹیشن پر ووٹر لست سے زیادہ ووٹ ڈالے جا چکے ہیں۔ میرے کہنے پر استفتہ کمشز شجاع آباد نے زیادہ ڈالے گئے ووٹ نکلوانے کا حکم دے دیا۔ ریفرنڈم کے دوران ملک کے دیگر حصوں میں بھی اسی طرح ووٹ کا استعمال ہوا۔

شام ڈھلنے نتیجے کا اعلان ہوا تو جزل ضياء الحق پانچ سال کے لیے صدرِ مملکت منتخب ہو گئے۔ اس ریفرنڈم سے جزل ضياء الحق ایک ممتاز شخصیت بن کر ابھرے کیونکہ قوم ریفرنڈم کے سوال اور اس کے نتائج پر تقسیم ہو چکی تھی۔ ریفرنڈم کے ووٹ کا متن درج ذیل تھا:

کیا آپ اسلام چاہتے ہیں؟

اگر آپ اسلام چاہتے ہیں تو آئندہ پانچ سال کے لیے ضياء الحق صدر ہوں گے۔

1985ء میں غیر جماعتی بنیادوں پر عام انتخابات کا اعلان ہو گیا۔ میں نے اس سلسلے میں اپنے گھر، گیلانی ہاؤس، ملٹان میں گیلانی گروپ کا ایک غیر رسمی اجلاس بلا یا جس میں باقی چیدہ ارکان کے علاوہ چچا حامد رضا بھی شامل تھے۔ میں نے انہیں بلدیاتی انتخابات کے موقع پر کیا ہوا اپنا وعدہ یاد کروا یا جس کے تحت وہ اور میرے کزن سید تنور احسن عام انتخابات میں حصہ لیں گے۔ چچا نے کہا کہ انہیں فوج انتخابات میں حصہ نہیں لینے دے گی، لہذا میں ہی اُن کے حلقة انتخاب این اے 114 سے حصہ لوں۔ مگر چند دنوں بعد فوج نے انہیں اجازت دے دی تو انہوں نے خواہش ظاہر کی کہ میں حلقة این اے 116 سے انتخاب میں حصہ لوں۔ مگر اسی نشست کے لیے سید تنور احسن بھی خواہش مند تھے، لہذا میں نے یہ نشست اُن کے لیے چھوڑ دی۔ کچھ دنوں بعد چچا حامد رضا نے مجھ سے مشورہ کرتے ہوئے کہا کہ حلقة 120 مخدوم رشید، جہانیاں ہمارے خاندان کی مضبوط نشست ہے، آپ اس حلقة سے جاویدہ ہائی کا مقابلہ کریں۔ میں نے اُن سے کہا کہ ہمارا خاندان پہلے ہی قومی اسٹبلی کی دونوں نشستوں پر انتخاب میں حصہ لے رہا ہے، ہمیں اپنی تمام تر توجہ ان دونوں نشستوں پر مرکوز رکھنی چاہیے اور تیسرا نشست سے انتخاب نہیں لڑنا چاہیے۔ مگر وہ بصفد تھے کہ میں انتخاب میں حصہ ضرور لوں۔ میں نے اس سلسلے میں مخدوم سجاد حسین اور چوہدری اسلم رندهاوا سے بھی مشاورت کی۔ مخدوم صاحب بذاتِ خود انتخاب میں حصہ نہیں لینا چاہتے تھے بلکہ وہ صوبائی اسٹبلی کی نشست پر اپنے بیٹے شاہ محمود کو سیاست میں متعارف کروانا چاہتے تھے، لہذا ہم نے یہ فیصلہ کیا کہ قومی اسٹبلی کی نشست پر میں خود اور صوبائی اسٹبلی کی نشست حلقة مخدوم رشید سے شاہ محمود اور حلقة جہانیاں سے چوہدری اسلم رندهاوا حصہ لیں گے اور چوہدری عبدالرحمن والہہ کو انتخاب کے بعد سینٹ میں ایڈ جسٹ کریں گے۔ اس موقع پر مخدوم سجاد حسین نے اپنے خلوص کا اعتبار دلواتے ہوئے کہا کہ قومی اسٹبلی کا انتخاب صوبائی اسٹبلی سے پہلے ہو گا جس کے نتائج سے آپ کو علم ہو جائے گا کہ ہم آپ سے کتنے مخلص ہیں۔ لیکن کسی نے چچا حامد رضا کو کہا کہ اس تجویز سے قریشی خاندان ناخوش ہے کہ گیلانی تین تین نشستوں سے قومی اسٹبلی کے انتخاب میں حصہ لے رہے ہیں اور ہمیں ایک نشست بھی نہیں دے رہے۔ چچا نے جب مجھ سے اس بارے میں رائے لی تو میں نے انتخابات میں حصہ نہ لینے کا فیصلہ کیا۔ مخدوم سجاد حسین نے صوبائی اسٹبلی کی نشست پر حسب وعدہ شاہ محمود کو انتخاب میں کھڑا کر دیا اور خود قومی اسٹبلی کی نشست کے لیے نہ لڑے۔ این اے 120 سے

عبد الرحمن والہ نے انتخاب میں حصہ لیا مگر وہ کامیاب نہ ہو سکے۔

انتخاب کے لیے درخواستیں جمع کروانے کی آخری تاریخ سے ایک روز قبل چھانے مجھے بے حد مجبور کیا کہ میں اپنی درخواست قومی اسٹبلی کی نشست لوڈھراں کے لیے جمع کرواؤ۔ میں نے ان سے معدودت چاہی مگر وہ نہ مانے۔ ان دنوں درخواست دیتے وقت حلقہ انتخاب سے تقریباً پچاس افراد بطور تجویز و تائید کنندہ درکار ہوتے تھے۔ میں نے ان سے کہا کہ میں اتنی بڑی تعداد میں لوگوں کو کہاں سے ڈھونڈوں گا۔ مگر ان کے اصرار پر میں نے لوڈھراں سے انتخاب میں حصہ لینے کی حمایت بھرلی۔

لوڈھراں سے دادا مندوں غلام مصطفیٰ شاہ 1946ء میں اور والد 1951ء میں ایم ایل اے رہے تھے۔ جبکہ اس حلقے سے 1964ء میں پچھا حامد رضا بلا مقابلہ ایم ایں اے منتخب ہوئے تھے۔ اس بات کو ایکس برس بیت گئے تھے۔ میرے لیے یہ حلقہ بالکل نیا تھا اور بطور چیزِ میں ضلع کوسل اس حلقے سے قومی اسٹبلی کا انتخاب لڑنا خاص اخطروں کا بھی تھا اور ہارنے کی صورت میں شرمندگی کا باعث بھی۔ بہر حال میں نے درخواست جمع کروادی۔

میرے پاس لوڈھراں میں انتخابی ہم چلانے کے لیے کسی مناسب رہائش کا بندوبست نہ تھا، اس لیے میں نے ایک ماہ کی ایڈ وانس رقم جمع کروا کے لوڈھراں میں ضلع کوسل کے ریسٹ ہاؤس میں ایک کمرہ بیک کروا یا مگر اسٹنشٹ کمشنز لوڈھراں، جنید اقبال کے مشورے پر میں نے کمرے کی بکنگ منسون کروادی تاکہ کہیں آئندہ مجھ پر سرکاری وسائل کے استعمال کا ریفارنس نہ بن جائے۔ اس مقصد کے لیے میں نے کچھ عرصہ ڈاکٹر محمد امیر کے اندر وون شہر واقع، پرانے گھر میں رہائش رکھی اور بعد ازاں منڈھالی موڑ پر میاں مجید جھنڈیر کے ڈیرے کو انتخابی کمپ کے طور پر استعمال کیا۔ میرے لیے سب سے مشکل مرحلہ صوبائی اسٹبلی کے امیدواروں کا چنان و تھا۔ میں نے جنڈوڑے خان بلوچ اور مجید جھنڈیر کو صوبائی اسٹبلی کے لیے اپنا امیدوار نامزد کر دیا جو دونوں میرے اراکین ضلع کوسل تھے۔ ان انتخابات میں میرے مقابلے میں سید نصر الدین شاہ اور نواب ظفر اللہ خان (جو پاکستان قومی اتحاد کے نکٹ پر 1977ء کے انتخاب میں حصہ لے چکے تھے) میدان میں تھے۔

مجھے انتخابی ہم کے دوران معلوم ہوا کہ جمیعت العلماء اسلام، لوڈھراں کے صدر مولوی

محمد میاں گرفتار ہیں۔ لودھرائ کے عوام نے مجھ سے مطالبہ کیا کہ میں اُن کی رہائی کے حق میں بیان دوں۔ میں نے اُن کے حق میں بھرپور پریس کانفرنس کی، وہ کچھ دنوں بعد رہا ہو گئے اور انہوں نے میری حمایت کا اعلان کر دیا۔ میں نے چند روز بعد لودھرائ بارے بھی خطاب کیا تو وکلا کی خاصی تعداد نے میرا ساتھ دیا۔ اُن دنوں نہروں کی بندش کے باعث پانی کی سخت قلت تھی۔ میں نے نہریں کھلوادیں اور جس دن نہروں میں پانی آیا عوام میں خوشی کی لہر دوڑ گئی اور انہوں نے بر ملا کہنا شروع کر دیا کہ ہمارا ووٹ اُس کی امانت ہے جس کی بدولت ہمارے کھیت سیراب ہوئے ہیں۔

میرے اس انتخاب میں جنڈوڑے خان بلوچ، صدیق خان بلوچ، میاں اسلم جھنڈی، میاں مجید جھنڈی اور ڈاکٹر محمد امیر نے بڑی مدد کی۔ میرے حلقة انتخاب میں ان کا بے پناہ اثر و رسوخ تھا۔ میں نے انتخابی مہم کے دوران اپنی تقریروں میں پیشین گولی کی کہ اس ملک کے وزیر اعظم محمد خان جو نجبو، وزیر اعلیٰ پنجاب نواز شریف اور ریلوے کا وفاقی وزیر میں خود ہوں گا۔ خدا کی قدرت دیکھیے کہ پھر ایسا ہی ہوا۔ میرے دوست ڈاکٹر محمد امیر اور اُن کے بیٹے محمد طاہر غنی (جو عام انتخابات 2002ء میں مسلم لیگ (نواز گروپ) کے صوبائی اسمبلی کے امیدوار تھے)۔ آج بھی لودھرائ کی اکٹھنگوں میں اس بات کا ذکر کرتے رہتے ہیں۔

میرے مخالفین نے انتخاب سے قبل میرے خلاف پروپیگنڈہ مہم تیز کر دی۔ گیلانی خاندان پر تقيید کی کہ انہوں نے لودھرائ کو اپنی انتخابی کالونی سمجھ رکھا ہے۔ کچھ مخالفین نے جعلی ویڈیو تیار کروائی جس کی حقیقت یہ تھی کہ میرے کزن سید غلام یزدانی گیلانی (جو بعد میں میوپل کار پوریشن، ملتان کے رکن رہے اور اب مسلم لیگ (ق) میں شامل ہیں) کی شادی کے موقع پر فلمشار گوری نے روایتی رقص پیش کیا جسے خاندان کے تمام افراد بشوں خواتین نے دیکھا۔ شادی کے موقع پر تیار کی گئی اس ویڈیو کو ڈب کر کے غلط تاثر دینے کی کوشش کی گئی اور سینکڑوں کیسٹ تیار کروائے کے میرے حلقة میں دکھائے گئے اور اُس کی کاپیاں صدر ضایاء الحق اور گورنر جیلانی کو بھی بھجوائی گئیں۔ میرے حلقة انتخاب میں واقع چک ہمتہ میں میری پوزیشن خاصی کمزور تھی۔ جب میں وہاں انتخابی جلسے کے لیے گیا تو میرے کارکنوں نے میرے کارناموں کے بارے میں تقاریر کیں جس پر وہاں موجود لوگوں نے طنز آکھا کہ ہم پہلے ہی ان کے بڑے بڑے کارنامے دیکھ کچے ہیں۔ میں نے انتخابی مہم میں لوگوں کو بہت منظم طریقے سے متحرک کیا جس سے وہ میرے قریب

آتے گئے۔

میں انتخابی مہم کی آخری رات تقریباً تین بجے اپنے انتخابی کمپ منڈھالی موز، لودھراں پہنچا تو وہاں میری اہلیہ موجود تھیں۔ میں پریشان ہو گیا کہ وہ لاہور سے یہاں خیریت سے آئی ہوں۔ معلوم ہوا کہ وہ میری حوصلہ افزائی کے لیے آئی ہیں کیونکہ ان کے خالہ زاد بھائی پرویز اصغر جیلانی ”گورنر ہاؤس“ میں تعینات تھے اور ان کی رپورٹ کے مطابق میں انتخاب ہار رہا تھا۔ میں نے اپنی اہلیہ کوتاڑہ ترین صورتی حال سے آگاہ کیا اور کہا کہ اللہ خیر کرے گا، آپ ملتان جا کر جشن کا اہتمام کریں۔ انتخاب کا نتیجہ آیا تو رب العزت کے فضل و کرم سے میں اور جندوڑے خان بلوچ بھاری اکثریت سے کامیاب ہو گئے مگر افسوس کہ میاں مجید جھنڈی رہا انتخاب ہار گئے۔

جاوید ہاشمی ایم این اے منتخب ہو گئے۔ قومی اسٹبلی کے انتخاب کے دو روز بعد اسی حلقة سے صوبائی اسٹبلی کی نشست پر جاوید ہاشمی اور شاہ محمود کے درمیان مقابلہ تھا۔ قومی اسٹبلی کے لیے جاوید ہاشمی کی کامیابی کی وجہ سے مخدوم سجاد حسین خاصے دلبرداشتہ تھے۔ میں نے ان سے وعدہ کیا کہ میں انتخاب کے دن لودھراں کی بجائے شاہ محمود کے حلقة انتخاب میں رہوں گا۔ میں نے حب و عدہ اپنا وقت شاہ محمود کے حلقة میں گزارا۔ اس نشست پر شاہ محمود کامیاب ہو گئے۔ جاوید ہاشمی نے مجھ سے اس بات کا سرسری ذکر 2004ء میں سنٹرل جیل اڈیالہ، راولپنڈی میں دورانِ اسیری بعد نمازِ عید الفطر کیا۔

گیلانی گروپ کے بیشتر امیدوار کامیاب ہو گئے جن میں چچا حامد رضا اور میں بھی شامل تھا مگر افسوس سید تنیر الحسن چارسو و نوں سے انتخاب ہار گئے ورنہ گیلانی خاندان کے ایک ہی ضلع سے تین افراد ایم این اے ہوتے۔ انتخابات کے بعد حالات کا جائزہ لینے اور مستقبل کا لائحہ عمل طے کرنے کے لیے گیلانی گروپ کا ایک اہم اجلاس ہوا جس میں چچا حامد رضا، مخدوم سجاد حسین، غلام قاسم خان خاکوانی، اکرم خان بوسن، دیوان غلام عباس، سید تنیر الحسن اور صدیق کا نجو کے علاوہ میں بھی شامل تھا۔ گروپ نے سینٹ کی عام نشست کے لیے اکرم خان بوسن اور ٹیکنو کریٹ کی نشست پر مخدوم سجاد حسین کو نامزد کیا تو اس پر شدید احتجاج ہوا کیونکہ قریشی گروپ کا موقوف تھا کہ ”مشائخ“، ٹیکنو کریٹ کے زمرے میں نہیں آتے، لہذا انہیں عام نشست پر نکل دیا جائے۔ خواتین کے لیے صوبائی اسٹبلی کی مخصوص نشست پر مسز فردوس شاہ کے نام کا اعلان کر دیا

گیا۔ اس کے علاوہ اکرم خان بوسن کے بڑے بیٹے اسلم خان بوسن کو چیزِ میں مار کیت کمیٹی، ملتان کے عہدے کے لیے نامزد کیا گیا۔ ان نامزد گیوں سے گیلانی گروپ میں غلط فہمیاں پیدا ہو گئیں جنہیں کم کرنے اور اتحاد قائم رکھنے کے لیے میں نے ملک وریام بوسن کو چیزِ میں مار کیت کمیٹی نامزد کر دیا جس سے فہاقد رے بہتر ہو گئی۔ وریام بوسن کی نامزدگی کی وجہ سے بوسن خاندان مجھ سے اختلاف کر گیا۔ انہوں نے میرے اور چچا کے درمیان غلط فہمی کو ہوادیتے ہوئے چچا سے کہا کہ میں نے سینٹ کی نشست کے لیے کچھ ووٹ اکرم خان بوسن کی بجائے مخدوم سجاد حسین کو اور خواتین کی نشست پر مسزفر دوس شاہ کی بجائے شاہدہ یا کمین ملک کو دلوائے ہیں حالانکہ میں نے انہیں گیلانی گروپ کی دوسری ترجیح (second preference) کے ووٹ دلوائے تھے اور ٹیکنو کریٹ کی نشست پر ویم سجاد کی مدد کی جس پر وہ کامیاب بھی ہوئے۔ اس انتخاب میں سید عباس اکبر عرف مونی شاہ (موجودہ سجادہ نشیں وٹاؤں ناظم شیرشاہ) نے میرا بھر پور ساتھ دیا جس طرح انہوں نے ضلع کوسل، ملتان کے انتخاب 1983ء میں ساتھ دیا تھا۔

چچا حامد رضا نہایت ہی حساس اور زود رنج طبیعت کے حامل تھے۔ انہیں ان تلمذیوں کا احساس اُس وقت تونہ ہوا مگر جب نتائج سامنے آئے تو اکرم خان بوسن اور مخدوم سجاد حسین بمشکل سینیٹر منتخب ہو سکے اور خاطر خواہ ووٹ ہونے کے باوجود صوبائی اسیبلی کے لیے خواتین کی مخصوص نشست پر مسزفر دوس شاہ انتخاب ہار گئیں جبکہ شاہدہ یا کمین ملک انتخاب جیت گئیں۔ چچا مجھ سے میرا موقف نے بغیر اپنے مشیروں کی باتوں میں آگئے جس سے مجھے خاصی مایوسی ہوئی۔ چند دنوں بعد گورنر ہاؤس میں اراکین قومی و صوبائی اسیبلی کے اعزاز میں گورنر جیلانی نے استقبالیہ دیا۔ وہاں میرے کزن تینیم نواز گردیزی سے میری ملاقات ہوئی۔ گفتگو کے دوران انہیں میرے اور چچا کے مابین غلط فہمی کا علم ہوا۔ وہ مجھے ساتھ لے کر ماموں سید حسن محمود کے گھر مخدوم ہاؤس گئے۔ وہاں پر خالو پیر صاحب پگاڑ و اور ماموں سید حسن محمود سے میری الگ الگ تفصیلی ملاقاتیں ہوئیں۔ انہوں نے مجھے اپنی سر پرستی کی یقین دہانی کروائی۔ انہوں نے میرے ساتھ کیا ہوا وعدہ خوب نبھایا اور میری مسلسل رہنمائی کرتے رہے۔ میں نے سیاست میں پیر صاحب پگاڑ و، ماموں سید حسن محمود اور چچا حامد رضا سے بہت کچھ سیکھا ہے۔



باب چھاڑمر

محمد خان جو نجو کا دور حکومت (1985ء-1988ء)

1985ء کے عام انتخابات میں منتخب ہونے والے اراکینِ قومی اسٹبلی کی تقریب حلف برداری، پرانے وزیر اعظم سیکریٹریٹ اسلام آباد (سینٹ بینک بلڈنگ) میں ہوئی۔ محمد خان جو نجو نے مجھے اسٹبلی ہال میں کہا کہ صدرِ رضاء الحق اراکینِ قومی اسٹبلی سے رائے لینا چاہتے ہیں کہ الہی بخش سورو، میر ظفر اللہ خان جہانی اور مجھ میں سے کس کو وزیر اعظم ہونا چاہیے؟ الہذا آپ میری اراکینِ قومی اسٹبلی سے ملاقات کروائیں۔ میں نے جو نجو صاحب کو دیکھا اراکین کے علاوہ خصوصی طور پر جنوبی پنجاب کے اراکینِ قومی اسٹبلی سے بھی ملوایا۔

میں اُسی شام پیر صاحب پگاڑو کے پاس ملاقات کے لیے گیا تو اُس وقت وہاں سابق چیئر میں مجلسِ شوریٰ خواجہ محمد صدر پہلے ہی سے موجود تھے۔ دریافت کرنے پر معلوم ہوا کہ وہ صدرِ ضیاء الحق کا وہی پیغام لے کر آئے ہوئے ہیں جو مجھے جو نجو صاحب دن کو دے چکے تھے۔ انہیں پیر صاحب پگاڑو نے جواب دیا کہ اگر سنده سے کوئی وزیر اعظم ہو گا تو وہ صرف محمد خان جو نجو ہی ہوں گے، اگر باقی صوبوں میں سے کسی اور کو وزیر اعظم بنانا چاہیں تو مجھے کوئی اعتراض نہیں۔ یہ پیغام لے کر خواجہ صاحب ایوانِ صدر روانہ ہو گئے۔ ان کے جانے کے بعد پیر صاحب نے کہا کہ اب صدر صاحب محمد خان جو نجو ہی کو وزیر اعظم بنائیں گے۔

دوسرے روز صدرِ ضیاء الحق نے اراکینِ قومی اسٹبلی کو ایوانِ صدر مدعو کیا۔ ان کی آمد

سے قبل وزارتِ عظمیٰ کے تینوں امیدوار اپنی انتخابی مہم میں مصروف رہے۔ صدر رفیاء الحق نے اپنی آمد پر گفتگو کا آغاز اس طرح کیا کہ آج میں آپ سب کی رائے لینا چاہتا تھا کہ وزیرِ اعظم کس کو ہونا چاہیے؟ مگر میں چاہتا ہوں کہ وزیرِ اعظم کے چنان وکیل کے لیے ایوانِ تقسیم نہ کیا جائے، لہذا میں نے ایک ہی نام پر اکتفا کیا ہے، آپ کہہ سکتے ہیں کہ وہ ڈھیلا ڈھالا ہے، کمزور ہے مگر ان پر کوئی اس حوالے سے انگلی نہیں اٹھا سکتا کہ وہ کرپٹ ہے، وہ نام محمد خان جو نیجوہ کا ہے۔ چند لمحوں کے لیے سناتا چھا گیا اور اُس کے بعد جو نیجوہ صاحب کو اراکینِ اسمبلی نے مبارکباد دینے کے لیے گھیر لیا۔

محمد خان جو نیجوہ مدیرِ منتظم، کم گو، خوش پوش اور پُر اعتماد وزیرِ اعظم تھے۔ انہوں نے اپنی کابینہ کے دو وفاقی وزراء کو بد عنوانی کی بنیاد پر سکبدوش کیا اور ایک گورنر سے محض اس بنیاد پر استعفیٰ طلب کیا کہ ان کا بیٹا نشیات کے مقدمے میں ملوث تھا۔

انہوں نے وزیرِ اعظم نامزد ہونے پر وفاقی کابینہ تشکیل دینے کے لیے اراکینِ اسمبلی سے ملاقاتیں شروع کر دیں۔ میں اپنی ذاتی مصروفیت کے باعث انہیں ملے بغیر لا ہور چلا گیا۔ چند روز بعد مجھے وزیرِ اعظم نے اسلام آباد مدعو کیا۔ میں حسپ پروگرام اسلام آباد روانہ ہوا۔ اڑپورٹ پر مجھے لینے کے لیے میرے دوست چوہدری خضر حیات جو محکمہ مردم شماری میں گریڈ 17 کے افر تھے، آئے ہوئے تھے۔ راستے میں انہوں نے کہا کہ آج کل جو اراکینِ پارلیمنٹ اسمبلی اسلام آباد پہنچ رہے ہیں ان کے وزیر بننے کے قوی امکانات ہیں۔ انہوں نے مجھ سے وعدہ لیا کہ اگر میں وزیر بن گیا تو انہیں اپنا پرائیویٹ سیکرٹری مقرر کروں گا۔ میں وزیرِ اعظم سے ملاقات کے لیے وزیرِ اعظم ہاؤس، راولپنڈی پہنچا تو وہاں پہلے ہی سے حاجی محمد حنیف طیب، حامد ناصر چٹھہ اور غلام محمد مانیکا موجود تھے۔ جب وزیرِ اعظم کو میری آمد کی اطلاع ہوئی تو وہ خود اپنے دفتر کے دروازے پر آئے اور مجھے کہا:

"I will only take two minutes. You know my family and I know yours. We have included you in the Federal Cabinet. Please! keep it discreet and leave your contact information with my Military Secretary."

ترجمہ: میں صرف دو منٹ لوں گا، آپ میرے خاندان کو جانتے ہیں اور میں آپ

کے، ہم نے آپ کو وفاقی کابینہ میں شامل کر لیا ہے، براہ کرم اسے خفیہ رکھیں اور اپنا رابطہ میرے ملٹری سیکرٹری کے پاس چھوڑ دیں۔

انہوں نے مزید کہا کہ آپ کو مبارک ہو۔

میں وزیرِ اعظم سے مل کر آیا تو خضر حیات سے کہا کہ آپ کی نوکری پکی۔ میں وزیرِ اعظم سے ملاقات کے دوران اپنے محکمے کے بارے میں دریافت نہ کر سکا۔ میں نے صدیق کا نجوم کو حلف برداری کی تقریب میں شرکت کی خصوصی دعوت دی۔ میں اور صدیق کا نجورات کے کھانے کے بعد آفیسرز ہوٹل، اسلام آباد میں بیٹھے ہوئے تھے کہ وفاقی سیکرٹری مسعود نبی نور ایک لکھی ہوئی تقریر میرے پاس لائے اور بتایا کہ مجھے کل سیف گیمز، سپورٹس کمپلیکس، اسلام آباد میں یہ سپا نامہ پیش کرنا ہے۔ اس تقریب کے مہماں خصوصی صدر رضاء الحق تھے۔ ہم نے اس بات سے اندازہ لگایا کہ میرا محکمہ سپورٹس ہو گا۔

دوسرے روز کابینہ نے حلف اٹھایا جس میں اسلم خٹک، سلیم سیف اللہ خان، عبدالغفور خان ہوتی، خاقان عباسی، نور حیات نون، حامد ناصر چٹھہ، صاحبزادہ یعقوب علی خان، محی الدین بلوج، قاضی عبدالجید عابد، بیگم عطیہ عنایت اللہ، حاجی محمد حنیف طیب، اقبال احمد خان، ظفر علی شاہ، ڈاکٹر محبوب الحق، سید قاسم شاہ، مقصود خان لغاری اور غلام محمد مانیکا کے علاوہ میں بھی شامل تھا۔ کابینہ کی تقریب حلف برداری کے بعد کابینہ کا غیر رسمی اجلاس ہوا جس میں وزراء نے اپنی رہائش کا مسئلہ اٹھایا۔ وزیرِ اعظم نے میری طرف مخاطب ہو کر کہا کہ آپ ان کا خیال رکھیں۔ اس ہدایت سے معلوم ہوا کہ میری وزارت ہاؤ سنگ و تغیرات ہے نہ کہ سپورٹس اور یہ کہ مسعود نبی نور کسی غلط فہمی کی بنا پر تقریر میرے پاس لے آئے تھے، انہیں شاید اپنے وزیر کا علم نہیں تھا۔

سابق وزیرِ اعظم ذوالفقار علی بھٹونے اپنے دورِ اقتدار کے آخری دنوں میں وزراء کی کاروں پر قومی پرچم نہ لہرانے کی پابندی عائد کر دی تھی۔ کیونکہ ان دنوں حکومت کے خلاف قومی اتحاد تحریک چلا رہی تھی اور خدشہ تھا کہ گاڑی پر پرچم دیکھ کر لوگ مشتعل نہ ہو جائیں۔ کابینہ کے غیر رسمی اجلاس کے بعد میں نے وزیرِ اعظم سے وزراء کی کاروں پر پاکستان کا پرچم لہرانے کی اجازت طلب کی۔ انہوں نے فوراً وفاقی وزراء کو اجازت دے دی۔ کچھ عرصہ بعد وزراء مملکت

اور صوبائی وزراء کو بھی اجازت مل گئی۔

وزارت کا منصب سنجا لانے پر مجھے ایڈیشنل سیکرٹری انچارج عبدالرحیم مسعود نے مجھے کے بارے میں بریفنگ دیتے ہوئے اسلام آباد میں گھروں کی قلت کا خاص طور پر تذکرہ کیا۔ انہوں نے مزید کہا کہ آپ پر عوام اور منتخب نمائندوں کا سرکاری ملازم میں کئے لیے گھروں کی الاٹمنٹ کے بارے میں بڑا دباؤ ہو گا، اس لیے آپ کو بہت محتاط روئیہ اختیار کرنا پڑے گا۔ اسی لمحے وزیر اعظم کا فون آگیا۔ انہوں نے مجھے سابق وزیر دفاع میر علی احمد تالپور کے گھر کو ڈی ہائر کرنے کے لیے کہا۔ میں نے اُن سے بریفنگ کی روشنی میں معدودت کر لی۔ میرے ساتھ بیٹھے ایڈیشنل سیکرٹری کو جب معلوم ہوا کہ فون وزیر اعظم کا تھا تو وہ خاصے پریشان ہوئے کہ ان کے لیے یہ جواب مناسب نہیں ہے۔ عبدالرحیم مسعود نے کہا کہ میری بریفنگ تو عوام کے حوالے سے تھی نہ کہ وزیر اعظم کے لیے۔ میں نے جواب دیا کہ میرے ذہن میں سب کے لیے ایک ہی معیار ہے، اس لیے میرا یہی جواب بنتا تھا۔ عبدالرحیم مسعود نے کہا کہ میں نے بھنو صاحب کے معتمد ساتھی حیات محمد خان شیر پاؤ کے ساتھ بھی کچھ عرصہ کام کیا تھا، آپ کا انداز اُن سے ملتا جلتا ہے، لہذا میری پیشین گوئی ہے کہ آپ بہت ترقی کریں گے۔

وزارت سنجا لانے کے چند روز بعد میرے پیش روا الہی بخش سوم رو میرے دفتر آئے اور مجھ سے شکایت کی کہ مجھے اس مجھے کا قلمدان چھوڑے ابھی دو چار روز ہی گزرے ہیں کہ یہاں کے عملے نے آنکھیں پھیر لی ہیں۔ علاوہ ازیں انہوں نے ایک خاتون ڈپٹی سیکرٹری کے گھر کی الاٹمنٹ کے لیے بھی کہا۔ میں نے عبدالرحیم مسعود کو ہدایت کی کہ وہ الہی بخش سوم رو کے کیے ہوئے تمام سابقہ احکامات پر فوری عملدرآمد کریں۔

میں وفاقی وزیر بننے کے بعد پہلی مرتبہ بذریعہ ٹرین اپنے حلقةِ انتخاب لوڈھراں پہنچا تو عوام نے میرا ریلوے شیشن پر بھر پور استقبال کیا۔ ریلوے شیشن پر ایم این اے صدیق کا نجحو، ایم پی اے جندوڑے خان بلوچ، شاہ محمد جو سی، ملک طیب اعوان، دیوان عاشق اور ارکین ضلع کوئل ملتان میں سے حبیب سلطان بھٹھے، جہانگیر سلطان بھٹھے، اقبال خان کا نجحو، محمد حسین رو، اظہر خان جو سی، سجاد خان جو سی، میاں مجید جھنڈی، ملک شفیع کنوں، اکبر لنگاہ، سکندر شاہ گردیزی، چوہدری

خا بطي خان، علی رضا شاہ کے علاوہ شیخ امان اللہ، صوفی نذر حسین، دو لہے خان بلوج، میاں اسلم جھنڈی، ڈاکٹر محمد امیر، محمد رضا شاہ عرف رضائے شاہ، پیر اقبال شاہ، پیر کرم شاہ قریشی، سرور خان لوڈھی، مولوی محمد میاں، رانا مقصود احمد ایڈ ووکیٹ، منظور احمد ایڈ ووکیٹ، حاجی نذر الدھریہ، رشید الدھرایہ اور اقبال فاروقی کے علاوہ سینکڑوں کارکن موجود تھے۔ استنسنٹ کشنز لوڈھراں جنید اقبال میگافون اٹھائے اور ہیڈر برج (overhead bridge) پار کرنے والے کارکنوں کی رہنمائی کر رہے تھے۔

مجھ سے قبل میرے والد لوڈھراں کے حلقة سے پہلی مرتبہ منتخب ہو کرو فاقی وزیرِ مملکت برائے تو اناں ولی و تعمیرات اور صوبائی وزیر بلدیات رہ چکے تھے۔ ان کے بعد سیکرٹری جزل پیپلز پارٹی سید ناصر علی رضوی و فاقی وزیر برائے ہاؤ سنگ و تعمیرات رہے۔ اتفاق کی بات ہے کہ اسی حلقة انتخاب سے منتخب ہونے والا تیرا شخص میں تھا جو وفاقی وزیر بننا اور میرے پاس بھی وزارت ہاؤ سنگ و تعمیرات کا قلمدان تھا۔

جونیجو صاحب غیر جماعتی انتخابات کے ذریعے وزارتِ عظمیٰ تک پہنچ تھے۔ انہوں نے حلف اٹھانے کے فوراً بعد ایوان سے خطاب کرتے ہوئے کہا: ”جمهوریت اور مارشل لاس اسٹھ ساتھ نہیں چل سکتے۔“ انہوں نے سیاسی پارٹی بنانے کا فیصلہ کر لیا۔ مجھے صدر ضیاء الحق نے بلا یا اور کہا کہ مجھ پر کوئی دباؤ نہیں تھا کہ میں انتخابات کرواتا، میں نے از خود انتخابات غیر جماعتی بنیادوں پر کروائے ہیں، میں چاہتا ہوں کہ اسی طرح پارلیمنٹ کو چلایا جائے اور پارلیمانی کمیٹیوں کو موثر بنایا جائے، وزیرِ اعظم غیر جماعتی ایوان کو جماعتی بنانا چاہتے ہیں جو میرے پروگرام کا حصہ نہیں ہے، آنند میتا کرے۔

کرتے ہوئے کہا کہ میں پیر صاحب پگاڑو کا بے حد شکر گزار ہوں کہ انہوں نے میرے لیے مسلم لیگ کی صدارت چھوڑ دی ہے۔ صدر رضایہ الحق نے کہا کہ اس وقت ملک میں کوئی سیاسی جماعت نہیں ہے، سب سماجی تنظیمیں ہیں، وزیر اعظم کی خواہش ہے کہ ہم غیر جماعتی ایوان کو جماعتی بنائیں، مجھے ان سے اتفاق کرنا پڑ رہا ہے۔ پیر صاحب پگاڑو نے اپنے مخصوص انداز میں خیالات کا اظہار کرتے ہوئے کہا کہ ہم محنت کم اور پرافٹ زیادہ لینے کے عادی ہیں، اب فیصلہ آپ کو کرنا ہے کہ یہ پرافٹ آپ (صدر) دیں گے یا وزیر اعظم؟ پیر صاحب پگاڑو نے مزید کہا کہ صدر صاحب کا خیال ہے کہ ملک میں سماجی تنظیمیں ہیں نہ کہ سیاسی جماعتوں، میں ان سے اتفاق نہیں کرتا، اس مiful میں خواتین بھی تشریف فرمائیں، میں بس اتنا ہی کہہ سکتا ہوں کہ آپ نے سیاسی جماعتوں کے ساتھ جو کیا، اس میں ہم نے بڑی مشکل سے اپنی عزت بچائی ہے، وہی سیاسی جماعت جسے آپ سماجی تنظیم کا نام دے رہے ہیں، آج آپ کو اس کی ضرورت پڑ گئی ہے۔

وزیر اعظم نے چاروں صوبوں کا دورہ کر کے مسلم لیگ کی رکنیت سازی ہم کا آغاز کیا۔ اس سلسلے میں 'گورنر ہاؤس' پنجاب میں صوبے کے مختلف ڈویژنوں سے تعلق رکھنے والے ارکین قومی اسٹبلی کی وزیر اعظم سے ملاقات کروائی گئی۔ سب سے پہلے جنوبی پنجاب سے بہاولپور، ملتان اور ڈیرہ غازی خان ڈویژن کے ارکین وزیر اعظم سے ملے۔ اس تقریب میں گورنر جیلانی اور وزیر اعلیٰ نواز شریف بھی شریک تھے۔

ایک دلچسپ واقعہ اس وقت پیش آیا جب مجھے وزیر اعظم نے کہا کہ آپ بہاولپور ڈویژن کے ارکین قومی اسٹبلی کو دستخط کے لیے رکنیت سازی فارم مہیا کریں۔ میں نے سب کو فارم پیش کر دیا۔ ان میں تینیں نواز گردیزی، نواب صلاح الدین عباسی، مخدوم سید احمد عالم انور، رئیس شبیر احمد، عبدالستار لاالیکا، سید محمد احمد، بیگم عشرت اشرف اور میاں متاز جج قابل ذکر تھے۔ بیگم عشرت اشرف کے سواباقی سب نے دستخط کرنے کے لیے مہلت طلب کی۔ غالباً ان کا وزیر اعلیٰ پنجاب سے طے ہو چکا تھا کہ جب تک وہ مسلم لیگ کے رکنیت سازی فارم پر دستخط نہیں کرتے، کوئی دوسرے کن بھی دستخط نہیں کرے گا۔ اس تقریب میں نواز شریف نے وزیر اعظم سے اپنے تحفظات کے بارے میں علیحدگی میں بھی بات کی۔

اس تقریب کے بعد وزیر اعظم اپنے خصوصی طیارے میں اسلام آباد کے لیے روانہ

ہوئے تو میں ان کے ہمراہ تھا۔ انہوں نے راستے میں تینیم نواز گردیزی کے روئے پر بڑھی کاظھار کیا۔ وزیر اعظم نے کہا کہ میں پیر صاحب پگاڑ و اور آپ کے ساتھ ان کی عزیزی داری کے باعث انہیں اپنے خاندان کا فرد سمجھتا تھا، مجھے ان سے اس قسم کے جواب کی توقع نہیں تھی، انہوں نے نواز شریف کے کہنے پر مستخط نہیں کیے، وہ تو ایک خاتون رُکن بیگم عشرت اشرف کے معیار کے بھی نہیں، آب میں دیکھوں گا کہ انہیں نواز شریف کیسے وزیر بنائیں گے؟ میں انہیں مسلسل قائل کرتا رہا کہ وہ ان کے بارے میں نرم روئیہ اپنا میں مگر ان کا غصہ کم ہونے میں تقریباً ایک سال لگ گیا اور پھر کہیں انہوں نے تینیم نواز کو اپنی کابینہ میں بطور وزیرِ مملکت شامل کیا۔ دوران پر واز میں نے ان سے دریافت کیا کہ نواز شریف نے آپ سے علیحدگی میں کیا گفتگو کی تھی؟ انہوں نے جواب دیا کہ میاں صاحب نے اپنی خواہش کاظھار اس طرح کیا کہ انہیں مسلم لیگ پنجاب کا صدر بنانا کر بطور وزیر اعلیٰ پنجاب مدت پوری کرنے دی جائے۔ میں نے مزید دریافت کیا کہ آپ نے ان کے تحفظات کا کیا جواب دیا؟ انہوں نے کہا کہ میں نے اتفاق کر لیا کیونکہ مجھے معلوم ہے کہ صدر ضیاء الحق نہیں چاہتے کہ میں پارٹی بناؤں۔

ریفرنڈم کے دوران صدر ضیاء الحق نے ملتان کی تحصیل خانیوال کو ضلع کا درجہ دینے کا اعلان کیا تھا مگر 1985ء کے عام انتخابات کی وجہ سے دونوں اضلاع ملتان اور خانیوال میں ضلع کو نسل کے ضمنی انتخابات ملتوی کر دیے گئے۔ ماضی میں ضلع کو نسل، ملتان میں گیلانی گروپ کی اکثریت خانیوال کے اراکین ضلع کو نسل کی بدولت تھی۔ گیلانی گروپ کے پاس ضلع کو نسل، ملتان میں فخر امام گروپ سے کم ووٹ تھے۔ ان میں سے بھی ایک رکن مبارک بھٹھ پر فوجداری مقدمہ چل رہا تھا، اسی لیے ہمیں انتخاب جیتنے کے لیے بڑی دشواریوں کا سامنا تھا۔ ان دونوں مبارک بھٹھ اسلام آباد میں میرے پاس ہی رہ رہے تھے۔ میں نے پیر صاحب گواڑہ شریف سید غلام معین الدین گیلانی المعروف بڑے لالہ جی سے رابطہ کیا، وہ میرے ساتھ بہت شفقت فرماتے تھے۔ وہ آزاد خود سیاست میں نہیں تھے مگر جب بھی میری ذات کا مسئلہ آیا تو انہوں نے خاندان کے ایک بزرگ کی حیثیت سے میرا ساتھ دیا۔ میں ان کی شفقتوں اور دعاوں کو کبھی فراموش نہیں کر سکتا۔ بڑے لالہ جی سے میں نے اپنے سیاسی حریف رکن ضلع کو نسل، ملتان پیر نصر الدین شاہ کا ووٹ مانگا۔ نصر الدین شاہ، بڑے لالہ جی سے بیعت تھے۔ میں نے انہیں 1985ء کے عام

انتخابات میں لودھرائی سے قومی اسمبلی کی نشست پر نکست دی تھی۔ بڑے لالہ جی نے میرے ساتھ اُن کے ووٹ کی حامی بھر لی۔ میں نے بڑے لالہ جی سے گزارش کی کہ اگر نصراللہ یں شاہ مجھے ووٹ دینے پر آمادہ ہو جائیں تو وہ انتخاب کے دن آپ کے پاس موجود رہیں اور ووٹ دینے ملتان نہ آئیں کیونکہ ملتان کے تین اراکین ضلع کو نسل نے میرے ساتھ دیوان عاشق کی چیز میں ضلع کو نسل کے عہدے کے لیے حمایت کی حامی اس شرط پر بھر لی ہے کہ نصراللہ یں شاہ انتخاب سے غیر حاضر رہیں۔ بڑے لالہ جی نے میری تجویز سے اتفاق کیا اور نصراللہ یں شاہ کو اپنے پاس ٹھہرالیا۔

مبارک بھٹھے کو میں انتخاب کے دن اپنے ہمراہ اسلام آباد سے ہوائی جہاز کے ذریعے ملتان لے آیا۔ پنجاب حکومت نے ائر پورٹ پر پولیس کی بھاری نفری تعینات کر رکھی تھی جو مبارک بھٹھے کو گرفتار کرنا چاہتی تھی۔ میں انہیں اپنے ہمراہ لے کر رضاہال ملتان پہنچ گیا۔ کچھ دیر بعد سید فخر امام گروپ کے اراکین بھی رضاہال پہنچ گئے۔

1983ء میں سید فخر امام نے چیز میں ضلع کو نسل کی نشست پر ناکام ہونے کے بعد وفاقی وزارت سے استعفی دے دیا تھا۔ اب مجھ پر اراکین ضلع کو نسل بشمول پر لیں نے دباوڈالا نا شروع کر دیا کہ میں بھی مستعفی ہو جاؤں کیونکہ میں بھی اُس وقت وفاقی وزیر تھا۔ میں نے اُن سے سوال کیا کہ کیا سید فخر امام نے استعفی ہارنے کے بعد دیا تھا یا پہلے؟ انہوں نے جواب دیا کہ سید فخر امام نے استعفی ہارنے کے بعد دیا تھا۔ میں نے ان سے وعدہ کیا کہ میں بھی ہارنے کے بعد استعفی دے دوں گا۔ میرے مخالفین نے مبارک بھٹھے سے کہا کہ وزیر صاحب نے تمہیں اسی دن کے لیے پالا تھا، لہذا ووٹ کے بعد تمہاری قربانی ہو گی۔ نتیجہ لکھا تو ہمیں چار ووٹوں کی برتری حاصل تھی:

— تھی خبر گرم کہ غالب کے اڑیں گے پُر زے

دیکھنے ہم بھی گئے تھے پر تماشہ نہ ہوا

اب نگاہوں کا مرکز مبارک بھٹھے تھے۔ بہت سے لوگ ان کی گرفتاری کے منتظر تھے مگر شجاع آباد سے میرے دوست ذوالفقار علی شاہ پہلے سے طے شدہ پروگرام کے مطابق مبارک۔ بھٹھے کو بڑی پھرتی کے ساتھ اپنی کار میں بٹھا کر لے گئے اور عدالت میں پیش کر دیا جو چند قدموں

کے فاصلے پر تھی۔ عدالت سے اُن کی ضمانت ہو گئی۔

نے ضلع خانیوال میں گیلانی گروپ کی اکثریت ہرانج اور ڈاہا گروپ کی وجہ سے تھی جو دونوں چیزیں میں ضلع کو نسل کے امیدوار بن گئے۔ مجھے خدشہ تھا کہ ہم اکثریت کے باوجود اس وجہ سے کہیں انتخاب ہارنا جائیں۔ میں نے ضلع کو نسل کے تمام اراکین سے حلف لیا کہ وہ میرے فیصلے کی پابندی کریں گے۔ میں نے چیزیں میں ضلع کو نسل، خانیوال کے لیے پیر عارف زمان قریشی اور واٹس چیزیں میں کے لیے راجہ خضر حیات کا نام تجویز کیا۔ میری تجویز کا میا ب رہی، ہم دونوں اضلاع ملتان اور خانیوال میں بھاری اکثریت سے جیت گئے۔

میں نے بڑے لالہ جی اور اپنے دوست سید معین الحق گیلانی کو گولڑہ شریف فون کر کے یہ خوشخبری سنائی تو وہ بہت خوش ہوئے اور انہوں نے مجھے دلچسپ بات بتائی کہ رات کو نصرالدین شاہ گولڑہ شریف سے چلے گئے تھے، رات ہم نے آپ کو اس لیے نہیں بتایا تھا کہ کہیں آپ پریشان نہ ہو جائیں۔ ہم نے اپنی تمییزیں ریلوے شیشن، بس اڈوں اور دوستوں کے ہاں بھجوائیں۔ آخر کار اکرام اللہ نیازی نے انہیں میانوالی شیشن پر ملتان جانے والی ٹرین مہرا یک پریس میں تلاش کر لیا اور وہ انہیں لے کر واپس گولڑہ شریف پہنچ گئے۔ بڑے لالہ جی نے مزید بتایا کہ میں نے اُن سے دریافت کیا کہ آپ کو ہمیں بتائے بغیر جانے کی ضرورت کیوں پیش آئی؟ نصرالدین شاہ نے کہا کہ اگر میں ملتان نہ بھی جاتا تو بھی گیلانی گروپ کا میا ب نہیں ہو سکتا تھا مگر جب بڑے لالہ جی نے انہیں گیلانی گروپ کی کامیابی کی خبر سنائی تو وہ بہت پریشان ہوئے۔

صدر ضیاء الحق اور گورنر جیلانی نے ریفرنڈم کے موقعہ پر قلعہ کہنہ قاسم باغ سنیدھیم، ملتان میں میری سخت تقریر کی پاداش میں ضلع ملتان کی تحصیل خانیوال کو ضلع کا درجہ دینے کا اعلان کیا تھا۔ مجھے دی گئی یہ سزا اُن کے کام نہ آسکی، اس کے برعکس ملتان اور خانیوال سے میرے ہی نامزد کردہ امیدوار بطور چیزیں ضلع کو نسل کا میا ب ہو گئے۔ وزیر اعظم نے میری اس شاندار کامیابی کو سراہتے ہوئے مجھے وزارت ریلوے کا قلمدان سونپ دیا۔ اُس وقت نواب عبدالغفور خان ہوتی ریلوے کے وفاتی وزیر تھے جو پہلے میرے والد اور بعد میں میرے ساتھ مسلم لیگ کی سنشیل ورکنگ کمیٹی کے رکن رہ چکے تھے۔ انہیں وزارت ریلوے کے عوض گورنر ہد بنا دیا گیا۔

جو شجو صاحب کی ایک خوبی یہ بھی تھی کہ وہ ہر مسئلے پر اپنے ساتھیوں سے مشاورت

کرتے تھے۔ ایک مرتبہ انہوں نے مجھ سے گورنر چنگاپ نامزد کرنے کے لیے رائے طلب کی کہ مخدوم سجاد حسین قریشی بطور گورنر چنگاپ کیسے رہیں گے؟ میں نے ان سے دریافت کیا کہ کیا آپ ان کے متعلق فیصلہ کر چکے ہیں؟ انہوں نے کہا: "It's almost decided. (اس کا فیصلہ تقریباً ہو چکا ہے)۔ میں نے کہا کہ اگر آپ فیصلہ کر ہی چکے ہیں تو پھر میری رائے کیوں لینا چاہتے ہیں؟ انہوں نے جواب دیا:

"If you feel very strongly about him, then I can reverse my decision."

ترجمہ: اگر آپ ان کے بارے میں تحفظات رکھتے ہیں تو میں اپنے فیصلے کو واپس لے سکتا ہوں۔

اس جواب پر میں نے کہا کہ میرا مخدوم سجاد حسین کے ساتھ سیاسی اتحاد ہے اور ہم ایک دوسرے کے حلیف رہ چکے ہیں۔ میں نے مزید کہا کہ آپ کو یاد ہو گا کہ پہلے مخدوم سجاد حسین اور ان کے بیٹے شاہ محمود نے "گورنر ہاؤس" لا ہور میں آپ سے ملاقات کر کے مجھے وفاتی وزیر بنانے کے لیے سفارش کی تھی، لہذا اگر آپ انہیں گورنر چنگاپ بنانا چاہتے ہیں تو مجھے کوئی اعتراض نہیں۔ وزیر اعظم نے کہا کہ آج ہی مخدوم صاحب سے ملاقات کریں اور میرے ساتھ اپنی ملاقات کا حوالہ دیتے ہوئے کہیں کہ آپ کو گورنر چنگاپ بنانے کے لیے میں نے بھی وزیر اعظم سے سفارش کی ہے۔

میں لا ہو گیا اور شاہ محمود سے ان کی رہائش گاہ پر ملاقات کی۔ وہاں ان کی ہمشیرہ مز احمد قریشی سے بھی ملاقات ہو گئی۔ ان سے میری اہلیہ کی دوستی بہت پرانی ہے۔ میں نے انہیں خوشخبری دی کہ آپ کے والد گورنر چنگاپ بن رہے ہیں۔ وہ بے تکلفی سے بولیں کہ انہوں نے مودی (شاہ محمود) کو صوبائی وزیر نہیں بنایا تو بابا کو گورنر کیسے بنائیں گے؟ اسی دوران وہاں صدر رضاء الحق اور گورنر جیلانی بھی بغیر پروٹوکول پہنچ گئے۔ انہوں نے مخدوم صاحب کے ساتھ ملاقات کی اور گورنر چنگاپ کے عہدے کی پیشکش کی جوانہوں نے قبول کر لی۔

وزیر اعظم نے ایک موقعہ پر مجھ سے مشورہ کیا کہ سید فخر امام کی جگہ پیکر قومی اسمبلی کے ہونا چاہیے؟ ساتھ ہی طرز اکھا کہ ان کی بیگم نہیں چاہتیں کہ وہ پیکر رہیں۔ دراصل قومی اسمبلی میں بیگم سیدہ عابدہ حسین حزب اختلاف میں فعال کردار ادا کر رہی تھیں جس سے وزیر اعظم ناخوش

تھے۔ میں نے سپیکر کے لیے حامد ناصر چٹھے کا نام تجویز کیا۔ جس پر وزیر اعظم نے اپنے کچھ تحفظات کا اظہار کیا تاہم انہوں نے کہا کہ اس بارے میں دیگر آرائیں قومی اسمبلی سے بھی رائے لیں گے۔ اسی دوران وزیر اعظم نے آرائیں قومی اسمبلی سے رائے طلب کی تو اکثریت نے اُن کے حق میں رائے دی۔ سید فخر امام کے خلاف تحریک عدم اعتماد کا میا ب ہو گئی اور اُن کی جگہ حامد ناصر چٹھے قومی اسمبلی کے سپیکر منتخب ہو گئے۔ وہ بطور سپیکر کا میا ب رہے۔ جب وزیر اعظم کے نواز شریف سے تعلقات کشیدہ ہوئے تو اس وقت جن چندر ہنماوں نے محمد خان جو نیجو کا ساتھ دیا، اُن میں چٹھے صاحب پیش پیش تھے۔ وہ موجودہ مسلم لیگ سے پہلے سابق وزیر اعظم محمد خان جو نیجو کے نام سے منسوب مسلم لیگ (ج) کے سربراہ تھے۔

1985ء میں مجھے وفاقی وزیر ہاؤ سنگ و تیریات کی حیثیت سے ذمہ داریاں ملیں۔ جب میں پہلی مرتبہ لاہور کے دورے پر آیا تو مجھے 'چمبہ ہاؤس' میں لاایا گیا۔ میں کچھ دری کے لیے تصور میں کھو گیا اور وہ تمام باتیں جو میری اپنے والد سے ہوئی تھیں یاد آگئیں۔ مجھے اُس خوبصورت عمارت کی بگڑتی ہوئی حالت دیکھ کر خیال آیا کہ اس کی مرمت کروائی جائے۔ میں نے مشہور انٹر رڈ زین ائزر مسز رو بینہ راجہ کو یہ ذمہ داری سونپی، اُن کا تعلق لاہور سے تھا۔ انہوں نے بڑی جانفشاںی اور لگن سے اس عمارت کی تزئین و آرائش کی اور مہاگنی لکڑی سے بننے ہوئے فرنچ پر کو دوبارہ استعمال کے قابل بنایا۔

جب امریکہ کے سابق صدر رچرڈ نکس نے پاکستان کا دورہ کیا تو وزیر اعظم نے مجھے، حامد ناصر اور ماہیکا کوان کا وزیر مہمانداری * مقرر کیا۔ نکس امریکہ کے دو مرتبہ صدر منتخب ہوئے۔ امریکہ کی تاریخ میں وہ پہلے صدر تھے جنہوں نے اپنے عہدے سے استعفی دیا۔ انہوں نے دس کتابیں تصنیف کیں۔ ہم تینوں وزراء اسلام آباد سے خصوصی طیارے کے ذریعے صدر نکس کے استقبال کے لیے لاہور ار پورٹ پر پہنچ تو گورنر جیلانی پہلے ہی سے اُن کے استقبال کے لیے ار پورٹ پر موجود تھے۔ جو نبی اُن کی نظر ماہیکا صاحب پر پڑی تو انہوں نے کہا کہ آپ نے دورہ بہاولپور میں پنجاب کے بلدیاتی نظام پر کڑی تنقید کی ہے۔ ماہیکا صاحب نے جواب دیا کہ میں نے ایسا کوئی بیان نہیں دیا۔ گورنر نے دوبارہ کہا کہ نہیں! آپ نے بیان دیا ہے۔ اس پر ماہیکا صاحب نے دوبارہ جواب دیا کہ میں نے ایسا کوئی بیان نہیں دیا۔ جب گورنر نے تیری مرتبہ وہی سوال

ڈھرایا تو مانیکا صاحب نے پنجابی میں کہا "ہاں! میں بیان دتا اے جو کرتا جے کرلو۔" مانیکا صاحب کو پہلے ہی سے گورنر پر غصہ تھا کیونکہ کچھ عرصہ قبل جب وہ بطور صوبائی وزیر بلدیات چیئرمین ضلع کوئسل، ساہیوال کے انتخاب میں نکست کھا گئے تھے تو گورنر پنجاب نے ان سے استعفی طلب کر لیا تھا۔ گورنر پنجاب جو اس وقت بڑے تحکمانہ انداز میں گفتگو کر رہے تھے، مانیکا صاحب کا یہ جواب سن کر خاموش ہو گئے جیسے ان کے منہ پر قفل لگ گیا ہو۔

ہم نے صدر نکسن کے ساتھ لا ہور میں انتہائی مصروف دن گزارا۔ میں انہیں خصوصی طور پر تاریخی بادشاہی مسجد لے گیا۔ وہ مغلیہ طرزِ تعمیر دیکھ کر بہت متاثر ہوئے۔ بادشاہی مسجد کے امام مولانا آزاد نے صدر نکسن کو مسجد کے مختلف حصوں کے بارے میں معلومات فراہم کیں۔ ہم نے ان سے پاک امریکہ تعلقات، ری پبلکن پارٹی اور خصوصی طور پر ان کی تصانیف پر سیر حاصل گفتگو کی۔

وزیرِ اعظم محمد خان جو نجوا اور پیر صاحب پگاڑو کی نواز شریف سے ذہنی ہم آہنگی نہیں تھی۔ صدر رضیاء الحق کو بھی گلہ تھا کہ میاں صاحب سمجھتے ہیں کہ وہ وزیرِ اعلیٰ پنجاب اس لیے ہیں کہ ارکین صوبائی اسمبلی کی اکثریت ان کے ساتھ ہے۔ صدر صاحب انہیں یہ بات باور کروانا چاہتے تھے کہ وہ وزیرِ اعلیٰ پنجاب وفاقی حکومت کی وجہ سے ہیں نہ کہ ارکانِ صوبائی اسمبلی کی اکثریت کی بدولت۔ مجھے پیر صاحب پگاڑو نے اپنے پاس بلا کر کہا کہ صدر صاحب نے میری مشاورت سے جو نجوا صاحب کو وزیرِ اعظم اور سید غوث علی شاہ کو وزیرِ اعلیٰ سندھ بنایا ہے، اس لیے وہ پنجاب کی وزارتِ اعلیٰ آپ کو نہیں دیں گے، آپ پنجاب جائیں اور اپنے آپ کو وزیرِ اعلیٰ پنجاب کے طور پر ظاہر کریں تاکہ ہم پنجاب اسمبلی سے چند مفہوم طارکین اپنے ساتھ شامل کر لیں۔ میں نے ایسا ہی کیا۔ میں ان دونوں وفاقی وزیر ریلوے تھا۔ ائر پورٹ اور ریلوے شیشن سے آتے جاتے درجنوں ارکین صوبائی اسمبلی میرا استقبال کرتے تھے۔ میں نے "چمپہ ہاؤس" لا ہور کو تبادلِ وزیرِ اعلیٰ ہاؤس، بنالیا اور وہاں ریلوے کی اپنی پولیس تعینات کر دی۔ چودھری پرویز الہی نواز شریف سے الگ ہو گئے اور ہم نے ان کے ساتھ مل کر ایک سو دو ارکین صوبائی اسمبلی کی حمایت حاصل کر لی۔ جن ارکین صوبائی اسمبلی نے ہماری حمایت کی ان میں سردار نصر اللہ خان دریشک، سردار عاشق گوپانگ، ملک اللہ یار کھنڈا، سردار اللہ یار ہراج، مخدوم الطاف، شیخ محمد

یوسف، ملک ارشد حسین میٹلا، سید ابرار حسین شاہ، سرفراز نواز، چوہدری محمد نواز چوہان، پیر اقبال شاہ (پیر جگی)، سجاد چیمہ، میاں فضل حق، میاں محمود احمد، میاں محمد آصف، کرٹل محمد یامین، رفیق حیدر لغاری، مسز فرحت رفیق خواجہ اور اصغر گھر کی ایم این اے کے گروپ کے علاوہ دیگر اراکین شامل تھے۔

وزیر اعلیٰ پنجاب میاں نواز شریف نے صدر، وزیر اعظم اور پیر صاحب پکاڑو سے الگ الگ ملاقاتیں کیں۔ ان ملاقاتوں کے بعد صدر صاحب کا بیان آیا کہ نواز شریف کا قلعہ مضبوط ہے۔ دوسرا بیان وزیر اعظم کا آیا کہ پنجاب میں کوئی تبدیلی نہیں ہو گی۔ آخری بیان پیر صاحب پکاڑو نے دیا کہ نواز شریف کی بوری میں سوراخ تھا جس کی میں نے سلامی کر دی ہے۔ جب ہم نے پیر صاحب سے اس بات پر احتجاج کیا تو انہوں نے کہا کہ یہ صلح عارضی ہے، نواز شریف کو تبدیل کرنا ہی پڑے گا۔

وفاقی کا بینہ کے ایک اجلاس میں وزیر اعلیٰ پنجاب نواز شریف نے تجویز پیش کی کہ یوم آزادی کے موقع پر وزیر اعظم مینار پاکستان، لاہور میں جلسہ عام سے خطاب کریں۔ وزیر اعظم نے کا بینہ کی رائے طلب کی تو اکثریت نے اس تجویز سے اتفاق کیا مگر میری رائے مختلف تھی کہ مینار پاکستان وہ یادگار ہے جہاں قرارداد پاکستان پیش کی گئی تھی اور 14 راگست کا دن ہماری آزادی سے منسوب ہے، اس وقت ملک میں مارشل لا ہے، یوم آزادی کے موقع پر مینار پاکستان پر جلسہ عام میں عوام حکومت سے اہم اعلان کی توقع رکھتے ہیں۔ وزیر اعظم نے مجھ سے مخاطب ہو کر کہا کہ آپ کھل کر بات کریں کہ آپ مجھ سے کس قسم کے پیغام کی توقع رکھتے ہیں؟ میں نے جواب دیا کہ عوام آپ سے مارشل لا اور ایم جسی کے خاتمے کے اعلان کی توقع رکھتے ہیں۔ وزیر اعظم نے جواب دینے کی بجائے کا بینہ کے ارکان سے مخاطب ہو کر کہا کہ یہ جلسہ نہیں ہو گا۔ وزیر اعلیٰ نے میری رائے پر ناپسندیدگی کا اظہار کیا۔ میٹنگ کے بعد میں راولپنڈی سے اسلام آباد واپس چلا گیا۔

چند گھنٹوں بعد وزیر اعظم کا فون آیا اور انہوں نے مجھے کہا کہ جلسہ عام لاہور میں ہو گا، آپ اپنی تیاری مکمل کر لیں۔ جلسہ عام مینار پاکستان پر منعقد ہوا۔ وزیر اعظم نے مارشل لا اور ایم جسی کے خاتمے کا اعلان کیا۔ گیارہ سال بعد 14 راگست 1997ء کو پاکستان کی گولڈن جوبلی کی

تقریبات کے موقعہ پر نواز شریف کی حکومت نے چودھویں ترمیم پاس کی۔ اس واقعہ کو کالم نگار اسد اللہ غالب نے ”روزنامہ جنگ“ میں 16 اگست 1997ء کو اس طرح لکھا:

یوسف رضا گیلانی اور مارشل لا کا خاتمه

گولڈن جوبی کا مودود قوم پر ابھی طاری ہے اور مجھے 14 اگست 1985ء کی ایک یاد آرہی ہے جب مینارِ پاکستان کے چبوترے پر کھڑے ہو کر اس وقت کے وزیرِ اعظم محمد خان جو نیجوںے کہا:

”جمهوریت اور مارشل لاساتھ ساتھ نہیں چل سکتے۔“

یہ الفاظ ایک نحیف و ناتواں شخص کے منہ سے نکلے تھے لیکن یہ ابلاغ اور تاثیر سے بھر پور تھے۔ میں اس وقت محمد خان جو نیجوںے بالکل پیچھے کھڑا تھا اور میں سوچ رہا تھا کہ مجھے اس وزیرِ اعظم کو سہارا دینا چاہیے جس کے جسم کا بوجھ اُس کی اپنی ٹانکیں سہارنے کے قابل نہ تھیں۔ یہ الفاظ اگلے روز کے اخبارات کی شہ سرخی تھے اور انہوں نے ملکی سیاسی فضا میں ایک بھونچال اور ارتعاش پیدا کر دیا تھا۔

چند روز قبل نہر لا ہور پر واقع کنٹری ہومز کی ایک پر سکون قطار میں یوسف رضا گیلانی سے ملنے کا اتفاق ہوا۔ وہ ماضی کے اوراق تیزی سے پلت رہے تھے، کہنے لگے آپ کو معلوم ہے کہ جزل ضیاء الحق کے طویل مارشل لا کا خاتمه کیسے ہوا؟ پھر انہوں نے 14 اگست 1985ء کے بارے یہ واقعہ سنایا:

محمد خان جو نیجوںکی کابینہ کا اجلاس منعقد ہو رہا تھا۔ وزیرِ اعظم ہر کن کابینہ سے باری باری پوچھ رہے تھے کہ اس روز کیا پروگرام بنایا جائے۔ کیا مینار پاکستان پر مجوزہ جلسہ عام منعقد کیا جائے؟ اس جلسہ عام میں کیا تقریری کی جائے؟ کابینہ کے ارکان کی طرف سے مختلف آراء کا اظہار کیا گیا۔ تا ہم ہر شخص اس بات پر متفق تھا کہ جلسہ ہونا چاہیے خواہ پہلے پارٹی بھی اس کے

مقابلے میں لاہور میں جلسہ کیوں نہ کرے۔ میری باری آئی، جو نیجو
صاحب نے کہا: نوجوان! آپ کی رائے کیا ہے؟ میں نے کہا: جناب
وزیر اعظم! اگر آپ اس روز قوم کو کوئی پیغام دے سکتے ہوں تو جلسہ بھی کر
لیں اور تقریر بھی ہونی چاہیے۔ لیکن مغض رسی جلسہ اور رسی کلمات پر
اکتفا کرنا ہے تو بہتر یہ ہو گا کہ یہ پروگرام منسوخ کر دیا جائے۔ کابینہ کے
اجلاس میں تقریباً سانٹا چھا گیا۔ یوسف رضا گیلانی سب سے جو نیز رکن
تھے۔ ان کی رائے بھی سب سے مختلف تھی۔ وزیر اعظم کچھ دیر سوچنے کے
بعد بولے یہ جلسہ منسوخ کر دیا جائے۔ کابینہ کا اجلاس متواتی ہو گیا۔ بھی
وزراء اپنے اپنے دفاتر میں چلے گئے۔ یوسف رضا گیلانی کے گرین ٹیلی
فون کی گھنٹی بھی۔ دوسری طرف خود وزیر اعظم محمد خان جو نیجو تھے۔

انہوں نے کہا: ”جلسے کا پروگرام تبدیل نہیں کیا جا رہا اور تمہاری خواہش اور
تجویز کے مطابق میری تقریر میں قوم کے نام پیغام بھی ہو گا۔“

”کیا پیغام؟“ یوسف رضا گیلانی نے جوش سے پوچھا: ”میں نے جzel
ضیاء الحق سے بات کر لی ہے۔ انہوں نے پیغام کے متن پر ہاں کر دی
ہے۔“ محمد خان جو نیجو نے کہا۔

14 اگست 1985ء کو مینار پاکستان پر یوم آزادی کی قومی تقریب کا اہتمام
کیا گیا تھا۔ پنجاب کے وزیر اعلیٰ نواز شریف تھے۔ ابھی تک مرکز اور
صوبوں میں غیر جماعتی نظام جاری و ساری تھا۔ وزیر اعظم اور وزیر اعلیٰ
کے مابین بہت اچھے تعلقات کا رہنیں تھے۔ جلسے کے اہتمام میں بھی
حکومت پنجاب یا شہریان لاہور نے کسی خاص جوش و خروش کا مظاہرہ نہیں
کیا تھا۔

محمد خان جو نیجو میرہیاں چڑھتے ہوئے اس چبوترے پر آئے جہاں سے
1940ء کو قرارداد پاکستان پیش کی گئی تھی۔ اس مقام پر کھڑے ہونے اور
تقری کرنے کے آداب کا تقاضا تھا کہ وزیر اعظم رسی کلمات ادا نہ

کریں۔ محمد خان جو نیجو نے آہستہ آہستہ زم لجھ میں تقریر کی۔ پھر وہ جس قدر اپنی آواز کو بلند کر سکتے تھے اور جتنا بھی جذباتی لہجہ اختیار کر سکتے تھے اُس لب و لہجہ میں انہوں نے دلوں اور واضح اعلان کیا:

”جمهوریت اور مارشل لاساتھ ساتھ نہیں چل سکتے۔“

محمد خان جو نیجو، اُن کی اسیبلی اور نیا سیاسی نظام جسے وہ جمهوریت قرار دے رہے تھے مارشل لا کے بطن سے پیدا ہوا تھا۔ جن لوگوں نے یہ اعلان سنائیں اپنے کانوں پر اعتبار نہیں آ رہا تھا۔ مارشل لا کا بچہ مارشل لا کو آنکھیں دکھارتا ہے۔ مارشل لا کیسے رخصت ہو گا؟ جمهوریت کیسے آزاد ہو گی؟ اپنی پڑوی پروالپس چڑھے گی؟ کسی کے پاس اس سوال کا جواب نہیں تھا اور دور دوستک اس بات کا شائبہ تک نظر نہیں آ رہا تھا کہ کسی روز مارشل لا کی بساط بھی لپیٹی جا سکتی ہے۔ لیکن ایک وزیر اعظم صرف ایک ”بچگانہ“ قسم کے وزیر کے ایما پر بہت بڑا اعلان کر چکا تھا۔

اب 14 راگست 1997ء بھی گزر گیا ہے۔ جمهوریت آزاد ہے۔ اس کے سر پر کسی مارشل لا کا سایہ نہیں۔ وزیر اعظم کی کابینہ میں ایک سے بڑھ کر ایک دانشور موجود ہے۔ لیکن ان میں سے کوئی بھی اپنے لیڈر کو یہ مشورہ نہیں دے سکتا کہ پاکستان کی آزادی کی گولڈن جو بلی کے موقعہ پر نصف شب کے لمحے میں پارلیمنٹ کے اجلاس میں تقریر کرتے ہوئے قوم کو کوئی ”پیغام“ بھی دیں۔ قوم نے یہ تقریر بھی سنی۔ صبح اٹھ کر ایک اور تقریر سنی۔ سہ پہر کو قائد اعظم کے مزار پر بھی تقریر سنی۔ نجانے اور کتنی تقریریں ہوئی ہوں گی۔ اتنی ڈھیر ساری مگر بے مغز، بے جیت اور کسی بھی ”پیغام“ سے عاری تقریر سے بہتر تھا کہ صرف ایک تقریر کی جاتی اور اس میں قوم کو کوئی راہ عمل دی جاتی۔ کوئی روشنی دکھاتی جاتی۔ پاکستان کی گولڈن جو بلی کے موقعہ پر مسلم لیگ اقتدار میں ہے۔

اس جماعت کے اسلاف کو پاکستان بنانے کا اعزاز حاصل ہوا تھا لیکن

انہوں نے ایک جدید، اسلامی، جمہوری، فلاجی، پارلیمنٹی ریاست کی بنیاد رکھنی تھی۔ اس جماعت کے ایک وزیر اعظم محمد خان جو نجبو کو یہ توفیق نصیب ہوئی کہ وہ یہ کہہ سکے:

”جمهوریت اور مارشل لاساتھ ساتھ نہیں چل سکتے۔“

لیکن اب تھی جماعت گولڈن جوبی پر ایک ایسا ”قانونی تحفہ“ بھی دے رہی ہے جسے دنیا کا کوئی فاشٹ نظام بھی گلے لگانے کو تیار نہیں۔ اس جماعت یا اس کی کابینہ میں کوئی ایک یوسف رضا گیلانی موجود نہیں ہے۔ آحسن اقبال بھی خاموش ہے۔ شیخ رشید کی زبان بھی گنگ ہے۔ خواجہ صدر کا بیٹا کہیں نظر نہیں آتا۔ محمد حسین چھٹہ کا بیٹا بھی چودھویں ترمیم کے بوجھ تملے دبا ہوا۔ کاش ان میں سے کوئی ایک بھی یوسف رضا گیلانی کا ساکردار ادا کرتا۔

وزیر اعظم کے معالجوں نے کان میں تکلیف کی وجہ سے انہیں مشورہ دیا کہ وہ چند روز کے لیے ہوائی سفر نہ کریں، لہذا وزیر اعظم نے بذریعہ ٹرین کراچی جانے کا فیصلہ کیا اور ساتھ ہی بڑے شیشنوں پر خطاب کا پروگرام بھی بنایا، اس پروگرام میں ملتان بھی شامل تھا۔ اس مقصد کے لیے سابق وزیر اعظم ذوالفقار علی بھٹو کے لیے خصوصی طور پر بنائے گئے سیلوں پر سفر کرنے کا انتخاب کیا گیا کیونکہ اس میں پبلک ایڈریس سسٹم کا مکمل انتظام تھا۔ میں نے ضلع ملتان سے تعلق رکھنے والے اراکین پارلیمنٹ سے رجوع کیا تاکہ وزیر اعظم کا ملتان ریلوے شیشن پر ایک یادگار اجتماع ہو۔ میں نے ایم پی اے شاہ محمود سے کہا کہ اس سلسلے میں ہم دونوں پر بھاری ذمہ داری عائد ہوتی ہے کیونکہ میں وفاقی وزیر ہوں اور آپ کے والد گورنر پنجاب۔ اس سلسلے میں دیگر اراکین قومی و صوبائی اسٹبلی سے بھی رابطہ کیا گیا۔ ہر ایک نے ریلوے شیشن پر ہزاروں افراد لانے کی یقین دہانی کروائی۔ جس روز وزیر اعظم کی ملتان آمد تھی میں مقررہ وقت سے چند گھنٹے قبل انتظامات کا جائزہ لینے ریلوے شیشن پر گیا تو تعجب ہوا کہ وعدہ کرنے والوں میں سے کوئی بھی موجود نہ تھا۔ میں نے ڈویژنل پرنسپل ریلوے ملتان میاں محمد عاشق سے مشورہ کیا کہ کیا وزیر اعظم کی ٹرین کی ملتان آمد میں کچھ تاخیر کی جا سکتی ہے؟ انہوں نے جواب دیا کہ اگر وفاقی وزیر ریلوے کی موجودگی

میں وزیر اعظم کی ٹرین لیٹ ہو جائے تو یہ بہت بڑی خبر بن جائے گی۔
 سوچ پھار کے بعد یہ لاکھ عمل طے کیا گیا کہ ٹرین کو پلیٹ فارم سے گزار کر روا کا جائے،
 تاکہ جب مسافر چائے، پانی اور کھانے وغیرہ کے لیے ٹرین سے باہر آئیں تو پلیٹ فارم پر پر زیادہ
 لوگ نظر آئیں۔ محکمہ ریلوے ملٹان کے سینکڑوں ملازمین کو بھی پلیٹ فارم پر لاایا جائے۔ ہم نے
 اس منصوبے پر عمل کیا۔ اسی دوران پچھارا کیا تھا۔ قومی و صوبائی اسمبلی عوام کے کندھوں پر سوارا پنے
 ہی حق میں نظرے لگواتے ہوئے ریلوے شیشن پہنچ گئے۔ جو نبی ٹرین رکی تو میں صدقیق کا نجوکے
 ہمراہ سیلوں میں داخل ہو گیا۔ اس دوران صدقیق کا نجونے مجھ سے کہا کہ آپ وزیر اعظم سے
 سفارش کریں کہ وہ مجھے اقوامِ متحده کے وفد میں شامل کر لیں۔ جب میں نے سفارش کی تو وزیر
 اعظم نے کہا کہ میں وفد تشكیل دے چکا ہوں۔ لیکن میرے اصرار پر انہوں نے صدقیق کا نجوکا نام
 بھی وفد میں شامل کرنے کی حامی بھر لی۔

اب وہ گھڑی آگئی جس کا سب کو انتظار تھا۔ میں جلدی سے سیلوں کے دروازے کے
 آگے کھڑا ہو گیا اور میگا فون خود تھام لیا۔ میں نے وزیر اعظم کو اتنی ہی جگہ دی کہ انہیں حدِ نگاہ تک
 لوگ ہی لوگ نظر آئیں۔ بہر حال انہوں نے عوام سے خطاب کیا۔ ہماری ترکیب کامیاب رہی اور
 ہم شرمندگی سے بچ گئے۔ وزیر اعظم نے جلسے کی تعریف کی اور مجھے کہا کہ سا ائیں! آپ بہت
 مقبول ہیں۔ لیکن اس بات کی شرمندگی مجھے آج بھی محسوس ہوتی ہے۔

وزیر اعلیٰ پنجاب نواز شریف، ایم پی اے ملک شاہ محمد جو سیہ کی دعوت پر کھروڑ پکاتا میں
 سڑک کا افتتاح کرنے لو دھراں آئے۔ اس تقریب کا دعوت نامہ مجھے شاہ محمد جو سیہ نے خود اسلام
 آباد آ کر دیا۔ میں حصہ پروگرام لو دھراں پہنچ گیا۔ میری میاں صاحب سے ملاقات لو دھراں
 ریسٹ ہاؤس میں ہوئی۔ ہم نے سڑک کا افتتاح کرنے کے لیے اکٹھے جلوس کی صورت میں جانا
 تھا۔ جلوس روانہ ہونے لگا تو پروٹوکول کے مطابق مجھے وزیر اعلیٰ کی کار میں بیٹھنا تھا مگر میاں
 صاحب نے اپنی کار میں وفاتی پارلیمانی سیکرٹری صدقیق کا نجوا اور صوبائی وزیر شاہ محمود کو بٹھالیا اور
 میں وہیں کھڑا رہا جس کا وہاں پر موجود گیر تمام سرکردہ اصحاب نے بھی بُرا منایا۔ جب میں اپنی کار
 میں افتتاح کے مقام پر پہنچا تو میرے پہنچنے سے پہلے ہی سڑک کا افتتاح ہو چکا تھا۔

مجھے اس تقریب کے بعد جلسہ گاہ میں شاہ محمد جو سیہ نے بتایا کہ ہم نے افتتاحی تختی پر

آپ کا نام بھی تحریر کروا یا تھا کیونکہ یہ سڑک ہمیں آپ نے ایشین ڈیوپمنٹ بینک کے پروگرام کھیتوں سے منڈی تک کے تحت دی تھی۔ میں نے ان کا شکریہ ادا کیا۔ میں نے وزیر اعلیٰ کو بتایا کہ میں لوڈھراں میں گرلز کالج کے لیے وزیر اعظم کی خصوصی گرانٹ سے فنڈز کا انتظام کروا چکا ہوں، آپ اس کالج کے اجراء کا صرف اعلان کر دیں۔ وزیر اعلیٰ نے صدقیق کا نجو کے تو تمام مطالبات منظور کر لیے مگر میرے مطالبے پر لوڈھراں گرلز کالج کے اجراء کا اعلان نہ کیا۔ لوڈھراں کے عوام نے اس بات کا بھی بہت بُرا منایا۔ بعد میں جب گرلز کالج، وزیر اعظم کی خصوصی گرانٹ سے مکمل ہو گیا تو میں اس کا افتتاح کرنے کے لیے بذریعہ ٹرین لوڈھراں جا رہا تھا کہ مجھے لوڈھراں کے محترم سید زاہد حسین جیلانی خصوصی طور پر ملے اور مطلع کیا کہ صوبائی حکومت نے ملکہ تعلیم پنجاب کو کالج کی افتتاحی تقریب میں شریک ہونے سے روک دیا ہے۔ میں نے دورہ ملتوی کر دیا مگر بعد میں میرے ہی حلقوں میں میری ہی منظور کروائی گئی گرانٹ سے تعمیر ہونے والے گرلز کالج کا افتتاح صدقیق کا نجو نے کیا۔ مجھے اس طرح کے مسلسل واقعات مسلم لیگ سے دور کرتے گئے، میراول مسلم لیگ کی اندر ورنی سازشوں سے ٹوٹ گیا۔

1986ء میں میاں محمد یسین وٹو نے بطور وفاقی وزیر خزانہ ملک کا سالانہ بجٹ پیش کیا تو اسے قومی اسمبلی نے قبول کرنے سے انکار کر دیا۔ پارلیمانی روایات کے مطابق بجٹ کی ناکامی حکومت کی نکست تصور ہوتی ہے۔ وزیر اعظم نے فوری طور پر بجٹ میں ترمیم کرنے کا وعدہ کیا۔ چند دنوں بعد اسمبلی میں ترمیم شدہ بجٹ پیش کیا گیا جو خالصتاً سیاسی بنیادوں پر تیار کیا گیا تھا۔ وزیر اعظم نے بجٹ کے موقعہ پر تقریر کرتے ہوئے کہا کہ جرنیل اور بیورو کریٹس بڑی بڑی کاریں استعمال کرتے ہیں، میں انہیں سوزوکی ہزاری سی کاروں میں بٹھاؤں گا۔ انہوں نے وفاقی وزراء کے لیے تیرہ سوی سی، صدر اور وزیر اعظم کے لیے سولہ سوی سی کاروں کا اعلان کیا۔ یہ احکامات سول و ملٹری افسروں کو بہت ناگوار گز رے۔ اسی دن سے وزیر اعظم کے خلاف محلاتی سازشیں شروع ہو گئیں۔

جونجو کے دورِ اقتدار میں آئین میں آٹھویں ترمیم پاس کی گئی جو بظاہر صدر اور وزیر اعظم کے اختیارات میں توازن پیدا کرنے کے لیے تھی۔ اگرچہ حزب اختلاف کی تعداد کم تھی مگر ان کا روئیہ خاصا جارحانہ تھا جس کی وجہ سے انہوں نے حکومت کو زیջ کیا ہوا تھا۔ اس بیل پر

آخریں دن بحث ہوئی۔ انہی دنوں مجھے رات تقریباً ایک بجے اطلاع دی گئی کہ کابینہ کا ہنگامی اجلاس ایوان صدر طلب کیا گیا ہے۔ ان دنوں وزراء کے بالعموم کالی شیر و ابی پہن کر ایوان صدر جانے کی رسم تھی۔ میں بھی کالی شیر و ابی پہن کر رات تقریباً دو بجے ایوان صدر پہنچ گیا۔ میں ایوان صدر پہنچا تو وزیر اعظم پہلے ہی سے موجود تھے۔ میں نے ان سے سوال کیا کہ وزیر اعظم صاحب خیریت تو ہے؟ انہوں نے جواب دیا کہ ابھی معلوم ہو جائے گا۔

کابینہ کا اجلاس شروع ہو گیا جس کی صدارت صدر اور وزیر اعظم نے اکٹھے کی۔ صدر ضیاء الحق نے گفتگو کا آغاز کرتے ہوئے کہا کہ میرے اوپر کوئی دباؤ نہیں تھا کہ میں انتخابات کرواتا مگر آج میرے اختیارات کم کرنے کا سوچا جا رہا ہے جسے میں برداشت نہیں کر سکتا۔ انہوں نے مزید کہا کہ کیا آپ مجھے چوبڑی فضل الہی بنانا چاہتے ہیں؟ اس پر وزیر اعظم نے جواب دیا کہ میں نے پارلیمانی پارٹی اور وفاقی کابینہ کو اعتماد میں لیا ہے، وہ نیشنل سیکورٹی کونسل کی تشکیل اور چند دوسرے نکات مانے کے لیے تیار نہیں ہیں۔ میں یہ سمجھتا ہوں کہ وزیر اعظم نے نہایت بردباری کے ساتھ پارلیمنٹ کے حقوق کا تحفظ کیا اور میں اس دور کی حزب اختلاف کو بھی خراج تحسین پیش کرتا ہوں کہ تعداد میں کم ہونے کے باوجود وہ آمر کے سامنے ڈٹ گئے۔ انہوں نے وزیر اعظم اور وزیر اعلیٰ کی نامزدگی کی بجائے اکثریت رکھنے والے شخص کو ان عہدوں پر لانے کے لیے آئین میں ترمیم کی۔

میں نے وفاقی وزیر ہاؤسنگ و تعمیرات بننے سے ایک سال قبل بطور چیئر مین ضلع کونسل، ملٹان ورکن و فاقی کونسل، انڈونیشیا کا دورہ کیا۔ اس دورے میں وفد کی قیادت چیئر مین مجلس شوریٰ خواجہ محمد صدر نے کی۔ وفد میں میرے علاوہ میر چاکر خان ڈوکی، رسول بخش تالپور، آزاد بن حیدر اور میاں غلام حیدر واٹیں شامل تھے۔ وفد نے جکارتہ، سولو، جاوه، بور بودور مندر اور ڈیم (Borbodur Temple and Dam) کا دورہ کیا۔ سولو شہر کے دورے کے دوران ہمیں باتیک فیکٹری (Batik Factory) بھی لے جایا گیا، وہیں مضافات میں ہماری جمالیاتی جس کی تسکین کے لیے مناظرِ فطرت کا وسیع سلسلہ تھا جبکہ غلام حیدر واٹیں فطری خُسن سے بے نیاز، اس بات کا روئنا رور ہے تھے کہ کہیں چیئر مین میوپل کمیٹی، میاں چنوں کے عہدے پر پیر شجاعت حسین ان کے خلاف عدم اعتماد نہ کروادیں۔

دورہ انڈونیشیا کے موقع پر صدر سوہارتو اور کئی وزراء سے بھی ملاقاتیں ہوئیں۔ میں فرشتہ انگلیو (وزراء کالوں) سے بہت متاثر ہوا۔ جس میں ایک ہی طرز کے گھر، ان کا ایک ہی داخلہ پوائنٹ، مشترکہ لان، سومنگ پول، ٹینس کورٹ، کلب اور مشترکہ مرمت و سیکورٹی کا نظام تھا۔

میں جب 1985ء میں وفاقی وزیر ہاؤسنگ و تعمیرات بنا اور وفاقی وزراء کے لیے رہائش سکیم کا مجوزہ نقشہ لے کر وزیر اعظم کے پاس گیا، تو انہوں نے اپنے تحفظات کا اظہار کرتے ہوئے کہا کہ یہ سکیم غیر محفوظ ہے کیونکہ اگر کسی دشمن نے اس کالوں پر بم پھینک دیا تو تمام وزراء ہلاک ہو جائیں گے۔ میں نے کہا کہ اس کے ارد گرد کئی اہم عمارتیں ہیں جن میں کشمیر ہاؤس، سرحد ہاؤس، سندھ ہاؤس، بلوچستان ہاؤس اور ہالیڈے ان (موجودہ میریٹ) ہوٹل شامل ہیں۔ جب دوسری مرتبہ میں گھروں کے نقشے منظور کروانے کے لیے وزیر اعظم کے پاس گیا تو انہوں نے نقشوں کو اس بنیاد پر تبدیل کرنے کے لیے کہا کہ یہ گھر بہت کشادہ ہیں، ان گھروں کا سائز کم کیا جائے۔ اس طرح ان کی ہدایت کے مطابق ہم نے موجودہ وزراء کالوں، اسلام آباد کے گھر بنائے۔

ہاؤسنگ و تعمیرات کی وزارت بہت محنت طلب تھی۔ میں نے اپنے مکھے کے لیے اہم منصوبہ بندی کی اور وسائل کے تجزیے کے لیے چاروں صوبوں کا دورہ کیا۔ میرے دور میں جن قومی عمارت کی تعمیر و توسعی کی گئی ان میں فلیگ شاف ہاؤس، مزارِ قائد گراچی، قائد اعظم ریزیڈنسی زیارت، جزل پوسٹ آفس اور چمپہ ہاؤس لاہور شامل ہیں۔ اس دور میں بہت سے منصوبے پائیہ تکمیل کو پہنچانے میں فیصل مسجد، پارلیمنٹ ہاؤس، فرشتہ کالوں، فیڈرل لا جز، گلشن جناح فلیٹس اور پاکستان ورکس ڈیپارٹمنٹ ہیڈ آفس، اسلام آباد شامل ہیں۔ اسی دور میں PEPAC* اور نیشنل لنسر کشن کمپنی کے تحت بھی کئی یادگار عمارتیں تعمیر کی گئیں۔ سینٹ گیٹ ہاؤس، کراچی میں تعمیر کروائی گئی ایک خوبصورت مسجد کو دیکھ کر صدر رضیاء الحق نے تعریف کرتے ہوئے کہا تھا۔ "It's a jewel." موجودہ وزیر اعظم ہاؤس اسلام آباد کی تعمیر کے لیے جگہ کا انتخاب بھی میں نے ہی وزیر اعظم جو نجو کے ساتھ مل کر کیا تھا۔ پارلیمنٹ بلڈنگ میں جب الائیڈ بینک کی برابری کھولی گئی تو پہلا آکاؤنٹ (نمبر ۱) میں نے کھلوا�ا۔

وزارت ہاؤسنگ و تعمیرات نے گھروں کی الامنٹ کے سلسلے میں بہت سے نئے مجھے الامنٹ کے دائرہ کار میں شامل کیے جن میں انکم نیکس، کشنز اور سوئی گیس کے مجھے قابل ذکر ہیں۔
 ٹاؤن پلانگ کے نئے طریقے متعارف کروانے کے سلسلے میں کئی کانفرنسوں کا انعقاد کیا گیا۔
 گھروں کی تعمیر میں نئی شیکنا لو جی متعارف کروائی گئی۔ کئی بے روزگاروں کو روزگار فراہم کیا گیا۔ سیکٹر 4/9-1 اسلام آباد کے فلیٹس کی تعمیر اسی نئی شیکنا لو جی کے تحت شروع کروائی گئی۔ وفاقی ملازمین کے لیے گھروں کی تعمیر کی گئی اور کئی مستحقین کو گھر الائٹ کیے گئے۔ اسی سلسلے میں وفاقی کالونی، لاہور کا سنگ بنیاد رکھا گیا۔ اس کے علاوہ فیڈرل گورنمنٹ ایمپلانٹ ہاؤسنگ فاؤنڈیشن کا قیام عمل میں لایا گیا جس کے تحت دس سال مدت ملازمت پوری ہونے پر مالکانہ حقوق پر پلات الائٹ کیے گئے۔
 ان پلاؤں پر گھر بنانا لازمی قرار دیا گیا۔ یہ سیکیم بہت کامیاب ہوئی اور ہزاروں وفاقی ملازمین نے استفادہ کیا۔ مجوزہ ریلوے شیشن اسلام آباد کو سیکٹر 8-1 سے گواڑہ منتقل کیا گیا اور اس جگہ سرکاری ملازمین کے لیے اسی سیکیم کے تحت گھر بنائے گئے۔ اسی ادارے کے تحت اس وقت اسلام آباد میں سیکٹر 13 اور سیکٹر 14-G جیسے بڑے رہائشی منصوبے زیر تکمیل ہیں۔ اب اکیس سال بعد پنجاب حکومت نے بھی اسی اصول کو اپناتے ہوئے سرکاری ملازمین کے لیے رہائشی سیکیموں کا اعلان کیا ہے۔

سابق وفاقی وزیر کشمیر و شمالی علاقہ جات سید قاسم شاہ سے میرے قریبی مراسم تھے۔
 جن دنوں میں وفاقی وزیر ریلوے تھا ان دنوں وہ صدر ضیاء الحق کے خاصے قریب آچکے تھے۔ صدر ضیاء الحق انہیں ارباب محمد جہانگیر کی جگہ وزیر اعلیٰ سرحد بنانا چاہتے تھے۔ ارباب جہانگیر بھی متفق ہو گئے مگر انہوں نے دو دن کی مهلت طلب کی اور اپنے چند دوستوں سے مشاورت کی جن میں پنجاب کے وزیر اعلیٰ نواز شریف بھی شامل تھے۔ ان سب احباب نے انہیں وزیر اعلیٰ کے عہدے سے مستغفی نہ ہونے کا مشورہ دیا۔ انہوں نے مستغفی ہونے سے انکار کر دیا جس کی وجہ سے سید قاسم شاہ وزیر اعلیٰ سرحد نہ بن سکے۔

چچا حامد رضا نے مسلم لیگ میں شمولیت کے لیے وزیر اعظم جو نیجو سے رابطہ کیا، اس وقت چچا نیشنل پیپلز پارٹی (این پی پی) کے نائب صدر اور ایم این اے تھے۔ وزیر اعظم نے مجھے اعتماد میں لیتے ہوئے کہا کہ حامد رضا گیلانی، گورنر پنجاب اور آپ کا تعلق ملتان سے ہے، کیوں نہ

ہم کل افطاری گورنر پنجاب کے ہاں کریں اور آپ کے چچا کی مسلم لیگ میں شمولیت کا اعلان بھی وہیں کر دیں۔ اس دوران مجھے اس پروگرام کے متعلق چچا کا فون بھی آگیا۔

میں حسب پروگرام چچا کی رہائش گاہ پرلا ہو رپہنچ گیا، صدیق کا نجوبھی وہاں موجود تھے۔ ہم دونوں نے چچا حامد رضا سے کہا کہ حال ہی میں گورنر پنجاب مخدوم سجاد حسین نے ایم پی اے شاہ محمد جوئیہ کی وفات کے بعد ضمنی انتخاب میں ان کے بیٹے سجاد خان جوئیہ کی مخالفت کی تھی حالانکہ وہ مسلم لیگ کے نامزد امیدوار تھے، لہذا ہمیں مسلم لیگ میں شمولیت کا اعلان 'گورنر ہاؤس' میں نہیں کرنا چاہیے۔ چچا نے جواب دیا کہ میں وزیر اعظم سے وعدہ کر چکا ہوں۔ ہم حسب پروگرام 'گورنر ہاؤس' پہنچے۔ اس تقریب میں گورنر پنجاب نے چچا کی مسلم لیگ میں شمولیت کا خیر مقدم کیا۔

صدیق کا نجوا اور میں نے وزیر اعظم کی موجودگی میں ضمنی انتخاب میں گورنر پنجاب کی طرف سے مسلم لیگ کے نامزد امیدوار کی مخالفت کرنے پر احتجاج کیا۔ چچا نے ہم دونوں کو سمجھانے کی بہت کوشش کی۔ جیسے ہی افطاری کا وقت ہوا اور ہم لان سے اٹھ کر 'گورنر ہاؤس' کے اندر جانے لگے تو وزیر اعظم نے میرا ہاتھ تھام کر ساتھ چنان شروع کر دیا اور کہا کہ آپ ہمارے بڑے ہیں اپنا دل بڑا کریں۔ افطاری کے بعد سیکرٹری جزل مسلم لیگ اقبال احمد خان نے چچا کو مسلم لیگ کا رکنیت فارم مہیا کیا۔ چچا نے ہمارے علاوہ اپنے بیٹے سید محمد رضا کی موجودگی میں فارم پر دستخط کیے۔

میں نے فیڈرل لاج، مری کی انسپکشن کے لیے خفیہ دورہ کیا اور اپنی شناخت ظاہر کیے بغیر رات بارہ بجے کے قریب فیڈرل لاج نمبر 5 پہنچ گیا جو جو نیز افران کے لیے مختص تھی۔ اس وقت موسلا دھار بارش ہو رہی تھی اور کار پارکنگ کے لیے بھی کوئی جگہ نہیں تھی۔ میں نے اپنے ڈرائیور کو بھیج کر فیڈرل لاج کے عملے سے رہائش کی دستیابی کے بارے میں معلوم کروا یا تو وہاں پر موجود عملے نے کہا کہ تمام کمرے بک ہو چکے ہیں۔ میرے ڈرائیور نے مجھے بتائے بغیر کچھ رقم انہیں دی تو رہائش کے لیے کمرہ مل گیا۔ میں تھکا ہوا تھا لہذا فوراً سو گیا۔ دورہ مری سے چند روز قبل میرے تیا زاد بھائی سید طفیل محی الدین نے میرے پرائیوریٹ سیکرٹری کے ذریعے فیڈرل لاج میں کمرہ بک کروا یا تھا۔ مجھے سے عزیزداری کے سبب وہاں کا عملہ ان کی خوب خاطر تو واضح کر رہا تھا۔

میرے قیام کے بارے میں صحیح تک تمام عملے کو معلوم ہو چکا تھا۔ میں رات کو جس کمرے میں قیام پذیر ہوا اُس کی حالت خاصی خراب تھی اور اُس کمرے کے لیے میرے ڈرائیور سے رشوت لینے والے الہکار بڑے پریشان تھے۔ میرے رُدِ عمل کو کم کرنے کے لیے انہوں نے طفیل محی الدین کی منت سماجت کی۔ عملے کو معلوم نہیں تھا کہ ہمارے تعلقات خاصے کشیدہ ہیں۔ طفیل محی الدین جسامت میں بھاری، باریک آواز اور بھولی طبیعت کے مالک ہیں، وہ عملے کے کہنے پر میرے کمرے میں آگئے۔ میں نے ٹھنڈی وجہ سے اپنے اوپر رضائی اوڑھ رکھی تھی۔ اچانک میرے اوپر ایک بھاری بھر کم چیز آگری جس سے میری سانس بند ہونے لگی۔ وزن اتنا زیادہ تھا کہ مجھے رضائی سے اپنا منہ نکالنے کے لیے خاصاً زور لگانا پڑا۔ مجھے ایک آواز سنائی دی کہ بھائی صاحب! آپ مجھے معاف کر دیں۔ میں بڑی مشکل سے کہہ پایا کہ میں نے آپ کو معاف کیا۔ اُس نے اپنے آپ کو ہٹائے بغیر کہا کہ اب عملے کو بھی معاف کر دیں۔ میں نے کہا کہ میں نے انہیں بھی معاف کیا۔ اگر معاف کرنے میں ذرا سی تاخیر ہو جاتی تو شاید میں اللہ کو پیارا ہو چکا ہوتا۔

خفر حیات کا تعلق ملٹان سے ہے اور ہمارے خاندان سے اُن کے دیرینہ تعلقات ہیں۔ جب میں وفاتی کونسل کا رکن اور ضلع کونسل، ملٹان کا چیئرمین تھا اور اجلاس میں شرکت کے لیے اسلام آباد جا رہا تھا تو راستے میں میری ملاقات اُن کے بھائیوں چودھری دوست محمد اور چودھری طفیل محمد سے ہوئی۔ انہوں نے مجھے بتایا کہ ہم جہلم جا رہے ہیں کیونکہ خفر حیات کا ایک سیڈنٹ ہو گیا ہے، جس میں وہ اور اُن کی اہمیت خاصے زخمی ہوئے ہیں۔ یہ سن کر میں جہلم ہپتال پہنچا تو دیکھا وہ شدید زخمی تھے اور اُن کا کافی خون بہہ چکا تھا۔ ڈاکٹروں نے فوری خون کا مطالبه کیا۔ اتفاق سے میرے خون کا گروپ بھی (B(+ve) تھا جو خفر حیات کو درکار تھا، اس طرح یہ ضرورت وہیں پوری ہو گئی۔

خفر حیات میرے پرائیویٹ سیکرٹری تھے، میں ایک مرتبہ کسی بات پر اُن سے ناراض ہو گیا تو وہ روٹھ کر چلے گئے۔ چند روز بعد وفاتی کابینہ میں رُدِ و بدل ہوا تو مجھے وزارتِ ریلوے کا قلعہ دن سونپ دیا گیا۔ میں انہیں منانے کے لیے اُن کی رہائش گاہ غازی علم الدین شہید ہو شل، اسلام آباد گیا جہاں میں بھی وزارت سے قبل اکثر قیام کیا کرتا تھا۔ ان کی بھائیگی میں جشن سجاد علی شاہ رہائش پذیر تھے۔ میرا اُن سے تعارف خفر حیات ہی نے کروایا تھا۔ میں نے خفر حیات

سے کہا کہ میں آج ہی ریلوے کا وفاقی وزیر بنا ہوں اور آپ کو اپنے ساتھ لے جانے کے لیے آیا ہوں۔ یہ سن کر وہ جذبائی ہو گئے اور انہوں نے مجھ سے کہا کہ آپ میرے روئے سے ناراض نہ ہوا کریں کیونکہ جب سے مجھے آپ نے اپنا خون دیا ہے اس وقت سے مجھے غصہ بہت آنے لگا ہے۔

وزارت ریلوے میں لاکھوں ملازمین، سینکڑوں افراد، درجنوں ریلوے یونیورسیٹیز ہیں

اس کے اپنے ہسپتال، ریسٹ ہاؤسنگ، ورکشاپ اور اپنی پولیس ہے۔ It's a state within a

state (یہ ریاست کے اندر ایک ریاست ہے)۔ میں نے اپنے دور میں اس محکمے کی کارکردگی

بڑھانے کے لیے زیادہ توجہ ریل گاڑیوں کی 'رفتاڑ' پر دی۔ پورے ملک میں ریلوے لائن کی

مرمت کروائی گئی اور میں لاینوں پر رکاوٹوں کو ختم کروایا گیا۔ لوڈھراں تا ملتان اور شیرشاہ تا پیراں

غائب ریلوے لائن کو ڈبل کرنے کا حکم دیا گیا۔ رسالپور میں ریلوے انجمن بنانے کے کارخانے کی

بنیاد رکھی جو ملکی تاریخ میں سنگ میل کی حیثیت رکھتی ہے۔ اسی دور میں ڈرائیور پورٹس کے روٹ

کو تبدیل کر کے اُسے براستہ ملتان کروایا گیا۔ چنان ایکسپریس کا روٹ تبدیل ہو چکا تھا جسے ملک

امجد علی نون جو بعد میں سفیر و ناظم اعلیٰ سرگودھا منتخب ہوئے، کے مطالبے پر عوام کی سہولت کے لیے

سابقہ روٹ براستہ بھلوال بحال کروادیا۔ ذکریا ایکسپریس ملتان تا کراچی نئی ٹرین کا افتتاح کیا

گیا۔ مویں پاک ایکسپریس کو ائر کنڈیشنڈ کروایا گیا۔ ایک ہی دن میں درجنوں پنجھر ٹرینوں کو

ایکسپریس کا درجہ دلوایا گیا۔ کمانہ ریسٹورینٹ، لاہور کے تعاون سے ریلوے میں فاسٹ

فوڈ متعارف کروایا گیا۔ کوریا کے ماہرین کے ذریعے ریلوے میں آٹومیٹک سکننگ سسٹم نصب

کروایا گیا۔ سیشنوں پر سالزا اور وینڈرز کے ذریعے ہزاروں بے روز گارافر اور روز گار فراہم کیا۔

میں نے کوئی میں محکمہ ریلوے کی طرف سے امراضی سینہ کے سردار بہادر ہسپتال کا افتتاح کیا۔ کوئی

سے زاہدان (ایران) کے لیے ہفتے میں دو مرتبہ ٹرین چلانے کا منصوبہ مکمل کروایا گیا۔ اسی دور میں

سعودی عرب میں حوف تا دمام ریلوے لائن بچھائی گئی جس سے نہ صرف کئی پاکستانی بے روز گار

نو جوانوں کو روز گار ملا بلکہ اس طرح پاکستان ریلوے کو پیرون ملک بھی متعارف کروایا گیا۔

ریلوے ایکٹ میں طویل عرصے کے بعد ترمیم کی گئی۔

سابق وفاقی وزیر راجہ نادر پروین جو وزارت ہاؤسنگ و تعمیرات کے پارلیمانی سیکرٹری

رہ چکے تھے، کے پُر زور مطالبے پر میں نے خانیوال ایکسپریس (جو فیصل آباد تک آتی تھی) کا روٹ پڑھا کر راولپنڈی تک کروادیا۔ اس فیصلے سے عوام اور کار و باری طبقے کا دیرینہ مطالبہ پورا ہو گیا۔ اس ٹرین کے افتتاح کے موقعہ پر ہمارا تاریخی استقبال ہوا لیکن ٹرانسپورٹر حضرات کو اس فیصلے سے مایوسی ہوئی۔

محکمہ ریلوے دیگر محاکموں کی نسبت زیادہ اراضی کا مالک ہے لیکن بد قسمتی سے بیشتر حصہ ناجائز قابضین کے زیر اثر ہے۔ اگر اسے والگزار کروایا جائے تو ریلوے ملازمین کے لیے رہائش سکیمیں اور دیگر فلاجی منصوبے بنائے جاسکتے ہیں۔ ٹرینک کے مسائل کا حل صرف اور صرف ریلوے لائن کو ڈبل کرنے میں ہے۔ مختصر عرصے کے لیے ریلوے وزیر ہندے کے سبب میں یہ کام مکمل نہ کروسا کا۔

ذوالفقار علی بھٹو کو پھانسی دیے جانے کے بعد ان کی بیٹی بے نظیر بھٹو طویل جلاوطنی گزار کر 10 اپریل 1986ء کو وطن واپس آئیں تو ان کا فقید الشال استقبال کیا گیا۔ بے نظیر بھٹو نے ریٹرکٹ کلف کانج، امریکہ اور یونیورسٹی آف آسکفورڈ، برطانیہ سے تعلیم حاصل کی۔ وہ پہلی ایشیائی خاتون تھیں جو آسکفورڈ یونیورسٹی کی صدر منتخب ہوئیں۔ انہیں سیاست خاندانی ورثہ میں ملی۔ ان کی آمد پر جو نیجوہ حکومت خاصی پریشان تھی۔ کئی منصوبے سوچے گئے مگر وزیر اعظم نے فیصلہ کیا کہ بے نظیر بھٹو کی پاکستان آمد کے موقعہ پر کوئی رکاوٹ کھڑی نہ کی جائے۔ لاکھوں لوگوں نے ان کا فقید الشال استقبال کیا۔ اس روز میں اور گورنر پنجاب مخدوم سجاد حسین شادی کی ایک تقریب میں شرکت کے لیے ان کے خصوصی طیارے میں پشاور گئے ہوئے تھے۔ واپسی پر جہاز اور پورٹ پر اُترنے لگا تو ہمیں عوام کا ٹھاٹھیں مارتا ہوا سمندر دکھائی دیا۔ اسلام آباد میں جب مسئلہ افغانستان پر گول میز کا نفرنس ہوئی تو بے نظیر بھٹو نے بھی شرکت کی جس کی وجہ سے صدر اور وزیر اعظم کے اختلافات کی ابتداء ہوئی۔

حسن اتفاق ہے کہ مجھے اُسی روز رب العزت نے تین جڑواں بیٹوں سے نوازا جن کے نام حیدر، قاسم اور موسیٰ رکھے گئے۔ چند روز بعد کراچی سے ایم این اے مولا نا شاہ ترا ب الحق نے قومی اسٹبلی میں نقطہ اعتراض پر تقریر کرتے ہوئے کہا کہ محکمہ خاندانی منصوبہ بندی کو بند کر دینا چاہیے کیونکہ وزراء خود اس پر عمل نہیں کر رہے اور ان کے ہاں بیک وقت تین تین بچوں کی پیدائش

ہو رہی ہے۔ اس بات پر پورا ایوان کشت زعفران بن گیا۔ ایوان میں موجود وزیر اعظم نے مجھے بلا کر تقدیق چاہی کہ کیا شاہ صاحب کی بات درست ہے؟ میرے ہاں کہنے پر وہ بھی خوب ہنے۔ ایک مرتبہ وزیر اعظم نے مجھے کہا کہ میں وزراء کی کارکردگی سے مطمئن نہیں ہوں۔ اس پر میں نے انہیں مشورہ دیا کہ آپ پارلیمانی پارٹی کا اجلاس طلب کر کے وزراء کی موجودگی میں ارکان پارلیمنٹ سے رائے معلوم کریں۔ انہوں نے اجلاس طلب کر لیا اور اراکین پارلیمنٹ سے کہا کہ مجھے آپ کی طرف سے شکایات موصول ہوئی ہیں کہ وزراء آپ کے کام نہیں کر رہے، اگر آپ کو ان سے شکایات ہیں تو کھل کر بیان کریں۔ اس قسم کا اشارہ ہوتا پھر آپ خود مجھے جائیں کہ انہوں نے وزیروں کا کیا حشر کیا ہوگا۔ ظاہر ہے یہ بات وزیر اعظم اس وقت کرتا ہے جب اس نے کابینہ میں رد و بدل کرتا ہو۔ وزیر اعظم کا اشارہ ہی کافی تھا کہ ارکان پارلیمنٹ، وزراء پر بر س پڑے اور تا بڑا توڑ حملہ شروع کر دیے۔ عجیب منظر تھا، جب ہر کوں دل کی بھڑاس نکال لیتا تو آخر میں یہ بات ضرور کرتا کہ صرف ایک وزیر ایسا ہے جو سب کے کام کرتا ہے اور وہ یوسف رضا ہے۔ میری سب سے زیادہ پذیرائی ملتان سے ایم این اے الحاج شیخ محمد رشید نے کی۔ انہوں نے کہا کہ یوسف رضا میرے حریف ہیں، اس کے باوجود انہوں نے میرے کہے بغیر میرے حلقة میں ملازمتیں دی ہیں جس پر میں ان کا شکریہ ادا کرتا ہوں۔ مجھے سب نے خراج تحسین پیش کیا، وہ دن ایسا تھا جیسے یوسف ڈے ہو۔ میرے ساتھ وفاتی وزیر بیگم عطیہ عنایت اللہ تشریف فرماتھیں۔ انہوں نے مجھ سے کہا کہ لگتا ہے آپ ڈپٹی پرائم نسٹر بن رہے ہیں۔ میں نے جواب دیا کہ میری رائے آپ سے مختلف ہے آج میری چھٹی ہو گئی ہے اور پھر یہی ہوا۔ چند ہفتوں کے بعد کابینہ میں رد و بدل ہوا تو میرا نام نہیں تھا۔

1987ء میں پنجاب حکومت نے بلدیاتی انتخابات کا اعلان کر دیا۔ چیزیں میں ضلع کوسل، ملتان کے انتخاب میں دیوان عاشق اور شاہ محمود کے درمیان مقابلہ ہوا۔ ان انتخابات سے قبل میری بے نظیر بھٹو سے ملاقات ہو چکی تھی۔ اسی نسبت سے بے نظیر بھٹو نے ملتان میں پیپلز پارٹی کی تنظیم کو ہدایت کی کہ وہ سرکاری امیدوار شاہ محمود کے خلاف ووٹ دیں اور میرے گروپ کی حمایت کریں۔ ضلع کوسل، ملتان کے رکن ملک عاصم ڈھیٹ کے علاوہ پیپلز پارٹی کے کسی بھی رکن نے بے نظیر بھٹو کی ہدایت پر عمل نہ کیا۔ نتیجتاً اُس وقت شاہ محمود کو کامیابی حاصل ہوئی مگر ساتھ ہی ساتھ پیپلز پارٹی

صلح ملتان میں مزید مضبوط اور موثر ہو گئی جس کا نتیجہ 1988ء کے عام انتخابات میں یہ ہوا کہ ضلع بھر میں پیپلز پارٹی بھاری اکثریت سے کامیاب ہو گئی۔

جن دنوں او جڑی کمپ کا حادثہ ہوا میں کپٹل ڈیوپمنٹ اتحادی (سی ڈی اے) کے آفیسرز ہو شل اسلام آباد میں رہائش پذیر تھا اور با تھروم میں نہار ہاتھا کہ مجھے اچاک دھماکے سنائی دیے۔ میں سمجھا کہ بارش کے ساتھ با دل گرج رہے ہیں، میں مطمئن ہو کر نہاتا رہا۔ جب میں با تھروم سے باہر آیا تو کمرے میں موجود تمام لوگ جا چکے تھے۔ میں نیچے لا بی میں پہنچا تو عجیب کیفیت دیکھی کہ لوگ سیڑھیوں کے نیچے چھپے ہوئے تھے اور خوف سے ان پر لرزہ طاری تھا۔

میرے دریافت کرنے پر بتایا گیا کہ ہندوستان نے پاکستان پر حملہ کر دیا ہے۔ میں اپنی کار میں سابق ایم پی اے شیخ خلیل احمد، اُن کے بیٹے شیخ طاہر اور حکیم خضر حیات قریشی کے ہمراہ ایک روز پر نکلا تو راستے میں ہجوم دیکھ کر معلوم ہوا کہ وہاں وفاتی وزیر پیداوار خاقان عباسی شیل لگنے کے سبب ہلاک ہو گئے ہیں جبکہ اُن کا بیٹا شدید زخمی ہے۔ ہم فوراً اُن کے گھر پہنچے۔ وہاں وزیر اعظم بھی پہنچ گئے۔ انہوں نے فوری تحقیقات کا حکم دے دیا۔

پاکستان میں او جڑی کمپ کی تباہی کے دس سال بعد ایک مقبول انگریزی اخبار 'The News' نے ایک رپورٹ شائع کی جس میں لکھا:

یہ واقعہ پاکستان کی اُس سیاسی حکومت کے خاتمے کا سبب بنا جو کہ صدر جزل ضیاء الحق کے مارشل لا کے بعد قیام میں آئی تھی۔ وزیر اعظم محمد خان جو نیجوں کی حکومت جو کہ صدر جزل ضیاء الحق کے سامنے میں پروان چڑھی او جڑی کمپ دھماکوں کے کچھ عرصہ بعد نا اہلی کے سبب اختتام پذیر ہوئی۔ اخبار نے مزید لکھا کہ جو تحقیقاتی رپورٹ جو نیجوں کی حکومت نے جاری کی تھی وہی اس حکومت کے خاتمے کا سبب بنی۔

10 اپریل 1988ء کو ایک میلن سے زیادہ آبادی والے جزوں شہروں اسلام آباد / راولپنڈی کے لوگوں نے اپنی آنکھوں سے موت کو بازود کی شکل میں دیکھا۔ ایک دھماکے نے او جڑی کمپ کے ڈپ میں زبردست تباہی مچا دی جس کی وجہ سے گولے اور راکٹ دس میل کے دائرے میں

بربادی مچانے کے لیے برسنے لگے۔ ریڈ کراس تنظیم کے مطابق دو دنوں میں ایک ہزار سے زائد لوگ تھمہِ اجل بنے اور اسی تعداد میں لوگ زخمی اور معذور ہوئے۔

زیادہ تر شہریوں کا یہی عمل تھا کہ شاید بھارت نے حملہ کر دیا ہے۔ یہ واقعہ ان دنوں ہوا جب افغان تنازع عروج پر تھا اور پاکستان چار روز بعد جینوا معاہدے پر مستخط کرنے والا تھا۔ بعض نے یہ عمل ظاہر کیا کہ شاید روس نے حملہ کر کے پاکستان کو سبق سکھایا ہے۔ سب کے ذہنوں میں سوال یہ تھا کہ ہوا کیا ہے؟ حقیقت یہ تھی کہ راولپنڈی کی حدود میں موجود کیمپ تباہ ہو گیا۔ قریب ہونے کی وجہ سے دارالحکومت اسلام آباد بھی اڑتے ہوئے راکٹوں اور بازوں کی زد میں آگیا۔ اخبار کی رپورٹ کے مطابق اس کیمپ میں زیادہ تر اسلحہ افغانستان جنگ میں استعمال ہوتا تھا۔

اس معاملے کی تحقیق کے لیے حکومت کی طرف سے دو کمیٹیاں تشکیل دی گئیں۔ ایک کمیٹی فوجی افران پر مشتمل تھی جس کی سربراہی حاضر سروس جزل کر رہا تھا۔ اس کمیٹی کی پیش کردہ تحقیقات اور تجویز کو نظر انداز کیا گیا کیونکہ اس میں جزل ضیاء الحق کے دستِ راست جزل اختر عبدالرحمٰن اور دوسرے اعلیٰ فوجی افران کو معطل کرنے کی تجویز دی گئی تھی۔ اس رپورٹ کو واقعہ کے ایک ہفتہ بعد جاری کیا گیا، جسے رد کر دیا گیا۔ دوسری کمیٹی جو وزیر اعظم محمد خان جو نجوب نے تشکیل دی وہ کافی ولچسپ تھی کیونکہ وہ ایک سیاسی انکوارری کمیٹی تھی جو چار وفاقی وزراء پر مشتمل تھی اور جس کی سربراہی ایک وفاقی وزیر کر رہا تھا۔ اس کمیٹی میں خاصاً اختلاف رائے پایا جاتا تھا۔ اُرائیں اتفاق رائے نہ کر سکے کہ او جڑی حادثے کا اصل ذمہ دار کون تھا؟ کمیٹی کے سربراہ اسلم خٹک نے اپنے الفاظ میں واضح کہا:

"No one was responsible. It was an act of Allah"

(کوئی ذمہ دار نہیں تھا۔ یہ اللہ کی طرف سے ہوا ہے)۔ حالانکہ وزیر مملکت

برائے دفاع رانا نعیم محمود جو کہ جو نیجو کا بینہ کا جیالا اور نئر سیاستدان تھا، نے non-papers تیار کیے جن پر پانچ میں سے تین ارکان نے دستخط کیے تھے۔ کاغذات میں سینٹر جرنیلوں کے کورٹ مارشل کی تجویز دی گئی اور جزل اختر عبدالرحمٰن کو اس حادثے کا ذمہ دار تھہرا�ا گیا۔

اکثریت کی رائے یہ ہے کہ انہی non-papers کے عوض جو نیجو صاحب کو حکومت سے ہاتھ دھونا پڑا۔ اخبار کی رپورٹ نے ایک اور دلچسپ زاویہ پیش کیا جو اس وقت کے ایک سینٹر فوجی ممبر جزل حیدر گل سے انترویو تھا۔ انہوں نے کہا: ”دھماکے سے قبل، پہلے معاهدے میں کہا گیا کہ سوویت یو نین اور امریکہ دونوں افغانستان کو اسلحہ کی ترسیل روک دیں گے مگر او جڑی (دھماکہ) کے بعد امریکہ نے منقی طرز اپنایا اور تسلیم کیا کہ دونوں اطراف سے اسلحہ کی ترسیل جاری رہے گی۔“

محمد خان جو نیجو نے اپنے دورِ حکومت میں تعمیر و طلن پروگرام شروع کیا جو خاصاً کامیاب رہا۔ اس پروگرام کے تحت کئی دیہاتوں میں بھلی فراہم کی گئی، کھیت سے منڈیوں تک نئی سڑکیں تعمیر کی گئیں، بڑے شہروں میں سوتی گیس کی فراہمی اور سیورنج کا بندوبست کیا گیا۔ پیپلز پارٹی کے دور میں اسے پیپلز ورکس پروگرام میں تبدیل کر دیا گیا۔

میری پیار علی الاء کے ساتھ دوستی تھی۔ انہوں نے مجھے قائل کیا کہ میں بنے نظر بھنو کے ساتھ ملاقات کر کے پیپلز پارٹی میں شمولیت اختیار کروں۔ میں بھی مسلم لیگ کی قیادت کی طرف سے اپنے ساتھ ہونے والی مسلسل نا انصافیوں کی وجہ سے خاصاً دلبرداشتہ ہو چکا تھا۔ حسد کی فضاء اور محلاتی سازشوں کے درمیان کام کرتے رہنا میری طبیعت کے خلاف تھا۔ ان باتوں نے میرے ذہن پر بوجھ ڈالا، بدیں حالات میں نے پیار علی الاء کی رائے سے اتفاق کر لیا۔ وہ بھٹو خاندان کے خاصے قریب تھے اور ان کے گارجیں* بھی رہ چکے تھے۔ انہوں نے مشورہ دیا کہ میں اس ملاقات سے قبل قومی اسمبلی کی نشست سے استعفی دے دوں کیونکہ اُس وقت پیپلز پارٹی، ایم آر ڈی*

* Guardian

* Movement for Restoration of Democracy (MRD)

کا حصہ تھی اور اگر بے نظیر بھٹو کسی حکومتی رکن سے ملاقات کرتیں تو اُس کا اتحاد پر منفی اثر پڑنے کا اندیشہ تھا۔ میں نے استعفیٰ پر دستخط کر دیے۔ ملاقات کا وقت طے کروائے وہ مجھے بے نظیر بھٹو کی رہائش گاہ 70 کلفٹن، کراچی لے گئے۔ ہم نے اُن کے ساتھ روزہ افطار کیا۔ گفتگو کے دوران بے نظیر بھٹو نے کہا کہ میری پارٹی ملتان میں خاصی کمزور ہے، بڑے رہنمای پارٹی چھوڑ چکے ہیں، مجھے خوشی ہوئی ہے کہ آپ کا تعلق ملتان سے ہے اور آپ پیپلز پارٹی میں شامل ہو رہے ہیں۔ پھر کہنے لگیں کہ مجھے یقین نہیں آ رہا کہ آپ نے قومی اسمبلی کی نشست سے استعفیٰ دے دیا ہے۔ انہوں نے مزید کہا کہ ابھی میں آپ کا استعفیٰ منظور نہیں کرتی، میں صرف آپ کو آزمانا چاہتی تھی، میں آپ کے استعفیٰ کو وزیر اعظم کے مستقبل قریب میں ہونے والے دورہ امریکہ کے دوران استعمال کروں گی۔ انہوں نے مجھے سیکرٹری جنرل پیپلز پارٹی جنرل نکاخان اور چیف آر گنائزر پیپلز پارٹی فاروق لغاری سے ملنے کے لیے بھی کہا۔ میں نے انکار کرتے ہوئے کہا کہ جب تک آپ میرا استعفیٰ منظور نہیں کرتیں اُس وقت تک میں پیپلز پارٹی کے کسی بھی عہدیدار سے ملاقات نہیں کروں گا۔ اس موقع پر میں نے یہ بھی کہا:

"There are three types of people in the world;

lovers of honour,

lovers of wisdom,

and lovers of wealth ; I am of the first type"

ترجمہ: دنیا میں تین اقسام کے لوگ ہیں:

عزت و احترام چاہنے والے،

علم و فراست چاہنے والے

اور دولت چاہنے والے، میں پہلی قسم کا ہوں۔

جس پر محترمہ نے یقین دلایا کہ آپ کو پارٹی میں احترام دیا جائے گا۔

1987ء میں پچھا حامد رضا اور میں پیر صاحب پگاڑو کی بیٹی میری کزن نائلہ پگاڑو کی شادی میں شرکت کے لیے اُن کی رہائش گاہ کنگری ہاؤس، کراچی پہنچے جس میں صدر ضیاء الحق نے بھی شرکت کی۔ اُن کے جانے کے بعد پچھا اور میں نے پیر صاحب سے علیحدگی میں ملاقات کی۔

چھانے پیر صاحب سے کہا کہ وفاتی کابینہ میں یوسف رضا کی دوبارہ شمولیت نہ ہونے کی وجہ سے ہمارا خاندان خاصا پچھے رہ گیا ہے۔ چھانے مزید کہا کہ آپ یوسف رضا کو وزیر بناؤ میں۔ پیر صاحب نے جواب دیا: ”ان کا پتہ کٹ چکا ہے“ یہ وزیر نہیں بنیں گے۔ میں بنے پیر صاحب سے کہا کہ اگر میں وزیر نہیں بن سکتا تو آپ چھا کو وزیر بناؤ میں۔ انہوں نے جواب دیا کہ ہاں! یہ وزیر بن جائیں گے۔

درپرده حقائق یہ تھے کہ صدیق کا نجوانے وزارت حاصل کرنے کے لیے وزیر اعظم محمد خان جو نجوا و وزیر اعلیٰ پنجاب نواز شریف سے روابط پیدا کر کے چھا حامد رضا کی ملاقات ان سے کروائی اور یہ تاثر دینے کی کوشش کی کہ اگر یوسف رضا کو وزارت سے ہٹا دیا جائے تو حامد رضا گیلانی کی وجہ سے گیلانی گروپ کی حمایت حکومت کو حاصل رہے گی۔ چھا حامد رضا بھی یہی چاہتے تھے کہ صدیق کا نجوانے وزیر بنایا جائے لیکن جب پیر صاحب نے چھا حامد رضا کو وزیر بنانے کی حامی بھر لی تو تمام کھیل بگڑ گیا۔ میری چھا کی حمایت کرنے پر صدیق کا نجوانے کے مجھ سے تعلقات خراب ہو گئے۔

کچھ دنوں بعد صدر رضاء الحق نے جو نجوا کی حکومت برطرف کر کے اسمبلی تحلیل کر دی جس کی وجہ سے پیر صاحب پگاڑ واپنے وعدے پر عملدرآمد نہ کرو سکے۔



باب پنجم

محترمہ بے نظیر بھٹو کا پہلا دور حکومت (1988ء-1990ء)

صدر رضاء الحق نے 1988ء میں جو نیجو حکومت بر طرف کر کے قومی اسمبلی تحلیل کر دی اور ملک میں غیر جماعتی بنیادوں پر عام انتخابات کا اعلان کر دیا۔ اس اعلان پر ماضی کی طرح تمام جمہوری قوتوں پر بیشان ہو گئیں کیونکہ یہ انتخابات 1985ء کی طرز کے دوسرے انتخابات ہوتے۔ اس اعلان کے کچھ عرصے بعد 17 اگست 1988ء کو صدر رضاء الحق کا 130-C طیارہ بہاولپور سے پرواز کرتے ہی میرے حلقة انتخاب لال کمال، لوڈھراں میں گر کر تباہ ہو گیا اور طیارے میں سوار تمام مسافر بیشمول صدر رضاء الحق جان بحق ہو گئے۔ چیز میں سینٹ غلام اسحاق خان قائم مقام صدر بن گئے۔ عدالتی احکام کے باعث عام انتخابات جماعتی بنیادوں پر کروائے گئے۔ 1987ء میں بے نظیر بھٹو کی شادی علی زرداری کے ساتھ ہوئی۔

مجھے پیپلز پارٹی کی شریک چیئر پرس بے نظیر بھٹو نے کراچی مدعو کر کے پیپلز پارٹی میں باضابطہ شمولیت کی دعوت دی۔ میں نے شمولیت سے قبل گیلانی گروپ سے ملاقات کی جن میں چچا حامد رضا، چچا فیض مصطفیٰ اور سید توری الحسن شامل تھے اور انہیں دوبارہ پیپلز پارٹی میں شمولیت کی دعوت دی۔ جسے وہ چھوڑ چکے تھے۔ چچا فیض مصطفیٰ نظریاتی طور پر پیپلز پارٹی کے حامی تھے۔ انہوں نے بھی میری رائے سے اتفاق کیا۔ چچا حامد رضا نے چچا فیض مصطفیٰ کو بریف کر کے پیپلز پارٹی سے مذاکرات کے لیے میرے ہمراہ کراچی بھیج دیا۔ کراچی میں ہماری فاروق لغاری سے ملاقات ہوئی۔ چچا فیض مصطفیٰ نے چچا حامد رضا کی جانب سے دی گئی تجویز پر گفتگو کی۔ پیپلز پارٹی ان کی

فراء، مکر دہ فہرست کو مختلف قومی و صوبائی اسمبلی کی نشتوں پر ایڈ جسٹ کرتا چاہتی تھی سوائے حلقة 114 ملٹان کے، جس پر میں نے ملک کے لیے درخواست دی تھی۔ محترمہ نے چچا حامد رضا کے لیے تجویز دی کہ وہ قومی اسمبلی کے انتخاب میں حصہ نہ لیں کیونکہ انہوں نے پیپلز پارٹی کو مشکل وقت میں چھوڑا تھا، اب بہتر ہے کہ وہ سینیٹر بننا پسند کر لیں۔ چچا نے اس فیصلے کو قبول کر لیا اور خوشی سے کہا کہ میں اس طرح اپنے تمام گروپ کی انتخابی مہم میں حصہ لے سکوں گا۔ معلوم نہیں بعد میں چچا اس معاملہ پر عملدرآمد کیوں نہ کر سکے۔ وہ کسی اور جماعت میں بھی شامل نہ ہوئے اور نہ ہی انتخاب میں حصہ لیا۔ میں نے اُن کے انکار کے بعد پیپلز پارٹی میں شمولیت اختیار کر لی۔

میری پیپلز پارٹی میں شمولیت پر محترمہ نے ملٹان میں پیپلز پارٹی کی تنظیم کو ہدایت کی کہ وہ میرے لیے استقبالیے کا اہتمام کریں۔ ان ہدایات کی روشنی میں میری کراچی سے ملٹان والپی پیپلز پارٹی نے خونی برج، ملٹان میں میرے لیے بہت بڑا جلسہ کیا جس میں پیپلز پارٹی کی ضلعی و شہری تنظیموں کے علاوہ ملک مختاراعوan، ملک الطاف کھوکھ، عبدال قادر قادری، حبیب اللہ شاکر اور صدر عباس کھاکھی بھی شریک ہوئے۔ لاڑاؤ پر پیپلز پارٹی تحصیل ملٹان کے صدر میاں اجمل مژل نے میرا بھرپور استقبال کیا۔ ان جلسوں کی پاداش میں حکومت وقت نے میرے خلاف 16 ایم پی او کے تحت مقدمات درج کروادیے۔

عام انتخابات کے موقعہ پر محترمہ نے مجھے کراچی مدعو کیا۔ جب میں 70 کلفشن کے گیٹ پر پہنچا تو وہاں پارٹی ملک کے خواہش مندا فرادا کا جم غیر تھا۔ میں نے گیٹ پر مامور گارڈز سے کہا کہ بنیظیر بھٹو کو اطلاع دیں کہ ملٹان سے یوسف رضا آئے ہیں۔ صبح سے وہاں آئے ہوئے اور منتظر امیدواران ملک نے میری اس بات کو مضمکہ خیز جانا۔ کچھ دیر کے بعد ایک گارڈ گیٹ پر آیا اور اس نے میرا نام اور پنجی آواز میں ایسے پکارا جیسے عدالت کے باہر کسی ملزم کا نام پکارا جاتا ہے اور کہا کہ محترمہ نے آپ کو اندر بلوایا ہے۔ جب میں لاوائخ میں داخل ہوا تو محترمہ چائے پی رہی تھیں۔ انہوں نے مجھے کہا کہ میں مینگ سے پہلے ضلع ملٹان کے پارٹی ملکوں کے بارے میں آپ کی رائے لینا چاہتی ہوں۔ میں نے تمام امیدواروں کے متعلق تفصیلی گفتگو کی اور اپنی تجویز کردہ فہرست انہیں پیش کر دی۔

میری ملاقات کے بعد پیپلز پارٹی کے پاریمانی بورڈ کا اجلاس شروع ہو گیا۔ ضلع ملٹان

کی باری آئی تو اس میں سفرل ایگزیکٹو کمیٹی کے اراکین کے علاوہ ملک الطاف کھوکھر اور عبدال قادر قادری بھی موجود تھے۔ اجلاس سے قبل میرے اور پیپلز پارٹی ضلع ملتان کے صدر الطاف کھوکھر کے مابین پارٹی مکثوں کے بابت مکمل ہم آہنگی تھی مگر جب میرے حلقة انتخاب کی باری آئی تو انہوں نے اپنے وعدے کے بر عکس میری بجائے ریاض قریشی کا نام تجویز کیا۔ فیصلہ میرے حق میں ہو گیا مگر الطاف کھوکھر کی وعدہ خلافی کی وجہ سے میں نے انہیں اپنے حلقة انتخاب سے صوبائی اسمبلی کی نشست کے لیے مکث کی بھر پور مخالفت کی اور میں اپنے تجویز کردہ امیدوار سابق ایم پی اے ناظم حسین شاہ کو مکث دلوانے میں کامیاب ہو گیا۔

میرے جہانگیر بدر سے اچھے مراسم ہیں۔ 1988ء کے عام انتخابات میں جہانگیر بدر نے مجھ سے کہا کہ آپ کسی بھی حلقة سے انتخاب جیت سکتے ہیں مگر مرزا ناصر بیگ کا صرف لووہراں ہی حلقة انتخاب ہے۔ میں نے بادل ناخواستہ اُن کی یہ بات مان لی۔ بعد ازاں جب میں نے ملتان سے انتخاب میں حصہ لیا تو صدر اسلامی جمہوری اتحاد و وزیر اعلیٰ پنجاب نواز شریف میرے مذہ مقابل تھے۔ اس موقع پر جہانگیر بدر نے مجھے اپنے تجزیے سے بتایا کہ آپ انتخاب جیت جائیں گے۔ 1990ء کے عام انتخابات میں جس وقت میرا مقابلہ پچاحدار رضا سے ہور ہاتھا تو ان کا تجزیہ یہی تھا کہ میں جیت جاؤں گا۔ اور میں یہ دونوں انتخاب جیت گیا۔ 1993ء کے عام انتخابات میں نواز حکومت، شاہ محمود کو میرے مذہ مقابل انتخاب لڑانا چاہتی تھی جس پر جہانگیر بدر نے کہا کہ نہ صرف یہ کہ شاہ محمود آپ کے مذہ مقابل انتخاب میں حصہ نہیں لیں گے بلکہ اپنی پارٹی میں بھی نہیں رہیں گے۔ یہی ہوا 1993ء میں شاہ محمود پیپلز پارٹی میں شامل ہو گئے۔

پیپلز پارٹی کی چیئر پرنس بیگم نصرت بھٹوانتخابی مہم کے سلسلے میں براستہ بہاو پور ملتان پہنچیں تو لووہراں میں اُن کا بھر پور استقبال ہوا جہاں سے میں 1985ء میں پہلی مرتبہ ایم این اے منتخب ہوا تھا۔ وہاں سے مرزا ناصر بیگ قومی اسمبلی کے امیدوار تھے۔ چیئر پرنس جس حلقة انتخاب سے گزرتی تھیں اس حلقة کا امیدوار اُن کے ساتھ جیپ میں کھڑے ہو کر عوام سے خطاب کرتا تھا۔ لووہراں میں استقبال کے بعد میں اُن کے ہمراہ ہو گیا۔ میرے حلقة انتخاب ملتان میں بڑا شاندار استقبال ہوا۔ شدید گرمی میں دھوپ سے بچنے کے لیے میں نے اپنے اور بیگم نصرت بھٹو کے سر پر چھتری تان رکھی تھی۔ اس حلقة سے صوبائی اسمبلی کے لیے آزاد امیدوار شیخ خلیل احمد،

گورنر پنجاب کے چھوٹے بیٹے مسلم لیگ کے امیدوار مرید حسین قریشی کا مقابلہ کر رہے تھے۔ شیخ صاحب سے میری دوستی تھی اسی وجہ سے انہوں نے عوام سے کہا کہ یوسف رضا میرے لیے ووٹ مانگ رہے ہیں۔ واضح رہے کہ ان کا انتخابی نشان چھتری تھا۔ اس انتخاب میں شیخ خلیل احمد کامیاب ہو گئے۔

1988ء کے انتخابات میں مخدوم سجاد حسین، نواب صادق حسین، سید فخر امام، جاوید ہاشمی، شاہ محمود، سکندر بون اور احسن شاہ نے وزیر اعلیٰ پنجاب نواز شریف کی میرے مدد مقابلے مدد کی مگر وہ کامیاب نہ ہو سکے۔ سکندر بون اور احسن شاہ بھی پیپلز پارٹی کے اسحاق بچہ اور سید ناظم حسین کے مقابلے میں صوبائی اسمبلی کا انتخاب ہار گئے جبکہ شاہ محمود بمشکل صوبائی اسمبلی کی نشست پر کامیاب ہوئے مگر ان کے بھائی مرید حسین بھی انتخاب ہار گئے۔

یہ انتخابات اس حوالے سے بھی اہم تھے کہ کئی اہم شخصیات نے اپنی سیاسی وابستگیاں تبدیل کیں۔ ملتان کی سیاسی آب و ہوا میں بھی اتار چڑھا و آیا۔ میں نے شجاع آباد، ملتان سے تعلق رکھنے والے اپنے دوست فخر اللہ یں شاہ کو بتایا کہ نواز شریف آپ کو صوبائی اسمبلی کا نکٹ نہیں دیں گے کیونکہ سید فخر امام، نواب لیاقت علی کو نکٹ دلوانے کے خواہاں ہیں لیکن انہوں نے میری بات کو تسلیم نہ کیا۔ جب پیپلز پارٹی نے میراثوت کو شجاع آباد سے صوبائی اسمبلی کا نکٹ جاری کر دیا تو مسلم لیگ نے بھی اپنا نکٹ نواب لیاقت کو دینے کا اعلان کر دیا۔ فخر اللہ یں شاہ کو بہت پریشانی ہوئی کیونکہ دونوں بڑی جماعتوں کے نکٹ تقسیم ہو چکے تھے مگر ان کا نام نہیں تھا۔ وہ میرے پاس آئے اور نکٹ کا مطالبہ کیا۔ میں نے اور راتا تاج احمد نون نے مل کر میراثوت کا نکٹ فخر اللہ یں شاہ کے بیٹے جاوید علی شاہ کو دلوادیا۔ اس طرح پیپلز پارٹی کا پلیٹ فارم استعمال کرتے ہوئے جاوید علی شاہ نے اپنے سیاسی کیریئر کا آغاز کیا اور اپنے مدد مقابلے نواب لیاقت کو نکست دی۔

عام انتخابات میں کامیابی کے بعد میں نے 'بلاول ہاؤس'، کراچی میں بے نظیر بھٹو سے ملاقات کی۔ انہوں نے اسلامی جمہوری اتحاد کے سربراہ / وزیر اعلیٰ نواز شریف کو نکست دینے پر مجھے مبارکباد دی۔ محترمہ بہت مصروف تھیں اور اپنے رفقاء سے حکومت بنانے کے لیے صلاح و مشورہ کر رہی تھیں۔ اس وقت محترمہ کو حکومت تشکیل دینے کے لیے چند وہوں کی ضرورت تھی۔ انہوں نے اپنی پارٹی سے دریافت کیا کہ آپ میں سے کوئی ایسا ہے جو تین ارکانِ قومی اسمبلی کو

ہمارے ساتھ شامل کرو سکے؟ سب خاموش رہے۔ یہ خاموشی دیکھ کر میں نے حامی بھر لی۔ میں نے فون پر اپنے دوست سابق وفاقی وزیر سید قاسم شاہ ایم این اے سے رابطہ کیا۔ ان کے گروپ میں ان کے علاوہ اراکین قومی اسمبلی فرید جدون اور پنس صلاح الدین سعید آف ام اسٹیٹ شامل تھے۔ ان کا مطالبہ تھا کہ انہیں ایک وفاقی وزارت دی جائے۔ میں نے قاسم شاہ کا فوری بینظیر بھٹو سے رابطہ کروادیا۔ وہ ان کا مطالبہ مان گئیں اور انہیں کہا کہ آپ آج ہی ہالیڈے ان (موجودہ میریٹ) ہوٹل اسلام آباد میں پیپلز پارٹی کی چیئر پرنس بیگم نصرت بھٹو سے ملاقات کر کے پیپلز پارٹی میں شمولیت کا اعلان کریں۔ انہوں نے ایسا ہی کیا۔ وزیر اعظم نے وعدے کے مطابق قاسم شاہ کو وزیرِ مملکت برائے ماحولیات بنادیا اور کچھ عرصہ بعد وزارتِ سیاحت انہیں دے دی گئی۔ مینگ کے بعد محترمہ نے متحده قومی مومنٹ (ایم کیوایم) کے سربراہ الطاف حسین سے ان کی رہائش گاہ پر ملاقات کی جس میں بھی شامل تھا۔ انہوں نے بھی محترمہ کی حمایت کا اعلان کر دیا۔ اس وقت آئین کے مطابق صدرِ پاکستان ہی کو اختیار تھا کہ وہ وزیر اعظم نامزد کریں۔ صدر اسحاق خان نے بے نظیر بھٹو کو وزارتِ عظمی کے لیے نامزد کر دیا اور وہ اعتماد کا ووٹ حاصل کرنے میں کامیاب ہو گئیں۔ اس طرح بے نظیر بھٹو تاریخ میں پہلی مسلمان خاتون وزیر اعظم منتخب ہوئیں۔

1988ء میں عام انتخابات کے بعد جہانیاں سے ایم این اے عبدالرحمٰن والہلہ کی وفات ہو گئی۔ اس نشست پر ضمنی انتخاب ہوتا تھا۔ ایم پی اے اسلام رندھاوا سے میری دوستی تھی۔ انہوں نے عبدالرحمٰن والہلہ کے بڑے بیٹے فضل دادوالہلہ کے لیے پیپلز پارٹی کے نکٹ کی سفارش کی۔ وزیر اعظم نے انہیں نکٹ دیتے وقت مجھے انتخابی مہم کا انچارج مقرر کر دیا۔ دوسری طرف وزیر اعلیٰ پنجاب نواز شریف نے جاوید ہاشمی کو مسلم لیگ کا نکٹ دے کر صوبائی وزیر شاہ محمود کو ان کی انتخابی مہم کا انچارج بنادیا۔ واضح رہے کہ جاوید ہاشمی نے اسی ضمنی انتخاب کے موقعہ پر مسلم لیگ میں باقاعدہ شمولیت اختیار کی تھی۔ وزیر اعلیٰ نواز شریف اور ان کی صوبائی حکومت کی طرف سے نصف درجن سے زائد وزراء بشویں چوہدری پروین الہی بھی جاوید ہاشمی کی انتخابی مہم میں حصہ لے رہے تھے۔ مجھے وفاقی حکومت کی طرف سے مکمل اختیار حاصل تھا کہ انتخابی مہم کے سلسلے میں جو بھی رکاوٹیں ہوں، وہ میرے کہنے پر دور کر دی جائیں۔

اُن دنوں میں نے وفاقی مکھموں کی طرف سے اس حلقةِ انتخاب میں کافی ترقیاتی کام کروائے جن میں بھلی کی فراہمی، ریلوے یوں کر انگرو، پیک کال آفس اور جہانیاں کے لیے ڈائریکٹ ڈائلنگ ٹیلی فون ایکچینج جیسی سہولیات شامل تھیں۔ فضل داد کوارڈ و پر عبور حاصل نہیں تھا۔ رات کو دیر تک کام کرنے سے وہ تھک جاتے اور اگر رات کو دیر گئے انتخابی مہم میں جانا ہوتا تو میں اُن کی جگہ میاں مصعب حیدر کھنگھہ کو ساتھ لے جاتا، لوگ اُسے فضل داد سمجھتے تھے کیونکہ دونوں کی شکلوں میں مشابہ تھی۔ انتخاب کے دوران جاوید ہاشمی، فضل داد کے پاسپورٹ کی فوٹو کاپی لے آئے جس پر اُن کا نام ایف ڈی ولبلہ لکھا ہوا تھا۔ مخالفین نے اس کی تشریع یہ کی کہ یہ نام فریڈرک ڈیوڈ ولبلہ ہے۔

اس ضمنی انتخاب کے دوران چک اعظم ہنس کے عوام نے ایک بیز لگار کھا تھا کہ بھلی دو، ووٹ لو۔ میں نے ان سے دریافت کیا کہ اگر آپ کا مطالبہ منظور ہو تو آپ کیا کریں گے؟ انہوں نے کہا کہ جس طرح گزشتہ انتخاب کے دوران جب جاوید ہاشمی اور شاہ محمود نے ہمارا بھلی کا مطالبہ پورا نہیں کیا تھا تو ہم نے انتخاب کا بائیکاٹ کر دیا تھا، اس مرتبہ بھی بائیکاٹ کر دیں گے۔ میں نے کوشش کر کے انتخاب سے قبل بھلی فراہم کروادی، اس طرح وہاں کے عوام نے ہمیں نہ صرف ووٹ دیے بلکہ ہماری بھرپور مد بھی کی۔ میں نے انتخاب کے دوران اعلان کر دیا کہ اگر فضل داد انتخاب ہار گئے تو میں قومی اسمبلی کی نشست سے مستعفی ہو جاؤں گا۔

ایک قابل ذکر واقعہ اُس وقت پیش آیا جب میں فضل داد کی حمایت کے لیے سابق ایم پی اے شیخ خلیل سے ملنے اُن کے گھر گیا تو انہوں نے ہمیں بہت دیر تک بٹھائے رکھا اور ہماری خاطر تواضع کی مگر وہ خود ہمیں مطلع کیے بغیر جاوید ہاشمی اور شاہ محمود کے ہمراہ اُن کی انتخابی مہم میں چلے گئے اور ہم اُن کے انتظار میں اُن کے گھر بیٹھے رہے۔ ہمیں کچھ دیر بعد معلوم ہوا کہ وہ گھر پر موجود نہیں ہیں۔ ہم خاصے دلبرداشتہ ہوئے اور ساتھ ہی اُن کی اس ناشائستہ حرکت پر غصہ بھی آیا کہ اُن کو چاہئے تھا کہ وہ ہمیں صاف جواب دے دیتے مگر وہ جس طریقے سے گھر سے گئے اس کا ہم سب نے نہ امنا یا۔ میں اپنی جیپ میں سوار سوچ رہا تھا کہ اس حلقةِ انتخاب میں تین طاقتور دھڑکے جاوید ہاشمی، شاہ محمود اور شیخ خلیل ہیں جنہوں نے آپس میں انتخابی اتحاد کر لیا ہے اور عملاء وہ انتخاب جیت چکے ہیں۔ مجھے اسلم خان بوشن نے جیپ میں بیٹھتے ہی کہا کہ گیلانی صاحب! ہم یہ

تسلیم کیوں نہیں کر لیتے کہ ہم انتخاب ہار چکے ہیں؟ اس پر میں نے اُن سے کہا کہ ہم مقابلہ کریں گے اور میدان چھوڑ کر نہیں بھاگیں گے۔ ضرب المثل ہے کہ:

"A man is not finished if he is defeated, He is finished if he quits."

ترجمہ: کوئی شخص شکست کھانے سے ختم نہیں ہوتا بلکہ میدان چھوڑنے سے ہوتا ہے۔
آخر کا رخت مقابلے کے بعد پیپلز پارٹی کے نام زد امیدوار فضل داد کا میاں ہو گئے۔

اس بھلی ہال میں پیکر قومی اس بھلی کے انتخاب کے دوران میں ووٹ دے کر اپنی نشست کی طرف جا رہا تھا کہ وزیر اعظم بے نظیر بھٹو سے میری ملاقات ہو گئی۔ انہوں نے مجھ سے کہا کہ میں اپنی کابینہ تشکیل دے رہی ہوں جس میں آپ کا نام شامل نہیں ہے۔ انہوں نے مزید کہا کہ میں پہلے مرحلے میں ملک مختار احمد اعوان کو چھوٹا وزیر (وزیر مملکت) بنائی ہوں اور بعد میں آپ کو بڑا وزیر (وفاقی وزیر) بناؤں گی۔ میں خاموش ہو گیا مگر چند دنوں بعد کابینہ کا اعلان ہوا تو مختار اعوان وفاقی وزیر محنت و افرادی قوت بنادیئے گئے۔ میرے خیال میں وزیر اعظم پر انہیں وفاقی وزیر بنانے کے لیے سنٹرل ایگزیکٹو کمیٹی اور چیئر پرنس بیگم نصرت بھٹو کا دباؤ تھا۔ مجھے وزیر نہ بنایا گیا بلکہ ملک سے باہر ایک وفد میں بھیج دیا گیا۔ اس وفد میں میرے علاوہ چیئر میں سی ڈی اے مظہر رفع بھی شامل تھے۔ یہ وفد اردن کے دارالخلافہ عمان اور اسلام آباد کو جڑواں شہر قرار دینے کی تقریب میں شرکت کے لیے گیا تھا۔ ہم نے اردن کا دورہ کیا، معاهدے پر دستخط ہوئے اور خصوصی طور پر حضرت یحییٰ علیہ السلام کے مزار پر حاضری دی۔ ہمیں دیگر چند اہم مقامات بھی دکھائے گئے۔ ہمیں وادیٰ عمان میں ایک زرعی فارم بھی دکھایا گیا، جسے سندھی باشندوں نے ذوالفقار علی بھٹو کے دورِ اقتدار میں آباد کیا تھا۔

میں اس دورے میں پاکستانی سفیر جزل صغير کی رہائش گاہ پر قیام پذیر تھا۔ وہاں دوسرے روز یوم آزادی کے سلسلے میں ایک تقریب کا اہتمام کیا گیا۔ میں بطور مہماں خصوصی اُس تقریب میں شریک ہوا اور پرچم کشائی کی رسم ادا کی۔ اردن میں قیام کے دوران میراجی چاہا کہ دمشق میں حضرت بی بی نینب رضی اللہ تعالیٰ عنہا کے روضہ مبارک پر حاضری کی سعادت حاصل کروں۔ جزل صغير نے دمشق میں تعینات پاکستانی سفیر کے ساتھ رابطہ کر کے میرے لیے انتظامات کروادیے اور بذریعہ کار خود شام (Syria) کی سرحد تک چھوڑنے آئے۔ وہاں پاکستانی

سپر نے میرا استقبال کیا اور بی بی نہنہب رضی اللہ تعالیٰ عنہا کے روضہ مبارک پر حاضری دلوائی۔ ہمیں وہاں ایک تاریخی مسجد امویہ بھی لے جایا گیا۔ جب میں رات کو واپس عمان آیا تو جزل صغير اور ان کی اہلیت نے مبارکبادی اور کہا کہ آج وفاتی کابینہ نے حلف اٹھایا ہے جس میں آپ کا نام بھی شامل ہے۔

میں دوسرے روز اپنے ایک دوست ملک وقار سے ملنے چلا گیا جو بی سی آئی بینک، عمان میں کام کرتے تھے۔ ملک وقار کا تعلق ملتان سے ہے۔ ان کے دفتر سے معلوم ہوا کہ مجھے وزارت سیاحت دی گئی ہے۔ میرے لیے اس خبر میں کوئی خوشی نہ تھی کیونکہ میں اس سے بہتر وزارتوں پر رہ چکا تھا۔ میں حصہ پروگرام عمرہ کی ادائیگی کے لیے چلا گیا۔ دو ہفتوں بعد پاکستان واپس آیا تو مجھے دوستوں نے قائل کیا کہ آپ کو دلبڑا شہنشہ نہیں ہونا چاہیے اور کابینہ کے اندر رہ کر اپنی اہلیت کی بنیاد پر مقام پیدا کرنا چاہیے۔ اتفاق ہے کہ پیپلز پارٹی کی چیئر پرنس بیگم نصرت بھٹو اور میں نے وزارت کا اکٹھے حلف اٹھایا۔

کچھ عرصے بعد نوید ملک کو میری وزارت سیاحت کا مشیر مقرر کر دیا گیا۔ انہیں مشیر بنانے سے پہلے مجھے اعتماد میں نہیں لیا گیا۔ میں نے سوچا کہ میں اسلام آباد جا کر وزیر اعظم سے اس بات کا گلہ کروں۔ چند دنوں بعد قومی اسمبلی کا اجلاس طلب کیا گیا اور میری ملاقات اسمبلی ہال میں وزیر اعظم سے ہو گئی۔ اس سے پیشتر کہ میں ان سے گلہ کرتا، انہوں نے کہا کہ ہم آصف زرداری کے دوست سابق جزل نیجر انڈر کا تختہ نہیں، کراچی نوید ملک کو وزارت سیاحت کا مشیر بنانا چاہتے تھے مگر اسمبلیmenth ڈویژن نے غلطی سے لاہور والے نوید ملک کا نویں فیکٹری جاری کر دیا ہے، اب آپ ان سے استعفی طلب کریں۔ میں نے نوید ملک سے بات کی تو انہوں نے کہا کہ میں از خود دو تین دن میں مستعفی ہو جاؤں گا۔ میں نے اس کی اطلاع محترمہ کو بھی دے دی۔

دوسرے روز کالم نگار منوبھائی نے اخبار کے اپنے کالم میں اس تعیناتی کا پول کھول دیا جس سے نوید ملک خاصہ رنجیدہ ہوئے۔ انہوں نے استعفی تو دے دیا مگر ساتھ ہی پریس کانفرنس کر کے یہ بیان داغ دیا کہ آصف زرداری پاکستان ٹورازم ڈیوپمنٹ کار پوریشن کے ہوٹل اونے پونے بیچنا چاہتے تھے مگر میری مداخلت کی وجہ سے وہ ایسا نہ کر سکے۔ 1997ء میں جب نواز شریف کے خلاف گرینڈ ڈیمو کریک الائنس بناتے تو نوید ملک اس میں پیش پیش تھے۔ جب اس اتحاد کی

طرف سے ملتان میں ریلی نکالی گئی اور جی ڈی اے کے آکا برین کا ملتان ائر پورٹ پر استقبال کیا گیا تو میں بھی استقبال کرنے والوں میں شامل تھا۔

ع بدلتا ہے رنگ آسمان کیسے کیے

وزیرِ مملکت برائے ماحولیات سید قاسم شاہ نے مجھے، وزیرِ مواصلات مخدوم امین فہیم اور ایم این اے پرنس صلاح الدین سعید کے ہمراہ شوگران، کاغان میں مدعو کیا۔ وادیٰ کاغان و تاران اور جھیل سیف الملوك جیسے قدرتی حسن سے مالامال علاقے ان کے حلقة انتخاب میں شامل تھے۔ میں نے کئی ملکی و غیر ملکی دورے کیے ہیں مگر جو قدرتی حسن ان وادیوں میں نظر آیا اُس کی مثال نہیں ملتی۔ ہمیں اپنے تین روزہ قیام کے دوران ان قدرتی مناظر کو قریب سے دیکھنے کا موقعہ ملا۔ سیر کرواتے ہوئے پُر خطر پہاڑی راستوں میں قاسم شاہ نے پُر اعتماد ڈرائیور نگ کا مظاہرہ کیا۔ انہوں نے وہاں مشہور گلوکار مہدی حسن کو بھی مدعو کر رکھا تھا جن کا بلندی کے سفر کے باعث بلڈ پریشر بڑھ گیا۔ دوسرے دن جب ان کی طبیعت بحال ہوئی تو ہم ان کے فن سے محظوظ ہوئے۔ ہم نے ان علاقوں کے مسائل کا بھی جائزہ لیا۔

میں نے وزارتِ سیاحت میں انقلابی تبدیلیاں کیں۔ نئی ٹورازم پالیسی کا اجراء کیا۔ سیاحت کو صنعت کا درجہ دلوایا۔ کئی شہروں کو سیاحت کے حوالہ سے ٹکس فری زون قرار دیا جس میں ملتان بھی شامل تھا۔ سیاحت کو فروغ دینے اور سیاحوں کی سہولت کو مدد نظر رکھ کر اکثر مقامات پر ٹورست انفارمیشن سنتر بنائے گئے۔ اس شعبہ میں زیرِ مبادله کے حصول کو ترقی دینے کے لیے دیگر ممالک کے ساتھ ساتھ ہمسایہ ملک بھارت سے بھی نرم پالیسی اختیار کی۔ اوپن سکائی پالیسی (Open Sky Policy) اپنائی گئی۔ مالم جب، سوات کے مقام پر سکانگ ریزورٹ (Skiing Resort) کا افتتاح کیا گیا۔ پاکستان ایسوی ایشن آف ٹریول ایجنٹس کے تحت دہلی، بھارت میں ایک کافرنس کا انعقاد ہوا۔ میں نے بطور وزیر سیاحت جزیرہ بالی، اندونیشیا کا دورہ بھی کیا۔ اسی دوران ورلڈ ٹورازم آر گنائزیشن کے تحت انٹریشنل ٹورازم کونسل کا انعقاد پیرس، فرانس میں ہوا جس میں مجھے ورلڈ ٹورازم آر گنائزیشن کا ایشیاریجن کے لیے بلا مقابلہ وائس چیئر میں منتخب کیا گیا۔

میں نے اپنے دور میں ملتان سے حج فلامس کے علاوہ بھوجا ائر لائنز اور ایر وایشا کی

فلائٹس کا اجراء کروایا۔ سیاحت کو فروغ دینے کے لیے آزادی اور سیکیورٹی کو یقینی بنایا جائے تو نہ صرف ان دونوں ملک سے سیاحوں کو ترغیب ملے گی بلکہ بیرون ملک سے بھی سیاحوں کی آمد میں اضافہ ہوگا اور زیرِ مبادلہ کے ذخائر میں خاطرخواہ اضافہ بھی ہو گا۔ ہندوستان میں راجوں اور مہاراجوں کے اکثر محل فائیو سٹار ہوٹلوں میں تبدیل کردیے گئے ہیں۔ یہ پالیسی ہمیں بھی اپنا کر سیاحت کو فروغ دینا چاہیے۔

میں نے لاہور میں انٹرنشنل ٹورازم کنوشن کا انعقاد بھی کیا۔ یہ کنوشن مال روڈ پر الحمراء ہال میں ہوا۔ اس کی افتتاحی تقریب میں وزیر اعلیٰ پنجاب نواز شریف اور اختتامی تقریب میں وزیر اعظم بے نظیر بھٹو مہمان خصوصی تھیں۔ دونوں رہنماؤں نے عمدہ تقاریر کیں۔ لاہور میں جشن کا سماں تھا، میں نے دونوں رہنماؤں کو الحمراء میں لگائے گئے شالوں کا معاشرہ کروایا جس میں پاکستانی مصنوعات کی نمائش لگائی گئی تھی۔ اس موقع پر ملکی و غیر ملکی طائفوں نے بھی اپنے فن کا مظاہرہ کیا۔ شاہی قلعہ، لاہور میں پہلی مرتبہ لال قلعہ، ہندوستان کی طرز پر لائیٹ اینڈ ساؤنڈ شو کا مظاہرہ کیا گیا۔ وزیر اعظم نے مجھ سے دریافت کیا کہ آپ تو نواز شریف کے سیاسی حریف تھے۔ آپ نے ایک دوسرے کا مقابلہ بھی کیا اور اب یہ سب کیسے ممکن بنایا کہ ایک ہی تقریب میں ہم دونوں کو مدعو کر لیا؟ وہ بہت خوش ہوئیں کہ ان کے پاس ایک ایسا وزیر موجود ہے جو دونوں سیاسی جماعتوں سے بات کر سکتا ہے۔

وزیر اعظم نے وفاقی و صوبائی حکومتوں کے تعلقات بہتر بنانے کے سلسلے میں تجویز دی کہ میں اور ملک محمد قاسم صدر مسلم لیگ (قاسم گروپ) جو بعد میں قائدِ ایوان سینٹ منتخب ہوئے، دونوں اکٹھے وزیر اعلیٰ نواز شریف سے ملاقات کر کے انہیں قائل کریں کہ ملک کے حالات بہت کشیدہ ہیں جن کو بہتر بنانے کی کوشش کی جانی چاہیے۔ انہوں نے مزید کہا کہ پی من والا آپ سے ملاقات کر کے مزید معلومات فراہم کریں گے، ان کا تعلق امریکہ سے ہے اور وہ پہلے ہی وزیر اعلیٰ سے مل چکے ہیں۔ میں نے ملک قاسم سے ملنے کے بعد نواز شریف سے فون پر رابطہ کیا اور ملاقات کے لیے وقت مقرر کر لیا۔ اس خبر کو پریس نے بڑی اہمیت دی کیونکہ عوام اس ملاقات کے نتیجے کے منتظر تھے۔

میں اور ملک قاسم حسپ پروگرام لاہور پہنچ گئے۔ لاہور ارپورٹ کے وی آئی پی لاو نج

میں میاں صاحب کے نمائندے نے مجھ سے علیحدگی میں ملاقات کی اور ان کا پیغام پہنچایا کہ کل صبح آپ ناشتے پر ان کی رہائش گاہ ماذل ٹاؤن اکیلے تشریف لائیں۔ میں ملک قاسم کے ہمراہ ان کی رہائش گاہ سکاچ کارز، گیا۔ میں نے بڑی ہمت کر کے ملک قاسم کو اعتماد میں لیا اور نواز شریف کے پیغام سے مطلع کیا جسے سن کروہ پریشان ہو گئے۔ وزیرِ اعظم اُس وقت پشاور کے دورے پر گئی ہوئی تھیں اور وزیرِ اعلیٰ سرحد آفتاب احمد خان شیر پاؤ کے ساتھ مینگ میں معروف تھیں۔ میں نے ان سے فون پر بات کی اور مکمل تفصیل بیان کی۔ وزیرِ اعظم نے مجھ سے کہا:

"I trust you. You can meet him alone."

ترجمہ: مجھے آپ پر اعتماد ہے۔ آپ ان سے اکیلے مل سکتے ہیں۔

انہوں نے ملک قاسم سے بات کر کے انہیں بھی اعتماد میں لیا اور کہا کہ آپ گیلانی صاحب کو اکیلے جانے دیں۔

دوسرے روز جب میں میاں صاحب کی رہائش گاہ پر پہنچا تو وہاں دونوں بھائی نواز شریف اور شہباز شریف موجود تھے۔ نواز شریف نے گفتگو کا آغاز یوں کیا کہ آپ ہمارے پرانے دوستوں میں سے ہیں۔ میں آپ کے خلاف 1988ء کا انتخاب نہیں لڑتا چاہتا تھا مگر مجھے گورنر پنجاب نے مجبور کیا تھا۔ انہوں نے مزید کہا کہ اگر آپ وزیرِ اعظم کے امیدوار بن جائیں تو پنجاب کے اراکین قومی اسمبلی کی خاصی تعداد آپ کا ساتھ دے گی۔ میں نے کہا کہ اس وقت ملکی حالات نہایت ہی خطرناک صورت اختیار کر چکے ہیں اور میری خواہش ہے کہ آپ وزیرِ اعلیٰ رہیں اور محترمہ وزیرِ اعظم، میں کسی عہدے کا خواہش مند نہیں ہوں۔ میاں صاحب کہنے لگے کہ مجھے وزیرِ اعظم پر اعتماد نہیں ہے، اگر میں آپ کی بات سے اتفاق کر بھی لوں تو اس بات کی ضمانت کون دے گا کہ مستقبل میں میرے ساتھ اُن کا رویہ ثابت ہوگا۔ اس ملاقات سے قبل وزیرِ اعظم نے مجھ سے کہا تھا کہ وفاق اور پنجاب کے مابین مصالحت کی صورت میں صدر اسحاق خان ضامن نہیں ہونے چاہئیں۔ میں نے میاں صاحب سے کہا کہ آپ خود ہی ضامن کا نام تجویز کریں۔ انہوں نے جواب دیا کہ میرے ضامن آپ ہیں، وزیرِ اعظم کی طرف سے وعدہ خلافی کی صورت میں آپ میرا ساتھ دیں گے اور انہیں چھوڑ دیں گے۔ میں نے میاں صاحب کی اس تجویز سے اتفاق کر لیا۔

میں نے وزیر اعظم کو فوری طور پر اعتماد میں لیا۔ وہ سوچ بھی نہیں سکتی تھیں کہ مجھے میاں صاحب اپنا ضامن مان لیں گے۔ وہ فوراً متفق ہو گئیں۔ میں نے میاں صاحب کو مطلع کر دیا اور اس طرح دونوں فریق راضی ہو گئے۔ ہم نے ملاقات کے دوران آپس میں یہ بھی طے کیا کہ ایک مشترکہ کمیٹی تشکیل دی جائے جس میں وفاقی حکومت کی طرف سے میں اور ملک قاسم جبکہ صوبائی حکومت کی طرف سے سابق وفاقی وزیر مواصلات، ایم این اے ملک نعیم اعوان، ایم این اے میاں غلام حیدر واے میں اور پسیکر پنجاب اسمبلی میاں منظور احمد وٹو شاہی ہوں گے۔ میرے اور میاں صاحب کے مابین بنیادی معاملات طے پاچے تھے جس کا کمیٹی کے اراکین کو علم نہ تھا۔ مجوزہ کمیٹی نے کئی میٹنگز کیں جن میں ایک دوسرے کے خلاف بیان نہ دینے کا معاملہ، ایک دوسرے کے احترام کا معاملہ، پیپلز ورکس پروگرام میں صوبوں کا کوشہ اور صوبائی حکومت میں نئی تقریبوں کے لیے وفاق کے کوئے سے متعلقہ معاملات طے کیے گئے۔

میرے نجی دورہ جاپان کے موقع پر میرا تعارف مالک عبد اللہ سے ہوا۔ وہ ان دونوں جاپان میں پاکستانی سفارت خانے میں فرست سیکرٹری تعینات تھے۔ میں جب 1988ء میں وفاقی وزیر سیاحت بناتو میں نے وزیر اعظم سے خصوصی اجازت لی تھی کہ انہیں اپنا پرائیویٹ سیکرٹری رکھ سکوں۔ مالک عبد اللہ نے مجھ سے مطالبہ کیا کہ میں انہیں ایک جاپانی لڑکی سے شادی کے لیے حکومت سے اجازت دلوادوں کیونکہ فارن سروس روز کے مطابق کوئی افسر کسی غیر ملکی سے شادی نہیں کر سکتا۔ وزیر اعظم نے پہلی مرتبہ اس قسم کی اجازت دی۔ جب مالک عبد اللہ کو شادی کی اجازت مل گئی تو کئی سینئر افران جنہوں نے غیر ملکی خواتین کے ساتھ درپرده شادیاں کر رکھی تھیں وہ منظر عام پر آگئے اور دیکھتے ہی دیکھتے کئی پرده نشینوں کے نام ظاہر ہو گئے۔

1989ء میں وزیر اعظم نے امریکہ کا دورہ کیا، اس وقت امریکہ کے صدر جارج بش سینٹر تھے۔ وزیر اعظم کا دورہ، پاکستان اور امریکہ کے تعلقات کو بڑھانے میں بہت مددگار ثابت ہوا۔ انہی دونوں ایرانی انقلاب کے باñی، آیت اللہ امام خمینی کا انتقال ہو گیا۔ اُن کی نمازِ جنازہ میں وفاقی حکومت کی طرف سے میں نے نمائندگی کی۔ صدر غلام اسحاق خان اور میں خصوصی طیارے پر ایران روانہ ہوئے۔ اس وفد میں چوبہ دری شجاعت حسین، صبغت اللہ مجددی، قاضی حسین احمد سمیت کئی اور قائدین بھی شامل تھے۔ ایرانی وزیر اعظم نے تہران ائر پورٹ پر ہمارا استقبال کیا اور

ہمیں ائرپورٹ سے آزادی ہوٹل تک بذریعہ بس لے جایا گیا۔ ہوٹل سے جنازے میں شرکت کے لیے ہمیں ہیلی کا پڑکے ذریعے پہنچایا گیا۔ میں نے اپنی زندگی میں اس سے پہلے کسی جنازے میں لاکھوں کی تعداد میں عورتوں اور مردوں کو شامل نہیں دیکھا تھا۔

میں نے 1989ء میں پاکستان ایسوی ایشن آف ٹریول ایجنٹس (PATA) کی طرف سے ہندوستان کا دورہ کیا۔ وفد میں میری اہلیہ کے علاوہ ایم این اے فضل داد، پرائیویٹ سیکرٹری خضر حیات اور ان کی اہلیہ شامل تھے۔ جب مجھے پانٹا کی طرف سے ہندوستان کے دورے سے متعلق ترجیحات کا تعین کرتا تھا تو فضل داد نے اصرار کیا کہ اپنے پروگرام میں شملہ کو ضرور شامل کریں۔ میں نے اپنے پروگرام میں شملہ کو بھی شامل کر لیا۔ مجھے بعد میں معلوم ہوا کہ ان کی نانی کا گھر شملہ میں تھا جب ہم نے ہندوستان میں شملہ کا دورہ کیا تو فضل داد نے اپنی نانی کا گھر ڈھونڈنے کی بہت کوشش کی مگر ناکام رہے۔

ہندوستان میں مسٹر شیوراج پانڈیل ٹورازم اور رسول ایسوی ایشن کے وفاقي وزیر تھے۔ انہوں نے اپنی وزارت کی طرف سے ہمیں ہیلی کا پڑفراہم کر رکھا تھا، اسی لیے ہمیں فتح پور سیکری، جے پور، آجھیر شریف، شملہ اور چیل کا دورے کرنے میں بڑی آسانی رہی۔ اس دورے کے دوران میری ملاقات ذوالفقار علی بھٹو کے دیرینہ دوست موہن داس اور برائے سے دہلی میں ان کے فارم ہاؤس پر ہوئی۔ اس وقت ان کی عمر پچانوے برس تھی۔ سیسل ہوٹل مری، فلیٹ میں ہوٹل راولپنڈی، فلیٹ میز ہوٹل لا ہور اور ڈینز ہوٹل پشاور تھیں ہندوپاک سے قبل انہی کی میونگٹ میں کام کر رہے تھے۔ موہن داس اور برائے نے کہا کہ مجھے ان ہوٹلوں کی میونگٹ دے دیں، میں انہیں کامیابی سے چلا کر دکھاؤں گا کیونکہ آپ انہیں نہیں چلا سکیں گے۔ انہوں نے کہا کہ میں یہیں سے بیٹھ کر اور برائے ہوٹل مدینہ منورہ چلا رہا ہوں کیونکہ مدینہ میں غیر مسلمون کے جانے پر پابندی ہے۔ ان دونوں پوری دنیا میں مختلف مقامات پر کئی فائیو شار ہوٹل ان کی ملکیت تھے۔ انہوں نے ممبئی میں میری ملاقات اپنے صاحبزادے وکی اور برائے سے کروائی اور ہمارا اوف دا انہی کے ہوٹل اور برائے میں بطورِ مہماں قیام پذیر ہوا۔ موہن داس اور برائے بے تکلفی سے ذوالفقار علی بھٹو کو ڈلفی کہہ کر پکارتے تھے۔ انہوں نے وزیر اعظم کے لیے بھی نیک تمناؤں کا اظہار کیا۔

1989ء میں ہندوستان کے وزیر اعظم راجیو گاندھی نے پاکستان کا دورہ کیا۔ یہ دورہ

بڑی اہمیت کا حامل تھا۔ اس دورے میں کئی معابر و پرستخت کیے گئے جس میں ایک معابدہ ایک دوسرے کی ایئمی تنصیبات پر حملہ نہ کیے جانے کا تھا۔ سیاحت سے متعلق بھی معابرہ ہوا۔

صدر غلام اسحاق خان نے راجیو گاندھی کے اعزاز میں ایوان صدر میں عشایہ دیا۔ عشایہ کے دوران وزیرِ اعظم نے مجھے چٹ بھجوائی کہ راجیو گاندھی میڈم نور جہاں سے فیضِ احمد فیض کی ایک لظہ مجھ سے پہلی سی محبت میرے محبوب نہ مانگ سننا چاہتے ہیں۔ میڈم نور جہاں اور میں ایک ہی میز پر بیٹھتے تھے۔ جب میں نے ان سے گانے کی فرماش کی تو وہ مجھ سے خفا ہو گئیں کہ آپ نے مجھے گانے کا پہلے کیوں نہیں بتایا؟ ساز کے بغیر گانا کتنا مشکل ہے۔ بالآخر میں نے انہیں رضا مند کر لیا اور انہوں نے وہ لظہ سنائی جسے راجیو گاندھی نے محو ہو کرنا۔

ایوان صدر میں عشایہ کے موقعہ پر ایک مزاحیہ پروگرام بھی ترتیب دیا گیا۔ راجیو گاندھی سے اسی پروگرام میں دریافت کیا گیا کہ پاکستان اور ہندوستان میں کون سی قدر مشترک ہے۔ اس پر انہوں نے برجستہ جواب دیا:

"The only thing common between India and Pakistan is that after 9pm only

the PM is on the television."

ترجمہ: پاکستان اور بھارت میں صرف ایک قدر مشترک ہے کہ رات نوبجے کے بعد صرف پرائم فشر ہی ٹیلی ویژن پر ہوتا ہے۔

کسی نے دریافت کیا کہ ہندوستانی پر لیں اتنا پاکستان مخالف کیوں ہے؟ اس پر راجیو گاندھی نے کہا:

"The Indian Press is more hostile towards me than towards Pakistan."

ترجمہ: بھارتی پر لیں پاکستان سے زیادہ میرا مخالف ہے۔

1989ء میں وزیرِ اعظم نے مجھے اور میری اہلیہ کو وزیرِ اعظم چین مسٹر لی پنگ اور ان کی اہلیہ کے دورہ پاکستان کے دوران وزیرِ مہمانداری مقرر کیا۔ وزیرِ اعظم کے والد Li Shouxun جو ادیب تھے، کو 1930ء میں قتل کر دیا گیا تھا۔ چائیز کیمونٹ پارٹی کے رہنماء چواین لائی نے گیارہ سال کی عمر میں لی ینگ کی تعلیم و تربیت اور پرورش کی ذمہ داری لی۔ جب 1949ء میں کیمونٹوں

نے چین کا کنٹرول سنپھالا تو چوایں لائی پہلے وزیر اعظم بنے۔ لیپنگ خود بھی نہایت خوش مزاج، صاحب علم اور ہمہ جہت شخصیت کے مالک تھے۔ میں لیپنگ کے تمام پروگراموں میں ان کے ہمراہ رہا۔ ان کا قیام سیاست گیسٹ ہاؤس، راولپنڈی میں تھا جبکہ ان کی اکثر ملاقاتیں اسلام آباد میں ہوا کرتی تھیں۔ میں اسلام آباد اور راولپنڈی کے سفر کے دوران ایک موضوع چھیڑ دیتا تو وہ کھل کر اپنا موقف بیان کرتے تھے۔ میں کبھی ان کی پارٹی کی تنظیم، بلدیاتی نظام، تعلیم اور کبھی صحت پر گفتگو کرتا۔ ہمارے درمیان ایک خاتون مترجم کے فرانس انعام دے رہی تھی۔ میں نے اپنے شوقِ دست شناسی کے تحت ان کا ہاتھ بھی دیکھا۔ جب وہ دوسری مرتبہ وزیر اعظم چین منتخب ہوئے تو اس دوران میں پیکر قومی اسمبلی منتخب ہو چکا تھا۔

1989ء میں وزیر اعظم بنے نظیر بھٹو نے مجھ سے اس خواہش کا اظہار کیا کہ وہ آزاد کشمیر میں جلسہ عام کرنا چاہتی ہیں۔ انہوں نے کہا کہ آپ کے وزیر اعظم آزاد کشمیر سردار عبدالقیوم خان سے اچھے مراسم ہیں، آپ اس جلسے کے لیے ان سے مشورہ کریں۔ میں نے وزیر اعظم کی خواہش کے مطابق سردار عبدالقیوم خان سے ملاقات کر کے مظفر آباد میں جلسہ عام کا اہتمام کروایا۔ سردار صاحب نے نہ صرف خود وزیر اعظم پاکستان کا پُر جوش استقبال کیا بلکہ جلسے کی ابتداء میں تلاوتِ قرآن پاک بھی کی۔ غالباً یہ پہلا موقعہ تھا جب پاکستان پبلیک پارٹی اور مسلم کانفرنس آزاد کشمیر کا مشترکہ جلسہ ہوا جس سے وزیر اعظم نے خطاب کیا۔ یہ جلسہ بہت کامیاب رہا۔ اس موقع پر وزیر اعظم نے مقبوضہ کشمیر کے گورنر سکینہ کو بھی للاکارا۔

1990ء میں سردار عبدالقیوم خان سے میری ملاقات ہوئی۔ انہوں نے مجھ سے شکایت کی کہ امورِ کشمیر و شمالی علاقہ جات کے لیے وفاقی وزیر میر باز کھیت ان میرا احترام نہیں کرتے، وہ مجھے آئے دن مظفر آباد سے اسلام آباد طلب کر لیتے ہیں، مجھے ان کے اس روئیے پر سخت اعتراض ہے۔ میں نے ان سے وعدہ کیا کہ میں آپ کے جذبات وزیر اعظم تک پہنچاؤں گا۔ جب میں نے ان کے جذبات وزیر اعظم تک پہنچائے تو انہوں نے میری بات بڑے غور سے سنی اور کہا کہ آپ ان سے ملاقات کریں اور میری طرف سے کہیں کہ میں ان کی بہت قدر کرتی ہوں، وہ ہمیں بتا میں کہ اس محکمے کا وزیر کس کو ہوتا چاہیے؟ میں نے حب خواہش بنے نظیر بھٹو، سردار عبدالقیوم خان سے ملاقات کی اور ان کا پیغام پہنچایا۔ انہوں نے کہا کہ آپ کوئی بھی وزیر بنائیں مگر کم از کم

اُس کے بال سفید ہونے چاہئیں تاکہ وہ بزرگوں کی قدر کر سکے۔ میں نے اُن سے کہا کہ وزیر اعظم آپ ہی سے نام لیتا چاہتی ہیں۔ انہوں نے محمد حنیف خان کا نام تجویز کیا جو ان دونوں وفاقی وزیر ہاؤسنگ و تعمیرات تھے۔ میں نے اُن کے خیالات من و عن وزیر اعظم تک پہنچا دیے۔ انہوں نے میر باز کھیتر ان کی جگہ حنیف خان کو وفاقی وزیر امورِ کشمیر و شماںی علاقہ جات مقرر کر دیا۔ مجھ پر بہت عرصے بعد یہ منکشf ہوا کہ یہ تبدیلی وزیر اعظم سردار عبدالقیوم خان کے لیے خوشگوار ثابت نہ ہو سکی۔

ہاؤسنگ و تعمیرات کا محلہ مجھے جبکہ سیاحت کا محلہ سید قاسم شاہ کو دے دیا گیا۔ مجھے اپنے دوست میر باز کھیتر ان کا افسوس ہوا کہ اس سارے معاملے میں اُن کا بہت نقصان ہوا۔ ہو سکتا ہے کہ وہ بے نظیر بھٹو کے بارے میں یہ سوچ رکھتے ہوں کہ انہوں نے اُن سے اہم وزارت لے کر صرف وزارتِ ماحولیات دے دی۔ آج میرے دل کا بوجھ ہلکا ہو گیا ہے کہ میں اس بات کی وضاحت کر رہا ہوں۔ چند دن پہلے میر باز کھیتر ان سنٹرل جیل اڈیالہ، راولپنڈی میں پابند سلاسل ہوئے تو اُن کی مجھ سے ملاقات ہو گئی۔ انہوں نے مجھے کہا کہ ان تمام معاملات کا مجھے علم تھا مگر میں خاموش تھا اور از راہِ مذاق کہا کہ آئندہ میں بھی آپ کے اقتدار میں روڑے انکاؤں گا۔

میں ایم پی اے اسلام رندھاوا کی حادثاتی موت کی وجہ سے جہانیاں میں صوبائی اسمبلی کی نشست پر ہونے والے ضمنی انتخاب میں سابق ایم پی اے ملک ارشد حسین میتملا کے مقابل خالد اقبال رندھاوا کی انتخابی مہم میں مصروف تھا کہ مجھے وزیر اعظم نے فون کر کے فوراً اسلام آباد آنے کو کہا اور ساتھ ہی اپنا خصوصی طیارہ مجھے لانے کے لیے ملٹان ائر پورٹ پر بھجوایا۔ دریافت کرنے پر معلوم ہوا کہ اُن کے خلاف عدم اعتماد کی تحریک پیش کر دی گئی ہے۔

اسلام آباد پہنچنے پر مجھے وزیر اعظم ہاؤس کے گیٹ ہاؤس میں قیام کے لیے جگہ دی گئی۔ میں نے وزیر اعظم کو مشورہ دیا کہ اراکین قومی اسمبلی کو خفیہ مقام پر منتقل کیا جائے۔ وزیر اعظم نے اتفاق کرتے ہوئے اراکین کو سوات بھجوادیا۔ مجھے ہدف دیا کہ میں چند اراکین سے رابطہ کروں۔ نواز شریف اپنے اراکین کو مری لے جا چکے تھے اور انہیں وفاقی حکومت سے رابطہ کی اجازت نہ تھی۔ میں نے اراکین قومی اسمبلی قاسم شاہ، غلام محمد مانیکا، رئیس شیر احمد اور مخدوم احمد عالم انور سے رابطہ کیا۔ ان سے میرے بزرگوں کے دیرینہ مراسم تھے اور وہ وزیر اعظم

کے لیے بھی اچھے خیالات رکھتے تھے۔ میں نے اسلام آباد میں ان سے فرد افراد ملاقات کی۔ میں نے غلام محمد مانیکا اور قاسم شاہ کو وزیرِ اعظم کے گیٹ ہاؤس میں اپنے ساتھ ٹھہرالیا۔ مانیکا صاحب کورات ایک بجے اطلاع ملی کہ ان کے بیٹوں کو پنجاب پولیس ہر اساح کر رہی ہے جس سے وہ پریشان ہو گئے۔ میں نے اُسی وقت وزیرِ اعظم سے رابطہ کیا۔ انہوں نے رات 2 بجے چیف سیکرٹری پنجاب کوفون کر کے کسی غلط اقدام سے باز رہنے کی تلقین کی۔ مخدوم احمد عالم نے مجھے ایک تحریر دی کہ وہ جمہوریت کی بقا اور ملک کی ترقی کے لیے وزیرِ اعظم کے خلاف عدم اعتماد کا ساتھ نہیں دیں گے۔

اس دوران نواز شریف نے احمد محمود کے ذمے یہ کام لگایا کہ وہ رئیس شبیر احمد کو وفاقی حکومت کے ساتھ رابطہ نہ کرنے دیں۔ ان دونوں کا تعلق ضلع رحیم یار خان سے تھا۔ جب نواز شریف، رئیس شبیر احمد کے گھر احمد محمود سے آکر ملے اور ان سے رئیس شبیر کے بارے میں دریافت کیا تو انہوں نے کہا کہ وہ گھر پر موجود ہیں۔ مگر رئیس شبیر وہاں سے خفیہ طور پر جا چکے تھے جس کا احمد محمود کو علم نہ تھا۔ میں نے غلام محمد مانیکا، رئیس شبیر اور مخدوم احمد عالم کی وزیرِ اعظم سے ملاقات کروائی۔ وزیرِ اعظم اُس وقت سیف گیمز کی تقریب میں شرکت کے لیے سپورٹس کمپلیکس، اسلام آباد جا رہی تھیں، وہ انہیں بھی اپنے ہمراہ لے گئیں۔ ان اراکین کو ٹیلی ویژن پر تشویش ملنے سے حکومت کے حلیف اراکین کے حوصلے بلند ہوئے جبکہ نواز شریف کے حامی اراکین کے حوصلے پست ہو گئے۔ اس طرح تحریک عدم اعتمادنا کام ہو گئی۔

غلام محمد مانیکا، رئیس شبیر، مخدوم احمد عالم اور قاسم شاہ اس تحریک کی ناکامی کا بڑا سبب بنے۔ کئی مفاد پرست اراکین نے اپنے مفاد کے حصول کے لیے اس موقع کو غنیمت جانا۔ اہم بات یہ ہے کہ عدم اعتماد کی تحریک سے پہلے فضل داد کو ضمیمی انتخاب میں پیپلز پارٹی نے نہ صرف نکٹ دیا بلکہ بھرپور مد بھی کی لیکن انہوں نے اس موقع پر بے نظیر بھٹو کا ساتھ نہ دیا۔ جس نشست سے فضل داد کامیاب ہوئے، اُس پر ہمیشہ جٹ قوم کا امیدوار منتخب ہوتا رہا لیکن فضل داد کے اس غیر جمہوری قدم سے یہ نشست ہمیشہ ہمیشہ کے لیے جٹ قوم سے چھن گئی۔

تحریک عدم اعتماد کی ناکامی کے بعد غلام محمد مانیکا کو وفاقی وزیر برائے افرادی قوت و سمندر پار پاکستانی اور مخدوم احمد عالم کو اسی محکمہ کا وزیرِ مملکت بنادیا گیا جبکہ رئیس شبیر نے کوئی عہدہ

قبول کرنے سے معدود تکریل۔ وزارت کا عہدہ سنبھالنے پر مسلم لیگ بہاولپور کی تنظیم نے مخدوم احمد عالم کو رحیم یار خان نہ آنے اور سخت نتائج کی دھمکی دی۔ پیپلز پارٹی نے ان کا چیلنج قبول کر لیا اور مخدوم احمد عالم کو جلوس کی شکل میں رحیم یار خان لے جایا گیا۔ جلوس میں فاروق لغاری، جہانگیر بدر، مخدوم شہاب الدین قریشی اور میں بھی شامل تھا۔ بہاولپور میں مسلم لیگ کے کارکنوں نے شرکاء جلوس پر پھراؤ شروع کر دیا۔ وہاں استقبال کے لیے آئے ہوئے پیپلز پارٹی کے کارکنوں اور شرکاء جلوس نے ان کا ڈاٹ کر مقابلہ کیا اور انہیں وہاں سے مار بھاگا۔

میری بھکر سے ایم این اے محمد ظفر اللہ خان سے دوستی تھی۔ ان کا ایکیں پی ڈبلیوڈی امیر نواز شنواری سے بھی تعلق تھا، جس ملکے کا میں وفاقی وزیر رہ چکا تھا۔ امیر نواز کی فاتا کے تین اراکین قومی اسٹبلی سے بھی دوستی تھی کیونکہ وہ ان کی ترقیاتی سکیموں کے انچارج تھے۔ محمد ظفر اللہ خان نے میری فاتا کے ان تین اراکین سے ملاقات کروائی اور انہیں پیپلز پارٹی کی حمایت کے لیے قائل کیا۔ جب انہوں نے میرے ساتھ اپنی حمایت کی سو فیصد حامی بھر لی تو میں نے وزیر اعظم کو اعتماد میں لیا۔ وزیر اعظم ہاؤس میں ایک شاندار تقریب کا اہتمام کیا گیا جس میں سرحد سے تعلق رکھنے والے تمام وفاقی وزراء اور وزیر اعلیٰ کو بھی مدعو کیا گیا جن میں آفتاب شیر پاؤ، جزل بابر اور افتخار گیلانی نمایاں تھے۔ فاتا کے تینوں اراکین قومی اسٹبلی کو فیڈرل لاج سے وزیر اعظم ہاؤس تک فاتا کے رسم و رواج کے مطابق جرگے کے ہمراہ پیدل لایا گیا اور جرگے کے ہر فرد کو دو دنے اور دو ہزار روپے نقد رقم پیش کی گئی۔ ان تینوں اراکین نے وزیر اعظم کی حمایت کا اعلان کیا، یہ میرے لیے بہت بڑی کامیابی تھی۔ میری اس کامیابی پر سرحد کے چند سرکردار رہنماؤں نے بُرا منایا جس کا وزیر اعظم نے مجھ سے سرسری ساز کر بھی کیا۔

اس تقریب سے قبل میں نے محمد ظفر اللہ خان کی بھی وزیر اعظم سے ملاقات کروائی اور کہا کہ خان صاحب غیر مشروط طور پر آپ کے ساتھ شامل ہو رہے ہیں۔ محترمہ نے جب خان صاحب سے کہا کہ مجھے خوشی ہے کہ آپ ہمارے ساتھ غیر مشروط شامل ہو رہے ہیں۔ تو انہوں نے جواب دیا کہ یہ بات درست نہیں ہے بلکہ میری ایک شرط ہے، جس کا ذکر میں گیلانی صاحب سے کر چکا ہوں مگر وہ اس وقت بھول رہے ہیں۔ وزیر اعظم نے مجھ سے دریافت کیا تو میں نے کہا کہ انہوں نے میرے ساتھ ایسی کوئی بات نہیں کی۔ وزیر اعظم نے ان سے کہا کہ کیا آپ کو وزارت

چاہیے؟ انہوں نے کہا کہ نہیں۔ وزیر اعظم نے پھر دریافت کیا کہ کیا آپ کا کوئی اور مطالبہ ہے؟ تو انہوں نے پھر انکار کر دیا۔ اس انکار کے بعد وزیر اعظم نے ان سے کہا کہ آپ ہی بتائیں کہ آپ کیا چاہتے ہیں؟ خان صاحب نے کہا کہ گیلانی صاحب بھول رہے ہیں، میں ان سے کہہ چکا ہوں کہ وہ مجھے اپنے مریدوں کی فہرست میں شامل رکھیں، انہوں نے جس دن مجھے اپنے مریدوں کی فہرست سے خارج کر دیا میں اسی دن آپ کو چھوڑ جاؤں گا۔ وزیر اعظم نے مجھ سے کہا کہ گیلانی صاحب! میں آپ سے سفارش کرتی ہوں کہ آپ انہیں اپنے مریدوں کی فہرست میں ہمیشہ شامل رکھیں۔

میں پکا قلعہ، حیدر آباد سندھ کے پُر تشدی واقعات کی وجہ سے خاصا پریشان تھا۔ میں نے سوچا کہ وزیر اعظم سے مل کر درخواست کروں کہ امورِ مملکت چلانے کے لیے ہر قدم پر رکاوٹیں کھڑی کی جا رہی ہیں، لہذا وہ مستغفی ہو جائیں۔ اُس وقت نواز شریف ایم این اے نہیں تھے اور قائدِ حزبِ اختلاف غلام مصطفیٰ جتویٰ کی اراکینِ قومی اسیبلی پر مکمل گرفت نہیں تھی۔ وزیر اعظم کے مستغفی ہونے کی صورت میں انہیں دوبارہ حکومت میں لانا اسٹیبلشمنٹ کی مجبوری بن جائے گی، لہذا میں وزیر اعظم سے ملاقات کے لیے پروگرام طے کیے بغیر اسلام آباد سے کراچی چلا گیا۔ میں نے وزیر اعظم سے بلاول ہاؤس میں ملاقات کی۔ اُن کے پاس کئی وزراء، اراکینِ قومی و صوبائی اسیبلی بشمول مخدوم ایم فہیم موجود تھے۔ اُس دن کے ڈاں، اخبار میں بڑی تمنا یاں خبر چھپی کہ فوج حکومت کی مکمل حمایت کرے گی۔ اس خبر سے وزیر اعظم بہت خوش تھیں، گہما گہما اتنی تھی کہ میں اُن سے اپنی بات نہ کر سکا۔ میں نے وزیر اعظم سے اجازت چاہی تو وہ مجھے رخصت کرنے کے لیے ڈرائیکٹ روم سے باہر آئیں۔ مجھے موقعہ مل گیا کہ میں اُن سے اپنی بات کہہ سکوں۔ میں نے اُن سے کہا کہ آپ بہت مشکل حالات میں حکومت چلا رہی ہیں اور میری تجویز ہے کہ آپ حکومت چھوڑ کر حزبِ اختلاف میں بیٹھ جائیں۔ میں نے مزید کہا کہ آپ ڈاں، اخبار کی خبر پر خوش ہیں مگر مجھے اس بات میں کوئی چال نظر آ رہی ہے، میں اپنا استغفی لکھ کر لایا ہوں۔ وزیر اعظم جذباتی ہو گئیں اور مجھے کہنے لگیں کہ چلو! آپ کو تو ہر چیز کا علم ہے، آپ دیکھیں کہ مجھے صدر غلام اسحاق خان سے روزانہ یہ بات سننی پڑتی ہے کہ ایم کیوائیم کے سربراہ الطاف حسین نے بھوک ہڑتاں کر رکھی ہے اور میں جا کر انہیں کچھ کھلاؤں پلاؤں۔

وزیر اعظم نے میری تجویز سے اتفاق کیا اور اس سلسلے میں انہوں نے پارٹی کا ہنگامی اجلاس پرانے وزیر اعظم سیکرٹریٹ، اسلام آباد میں طلب کر لیا تاکہ اس اہم معاملے پر پارٹی کو اعتماد میں لیا جاسکے۔ اس ہنگامی اجلاس اور اس کے ایجنڈے کی خبر صدرِ مملکت کے علم میں بھی آچکی تھی جس پر صدر نے وزیر اعظم سے رابطہ کر کے انہیں اپنی مکمل حمایت کی یقین دہانی کر دی۔ پارٹی کی میٹنگ میں اس موضوع پر بحث ہوئی اور پھر بغیر کسی فیصلے کے برخاست کردی گئی۔ بہت عرصے بعد غالباً 1999ء میں جی ڈی اے کا اجلاس ملٹان میں سابق صوبائی وزیر پنجاب میاں سعید قریشی کی فیکٹری میں منعقد ہوا۔ جزلِ اسلام یگ نے اس اجلاس میں بطور رکن شرکت کی۔ میں نے اس موقع پر اُن سے اس واقعہ کا ذکر کیا تو انہوں نے جواب دیا:

" If she'd acted on your advice, she would've really embarrassed us. "

ترجمہ: اگر وہ آپ کے مشورے پر عمل کر لیتیں تو وہ یقیناً ہمارے لیے باعثِ شرمندگی ہوتا۔

میں نے 1990ء میں بلوچستان کا دورہ کیا۔ میں اُس وقت وفاقی وزیر ہاؤسنگ و تعمیرات تھا۔ میری ملاقات وزیر اعلیٰ بلوچستان نواب اکبر گٹھی سے ہوئی۔ میں نے وہاں اپنی وزارت کی طرف سے جاری شدہ منصوبے بھی دیکھے۔ انہی دنوں نواب اکبر گٹھی نے مجھے ظہرانے پر مدعو کیا۔ وہ والد کے ساتھ 1956ء میں رکن آئین ساز اسمبلی اور بعد میں وزیر اعظم فیروز خان نون کی کابینہ میں وزیرِ مملکت رہ چکے تھے۔ ان دنوں اُن کے بے نظیر بھٹو سے تعلقات کشیدہ تھے۔ اس موقع پر انہوں نے مجھے کہا کہ ایم کیو ایم بہت جلد حکومت سے علیحدہ ہو جائے گی۔ میں نے واپسی پر وزیر اعظم کو یہ بات بتائی جو صحیح ثابت ہوئی اور چند ہفتوں بعد ایم کیو ایم نے پیپلز پارٹی سے اتحاد ختم کر دیا۔

1990ء میں وزیر اعظم نے اپنی رہائش گاہ 'سندھ ہاؤس' میں کورکمانڈروں کے اعزاز میں عشا نیہ دیا۔ انہوں نے ہر کورکمانڈر کے ساتھ اپنا ایک وفاقی وزیر بٹھایا۔ کچھ ہی دیر بعد مجھے وزیر اعظم کی طرف سے ایک چٹ موصول ہوئی کہ میں انٹر سروسز انٹیجنس (آلی ایس آلی) کے سربراہ لیفٹنٹ جزل حمید گل سے اپنی حکومت کی کارکردگی کے بارے میں دریافت کروں؟ میں نے جزل حمید گل سے اس بارے میں دریافت کیا تو انہوں نے کہا کہ آپ کو مسلم یگ نہیں چھوڑ لیں۔

چاہے تھی کیونکہ ہم آپ کو وزیر اعلیٰ پنجاب بنانے کا سوچ رہے تھے مگر آپ نے جلد بازی کی اور پیپلز پارٹی میں شامل ہو گئے۔ انہوں نے مزید کہا کہ آپ کی حکومت پر بدعنوائی کے کئی الزامات ہیں، آپ کے بُردے دن آنے والے ہیں۔ عشایے کے اختتام پر وزیر اعظم نے تمام وزراء سے دریافت کیا کہ کورکمائنڈروں کی ہماری حکومت کے بارے میں کیا رائے ہے؟ کم و بیش سب کا جواب تھا کہ وہ حکومت کی کارکردگی سے مطمئن ہیں۔ اس کے ساتھ ساتھ انہوں نے یہ بھی کہا کہ حالیہ مینگ ڈیفس کو آرڈنیشن کمیٹی میں کورکمائنڈروں نے آپ کی تقریر کو بھی بہت سراہا ہے۔

وزیر اعظم نے میری رائے طلب کی تو میں نے من و عن وہی باتیں بتادیں جو جزل حمید گل نے مجھ سے کی تھیں۔ وزیر اعظم نے فوراً فون پر ہاتھ رکھا اور کہا کہ میں چیف آف آرمی شاف جزل اسلام بیگ سے بات کرتی ہوں کہ آپ کا جزل سیاست میں مداخلت کر رہا ہے۔ میں نے انہیں روکتے ہوئے کہا کہ فوج کی بحیثیت ادارہ ایک ہی سوچ ہوتی ہے۔ انہوں نے فون رکھ دیا مگر پریشان ہو گئیں۔ جب 1999ء میں جی ڈی اے کی مینگ ملٹان میں ہوئی تو میں نے جزل اسلام بیگ سے یہ بات بھی کی انہوں نے کہا کہ کاش! آپ وزیر اعظم کو نہ روکتے تو میں انہیں جزل حمید گل کے تاثرات کے بارے میں صحیح وضاحت کرتا۔

1990ء میں پیپلز پارٹی کے ایم پی اے اسرار احمد انتقال کر گئے۔ وزیر اعظم اور میں ہیلی کا پڑکے ذریعے میلسی (وہاڑی) گئے اور مرحوم کے اہل خانہ سے تعزیت کی۔ اُن کے خاندان نے اسرار احمد کے بھائی طارق خان کے لیے صوبائی اسمبلی کی نشست پر پیپلز پارٹی کے نکٹ کا مطالبہ کیا۔ محترمہ نے انہیں اُن کی خدمات کی وجہ سے ضمیم انتخاب کے لیے نکٹ دے دیا اور ساتھ ہی انہوں نے مجھے انتخابی مہم کا انچارج مقرر کر دیا۔ میرا تعلق اُن کے حریف کھنچی خاندان سے بہت دیرینہ تھا جس کی وجہ سے اسرار احمد کا خاندان مجھ پر شک کر رہا تھا۔ وزیر اعظم نے اُن سے کہا کہ یوسف رضا میرے وفاتی وزیر ہیں اور ان کی پارٹی واپسی پر کسی قسم کا شک و شبہ نہیں ہونا چاہیے۔ جب میں پیپلز پارٹی کی انتخابی مہم کا انچارج بناتا تو عوام میں خوشی کی لہر دوڑ گئی کہ اُب پیپلز پارٹی کا پڑا بھاری ہو گیا ہے۔ انتخاب کے دوران نعرہ تھا ”میاں محفوظ غیر محفوظ“ کیونکہ سابق ایم پی اے میاں محفوظ ارائیں، مسلم لیگ کی طرف سے امیدوار تھے۔

اس مہم کے دوران میرے حلقة سے ایم پی اے سید ناظم حسین نے ایک انتخابی جلسے

میں تقریر کرتے ہوئے عوام سے کہا کہ قائد حزب اختلاف مصطفیٰ جتویٰ اپنی جماعت کے تنہا ایم این اے ہیں اور خواہش رکھتے ہیں کہ انہیں ملک کا وزیر اعظم بنادیا جائے۔ انہوں نے عوام سے دریافت کیا کہ کیا ایسا ممکن ہے؟ جلسہ عام میں ایک شخص کھڑا ہو گیا اور اس نے بلند آواز میں جواب دیا کہ وہ وزیر اعظم بن گیا ہے۔ ناظم حسین جوش خطابت میں جس تیز رفتاری سے جا رہے تھے انہیں اچانک بریک لگ گئی اور پھر اتنے پریشان ہوئے کہ نامعلوم اپنی تقریر میں کیا کچھ کہہ گئے۔ ہم نے فوراً ٹیلی ویژن لگوایا تو خبروں سے معلوم ہوا کہ بے نظیر بھٹو کی حکومت برطرف کر کے اسمبلی تحلیل کر دی گئی ہے اور مصطفیٰ جتویٰ کو واقعی نگران وزیر اعظم بنادیا گیا ہے۔ میں نے ملتان جانے کی تیاری کی۔ میں نے اپنے ساتھ ڈیوٹی پر مامور پولیس گارڈز کو واپس جانے کا کہا تو انہوں نے جواب دیا کہ ہم آپ کو ملتان پہنچائے بغیر واپس نہیں جائیں گے۔ میں مکمل پروٹوکول کے ساتھ ملتان جا رہا تھا کہ میں شہر سے گزرتے ہوئے مجھے کئی مقامات پر لوگوں نے روکا اور کہا کہ آپ وزیر نہیں رہے کیونکہ حکومت برطرف کر دی گئی ہے۔ غالباً ان کا خیال تھا کہ مجھے حکومت کی برطرفی کی خبر نہیں۔ ان کے جذبات متأثر کن تھے۔



باب ششم

میاں محمد نواز شریف کا پہلا دور حکومت (1990ء-1993ء)

1990ء میں صدر غلام اسحاق خان نے عام انتخابات کا اعلان کر دیا۔ اس وقت یہ تاثر عام تھا کہ بے نظیر بھٹو کو استبلشمنٹ دوبارہ اقتدار میں نہیں آنے دے گی۔ پورے ملک میں انتخابی مہم کا آغاز ہو گیا۔ میرے مدد مقامیں کوئی بھی امیدوار انتخاب میں حصہ لینے کو تیار نہ تھا۔ مجھے میرے لاسال ہائی سکول ملتان کے دوست محمد اعجاز الحق نے بتایا کہ مسلم لیگ کے پارلیمانی بورڈ کے اجلاس میں جب آپ کے حلقة انتخاب کا نام آیا تو آپ کے مقابلے میں کسی نے بھی درخواست نہ دی، مجھے خوشی ہوئی کہ میرا دوست عوام میں اتنا مقبول ہے۔

اسلامی جمہوری اتحاد نے چچا حامد رضا کو میرے مدد مقامیں امیدوار بننے پر بمشکل راضی کیا۔ ان کے صوبائی اسمبلی کے امیدوار شاہ محمود، سکندر بوسن اور احسن شاہ تھے جبکہ میرے صوبائی اسمبلی کے امیدوار مظہر راں، حیدر زمان گردیزی اور ناظم حسین تھے۔ میں کامیاب ہو گیا مگر میرے تینوں صوبائی اسمبلی کے امیدوار انتخاب ہار گئے۔

جن دنوں میرا مقابلہ چچا حامد رضا کے ساتھ ہو رہا تھا تو والدہ خاصی پریشان تھیں۔ وہ ایک دن کہنے لگیں کہ بھائی حامد رضا میرے پیر کا پوتا ہے اور تم میرے بیٹے ہو، میں بہت پریشان ہوں کہ حکومت آپ کو آپس میں لڑا رہی ہے۔ میں نے دریافت کیا کہ اب ان حالات میں آپ کیا کریں گی؟ انہوں نے جواباً کہا کہ میں تسبیح دیکھ کر بتاتی ہوں۔ تسبیح دیکھنے کے بعد انہوں نے کہا کہ انتخاب تو تم جیت جاؤ گے مگر وہ بھی کچھ بن رہے ہیں۔ ان کی بات درست ثابت ہوئی، انتخاب تو

میں ہی جیت گیا مگر کچھ عرصے بعد چچا سینٹ کے رکن منتخب ہو گئے۔ پورے ملک میں مسلم لیگ بھاری اکثریت سے کامیاب ہو گئی۔

اسلامی جمہوری اتحاد کے سربراہ میاں نواز شریف پاکستان کے وزیر اعظم منتخب ہو گئے۔ ان کی کامیابی کے بعد پیپلز پارٹی کی پارلیمنٹی پارٹی کا اجلاس اسلام آباد میں منعقد ہوا۔ ہم نے انتخابی نتائج کو احتجاجاً قبول کیا اور حلف برداری میں بھی شامل ہوئے۔ پیپلز پارٹی کی پارلیمنٹی پارٹی نے بنے نظیر بھٹو کو قائدِ حزبِ اختلاف اور فاروق لغاری کو ڈپٹی قائدِ منتخب کیا۔

میاں نواز شریف سے میرے دیرینہ تعلقات ہیں۔ 1983ء میں وفاقی کونسل کے اجلاس کے بعد اسلام آباد سے لا ہور جاتے ہوئے جہاز میں میری اور ان کی نشیں اکٹھی تھیں، وہیں ہماری پہلی ملاقات ہوئی۔ اس وقت میاں صاحبِ صوبائی وزیر خزانہ پنجاب تھے جبکہ میں وفاقی کونسل کا رکن اور ضلع کونسل، ملتان کا چیئرمین تھا۔ میں نے انہیں ضلع کونسل سے خطاب کی دعوت دی جو انہوں نے قبول کر لی۔ کچھ عرصے بعد انہوں نے ملتان کا دورہ کیا اور ضلع کونسل سے خطاب کیا۔ میں نے انہیں اپنے ضلع کونسل کے اراکین اور عمائدین علاقہ سے بھی ملوایا جس کا ذکر میں کر چکا ہوں۔ انہی دنوں میاں صاحب نے ایک جلسے کا انعقاد چوبہ دری عید محمد کے سینما ہال، لا ہور میں کیا جس میں میں خاص طور پر میاں صاحب کی دعوت پر شریک ہوا۔

میاں صاحب طبعاً ایک شریف انسان ہیں۔ کم گو، خوش لباس اور دوستوں کے دوست ہیں۔ نواز شریف پہلی مرتبہ 1985ء کے عام انتخابات میں قومی و صوبائی اسٹبلی کی نشتوں سے بیک وقت منتخب ہوئے۔ ان انتخابات میں ان کے علاوہ مخدوم زادہ حسن محمود، ملک اللہ یار کھنڈا اور چوبہ دری عبد الغفور وزارتِ اعلیٰ کے امیدوار تھے۔

ماموں حسن محمود بھی قومی و صوبائی اسٹبلی کی نشتوں سے بیک وقت منتخب ہونے والوں میں شامل تھے۔ وہ نہایت تجربہ کار، زیریک اور جوڑ توڑ کے ماہر پارلیمنٹریں تھے۔ انہوں نے ریاست بہاولپور کے وزیر اعظم کے طور پر بہت کام کیے جن میں صادق پلک سکول کا قیام اور ڈرگ سٹیڈیم (Drig Stadium) کی تعمیر شامل ہے۔ انہوں نے والد کو وکٹوریہ ہسپتال، بہاولپور میں ایل ایم ایف میڈیکل سکول کے قیام کے لیے سہولیات بھی پہنچائیں۔ بہاولپور ریاست میں قانون و راست کے مطابق صرف بڑا بیٹا ہی وارث قرار پاتا تھا لیکن سید حسن محمود نے اس

قانون میں ترمیم کر دی جس میں متوفی کے تمام ورثاء اپنے شرعی حصے کے مطابق وارث قرار پاتے ہیں حالانکہ وہ خود اپنے بھائیوں میں بڑے تھے۔ میری والدہ کو بھی اپنے والدکی وراثت سے تقریباً پچاس مرلخ اراضی ملی (مگر وہ ہماری سیاست کی نذر ہو گئی)۔ مخدوم زادہ صاحب واحد قائد حزب اختلاف پنجاب تھے جو صوبائی پلک اکاؤنٹس کمیٹی کے چیئرمین منتخب ہوئے۔ انہوں نے صدر ضیاء الحق سے ملاقات کی اور ان سے مشورہ کیا کہ وہ مرکز میں رہیں یا صوبے میں؟ صدر صاحب نے انہیں ان کی مرضی پر چھوڑ دیا۔ بعد ازاں مخدوم زادہ صاحب نے اپنے بہنوئی مسلم لیگ کے صدر پیر صاحب پگڑو سے ملاقات کر کے حمایت چاہی۔ پیر صاحب نے انہیں صوبے میں رہنے کا مشورہ دیا کیونکہ مرکز میں وہ محمد خان جو نجیگو وزیر اعظم بنانے کے لیے کوشش تھے۔ دوسری طرف ملک اللہ یار کھنڈا کو جو نجیگو صاحب کی حمایت حاصل تھی۔ ساتھ ہی چچا حامد رضا بھی انہی کی مدد کر رہے تھے۔ نواز شریف میرے گھر لا ہو تشریف لائے اور مجھے جیل روڈ پر، عمار ہسپتال کے قریب ایک قالینوں کے شوروم میں لے گئے۔ وہاں انہوں نے وزارتِ اعلیٰ کے لیے میرے تاثرات جانے کی خواہش کا اظہار کیا کہ اگر وزارتِ اعلیٰ کے لیے سید حسن محمود اور خود ان میں سے کسی کی حمایت کرنا ہو تو میں کس کی حمایت کروں گا۔ میں نے میاں صاحب کو بتایا کہ سید حسن محمود کو فوج کی طرف سے مخالفت کا سامنا ہو گا۔ وہ انہیں وزیر اعلیٰ پنجاب نہیں بننے دیں گے، لہذا میں آپ کی حمایت کروں گا۔ میاں صاحب نے مجھے کہا کہ اگر آپ ایم این اے کی بجائے ایم پی اے ہوتے تو میں آپ کو اپنا وزیر بنایتا۔ میں نے ان کا شکریہ ادا کیا (چند دنوں بعد وزیر اعظم جو نجیگے کا بینہ میں شامل کر کے وفاقی وزیر ہاؤ سنگ و تعمیرات بنادیا)۔ اسی موقع پر میاں صاحب نے مجھے اپنی صوبائی کا بینہ کے لیے مشورہ مانگا۔ میں نے انہیں ملتان سے شاہ محمود اور دیوان عاشق کے نام تجویز کیے۔ جب میاں صاحب وزیر اعلیٰ پنجاب بنے اور اپنی کا بینہ کا اعلان کیا تو میرے تجویز کردہ نام شامل نہیں تھے۔ اس کے برعکس ہمارے ملتان سے سیاسی حریف سعید قریشی کو صوبائی وزیر بنادیا گیا۔ ان کے اس عمل سے میرے گروپ کے سامنے مجھے شرمندگی کا سامنا کرنا پڑا۔ میرا خیال ہے کہ کا بینہ کی تشكیل میں میاں صاحب خود مختار نہ تھے۔ اگرچہ مجھے ان سے اس بات کا گلہ نہیں لیکن ذہنی طور پر مسلم لیگ سے میرے اختلاف کی ابتداء ہو گئی۔ جب میں چیلز پارٹی میں شامل ہوا اور میاں صاحب دوسری مرتبہ وزیر اعلیٰ منتخب ہوئے تو انہوں نے شاہ محمود

اور دیوان عاشق کو اپنی کابینہ میں شامل کر لیا۔ مجھ سے دورانِ اسیری 2004ء نشری جل، راولپنڈی میں جاوید ہاشمی نے انکشاف کیا کہ سعید قریشی کو صوبائی وزیر بنانے میں ان کا ہاتھ تھا۔

میاں صاحب کی دعوت پر پاکستان آئے ہوئے بھارت کے وزیرِ اعظم اٹل بھاری واجپائی نے مینارِ پاکستان کے تاریخی مقام پر کشمیر کو متنازعہ مسئلہ تسلیم کیا جو کہ سفارتی سطح پر نواز شریف کی بہت بڑی کامیابی تھی۔ انہوں نے اپنی دھماکہ کر کے بین الاقوامی طور پر ملک کی ایمنی طاقت کی توثیق کروائی تھی پاکستان کی تاریخ میں سہری حروف سے لکھا جائے گا۔ اسی طرح قائد حزبِ اختلاف بے نظیر بھٹو کو امورِ خارجہ کمیٹی کا چیئر پرنس بنانا اور آصف زرداری کی حاضری اسیبلی میں یقینی بنانے کے لیے زول 190 اپنی اسیبلی سے پاس کروانا پاریمانی تاریخ کی بہترین مثالیں ہیں۔ میاں صاحب نے بطورِ صدرِ مسلم لیگ اپنی جماعت کو منظم اور متحرک کرنے میں اہم کردار ادا کیا۔ اُن کے دور میں کارکنوں کی تعداد میں قابل ذکراضافہ ہوا۔

1990ء کے عام انتخابات کے فوراً بعد وزیرِ اعظم نواز شریف توہین رسالت کے قانون* میں ترمیم لانا چاہتے تھے۔ قائدِ حزبِ اختلاف بے نظیر بھٹو نے پارٹی کی چند کمیٹیاں تشكیل دیں تاکہ وہ مختلف رہنماؤں سے مل کر انہیں آمادہ کریں کہ اس قسم کی متنازعہ ترمیم نہ کی جائے۔ محترمہ نے مجھے اور فاروق لغاری کو جو نیجو صاحب سے ملاقات کے لیے کہا۔ ہماری جو نیجو صاحب سے ملاقات ہوئی، وزارتِ ریلوے کے بعد یہ میری اُن سے پہلی باضابطہ ملاقات تھی۔ وہ بڑی شفقت سے ملے اور کہا کہ ہم سرداروں اور پیروں کی بہت عزت کرتے ہیں۔ انہوں نے ہمیں یقین دلایا کہ وہ اس ترمیم کے سلسلے میں ہمارا ساتھ دیں گے۔ ہماری ملاقات کے وقت اعجاز الحق بھی وہاں موجود تھے، انہوں نے بھی اس ترمیم کی مخالفت کا یقین دلایا۔ غلام مصطفیٰ جتوی پہلے ہی اس ترمیم کی مخالفت کر چکے تھے۔ وزیرِ اعظم کو مسلم لیگ کی پاریمانی پارٹی میں بھی اس ترمیم کی وجہ سے خاصی مخالفت کا سامنا کرتا پڑا۔ اس پناپرو وزیرِ اعظم ترمیم نہ لاسکے۔

قبل ازیں ایرانی انقلاب کے باñی آیت اللہ امام خمینی کی نمازِ جنازہ پر مجھے حکومتِ پاکستان کی نمائندگی کا اعزاز مل چکا تھا اور اب 1991ء میں اُن کی بری پر بھی دعوت نامہ بھیجا گیا۔ دعوت نامے کے علاوہ ایران سے ایک خصوصی طیارہ بھی بھیجا گیا۔ حزبِ اقتدار کی طرف

سے وفاقی پارلیمانی سیکرٹری برائے اطلاعات و نشریات جاوید علی شاہ، ایم این اے علامہ حامد سعید کاظمی، صوبائی وزراء ملک سلیم اقبال، ملک خدا بخش ٹوانہ، اختر عباس بھروانہ اور دیوان عاشق حسین کے علاوہ بشریٰ رحمٰن بھی شامل تھیں۔ حزبِ اختلاف کی طرف سے میں اکیلار کن تھا۔ ہمیں آیت اللہ شفیعی کی برسی پر لے جایا گیا اور ایران کی برسراقتدار پارٹی کے سرکردہ افراد سے ملوایا گیا۔ اراکین وفد کی قیادت ملک سلیم اقبال کو سونپی۔ اختر عباس بھروانہ بے تکلفی سے انہیں تھانیدار کہتے تھے۔ اس دورے میں مترجم کے فرائض ایک ایرانی خاتون بانو خدا بخش نے انجام دیے۔ دورے کے دورانِ دلچسپ واقعات پیش آئے۔ وفد میں شامل بعض اراکین کو انگریزی پر مکمل عبور حاصل نہ تھا اس لیے وہ مترجم سے مختصر گفتگو کرتے جسے وہ آگے پہنچا دیتیں۔ ان اراکین نے مترجم سے گلہ کیا کہ آپ حکومت کی بات مختصر کرتی ہیں اور حزبِ اختلاف کی بات مکمل وضاحت سے کرتی ہیں۔ مترجم نے کہا کہ آپ بات ہی کم کرتے ہیں اور از را و مذاق کہا: آئندہ ہم اس بات پر متفق ہو جاتے ہیں کہ (you speak less, I'll speak more) آپ کم بولیں میں زیادہ بولوں گی۔ ہم نے حضرت امام علی رضا علیہ السلام کے روضہ پاک پر بھی حاضری دی۔

ایران میں ٹریفک قوانین سخت بھی ہیں اور انوکھے بھی۔ مسافر کسی بھی گاڑی کو روک سکتے ہیں اور اگر اس میں بیٹھنے کی گنجائش موجود ہو تو کرایہ ادا کر کے اپنی منزل تک سفر کر سکتے ہیں۔ میں اور جاوید علی شاہ سڑک کنارے کھڑے تھے کہ ایک نیکی آتی دکھائی دی۔ ہم نے اُسے رُکنے کے لیے اشارہ کیا۔ نیکی میں ڈرائیور کے ساتھ والی اور پیچھے ایک سیٹ خالی تھی جبکہ پیچھے دو خواتین مسافر پہلے سے موجود تھیں۔ میں فرنٹ سیٹ پر بیٹھ گیا اور جاوید علی شاہ پیچھے بیٹھ گئے۔ ہم ابھی کچھ ہی دور گئے تھے کہ پولیس نے نیکی کا پیچھا کرتے ہوئے روک لیا اور ہماری شناخت دریافت کی۔ میں نے اپنا تعارف کرواایا۔ پاک ایران دوستی کا اثر تھا کہ وہ مطمئن تو ہو گئے مگر خواتین کو نیکی سے اتار لیا اور ڈرائیور سے کہا کہ پہلے ان اجنبی مردوں کو چھوڑ آؤ پھر خواتین کو لے کر جاؤ۔ ان دونوں معاشرتی قدر یہ خاصی بدل چکی ہیں مگر اس وقت وہاں کی روایات کی مطابق عوام اور غیر ملکیوں (اجنبیوں) کے درمیان فاصلہ رکھا جاتا تھا۔

1991ء میں بلدیاتی انتخابات کا اعلان ہوا تو ملتان میں مسلم لیگ کے دو واضح گروپ

بن گئے، ایک پچاحدہ رضا اور دوسرا شاہ محمود کا اور پہلی پارٹی کا گروپ میری قیادت میں متعدد تھا۔ پچھا کے ساتھ وزیر اعلیٰ پنجاب غلام حیدر والیں، وفاقی وزراء سید فخر امام، جاوید ہاشمی اور صدیق کانجو، صوبائی وزراء اقبال خان خاکوائی، دیوان عاشق حسین اور ایم پی اے سکندر بوسن بھی شامل تھے۔

ایم پی اے سکندر بوسن کے ہمراہ اسلم خان بوسن اور نور خان بوسن میرے گھر ملتان آئے اور انہوں نے مجھ سے میرے چچا زاد بھائی سید محمد رضا کے لیے چیئر میں ضلع کونسل، ملتان کے عہدے کے لیے ووٹ مانگا تو میں نے مطالبہ کیا کہ وہ مجھ سے خود ووٹ مانگیں۔ انہوں نے میرا مطالبہ ماننے سے انکار کر دیا، میں نے انہیں ووٹ دینے سے انکار کر دیا۔ اس انکار پر اسلم بوسن نے اپنے سر سے ٹوپی اتار کر میرے پاؤں میں رکھ دی اور میری حمایت کا مطالبہ کیا۔ میں نے اُن سے کہا کہ چیئر میں میرا کزن محمد رضا بن رہا ہے، لہذا اسے چاہیے کہ وہ مجھ سے خود ووٹ مانگے۔ سکندر بوسن نے کہا کہ اگر آپ شاہ محمود کے ایما پر قریشی گروپ کو ووٹ دیں گے تو میں ساری زندگی آپ کے گھر نہیں آؤں گا۔ میں نے کہا کہ آپ مجھ سے خفیہ ووٹ مانگنا چاہتے ہیں تاکہ آپ ووٹ بھی لے لیں اور حکومت کو اس کا علم بھی نہ ہو۔ آج سکندر بوسن کے قریبی عزیز نور بوسن کے بیٹے فیاض خان بوسن، شاہ محمود کے دست راست ہیں۔

میں نے چیئر میں ضلع کونسل، ملتان کے انتخاب میں شاہ محمود کے ساتھ مل کر حصہ لیا مگر محمد رضا کے ایک ووٹ کی برتری کے باعث ہم تمام مخصوص نشیطیں ہار گئے۔ شاہ محمود نے کابینہ سے مستعفی ہونے کا فیصلہ کر لیا۔ میں نے انہیں قائل کیا کہ وہ مستعفی نہ ہوں۔ میں نے گروپ سے اجازت طلب کی کہ میں جسے چاہوں چیئر میں ضلع کونسل کے عہدے کے لیے نامزد کر دوں۔ گروپ نے خوشی سے اجازت دے دی۔ میں نے پیر فخر اللہ یعنی شاہ سے رابطہ کر کے چیئر میں ضلع کونسل کے عہدے کی پیشکش کی جو انہوں نے قبول کر لی۔

میں نے زندگی میں اُن جیسے حوصلہ مندوگ کم دیکھے ہیں کہ انہوں نے یہ بھی نہ پوچھا کہ میرے پاس کتنے اراکین ہیں اور کیا وہ چیئر میں بن بھی سکیں گے یا نہیں؟ اُن کے بیٹوں نے بھی ان سے دریافت کیا کہ کیا یوسف رضا نے آپ کو بتایا ہے کہ اُن کے پاس کتنے ووٹ ہیں؟ انہوں نے جواب دیا کہ مجھے ان سے پوچھنے کی ضرورت نہیں، مجھے معلوم ہے کہ اب یوسف رضا

نے مرن^{*} کر دینا ہے۔ قصہ مختصر تمام حکومتی ہتھکنڈوں کے باوجود ہم بھاری اکثریت سے کامیاب ہو گئے۔

1992ء میں پیکر قومی اسمبلی گوہر ایوب خان نے یونڈے، کیمرون میں ہونے والی آئی پی یوکانفرنس کے لیے اپنے وفد میں مجھے بھی شامل کیا۔ ہمارا وفد پہلے نایجیریا گیا جہاں ہمیں ایک ہوٹل میں تھہرا یا گیا۔ میں صبح سوریہ باتھروم میں شیوکر رہا تھا کہ اچانک ہوٹل کی انتظامیہ کا ایک آدمی دروازہ توڑ کر کرے میں داخل ہو گیا۔ میں نے اُس سے دریافت کیا کہ آپ کو دروازہ توڑنے کی ضرورت کیوں پیش آئی، آپ کو دروازہ کھلکھلانا چاہیے تھا۔ اُس نے کہا کہ میں کرے کی اشیاء چیک کرنا چاہتا ہوں کہ کیا ہر چیز اپنی جگہ پر موجود بھی ہے یا نہیں؟ وہاں کرے میں موجود اشیاء کو زنجیروں سے باندھا جاتا تھا۔ اُس نے مزید کہا کہ میں آپ ہی کے کرے سے دوسرے کرے میں جانا چاہتا ہوں۔ اُس کرے میں گوہر ایوب اور ان کی اہلیہ تھہرے ہوئے تھے۔ میں نے اُسے وہاں جانے سے روکا، وہ بڑی مشکل سے قائل ہوا۔

ہم دوسرے روز کیمرون کے لیے بذریعہ ہوائی جہاز روانہ ہوئے۔ میں نے وہاں پہنچ کر اپنا سامان چیک کیا تو میرے سوت کیس میں سے بہت سا سامان غائب تھا اور اُس کی جگہ بچوں کے کپڑے ڈال دیے گئے تھے۔ بہر حال ہم یونڈے پہنچے اور ایک ہوٹل میں رہائش رکھی۔ کیمرون کے صدر کی زیر صدارت آئی پی یوکی کانفرنس کا افتتاح ہونا تھا۔ پوری دنیا سے مندو بین مقررہ وقت کا پرکانفرنس ہال پہنچ گئے تو اطلاع دی گئی کہ کانفرنس کا وقت تبدیل کر دیا گیا ہے۔ اس تبدیلی وقت کا جواز بھی نہ بتایا گیا، لہذا سینکڑوں مندو بین کو اپنے اپنے ہوٹلوں میں واپس جانا پڑا۔ اسی شام اجلاس ہوا۔ ہم وفد کے ہمراہ دوسرے روز خرید و فروخت کے لیے نکلے۔ ایک مارکیٹ میں دنیا کا نایاب پتھر جیڈ دستیاب تھا۔ گوہر ایوب خان اور ان کی اہلیہ کو اس پتھر کا ہنا ہوا چھوٹا سا ڈیکوریشن پیس (ہاتھی) پسند آگیا۔ قیمت طے کرتے ہوئے ڈکاندار ان سے چڑھ گیا اور کہنے لگا کہ اب میں آپ کو یہ نہیں بچوں گا۔ میں یہ منظر دیکھ رہا تھا، میں ڈکاندار کے پاس چلا گیا اور اپنی طرف سے اسے خریدنے کی کوشش کی مگر اس نے گوہر ایوب خان کی طرف دیکھ کر مجھے کہا کہ آپ ان کے لیے خریدنا چاہتے ہیں، اس لیے اب میں آپ کو بھی یہ نہیں بچوں گا۔ ہماری خواہش اُس کی ضد سے ہار گئی۔

* رائیگی زبان کا لفظ ہے: کسی کام کے لیے انھک مخت کرنا۔

اسی سال میرے دوست زاہد بیش نے مجھے امریکہ آنے کی دعوت دی۔ مجھے اس نجی دورے کے دوران سنیمنیٹی، ہیوشن اور ڈیلیس جانے کا موقعہ ملا۔ یہاں ایک واقعہ اُس وقت پیش آیا جب میں سنیمنیٹی ائر پورٹ پر اُتر کر ڈیلیس کے لیے فلاٹ لے رہا تھا۔ میرے ایک ہاتھ میں ٹرالی بیگ اور دوسرے میں بریف کیس تھا، میں فلاٹ چھوٹ جانے کے ڈر سے قطار کو توڑتا ہوا سب سے آگے جا کر کھڑا ہو گیا۔ میں نے ساتھی مسافروں کے احتجاج پر ان سے التجا کی کہ میری ڈیلیس کی فلاٹ چھوٹ رہی ہے۔ اس پر انہوں نے مجھے جگہ دے دی۔ غالباً مجھے کیرے میں دیکھا جا رہا تھا کہ میں اتنی جلدی میں کیوں ہوں۔ میں جو نبی لاونج میں پہنچا تو مجھے ائر پورٹ سیکیورٹی نے روک لیا اور سرچ کا مطالبہ کیا۔ میں نے ان سے التجا کی کہ میں فلاٹ سے رہ جاؤں گا مگر وہ نہ مانے۔ میں نے اپنا تعارف بھیت ایم این اے، پاکستان بھی کروایا مگر اس کا ان پر کوئی اثر نہ ہوا۔ وہ مجھے ایک کرے میں لے گئے۔ وہاں کے قانون کے مطابق دس ہزار ڈالر سے زائد رقم رکھنے کی اجازت نہیں تھی۔ انہوں نے میری جیسیں چیک کیں تو دس ہزار ڈالر ہی نکلے۔ بیگ کھولا گیا تو اُس میں سے بھی کچھ برآمد نہ ہوا۔ انہوں نے مجھ سے مhydrat کرتے ہوئے دوسری فلاٹ پر جانے کی اجازت دے دی۔

1992ء میں قائد حزب اختلاف بن نظیر بھٹو نے مجھے فون پر ہندوستان کے وزیر اعظم راجیو گاندھی کے قتل کی اطلاع دی اور کہا کہ وزیر اعظم نواز شریف ہمیں حزب اختلاف کی نمائندگی کے لیے اپنے ہمراہ راجیو گاندھی کی آخری رسومات میں لے جانا چاہتے ہیں، لہذا آپ اپنے پاسپورٹ ہندوستان کے ہائی کمشنر ڈکٹش کو بھجوادیں جو آپ کے پاسپورٹ کا انتظار کر رہے ہیں۔ میں نے اپنا پاسپورٹ فوری طور پر ہائی کمشنر کو اسلام آباد بھجوادیا۔ مسٹر ڈکٹش اب وفات پکے ہیں وہ وفات سے قبل بھارت کے نیشنل سیکیورٹی ایڈ وایز رہتے۔ کچھ دیر بعد محترمہ نے مجھ سے دوبارہ رابطہ کر کے کہا کہ ہم اپنے طور پر دہلی کے لیے کل کی فلاٹ میں اپنی نشیں بگ کروالیں کیونکہ نواز شریف نے انہیں مطلع کیا ہے کہ شاید ان کا پروگرام تبدیل ہو رہا ہے۔ محترمہ کے وفد میں میرے علاوہ افتخار حسین گیلانی اور سلمان تاشیر شامل تھے۔ ہم نے دہلی میں حب پروگرام راجیو گاندھی کی آخری رسومات میں شرکت کی جس میں وزیر اعظم پاکستان نواز شریف بھر شامل تھے۔ جب راجیو گاندھی کی چتاجلائی گئی تو اُس وقت سونیا گاندھی کے علاوہ ان کی بیٹی پریا

بیٹا را ہوں اور ادا کار آیتا بھجن نمایاں تھے۔ پریانکا نے اپنی والدہ کو نہایت پُر وقار انداز سے سہارا دیا ہوا تھا جو شدت غم سے ٹھہر تھیں۔ دوسرے دن ہندوستان کے تمام اخبارات میں محترمہ بے نظیر بھٹو کو خاص طور پر جگہ دی گئی۔

دہلی میں ہمارا قیام آشواکا ہوٹل میں تھا۔ محترمہ نے اپنے قیام کے دوران ہندوستان کے سابق صدر گیانی ذیل سنگھ، سونیا گاندھی، نریسا ماراؤ، وی پی سنگھ، نٹور سنگھ اور اندر کمار گجرال سے ملاقاتیں کیں۔ آشواکا ہوٹل میں فلسطین کے صدر یا سر عرفات سے بھی ملاقات ہوئی۔ انہوں نے ہمیں کہو شہ پر اسرائیلی حملے کے خذشات سے بھی آگاہ کیا۔ ہمارے وفد کی ملاقات ہندوستان کے نگران وزیر اعظم چندر شیکھر سے بھی ہوئی۔ انہوں نے ہمیں اجمیر شریف جانے کے لیے اپنا خصوصی طیارہ فراہم کیا۔ ہم راستے میں کچھ دیر کے لیے مہاراجہ جے پور کے محل رام باغ پیلس، میں رکے اور دوپہر کا کھانا کھایا۔ یہ میری پسندیدہ جگہ ہے، اب اس محل کو فائیو سار ہوٹل بنادیا گیا ہے۔ محترمہ نے بڑے خوشگوار مودہ میں اپنے وفد کے اراکین سے دریافت کیا کہ میرے دور اقتدار میں میری سب سے بڑی غلطی کیا تھی؟ افتخار حسین گیلانی نے کہا کہ آپ کی ایڈریل سروہی کے معاملے میں مداخلت بڑی غلطی تھی۔ محترمہ نے کہا کہ اس کا مجھے آپ ہی نے تو مشورہ دیا تھا۔ اس پر وہ خاموش ہو گئے۔ جب وہ میری طرف متوجہ ہوئیں تو میں نے کہا کہ آپ کی کابینہ میں وزراء کی تعداد ضرورت سے زیادہ تھی، ایسے میں کسی اہم مسئلے پر سب کی رائے لینا ممکن نہیں تھا۔ محترمہ نے کہا کہ یہ میری غلطی نہیں تھی، اگر میں دوبارہ بھی وزیر اعظم بنی تو اپنی کابینہ اسی طرح بناؤں گی۔ میں نے موضوع تبدیل کر دیا۔

ہم اجمیر شریف گئے۔ سجادہ نشیں نے محترمہ کو ایک پرانا رجسٹر دکھایا جس میں سابق وزیر اعظم ذوالفقار علی بھٹو کے دستخط موجود تھے اور مجھے 1956ء کا وہ رجسٹر دکھایا گیا جس میں میرے والد کے دستخط تھے۔ غالباً یہ وہ موقع تھا جب والد سابق ایم این اے صاحبزادی محمودہ بیگم کے بھائی سردار خورشید خان کی شادی پران کی بارات کے ساتھ ہندوستان گئے تھے۔ سردار صاحب انڈس ہوٹل، لاہور کے مالک ہیں۔ یہاں محترمہ نے آصف زرداری کی رہائی کے لیے بھی دعا مانگی۔

1992ء میں بے نظیر بھٹو نے پارلیمنٹ ہاؤس کے سامنے بھوک ہڑتاں کیمپ لگایا جس

میں حزبِ اختلاف کے تمام اراکین محترمہ کے ہمراہ بیٹھے۔ ان اراکین میں سردار فاروق لغاری، مخدوم فیصل صالح حیات، جہانگیر بدر، خورشید شاہ، آفتاپ شعبان میرانی، اعتزاز احسن، افتخار حسین گیلانی، آفتاپ شیر پاؤ، سردار فتح محمد حسینی کے علاوہ میں بھی شامل تھا۔ اس موقعہ پر اعتزاز احسن نے بہت عمدہ تقریر کی اور فیضِ احمد فیض کی لظم سنائی جس کے چند اشعار یوں ہیں:

ہم دیکھیں گے
لازم ہے کہ ہم بھی دیکھیں گے
وہ دن کہ جس کا وعدہ ہے
جو لووحِ ازل میں لکھا ہے۔۔۔۔۔
سب تاج اُچھا لے جائیں گے
سب تخت گرائے جائیں گے
بس نام رہے گا اللہ کا
اور راج کرے گی خلقِ خدا
جو میں بھی ہوں اور تم بھی ہو

یہ لظمِ فیضِ احمد فیض نے جنوری 1979ء میں اپنے امریکہ میں قیام کے دوران لکھی تھی، اعتزاز احسن نے اپنی تقریر کے دوران پڑھے، ان اشعار سے حزبِ اختلاف کے جذبات کی صحیح ترجمانی کی۔

1992ء میں پیپلز پارٹی کی شریک چیئر پرسن اور قائدِ حزبِ اختلاف بے نظیر بھٹو کو سو شل ڈیموکریٹک پارٹی کی طرف سے اٹلی و جرمی میں ہونے والے سالانہ بین الاقوامی کنوشن میں شرکت کے لیے دعوت موصول ہوئی۔ انہوں نے پیپلز پارٹی کی نمائندگی کے لیے میرا نام تجویز کیا۔ مجھے روم میں ڈیڑھ سال پرانے تاریخی گرینڈ ہوٹل، میں ٹھہر نے کا موقعہ ملا۔ یہ ہوٹل شہر کے وسط میں واقع ہے۔ روم کے قریبی شہر بجیو ملی میں میلے کا اہتمام کیا گیا۔ اس میلے میں دنیا بھر سے مندو بین نے شرکت کی۔ ولچپ بات یہ تھی کہ میلے کے ذریعے اس پارٹی نے پوری دنیا کو اپنے منشور اور پروگرام سے روشناس کروا یا۔ میلے میں اٹلی کی مصنوعات کی نمائش ہوئی جس میں

ملک بھر سے بنی ہوئی مصنوعات کو نمائش کے لیے رکھا گیا۔ اس مقام کے قریب دنیا کی بہترین کار 'فراری' کے پلائٹ اور برونو مالی کی فیکٹری موجود ہیں۔

اسی دورے کے دوران میرے دیرینہ دوست شاہد رفیق نے میری دیکھ بھال اور سیر و سیاحت کے لیے اٹلی کے ایک مقامی جوڑے فلو یو گوینڈ اور ان کی اہمیت کو مامور کیا۔ مجھے انہوں نے روم گھما�ا، اس دوران وہ مجھے ویٹ کن ٹٹی کے سینٹ پیٹر بسیلریکا (چرچ) بھی لے گئے۔ عیسائیت میں اس جگہ کو وہی اہمیت حاصل ہے جو مسلمانانِ عالم کے لیے خانہ کعبہ کی ہے۔ وہ مجھے چرچ میں لفت کے ذریعے ایک متین بلندی تک لے گئے اور اس جگہ پہنچ کر کہا کہ آگے سیڑھیاں بہت تیک ہیں، لہذا آپ یہاں سے آگے نہ جائیں۔ اس مقام پر چند رسیاں لٹکی ہوئی تھیں۔ کچھ نوجوان سیاح رسیوں کو پکڑ کر اوپر چڑھر ہے تھے، میں نے بھی اسی طرح چھٹ پہنچ کر پورے ویٹ کن ٹٹی کا نظارہ کیا اور اس طرح وہ سیاحتی مقام میرے لیے یادگار بن گیا۔ میری تھکاوٹ کو مقامی جوڑے کی تحسین آمیز نظرؤں نے ختم کر دیا۔

سوشل ڈیموکریٹک پارٹی کا دوسرا سالانہ بین الاقوامی کونشن برلن (جرمنی) میں تھا۔ جہانگیر بدر اور میں نے اس کونشن میں پیپلز پارٹی کی نمائندگی کی اور چند دن اُکٹھے گزارے۔ یہ ایک اہم کونشن تھا۔ ہمیں کئی عالمی لیڈروں کے علاوہ روس کے صدر گور بآچوف سے بھی ملنے اور ان کے خیالات جانے کا موقعہ ملا۔

قامہ حزب اختلاف نے 1993ء میں کراچی سے لاہور تک ٹرین مارچ کا اعلان کر دیا۔ اُن کے ہمراہ پیپلز پارٹی کے سر کردہ رہنماؤں کے علاوہ نیشنل پیپلز پارٹی کے صدر اور سابق وزیر اعظم غلام مصطفیٰ جتوئی بھی تھے۔ ٹرین کی ملتان آمد کے وقت انتظامیہ نے ریلوے شیشن جانے والے تمام راستے بند کر دیے لیکن پیپلز پارٹی کے ہزاروں کار کن مختلف راستوں اور ریلوے پٹری کے ذریعے ریلوے شیشن پہنچنے میں کامیاب ہو گئے۔ میرے ریلوے شیشن پہنچنے پر چاروں اطراف سے رکا ہوا عوام کا ہجوم رکاوٹیں توڑتا ہوا جلوس میں شامل ہو گیا۔ کارکنوں نے ریلوے شیشن پر قبضہ کر لیا اور محترمہ کی ٹرین کے آگے لیٹ گئے اور ٹرین کو کئی گھنٹے تک نہ چلنے دیا۔ بالآخر محترمہ اور غلام مصطفیٰ جتوئی نے عوام سے اپیل کی کہ ٹرین کو آگے جانے دیا جائے کیونکہ لاہور میں اُن کا استقبال ہوتا تھا۔ ٹرین کو روکنا اور کارکنوں کا ٹرین کے آگے لیٹ جانا دوسرے دن کے

اخبارات کی شہر سرخی بن گیا۔

1993ء میں قائد حزب اختلاف نے لانگ مارچ کا اعلان کر دیا اور ملک بھر سے پیپلز پارٹی کے کارکنوں کو اسلام آباد پہنچنے کی کال دی۔ کارکنوں نے تیاریاں شروع کر دیں۔ نواز حکومت نے گھبراہٹ میں جگہ جگہ رکاوٹیں کھڑی کر دیں۔ اسلام آباد کا پورے ملک سے رابطہ کاٹ دیا گیا۔ میں نے پیپلز پارٹی ملتان ڈویشن کی تنظیم، ارکین قومی و صوبائی اسمبلی اور نکٹ ہولڈرز کا اجلاس طلب کر لیا۔ اجلاس کے بعد میں نے پرلیس کلب، ملتان میں پارٹی کارکنوں کے ساتھ مینگ کی۔ وہاں دھواں دھار تقاریر ہوئیں جس کی وجہ سے پولیس نے پرلیس کلب کو گھیرے میں لے لیا۔ پرلیس کلب نے اس اقدام پر سخت احتجاج کیا، جب میرے ہمراہ پارٹی کارکن پرلیس کلب سے باہر آئے تو پولیس نے بسیں کھڑی کر کے روڈ بلاک کر دی۔ میری جیپ کے اندر سے پارٹی کے سر کروہ رہنماؤں کو گھیٹ گھیٹ کر باہر نکالا گیا اور سینکڑوں کارکنوں کو جیلوں میں ڈال دیا گیا۔ مگر اس کے باوجود جب میں اسلام آباد کے لیے بذریعہ گاڑی روانہ ہوا تو اکیلانہیں تھا بلکہ ہزاروں کارکن میرے ساتھ تھے۔ راستے میں جگہ جگہ رکاوٹیں کھڑی کی گئیں، درختوں کو کٹوا کر سڑکوں کو بلاک کیا گیا۔ کئی جگہوں پر پیپلز پارٹی شعبہ خواتین ملتان کی صدر مسٹریم چوہدری (جو موجودہ ایم این اے ہیں اور بیننگ کورٹ کی بھی تعینات رہ چکی ہیں) کی انتظامیہ کے ساتھ سخت جھڑپیں ہوئیں۔ انہوں نے میرے لیے راستہ کھلوانے میں فعال کردار ادا کیا۔ قادر پور راں میں پولیس نے پیپلز پارٹی کے کئی کارکنوں کو گرفتار کر لیا جس میں صدر پیپلز پارٹی ضلع ملتان مظہر عباس راں، غلام دیگر انھنگل، سعادت علی کاررو، ظفر احمد راں، سعید احمد، حاجی محمد شفیع، غفرن عباس، سلیم رضا اور اشFAQ آہیر شامل تھے۔ قادر پور راں میں بے دریغ لاٹھی چارج اور آنسو گیس کا استعمال کیا گیا مگر عوام کے ٹھاٹھیں مارتے ہوئے سمندر کونہ روکا جا سکا۔ بالآخر انتظامیہ نے پورے شہر قادر پور راں کی بھلی بند کر دی۔ جب عوام کو خبر ہوئی کہ میں تمام رکاوٹیں توڑ کر اُن تک پہنچ چکا ہوں تو وہ بے حد خوش ہوئے۔

میں دوسرے روز بذریعہ ہوائی جہاز اسلام آباد پہنچا تو وہاں پیپلز پارٹی کے کارکن ہزاروں کی تعداد میں موجود تھے اور اُن کے حصے بلند تھے۔ ہم بمشکل ریلوے سٹیشن راولپنڈی تک پیدل پہنچے اور ہزاروں کارکنوں کے ہمراہ وہاں سے پیدل جلوس کی صورت میں راستے کی رکاوٹوں

کو توڑتے ہوئے لیاقت باغ پہنچ گئے جہاں محترم کو آتا تھا۔ ہم پر جگہ جگہ پھراو، لاٹھی چارج اور آنسو گیس کا استعمال کیا گیا۔ یہیں فاروق لغاری بھی زخمی ہوئے۔ ہمیں وہاں اطلاع ملی کہ بنے نظیر بھثور کا وٹوں کو عبور کرتے ہوئے جلسے کی جگہ پہنچ گئی ہیں۔ اس طرح لانگ مارچ کا میاہ ہو گیا۔

مجھے پارٹی کی طرف سے تین مرتبہ ضلع جہلم کا دورہ کرنے کا موقعہ ملا۔ پہلی مرتبہ شدید سیلاہ کے دوران امدادی کام کا جائزہ لینے کے لیے، دوسری مرتبہ پیپلز پارٹی کی تنظیم نو کے سلسلے میں اور تیسرا مرتبہ بطور کشمیر میں ہونے والے انتخابات کے موقعہ پر جانے کا اتفاق ہوا۔ اس مرتبہ میں ایم این اے چوہدری الطاف حسین (جو بعد میں گورنر پنجاب بنے) کی رہائش گاہ پر گیا۔ انہیں ہمراہ لے کر پولنگ سٹیشن کا دورہ کیا۔ ہم ایک پولنگ سٹیشن کا دورہ کرنے دینہ گئے۔ چوہدری صاحب نے پولنگ سٹیشن کے اندر جا کر جائزہ لیا۔ کچھ دیر بعد وہ تیزی سے باہر نکلے اور جیپ میں میرے ساتھ بیٹھتے ہی وہاں سے جلدی نکلنے کو کہا۔ انہوں نے راستے میں بتایا کہ وہاں دھاندی ہو رہی تھی اور ڈیوٹی پر مامور پولیس الہکار خود جعلی ووٹ ڈال رہے تھے جس کی وجہ سے میں نے انہیں تھپٹ مارا ہے، اب میں نہیں چاہتا کہ آپ یہاں رکیں اور کوئی ناخوشگوار واقعہ ہو جائے۔ جب ہم واپس جہلم کے قریب پہنچ تو پولیس کی بھاری نفری نے پولیس بسوں کے ذریعے سڑک بلاک کی ہوئی تھی۔ ڈپٹی سپرینٹر پولیس جہلم راجہ منور نے میری جیپ کو روکا اور چوہدری صاحب کو حوالے کرنے کے لیے کہا۔ میں نے چوہدری صاحب کو پولیس کے حوالے کرنے سے انکار کر دیا اور کہا کہ آپ وفاق اور صوبے کے درمیان حالات کو کشیدہ کر رہے ہیں۔ ہماری تکرار بڑھ گئی اور اس دوران دونوں اطراف سے ٹریفک رُک گئی اور عوام کی کثیر تعداد میری جیپ کے ارد گرد جمع ہو گئی۔ لوگوں نے پولیس کو بُرا بھلا کہنا شروع کر دیا۔ کچھ نے یہاں تک کہا کہ پولیس کی بسوں کو آگ لگادیں جس پر ڈی ایس پی گھبرا گیا اور اس نے سپرینٹر پولیس کو واٹر لیس پر حالات سے آگاہ کیا۔ انہوں نے صورت حال کی نزاکت کو بھانپتے ہوئے ہمیں جانے کی اجازت دے دی۔

دوسرے روز اخبارات کی شہ سرخی تھی کہ یوسف رضا گیلانی نے چوہدری الطاف حسین کو پولیس کے حوالے کرنے سے انکار کر دیا۔ ان دونوں میں وفاقی حکومت کی طرف سے مصائب کمیٹی کی نمائندگی کر رہا تھا جو صوبائی حکومت کے ساتھ معاملات کو سلچا رہی تھی۔ وزیر اعلیٰ نواز شریف نے مجھے فون کر کے اس واقعہ پر افسوس کیا۔ انہوں نے مجھے کہا کہ اگر آپ چاہیں تو میں

انتظامیہ کے خلاف انکو اسی کرواتا ہوں۔ میں نے کہا کہ اس کی ضرورت نہیں۔ جب نواز شریف کی حکومت ختم ہوئی تو چودھری الطاف حسین کونگران حکومت میں گورنر پنجاب بنادیا گیا اور جب وہ پہلی مرتبہ چہلم گئے تو میں بھی ان کے ہمراہ تھا اور گران حکومت میں وفاقی وزیر تھا۔ وہی انتظامیہ ان کا استقبال کر رہی تھی۔

1993ء میں میرے ملائیشیا جانے سے قبل قائد حزب اختلاف بے نظیر بھٹو کو امورِ خارجہ کمیٹی کا چیئر پر سن بنادیا گیا۔ میں ملائیشیا پہنچا تو مجھے اطلاع ملی کہ صدر غلام اسحاق خان نے نواز حکومت کو بر طرف کر کے اسمبلی تحلیل کر دی ہے۔ مجھے محترمہ کا پیغام بھی موصول ہوا کہ میں فوراً پاکستان واپس آجائوں۔ نواز حکومت کی بر طرفی کے بعد میر بخش شیر مزاری کونگران وزیر اعظم مقرر کر دیا گیا۔ فاروق لغاری، آصف زداری، آفتا ب شیر پاؤ اور اعتراز احسن کو وفاقی کابینہ میں شامل کر لیا گیا۔ میں واپس آیا تو مجھے محترمہ نے اعتماد میں لیتے ہوئے کہا کہ صدر اسحاق خان نے مجھے رابطہ کر کے ارکین قومی اسمبلی کے استعفے طلب کیے جو میں نے بھجوادیے۔ محترمہ نے مزید کہا کہ میں نے صدر صاحب سے کہا ہے کہ میں خود گران وزیر اعظم نہیں بننا چاہتی مگر گران وزیر اعلیٰ پنجاب یوسف رضا گیلانی اور گران وزیر اعلیٰ سندھ آفتا ب شعبان میرانی ہوں گے جس پر انہوں نے اتفاق کیا تھا، لیکن وہ اپنے اس وعدے کا پاس نہیں کر رہے اور آپ کو پنجاب کا گورنر اور آفتا ب شعبان کو سندھ کا گورنر بنانا چاہتے ہیں۔ محترمہ کہنے لگیں کہ آپ نے مجھے کبھی ما یوس نہیں کیا، مجھے امید ہے آپ انکار نہیں کریں گے۔ میں نے کہا کہ اگر میں گورنر بن گیا تو میرے لیے پورے دو سال انتخاب میں حصہ لینے کی پابندی لگ جائے گی۔ انہوں نے مجھے قائل کرتے ہوئے کہا کہ پارٹی اس کے لیے فیصلہ کر چکی ہے۔ محترمہ نے یہ بھی کہا کہ ہم پنجاب میں تمام سرگرمیاں آپ کے ذریعے کریں گے۔ بادل ناخواستہ میں نے اُن کی بات تسلیم کر لی۔ دوسرے روز محترمہ نے فون کر کے کہا کہ صدر اسحاق خان اپنے اس وعدے کو بھی پورا نہیں کر رہے، لہذا میں سوچ رہی ہوں کہ ہم اُن کی گران کا بینہ میں رہیں یا نہ رہیں۔ صدر اسحاق خان کے داماد، انور سیف اللہ خان سے میرے بہت اچھے مراسم ہیں۔ میں ان کے بھائی سیف اللہ خان کے ہمراہ جو نیجو صاحب کی کابینہ میں وزیر رہ چکا تھا اور ان کی والدہ بھی میرے ساتھ بڑی شفقت سے پیش آتی تھیں۔ انہوں نے کہا کہ چودھری الطاف حسین نے پیپلز پارٹی اور ایوان صدر کے درمیان پل کا کردار ادا

کیا تھا، لہذا ہم نے انہیں گورنر پنجاب بنانے کا وعدہ کیا ہے۔ انہوں نے کہا کہ صدر غلام اسحاق خان بزرگ آدمی ہیں، انہیں شرمندہ نہ کریں۔ اس طرح مجھے نگران کابینہ میں وفاقی وزیر بلدیات و دیہی ترقی بنادیا گیا۔ اس دوران دیگر اضلاع کے علاوہ میں نے ملتان میں بھی کئی ترقیاتی کام کر دائے جن میں ایشین ڈیولپمنٹ بینک کے تحت 'کھیت سے منڈی تک' (دوسری مرتبہ) 100 کلو میٹر سڑکیں اور سورج میانی، ملتان میں سوئی گیس کی فراہمی شامل ہے۔

نگران وزیر اعظم بخش شیر مزاری نے کابینہ کا ایک غیر رسمی اجلاس وزیر اعظم ہاؤس، اسلام آباد میں طلب کیا۔ انہوں نے میرے کزن پارلیمانی امور کے وفاقی وزیر سید تنور احسان گیلانی سے دریافت کیا کہ کیا نواز شریف کی اسمبلی بحال ہو گی یا نہیں؟ انہوں نے کہا کہ ہم نے تمام انتظامات مکمل کر لیے ہیں، لہذا ان کی اسمبلی بحال نہیں ہو گی۔ پھر انہوں نے وفاقی وزیر انور سیف اللہ سے دریافت کیا کہ آپ کی اس بارے میں کیا رائے ہے؟ انہوں نے بھی سید تنور احسان سے ملتا جلتا جواب دیا۔ انہوں نے میری طرف مخاطب ہو کر کہا کہ گیلانی صاحب! آپ اتنے تجربہ کار ہیں آپ کا کیا خیال ہے؟ میں نے ان سے کہا کہ میں ان دونوں سے اتفاق نہیں کرتا۔

مغرب کی اذان کا وقت ہوا تو میں باہر جانے کے لیے اٹھا کہ مزاری صاحب نے میرے کندھے پر ہاتھ رکھ کر کہا کہ آپ نے تو مجھے پریشان کر دیا ہے۔ جب ہم دونوں ان کے دفتر میں جا کر بیٹھے تو انہوں نے مجھ سے کہا کہ آپ نے کیسے یہ سمجھا کہ اسمبلیاں بحال ہو جائیں گی؟ میں نے کہا کہ کل سیکرٹری دفاع کا بیان شائع ہوا تھا کہ حکومت نے انتخابات کے سلسلے میں تمام ضروری اقدامات کا حکم دے دیا ہے مگر آج کی خبروں میں آئی ایس پی آر کی طرف سے اس بیان کی تردید آئی ہے کہ فوج نے انتخابات کے سلسلے میں کسی قسم کی تیاری کا حکم نہیں دیا، میں اسی بنیاد پر آپ کے وزراء سے اتفاق نہیں کر رہا کیونکہ فوج آپ کے ساتھ نہیں ہے۔ وزیر اعظم کہنے لگے کہ اس کا مطلب ہے کہ صدر صاحب نے ہمیں مردادیا ہے۔ اس کے چند دن بعد پریم کورٹ نے نواز شریف کی حکومت بحال کر دی۔



باب هفتم

محترمہ بے نظیر بھٹو کا دوسرا دور حکومت (1993ء-1996ء)

سپریم کورٹ نے نواز شریف کی حکومت بحال کر دی مگر صدر اور وزیر اعظم کے درمیان اختلافات کی وجہ سے ملکی حالات بحرانی کیفیت اختیار کر چکے تھے۔ اس لیے دونوں کو مستعفی ہوتا پڑا۔ چیئرمین سینٹ ویکم سجاد قائم مقام صدر اور امریکہ میں مقیم نیکنو کریٹ معین قریشی کو بلا کر گران وزیر اعظم بنادیا گیا جنہوں نے 1993ء کے عام انتخابات کروائے۔

ان انتخابات سے قبل پیپلز پارٹی کے پارلیمانی بورڈ کا اجلاس لاہور میں بے نظیر بھٹو کی صدارت میں ہوا۔ مجھے میرے روایتی حلقة انتخاب سے پارٹی نکٹ دے دیا گیا۔ جب حلقة مخدوم رشید، جہانیاں کے متعلق رائے مانگی گئی تو ملتان سے پیپلز پارٹی کے ضلعی صدر مظہر راں نے فاروق لغاری سے صلاح مشورہ کیا۔ فاروق لغاری محترمہ کے قریب بیٹھے ہوئے تھے، محترمہ نے فیصلہ ناتے ہوئے کہا کہا کہ اس حلقة سے بھی یوسف رضا ہی انتخاب میں حصہ لیں گے۔

اس انتخاب سے قبل میری شاہ محمود کے ساتھ ضلع کوسل، ملتان کی حد تک مقاہمت تھی۔ جس کی وجہ سے مظہر راں خاصے پریشان تھے کیونکہ وہ شاہ محمود کے حریف تھے۔ مظہر راں چاہتے تھے کہ اگر یوسف رضا اور شاہ محمود ایک دوسرے کے مذہ مقابل قوی اسیبلی کی ایک ہی نشست کے لیے انتخاب میں حصہ لیں تو وہ صوبائی اسیبلی کی نشست پر شاہ محمود کا مقابلہ کریں گے ورنہ نہیں۔

انہی انتخابات میں گورنر پنجاب چودہ ری الٹاف حسین اور وزیر اعلیٰ پنجاب منظور احمد وٹونے مجھ سے سفارش کی کہ میں اپنے حریف سکندر بوسن کو اپنے حلقة انتخاب سے صوبائی اسیبلی کی

نشست کے لیے پیپلز پارٹی کا نکٹ دلواؤں کیونکہ انہوں نے وزیر اعلیٰ غلام حیدر والیں کے خلاف تحریک عدم اعتماد کے موقع پر پیپلز پارٹی کے اتحادی منظور و توکا ساتھ دیا تھا۔ میں نے یہ تجویز پیپلز پارٹی کی مقامی تنظیم کے سامنے رکھی تو انہوں نے اس بنیاد پر اختلاف کیا کہ محترمہ کے دورہ نواب پور، ملتان کے موقع پر سکندر بوس نے اُن پر حملہ کروایا تھا۔

دوسری طرف شاہ محمود مسلم لیگ سے مطالبہ کر رہے تھے کہ انہیں جاوید ہاشمی کی جگہ نکٹ دیا جائے۔ نواز شریف نے نہ صرف نکٹ دینے سے انکار کر دیا بلکہ یہ بھی کہا کہ آپ گزشتہ کئی برسوں سے یوسف رضا کے حلقے کے صوبائی حکومت سے ترقیاتی سیکیوں کے فنڈز لیتے رہے ہیں، لہذا آپ ہی اس حلقے سے انتخاب میں حصہ لیں۔ شاہ محمود نے ہماری ضلع کوسل، ملتان کی سطح پر مفاہمت کی وجہ سے انکار کر دیا۔

یہ بات جب میرے علم میں آئی تو میں نے اپنی الہیہ کی کلاس فیلو اور شاہ محمود کی کزن مسزنو شینہ نعیم عطا سے کہا کہ وہ میری اور شاہ محمود کی ملاقات کا اہتمام کریں۔ انہوں نے اپنی رہائش گاہ کیست، لا ہور جسے ہم codeword میں جنیوں کہتے تھے، پر ہماری ملاقات کروائی۔ شاہ محمود مُصر تھے کہ وہ ہر حال میں جاوید ہاشمی کے مقابلے میں حصہ لینا چاہتے ہیں، خواہ آزادِ امیدوار کے طور پر ہی کیوں نہ ہو۔ میں نے انہیں مشورہ دیا کہ اگر وہ ایسا کرتے ہیں تو مسلم لیگ کا ووٹ تقسیم ہونے کی صورت میں فائدہ پیپلز پارٹی کو ہو گا، لہذا اگر وہ پیپلز پارٹی کے نکٹ پر انتخاب میں حصہ لیں تو میں اُن کے لیے یہ حلقہ چھوڑ دوں گا۔ ہم اس بات پر متفق ہو گئے۔ میں نے جب یہ تجویز محترمہ کو دی تو انہوں نے کہا کہ شاہ محمود نہ صرف اپنے لیے بلکہ اپنے بھائی مرید حسین کے لیے بھی صوبائی اسمبلی کی نشست قادر پور را سے پارٹی نکٹ کے خواہاں ہیں، ہم انہیں صرف ایک ہی نکٹ دے سکتے ہیں۔ انہوں نے مزید کہا کہ میں اپنے ضلعی صدر مظہر را کو نظر انداز نہیں کر سکتی۔ میں نے کہا کہ اگر ہم مرید حسین کو نظر انداز کرتے ہیں تو ہو سکتا ہے وہ پیپلز پارٹی کی مخالفت کریں اور اس طرح ہم ان کی مکمل حمایت سے محروم ہو جائیں جس کا فائدہ ہر حال میں مخالفین اٹھائیں گے۔ فاروق لغاری اور میں نے محترمہ کو تجویز دی کہ ہم انتخابات کے بعد مظہر را کو اقتدار میں شامل کر لیں گے۔ محترمہ نے ہماری اس تجویز سے بمشکل اتفاق کیا۔ انہوں نے مجھے اور فاروق لغاری کو مظہر را کے پاس 'غازی علم الدین شہید ہو شل، اسلام آباد بھیجا۔ ہم نے اُن سے وعدہ

کیا کہ اگر پیپلز پارٹی کی حکومت بنتی ہے تو انتخاب میں حصہ لیے بغیر ان کی کارپر جھنڈا اللوادیں گے جس پر وہ راضی ہو گئے۔ شاہ محمود نے پیپلز پارٹی میں شمولیت اختیار کر لی اور وہ جاوید ہاشمی کے مقابلے میں انتخاب بھی جیت گئے۔ دوسری طرف میرا مقابلہ سکندر بوسن کے ساتھ ہوا۔ میرے صوبائی اسٹبلی کے لیے امیدوار سیدنا ظم حسین، اسحاق بچہ اور مرید حسین تھے۔ میں بھاری اکثریت سے جیت گیا اور میرے تینوں صوبائی اسٹبلی کے امیدوار بھی کامیاب ہو گئے۔

انہی دنوں مجھے والدہ نے بڑی سادگی سے بتایا کہ مسٹر نیم چوہدری، شاہ محمود کو میرے پاس لے کر آئیں کہ میں ان کی کامیابی کے لیے دعا کروں، لہذا میں نے ان کے لیے دعا کی ہے۔ والدہ نے مجھ سے دریافت کیا کہ میں نے صحیح کیا ہے کہ نہیں؟ میں نے جواب دیا کہ آپ نے صحیح کیا ہے کیونکہ وہ بھی پیپلز پارٹی میں شامل ہو گئے ہیں۔ انہوں نے کہا کہ مسٹر نیم چوہدری کو چاہیے تھا کہ وہ آپ کو بھی اعتماد میں لیتیں۔ میں نے ازراء مذاق کہا کہ آپ کو بھی تو مجھے بتانا چاہیے تھا۔ وہ کچھ دیر کے لیے سوچ میں پڑ گئیں اور پھر بولیں کہ وہ اچھے خاندان سے تعلق رکھتے ہیں امید ہے کہ آپ کے ساتھ ٹھیک رہیں گے۔

میں اور شاہ محمود محترمہ کو انتخابات میں کامیابی پر مبارکباد دینے 'گلزار ہاؤس' لا ہور گئے۔ 'گلزار ہاؤس' کا ڈرائیور روم بھرا ہوا تھا اور وہ پر لیں کافرنس میں مصروف تھیں۔ میں نے ان کو چھ بھیجی۔ انہوں نے اپنی پولیٹیکل سیکرٹری مس ناہید خان کو بلا کر کچھ کہا اور دیکھتے ہی دیکھتے ڈرائیور روم بالکل خالی ہو گیا۔ محترمہ نے پیغام بھیجا کہ ہم دونوں دوپہر کا کھانا انہی کے ساتھ کھائیں۔ دوپہر کے کھانے پر ہمارے علاوہ پارٹی کے چند سرکردہ رہنماؤں نے بھی شرکت کی، اسی دوران میں محترمہ نے ہم سے صلاح و مشورہ بھی کیا۔ میں نے ان سے کہا کہ ہمیں سب سے پہلے سپیکر قومی اسٹبلی کے امیدوار کا فیصلہ کرتا چاہیے۔ جس پر محترمہ نے فوری طور پر پیپلز پارٹی کی پارلیمانی پارٹی کا اجلاس اسلام آباد میں ڈاکٹر نیازی کی رہائش گاہ پر طلب کر لیا۔

میں اس اجلاس کے دوران پچھلی صفوں میں بیٹھا ہوا تھا کہ فاروق لغاری میرے پاس آئے اور کہا کہ محترمہ آپ کو اندر بلارہی ہیں۔ میں ان کے ساتھ ڈرائیور روم کے دروازے پر پہنچا تو فاروق لغاری نے دروازہ کھول کر مجھے اندر جانے کو کہا اور جب میں نے مُذکر دیکھا تو دروازہ بند ہو چکا تھا اور وہ نہیں تھے۔ ڈرائیور روم میں دو سابق وزراءً اعظم بے نظیر بھٹو اور میر بن

شیر مزاری تشریف فرماتھے۔ مجھے دیکھتے ہی مختار مہ نے مزاری صاحب سے کہا کہ آپ گیلانی صاحب سے بات کریں۔ مزاری صاحب نے انہیں کہا کہ مناسب ہو گا کہ آپ ان سے خود بات کریں۔ مختار مہ نے مجھ سے کہا کہ گیلانی صاحب! آپ نے ہمیشہ میرا ساتھ دیا ہے اور کبھی مایوس نہیں کیا، میں آپ سے ایک گزارش کرنا چاہتی ہوں، امید ہے کہ آپ اب بھی مجھے مایوس نہیں کریں گے۔ مزید کہا کہ، ہم آپ کو قومی اسمبلی کا سپیکر بنانا چاہتے ہیں اور آپ انکار نہیں کریں گے۔ میرے پاؤں تلے سے زمین نکل گئی۔ میرے تصور میں سپیکر کے لیے بزرگ ہونا، سفید بال، ہمہ جہت اور اچھا و کیل ہونا ضروری تھا اور سب سے بڑھ کر اُسے آئندہ انتخابات میں حصہ بھی نہ لینا ہو۔ مجھے اپنی کم علمی اور کم گونے کا احساس بھی تھا۔ میں نے اپنے ان دلائل کے پیش نظر انکار کر دیا۔ میرا جواب سن کر انہوں نے کہا کہ کیا گوہر ایوب بطور سپیکر انتخاب نہیں جیتے تھے؟ میں نے کہا کہ ان کا حلقة انتخاب اسلام آباد کے قریب ہے اور دوسرا نواز شریف نے ان سے ذاتی دوستی کی بنا پر ان کے حلقة انتخاب میں بہت کام کیے تھے، اس لیے میں اپنا موازنہ ان کے ساتھ نہیں کر سکتا۔ مختار مہ نے کہا کہ میرے آپ کے ساتھ جتنے تعلقات ہیں میں میاں صاحب سے کہیں زیادہ کام آپ کے حلقة میں کروں گی (جو آگے چل کر ثابت بھی کر دکھایا)۔ انہوں نے کہا کہ آپ ایک تجربہ کار اور باعتماد ساتھی ہیں، میں سپیکر کا عہدہ کسی ایسے شخص کو نہیں دے سکتی جو قابل اعتماد نہ ہو۔ اور مزید کہا کہ این ڈی خان نے ڈپٹی سپیکر بننے سے انکار کر دیا ہے کیونکہ وہ وفاقی وزیر بننا چاہتے ہیں۔ اُن کے اس انکار پر مختار مہ نے بُر امنایا اور ڈپٹی سپیکر قومی اسمبلی کے لیے سید ظفر علی شاہ کا نام تجویز کیا۔

میں اور ظفر علی شاہ، محمد خان جو نیجو کی کابینہ میں وفاقی وزیر رہ چکے تھے۔ مجھے خوشی ہوئی کہ مختار مہ نے اُن کا نام تجویز کیا۔ وہ نہایت نفیس، تجربہ کار پارلیمنٹریں اور سلبھے ہوئے سیاستدان ہیں۔ جب میں نے مختار مہ کی خواہش پر رضامندی کا اظہار کیا تو انہوں نے کہا کہ آپ یہ بات کسی کو نہ بتائیں، میں باہر آ کر سب کو اعتماد میں لیتی ہوں۔ جب وہ پارٹی میٹنگ میں شریک ہوئیں تو اراکین قومی اسمبلی سے دریافت کیا کہ سپیکر قومی اسمبلی کس کو ہونا چاہیے؟ کوئی خاطر خواہ جواب نہ آیا۔ انہوں نے کہا کہ میری نظر میں سپیکر کا عہدہ بڑے صوبے پنجاب کو جانا چاہیے، سپیکر تجربہ کار اور کم از کم چار پانچ مرتبہ ایم این اے رہ چکا ہوا اور مزید کہا کہ اس مرتبہ حزب اختلاف خاصی مضبوط

ہو گی کیونکہ ان کے ہاں نہایت تجربہ کار سیاستدان موجود ہیں، اس لیے پیکر کو نوجوان ہوتا چاہیے۔ محترمہ نے نہایت بُرداری کے ساتھ کہا کہ میں نہیں چاہتی کہ اس عہدے کے لیے پارٹی کو تقسیم کیا جائے، لہذا آپ سب مجھے اپنے پسندیدہ امیدوار کا نام پر چھپ لکھ کر دیں۔ اراکین قومی اسمبلی باری باری اپنی پرچی انہیں دیتے گئے اور وہ اپنے پرس میں رکھتی گئیں۔ انہوں نے گفتگی کے بعد بہت خوشی کے ساتھ اعلان کیا کہ یوسف رضا کے حق میں رائے دی گئی ہے۔ مجھے باضابطہ پیپلز پارٹی کی طرف سے پیکر قومی اسمبلی نامزد کر دیا گیا۔

پیکر کے انتخاب کے روز میری جانب سے سابق وزیر دفاع / وزیر اعلیٰ سندھ آفیاٹ شعبان میرانی اور سابق وفاقی وزیر خزانہ نوید قمر پونگ ایجنسٹ مقرر ہوئے۔ جب گفتگی ہوئی تو مجھے ایک سوچھا اور گوہرا یوب خان کو نوے ووٹ ملے۔ اس اجلاس کی صدارت محمود خان آچکزی نے کی جو صوبہ بلوچستان سے تعلق رکھتے ہیں اور سیاسی طور پر ان کی واپسی پختون خواہ ملی عوامی پارٹی سے ہے۔ آچکزی صاحب دلیر، نہایت تجربہ کار اور سلیمانیہ ہوئے سیاستدان ہیں۔ انہوں نے میری حلف بُرداری کی تقریب کے فرائض بھی انجام دیے اور اس طرح میں دنیا میں اُس وقت کم عمر پیکر منتخب ہوا۔

پیکر قومی اسمبلی منتخب ہونے کے فوراً بعد بے نظیر بھٹو، بیگم نصرت بھٹو، فاروق لغاری، نوابزادہ نصر اللہ خان اور حامد ناصر چٹھہ میرے چیمبر میں تشریف لائے اور مجھے کامیابی پر مبارکباد دی۔ میں اس ملاقات کے بعد محترمہ کو رخصت کرنے کے لیے لفت کے ذریعے کار پارکنگ تک گیا۔ اس دوران انہوں نے مجھ سے دریافت کیا کہ گیلانی صاحب! آج پارٹی مینگ و عشاۓ میں شرکت کے لیے آپ کس وقت تشریف لارہے ہیں؟ میں نے جواب دیا کہ پیکر غیر جانب دار ہوتا ہے اس لیے میں پارٹی مینگ میں شامل نہیں ہوں گا۔ یہ مینگ وزیر اعظم کے چناو کے لیے خصوصی طور پر کھل گئی تھی۔ محترمہ نے مجھ سے سوال کیا کہ کیا پارٹی اجلاس میں شرکت کرنے پر کوئی ممانعت ہے؟ میں نے جواب دیا کہ نہیں، مگر یہ اچھی روایت بھی نہیں۔ انہوں نے کہا کہ گوہرا یوب ایسا کرتے رہے تھے۔ میں نے جواب دیا کہ یہ غلط روایت تھی۔

محترمہ کچھ دیر کے لیے خاموش ہو گئیں۔ میں نے انہیں رخصت کرتے ہوئے کہا کہ میں پارٹی مینگ کے اختتام پر عشاۓ میں شرکت کروں گا۔ انہوں نے میرا جواب سن کر اطمینان

کا اظہار کیا اور کہا کہ ہم آپ کو مطلع کر دیں گے۔ محترمہ طے شدہ پروگرام کے تحت پیپلز پارٹی اور اس کی اتحادی جماعتوں کی مینگ میں شامل ہوئیں۔ مینگ کے اختتام پر مجھے عشاۓ میں مدعو کیا گیا۔ جب میں وہاں پہنچا تو اکین قومی اسمبلی نے میرا بھر پور استقبال کیا اور میرے اس جمہوری اقدام کو سراہا۔ محترمہ نے بھی محسوس کیا کہ میرا فیصلہ درست تھا۔

چند دنوں بعد وزیرِ اعظم کے عہدے کے لیے انتخاب ہوا اور محترمہ بھاری اکثریت سے کامیاب ہو گئیں۔ منتخب ہونے کے فوراً بعد وزیرِ اعظم میرے چیمبر میں دوسری مرتبہ تشریف لائیں۔ حب ساق میں انہیں رخصت کرنے کے لیے لفت کے ذریعے کار پارکنگ جا رہا تھا کہ انہوں نے مجھ سے کہا کہ گیلانی صاحب! اس مرتبہ میں نے اپنی کابینہ مختصر بنائی ہے۔ میں نے خوشگوار لجھے میں جواب دیا کہ میں نے آپ کو اتنی مختصر کابینہ کا مشورہ نہیں دیا تھا۔ یہ بات انہوں نے اُس گفتگو کے تناظر میں کی جوانہوں نے ہمارے ساتھ رام باغ پیلس، جے پور، ہندوستان میں کی تھی۔ محترمہ نے سوال کیا کہ گیلانی صاحب! صدر کس کو ہوتا چاہیے؟ میں نے نوابزادہ نصر اللہ خان کا نام تجویز کیا۔ انہوں نے اس کے حق میں کچھ دلائل مانگے تو میں نے کہا کہ جب 1988ء میں صدرِ مملکت کے چناؤ کے لیے دنوں بڑی جماعتیں غلام اسحاق خان کی حمایت کر رہی تھیں تو اُس وقت ان کے مقابلے میں نوابزادہ صاحب نے بانوے ووٹ حاصل کیے تھے اور دوسرا وہ ہمیشہ پارلیمنٹ کی بالادستی قائم رکھنے کے لیے کام کریں گے اور قومی اسمبلی تحلیل نہیں کریں گے۔ بالکل ایسی ہی بات میں نے جزل جہانگیر کرامت کے متعلق بھی کی تھی، جب انہیں چیف آف آرمی شاف بنایا جا رہا تھا۔ محترمہ نے میری نوابزادہ صاحب کے متعلق رائے سن کر کہا کہ مجھے اپنی ڈائری میں ان کا نام لکھنے دیں۔ انہوں نے اپنی ڈائری کھولی اور نام لکھنے لگیں تو میری نگاہ ان کی ڈائری پر پڑی۔ انہوں نے اپنی ڈائری چھپا لی اور مسکرا کر کہنے لگیں کہ میں باقی نام آپ کو نہیں دیکھنے دوں گی۔

مجھے بعد میں معلوم ہوا کہ محترمہ نے نوابزادہ صاحب کو پیغام بھیجا تھا کہ وہ پیپلز پارٹی اور اسلامی جمہوری اتحاد کے متفقہ صدارتی امیدوار بن جائیں۔ اُس وقت نوابزادہ صاحب کا سیاسی تعلق نواز شریف سے تھا۔ میاں صاحب نے نوابزادہ صاحب سے کہا کہ میں صدارت کے لیے ویسیم سجاد کو نامزد کر چکا ہوں۔ اس کے بعد محترمہ نے آفتاب شیر پاؤ اور فاروق لغاری کی

مشاورت سے فاروق لغاری کو صدرِ مملکت کے عہدے کے لیے نامزد کر دیا۔ جب صدارتی انتخاب کے دوران نواز شریف کو اپنے امیدوار کی کامیابی کے آثار کم دکھائی دیئے تو انہوں نے پیر صاحب گاڑو کے ذریعے ویسٹ سجادہ کی جگہ نوابزادہ صاحب کو اپنا امیدوار بنانا چاہا۔ جس پر نوابزادہ صاحب نے انکار کر دیا اور فاروق لغاری کی حمایت کا اعلان کر دیا۔ اس طرح فاروق لغاری بھاری اکثریت سے صدرِ مملکت منتخب ہو گئے۔ ذوالفقار علی بھٹو کے دور کے بعد پیپلز پارٹی کی یہ بہت بڑی کامیابی تھی۔

میرے پیکر کا عہدہ سنبھالنے پر ارکین قومی اسمبلی نے اپنے خیالات کا اظہار کیا۔ نواب اکبر بگٹی نے میرے لیے بلوچی زبان میں خیالات کا اظہار کیا تو ایک ایم این اے نے میری رولنگ طلب کی کہ کیا کوئی رکن اردو یا انگریزی کے علاوہ بھی کسی زبان میں خطاب کر سکتا ہے؟ مجھے سیکرٹری جزل قومی اسمبلی خان احمد گورایہ نے اشارتاً کہا کہ کر سکتا ہے۔ میں نے یہی رولنگ دے دی۔ اپنے چیمبر میں جا کر میں نے تمام سابقہ رولنگ کا مطالعہ کیا اور دوسرے روز دوران اجلاس رولنگ دی کہ میں نے کل ایوان کے ایک معزز رکن کو علاقائی زبان میں خیالات کے اظہار کی اجازت اس لیے دی کیونکہ یہ ایسا موقع تھا کہ وہ اپنے جذبات کی بہتر ترجمانی کسی اور زبان میں نہیں کر سکتے تھے، تاہم اسے آئندہ کے لیے روایت نہ بنایا جائے۔ جب میں اپنے چیمبر میں پہنچا تو فون کی گھنٹی بھی اور فون پر گردار لمحے میں کہا گیا کہ پیکر صاحب! آپ نے نواب اکبر بگٹی کو بلوچی زبان میں تقریر کرنے کی اجازت کیوں دی، اس کا فوج نے بہت بُرا منایا ہے۔ اس سے پیشتر کہ میں کوئی جواب دے پاتا فون بند ہو گیا۔

پیپلز پارٹی کی حکومت بننے پر میں نے بطور پیکر ارکین قومی اسمبلی کے اعزاز میں میریٹ ہوٹل، اسلام آباد میں استقبالیہ دیا جس میں صدر، وزیر اعظم، گورنر اور چاروں وزراء اعلیٰ شریک ہوئے۔ مظہر راں عین کھانے کے وقت پہنچے۔ اس وقت میرے ایک طرف صدر اور دوسری طرف وزیر اعظم تشریف فرماتھیں۔ میں نے صدر صاحب کو اعتماد میں لیا اور وزیر اعظم کو مظہر راں سے دوران انتخاب کیا ہوا وعدہ یاد دلایا۔ وزیر اعظم نے مجھے جواب دیا کہ آپ انہیں اپنا مشیر مقرر کریں۔ میں نے کہا کہ ہمارا وعدہ ان کی گاڑی پر جھنڈا لگانے کا تھا اور میرے مشیر کو یہ سہولت نہیں ہوتی، لہذا انہیں وزیر اعلیٰ پنجاب کا مشیر مقرر کروائیں۔ وزیر اعظم نے اُسی وقت

وزیر اعلیٰ پنجاب منظور احمد وٹو کو بلا کر مظہر راں کو مشیر بنانے کا کہا۔ چند دنوں بعد وہ مشیر مقرر ہو گئے۔ اس طرح ہم نے اپنا وعدہ پورا کر دیا۔ آج کل وہ مسلم لیگ (نواز گروپ) کے سرگرم رکن ہیں۔

1988ء میں بے نظیر بھٹو کی حکومت نے دولتِ مشترکہ کا دوبارہ رکن بننے کے بارے میں اہم فیصلہ کیا۔ اُس وقت کے سپیکر قومی اسمبلی ملک معراج خالد نے اس قرارداد کو اسمبلی سے پاس کروالیا مگر 1990ء میں پیپلز پارٹی کی حکومت ختم ہونے پر اسلامی جمہوری اتحاد کے سربراہ نواز شریف وزیر اعظم اور گوہرا یوب خان قومی اسمبلی کے سپیکر منتخب ہو گئے۔ کامن ولیعہ پارلیمنٹری ایوسی ایشن (سی پی اے) کی رکنیت حاصل کرنے کے لیے قانونی تقاضا تھا کہ سینٹ بھی قرارداد پاس کرے مگر یہ قرارداد سینٹ سے اس لیے پاس نہ ہو سکی کہ چیئر میں سینٹ ویسیم سجاد اور سپیکر قومی اسمبلی گوہرا یوب خان کی اس بات پر ٹھن گئی کہ سی پی اے کا رکن بننے کی صورت میں قیادت کون کرے گا؟

1993ء میں پاکستان پیپلز پارٹی دوبارہ اقتدار میں آگئی۔ بے نظیر بھٹو وزیر اعظم اور میں سپیکر قومی اسمبلی منتخب ہو گیا۔ سیکرٹری قومی اسمبلی نے مجھے سینٹ کے پاس التواء میں پڑی قرارداد کے بارے میں بریف کیا۔ میرے ویسیم سجاد سے اچھے تعلقات تھے اور میں نے 1985ء میں سینٹ میں ٹیکنوقریٹ کی نشست پر ان کی مدد کی تھی۔ وہ مجھے کہا کرتے تھے کہ آپ بادشاہ گر ہیں۔ میں نے اس قرارداد کے سلسلے میں ان سے ملاقات کی اور ہمارے درمیان طے پا گیا کہ سی پی اے کے وفد کی قیادت ہم باری کریں گے جبکہ ہر تیسرا آئی پی یو کے وفد کی قیادت چیئر میں سینٹ کریں گے۔ سینٹ نے قرارداد پاس کر دی۔ اس طرح ہم سی پی اے کے رکن بن گئے۔ مجھے سی پی اے کا واکس چیئر میں (ایشن ریجن) منتخب کر لیا گیا جس کی تجویز ہندوستان نے دی تھی۔ اس طرح پاکستان نے سی پی اے میں فعال کردار ادا کیا۔ قومی اسمبلی کی بے حد مصروفیت کے پیش نظر میں چند دوروں میں شرکت نہ کر سکا جن کی قیادت چیئر میں سینٹ نے کی جبکہ 1995ء میں قبرص میں سپیکر ز اور پریزا آئیڈگ آفیسرز کی ہونے والی کانفرنس میں ہم دونوں نے اکٹھے شرکت کی۔

1994ء میں مجھے چین کی پارلیمنٹ کی طرف سے دورے کی دعوت ملی۔ میں نے اپنے

وفد میں پیر آفتاب شاہ جیلانی، علی اکبر و نیس، بابو غلام حسین، حاجی محمد یعقوب خان، عبدالرؤف خان لغمانی اور نسیم خالد کوشامل کیا۔ ہمیں کئی ریاستوں میں لے جایا گیا۔ دیوار چین اور طیارہ ساز فیکری کا معائنة خصوصی طور پر کروایا گیا۔ اس دورے میں ہمارے وفد کو لوشاں ماڈنٹین بھی لے جایا گیا۔ یہ جگہ تخلیق کاروں کے لیے جنت تصور کی جاتی ہے کیونکہ اس جگہ سے چین کے شعراء نے بہت نام کمایا تھا۔ معمار انقلاب چین ماوزے تنگ بھی شاعر تھے۔ لوشاں ماڈنٹین کے دورے کے موقعہ پر مقامی انتظامیہ نے مجھے پیغام لکھنے کو کہا تو میں نے وہ پیغام اشعار کی صورت میں لکھا:

“What little life I know

Is full of colours of a rainbow

On the horizon it appears for few hours

Who knows where, then, it goes ”

ترجمہ: وہ مختصری زندگی جس کا مجھے علم ہے وہ قوس و قزح کے رنگوں سے بھری ہوئی ہے، یہ افق پر چند گھنٹوں کے لیے نمودار ہوتی ہے، کون جانتا ہے پھر یہ کہاں چلی جاتی ہے۔
لوشاں ماڈنٹین اپنے محلِ وقوع کے حوالے سے اپنے اندر بہت جاذبیت رکھتا ہے۔ اس جگہ کے متعلق ایک کہاوت یہ بھی مشہور ہے کہ

“ Nobody has seen the other side of the mountain.”

ترجمہ: آج تک کسی نے اس پہاڑ کی دوسری طرف نہیں دیکھا۔

اس کی وجہ وہاں سال بھر دھنڈ کا طاری رہنا ہے۔

دورہ چین کے دوران ہمیں ’پیانو ٹشی‘ لے جایا گیا۔ وہاں ایک خاص وقت میں پوری آبادی سے پیانو کی بڑی دلفریب اور مددھر آوازیں آتی ہیں۔ امریکہ کے صدر رچرڈ نکس بھی وہاں جا چکے تھے۔ وہ لمحے ہمارے لیے سحرانگیزی اور دلکشی کا منفرد تجربہ تھے۔ اسی پیانو ٹشی میں پہاڑ کی چوٹی پر ایک مقام ایسا بھی ہے جس تک پہنچنا سخت چڑھائی کے سبب دشوار ہے۔ وہاں مشہور ہے کہ صرف بہادر لوگ ہی چوٹی تک پہنچ سکتے ہیں۔ میں بھی کوشش کر کے اُس چوٹی تک پہنچ گیا، وہاں کی انتظامیہ نے میرا استقبال کیا۔ دورے کے اختتام پر میری ملاقات و زیر اعظم لی پنگ سے کروائی گئی۔ چینی وزیر اعظم نے میری ملاقات کے دوران کہا کہ یہ کیسے ہو سکتا تھا کہ میرا دوست

مجھے ملے بغیر چلا جائے، لہذا میں آپ کے جہاز کو رکار آپ سے ملاقات کر رہوں، میں آپ کو یہ بھی بتانا چاہتا ہوں کہ میری یادداشت اتنی کمزور نہیں ہوئی کہ میں آپ کو بھول جاؤں، مجھے یاد ہے کہ میرے دورہ پاکستان 1989ء میں آپ میرے وزیر مہمانداری رہ چکے ہیں۔ ہماری گفتگو عالمی سیاست اور خصوصاً جنوبی ایشیاء کے حوالے سے ہوئی جس میں مسئلہ کشمیر سر فہرست تھا۔ بعد میں وہ چین کی نیشنل پیپلز کانگریس کے چیئرمین (پسیکر) منتخب ہوئے۔

1994ء میں قومی اسٹبلی میں شارٹ سرکٹ کی وجہ سے آگ لگ گئی۔ میں فوراً موقعہ پر پہنچ گیا۔ آگ بجھانے والے اپنی کوشش کر رہے تھے اور میری نظریں پاکستان کے پرچم پر لگی ہوئی تھیں جو پارلیمنٹ کی عمارت پر لہر رہا تھا۔ مجھے بچپن سے آج تک اگر کسی چیز سے جنون کی حد تک لگاؤ (obsession) ہے تو وہ پاکستان کا پرچم ہے۔ سی ڈی اے کی لمبی لمبی کریںوں کے ذریعے اور سیرھیاں لگا کر آگ بجھانے والا عملہ پارلیمنٹ کی چھت تک تو پہنچ جاتا مگر ان کے لیے تپش کے باعث وہاں رکنا مشکل ہو جاتا۔ آگ پر قابو پانے تک قومی اسٹبلی کا چیمبر جل کر راکھ ہو گیا مگر پاکستان کا پرچم سلامت رہا۔ قومی اسٹبلی میں آگ لگنے کے بعد مجھے سب سے زیادہ دکھ قائدِ اعظم محمد علی جناح کے پورٹریٹ کے جلنے کا تھا۔

جب میں نے چیئرمین سی ڈی اے سے قائدِ اعظم کی تصویر کے خالق کے بارے میں دریافت کیا تو معلوم ہوا کہ جس شخصیت نے بابائے قوم کا پورٹریٹ بنایا تھا، وہ اتفاق سے میرا دوست ہمایوں طلعت تھا۔ سی ڈی اے نے قومی اسٹبلی کے ہال کی از سر نو تعمیر کے دوران ہمایوں طلعت سے قائدِ اعظم کی موجودہ تصویر بناوائی جو پسیکر کی نشست کے پیچھے دیوار پر لگائی گئی ہے۔ میں نے اُن سے بابائے قوم کی تصویر بناوائے کے علاوہ قائدِ اعظم سے تب تک کے تمام پریزیڈنٹگ آفیسرز و پسیکرز کی تصاویر بناوائیں جو پسیکر ز گیلری میں آؤیزاں ہیں اور ہماری پارلیمانی تاریخ کا حصہ بن چکی ہیں۔

قومی اسٹبلی میں آگ لگنے کے چند روز بعد وزیر اعظم میرے دفتر تشریف لائیں۔ انہوں نے چیئرمین سی ڈی اے سعید مہدی کو معطل کرنے کا فیصلہ سنایا اور ساتھ ہی مجھ سے مطالبہ کیا کہ میں اسٹبلی میں آگ لگنے کی پاداش میں قومی اسٹبلی کے سیکرٹری جنگل خان احمد گورایہ کو معطل کر کے اُن کے خلاف انکوارٹ کرواؤ۔ مجھے محترمہ نے اپنے پرنسپل سیکرٹری احمد صادق کے

ذریعے بھی قائل کرنے کی کوشش کی کہ روز آف بزنس کے مطابق قومی اسembly میں آگ لگنے کی ذمہ داری سیکرٹری جنرل کی بنتی ہے مگر میں نے اتفاق نہ کیا۔ وزیرِ اعظم نے اسٹبلشمنٹ ڈویژن کے ذریعے خان احمد کو ان کے اپنے مجھے میں repatriate کر کے معطل کر دیا۔ دراصل حکومت میں صرف گورایہ ہی وہ واحد سیکرٹری تھے جو سیکرٹری جنرل کہلاتے تھے۔ روایتی سیکرٹری جنرل کا عہدہ وزیرِ اعظم کے پرنسپل سیکرٹری یا اسٹبلشمنٹ سیکرٹری کا ہوتا ہے، اس لیے پرنسپل سیکرٹری انہیں برداشت نہیں کر رہے تھے۔

میرا چیئرمین سی ڈی اے سعید مہدی کے چھوٹے بھائی علی عارف سے پرانا تعلق ہے۔ ان کا تعلق محکمہ ریلوے سے تھا۔ میں نے 1986ء میں بطورِ وفاتی وزیر ریلوے انہیں اپنا شاف افر مقرور کیا۔ انہیں اپنے کام میں بڑی مہارت تھی۔ 1988ء میں جب نواز شریف وزیرِ اعلیٰ پنجاب بنے تو انہوں نے بھی علی عارف کو اپنے شاف میں شامل کیا۔ پیپلز پارٹی کے دور میں اسٹبلشمنٹ ڈویژن میں واضح گروپنگ تھی، پرنسپل سیکرٹری نے وزیرِ اعظم کو مشورہ دیا کہ علی عارف، میاں صاحب کے پرنسپل سیکرٹری کا بھائی ہے، لہذا اسے اسembly میں نہیں ہونا چاہیے۔ اس پر وزیرِ اعظم نے مجھ سے علی عارف کو قومی اسembly سے ہٹانے کا مطالبہ کر دیا۔ میں نے انہیں قائل کرنے کی بہت کوشش کی کہ وہ فرض شناس افسر ہے۔ لیکن انہوں نے اتفاق نہ کیا۔ دوسرے روز علی عارف خود میرے پاس آئے اور میرا شکریہ ادا کیا کہ میں ان کے بارے میں اچھی رائے رکھتا ہوں اور ساتھ ہی اپنے تبادلے کی اجازت چاہی جو میں نے دے دی۔

پسیکر قومی اسembly منتخب ہونے کے بعد میں نے پہلا دورہ آسٹریلیا 1993ء میں کیا۔ میرے ساتھ وفد میں ارکین قومی اسembly جاوید علی شاہ اور میاں ممتاز احمد قیانہ کے علاوہ سینیٹر راشد ربانی، سینیٹر ظارف خان مندو خیل اور سیکرٹری جنرل قومی اسembly خان احمد شامل تھے۔ ہمیں دارالخلافہ کینبرا میں پارلیمنٹ ہاؤس، لے جایا گیا جہاں ہمارا استقبال چیئرمین سینٹ اور پسیکر نے اکٹھے کیا۔ ہمیں سینٹ کے اجلاس کی کارروائی دکھائی گئی۔ مجھے سُنج پر چیئرمین سینٹ کے ہمراہ اور دیگر ارکین و فد کو سینٹ ہال کے اندر بٹھایا گیا جو ایک بہت بڑا اعزاز ہے۔

اس دورے کے دوران ہمارا وفد سڈنی، میلبورن، مورے اور تسمانیہ بھی گیا۔ سڈنی

میں پاکستانی خاصی تعداد میں مقیم ہیں۔ وون گانگ میں پاکستانیوں کی تعداد سب سے زیادہ تھی۔ اُن سے میری ملاقات ہوئی جس کا اہتمام سڈنی میں مقیم پیپلز پارٹی کے کارکن حنفی مقدم نے کیا۔ آسٹریلیا کی قومی اسمبلی کے پیکر مسٹر سٹیفن مارٹن کا حلقة انتخاب بھی یہی تھا۔ ہمیں میلبورن میں خصوصی طور پر لے جایا گیا اور وفد کو میلبورن کرکٹ گراؤنڈ کی فلڈ لائش میں ایک عالمی میج دکھایا گیا جو میرا پہلا تجربہ تھا۔ اس کے علاوہ ہمیں مورے میں پچاس ہزار ایکڑ قبے پر مشتمل ایک فارم پر لے جایا گیا۔ وہ فارم ہیرس فیملی کی ملکیت تھا۔ اس فارم پر صرف دس بارہ افراد نے زراعت کے جدید آلات کے ذریعے سارا کام سنبھال رکھا تھا۔ ہم نے فارم ہاؤس پر پورا دن گزارا۔ ہمیں فارم کی سیر بھی کروائی گئی۔ مسز ہیرس نے ہمارے لیے وہاں ظہرانے کا اہتمام کیا۔ اس موقع پر میں نے ارادہ کیا کہ میں مسٹر ہیرس کی صلاحیتوں سے فائدہ اٹھانے کے لیے وزیرِ اعظم پاکستان سے اُن کو آسٹریلیا میں پاکستان کا اعزازی کوسل جزل بنانے کی اجازت لوں گا۔ لیکن آسٹریلیا میں ایک بھی سے اس بابت تفصیلات میں پیش رفت نہ ہو سکی۔

ہمارے وفد نے تسمانیہ کا دورہ بھی کیا۔ ہمیں وہاں ایک جانور دکھایا گیا جسے Tasmanian Devil کہا جاتا ہے۔ اس کے علاوہ وہاں ایک ایسا شیر دیکھنے کا موقع بھی ملا جس کی نسل باقی دنیا سے ختم ہو چکی ہے۔ اس کا دھڑکنہ کا مگر سرگٹے کا ساتھا۔ اس کے بعد ہمیں پورٹ آرٹر لے جایا گیا جو 'کالا پانی' کہلاتا ہے۔ وہاں کی جیلیں اور عقوبات خانے دکھائے گئے۔ جہاں معمولی جرم کی پاداش میں لوگوں کو بڑی سزا میں دی جاتی تھیں۔ وہاں کے باسی اور جینز کے خلاف بھی داستانیں رقم تھیں۔

میں 1994ء میں دولت مشترکہ کی طرف سے پیکر ز کا نفرس میں شرکت کے لیے ڈھاکہ گیا۔ وہاں میری ملاقات صلاح الدین قادر چودھری سے ہوئی جو متحده پاکستان کی قومی اسمبلی کے سابق پیکر فضل قادر چودھری کے بیٹے ہیں۔ انہوں نے میری فیملی کو عشاہی پر مدعو کیا۔ ایک دلچسپ بات اُس وقت ہوئی جب میں نے اُن کی پارٹی وابستگی کے بارے میں دریافت کیا۔ اس پر انہوں نے کہا کہ میری اپنی جماعت ہے جس میں میں اکیلا رکن ہوں۔ انہوں نے مزید کہا کہ میں اس لیے اکیلا رکن ہوں کیونکہ زیادہ ہونے کی صورت میں اراکین کی پارٹی وفاداریاں بد لئے کا خوف رہتا ہے:

ہم سفر چاہیے ہجوم نہیں
اک سافر بھی قافلہ ہے مجھے

اسی سال میں نے دولت مشترکہ کے ممالک کی سپیکر ز اور پریڈ آئیڈنگ آفیسرز کانفرنس کے لیے پاپوائیونیگنی کا دورہ کیا۔ وہاں کی معیشت مضبوط اور کرنی مشتمل تھی۔ اکثر عوام سیاحت کے کاروبار سے مسلک تھے۔ ہمیں وہاں قومی اسمبلی میں لے جایا گیا اور کئی علاقوں کا دورہ کروایا گیا۔ یہاں دولت مشترکہ کے سپیکر ز بڑی تعداد میں موجود تھے۔ جس ہوٹل میں سپیکر ز مقیم تھے اسی ہوٹل میں ان کے اعزاز میں استقبالیہ دیا گیا۔

اس ملک میں ایک نہایت خوبصورت، قیمتی اور کم یا ب پرندہ پیراڈ ایز برڈ پایا جاتا ہے جس کی برآمد پر پابندی ہے۔ اس کانفرنس کے دوران یہاں کی اسمبلی نے کانفرنس میں شریک سپیکر ز اور پریڈ آئیڈنگ آفیسرز کے لیے یہ پابندی اٹھاتے ہوئے اجازت دی کہ وہ ایک ایک پرندہ ڈیلوٹی فری، اپنے اپنے ملکوں کو لے جاسکتے ہیں۔ چونکہ مجھے یہاں سے دیگر کئی ممالک کے دوروں پر جانا تھا چنانچہ میں یہ پرندہ اپنے ساتھ نہ لاسکا۔

میں نے آئی پی یو کے صدر کے انتخاب کے موقع پر مصر کے سپیکر ڈاکٹر فتح سرور کو سپیکر قومی اسمبلی پاکستان کی حیثیت سے نہ صرف ووٹ دیا بلکہ ان کی بھرپور مد بھی کی۔ اس موقع پر ایشیاء اور افریقہ بلاک (Bloc) کا اتحاد ہو گیا۔ جس کی وجہ سے ڈاکٹر فتح سرور بھاری اکثریت سے صدر منتخب ہو گئے۔ گزشتہ انتخاب میں گوہر ایوب خان بھی بطورِ امیدوار شامل ہوئے تھے مگر کامیاب نہ ہو سکے۔ اس مرتبہ مجھے پاکستان کی حیلیف عالمی برادری نے بطورِ امیدوار شامل کرنے کے لیے خواہش ظاہر کی لیکن جب ڈاکٹر فتح سرور امیدوار بنے تو میں نے ارادہ ترک کر دیا۔

میں نے ڈاکٹر فتح سرور کی دعوت پر مصر کا دورہ کیا جس کے دوران مجھے قاہرہ، اسکندریہ اور اہرام مصر خاص طور پر لے جایا گیا۔ مصر قافت کے لحاظ سے ایک قدیم ملک ہے۔ مجھے اسی دوران 'City 10th Ramadan' کی تھی اور اس شہر کی کنجی پیش کی گئی جو میرے لیے بہت بڑا اعزاز ہے۔

1994ء ہی میں فرانس میں آئی پی یو کی کانفرنس میں شرکت کے لیے میں نے مخدوم امین فہیم، میر ظفر اللہ جمالی، مخدوم فیصل صالح حیات، ہمایوں اختر خان، مخدوم خلیق الزمان اور بیگم

شہناز جاوید کو اپنے وفد میں شامل کیا۔ مخدوم امین فہیم 1993ء میں وفاقی وزیر ہاؤ سنگ بنائے گئے تھے مگر وہ خوش نہ تھے کیونکہ ان کے پاس پیپلز پارٹی کے پہلے دور حکومت میں مواصلات جیسا اہم محکمہ تھا۔ انہیں موسیقی، شعرو شاعری اور سیر و سیاحت کا بے حد شوق تھا۔ وہ وفاقی وزیر ہونے کے باوجود اکثر میں الاقوامی کانفرنسوں میں میرے ساتھ شامل ہوتے تھے۔ دورہ فرانس کے وفد کے لیے چیئر میں سینٹ ویسٹ سجاد نے ان کے چھوٹے بھائی سینٹر مخدوم خلیق الزمان کا نام بھجوادیا۔ میں نے اس دورے کی سمری وزیر اعظم کو بھجوائی تو انہوں نے دونوں بھائیوں کی ایک ہی وفد میں شمولیت سے اتفاق نہ کیا۔ جہاں تک خلیق الزمان کا تعلق تھا ان کا نام چیئر میں سینٹ ویسٹ سجاد نے دیا تھا جو کہ ان کا استحقاق تھا جبکہ امین فہیم سے میں وعدہ کر چکا تھا، لہذا میں نے دونوں بھائیوں کا نام وفد میں شامل رکھا۔ آج مخدوم امین فہیم واں چیئر میں پاکستان پیپلز پارٹی ہیں اور ان کے بھائی مخدوم خلیق الزمان نے بھی حال ہی میں پیپلز پارٹی میں شمولیت اختیار کی ہے۔

حزب اختلاف نے 1994ء میں قومی اسمبلی کا اجلاس بلانے کے لیے ریکوزیشن بھیج دی۔ میں ان دونوں چین اور شمالی کوریا کے دورے پر تھا۔ مجھے چین میں پاکستان کے سفیر اکرم ذکی نے بینگ ائر پورٹ پر پیغام دیا کہ آپ کو وزیر اعظم نے ہنگامی طور پر واپس بلا�ا ہے کیونکہ حزب اختلاف نے قومی اسمبلی کے اجلاس کے لیے درخواست دی ہے۔ قواعد کے مطابق پیکر کو چودہ دن کے اندر اجلاس بلوانا ہوتا ہے۔ میں اپنادورہ منسون کر کے اسلام آباد کے لیے واپس روانہ ہوا۔ اسلام آباد میں حزب اختلاف کے ایک وفد نے ڈپٹی قائد حزب اختلاف گوہر ایوب کی قیادت میں مجھ سے ملاقات کی۔ انہوں نے مطالبه کیا کہ اجلاس سے قبل ہمارے اسیر اراکین قومی اسمبلی شیخ رشید احمد، حاجی محمد بونا اور شیخ طاہر رشید کو ۹۰ روپے کے تحت قومی اسمبلی میں بلایا جائے۔ ۹۰ روپے کا متن درج ذیل ہے:

Rule 90:

Production of a member in custody for a sitting of the

Assembly or meeting of a Committee -

- (1) The Speaker or Chairman of a Committee may summon a member in custody on the charge of a non-bailable offence to attend a

sitting or sittings of the Assembly or meeting of a Committee of which he is a member, if he considers his presence necessary.

- (2) On a Production Order, signed by the Secretary General or by any other officer authorised in this behalf, addressed to the Government of the Province where the member is held in custody or to the authorised concerned, the Provincial Government or such authority shall cause the member in custody to be produced before the Sergeant-at-Arms, who shall, after the conclusion of the sitting or the meeting deliver the member into the custody of the Provincial Government or other authority concerned.

میں نے وفد سے ایک دن کی مهلت چاہی۔ اس دوران میں نے وزیر داخلہ جز ل (ر) نصیر اللہ خان بابر، وزیر قانون والنصاف سید اقبال حیدر اور وزیر تعلیم و پارٹی چیف وہ پ سید خورشید شاہ پر مشتمل حکومتی وفد کو اپنے چیمبر میں بلایا اور ان سے مشاورت کی۔ ہم سب کی متفقہ رائے تھی کہ رُول 90 پر عمل درآمد جمہوریت اور ملک کے بہترین مفاد میں ہے۔

رُول 90 نواز شریف کے دور حکومت میں پاس ہوا تھا۔ اس وقت وزیر اعلیٰ سندھ جام صادق علی، صدر غلام اسحاق خان کے ایماء پر آصف زرداری کو اجلاس میں شرکت کے لیے کراچی سے اسلام آباد نہیں آنے دے رہے تھے، لہذا وزیر اعظم نواز شریف نے آصف زرداری کی حاضری یقینی بنانے کے لیے رُول 90 خصوصی طور پر قومی اسمبلی سے پاس کروایا تھا۔ گوہر ایوب نے پہلی مرتبہ اس رُول کے تحت پر ڈکشن آرڈر جاری کیے۔ مجھ سے پہلے پیکر ز کے رُول 90 کے متعلق کوئی ایسے احکام موجود نہ تھے کہ جن پر عمل درآمد نہ کیا گیا ہو۔

میں نے حزب اختلاف کے وفد کو اپنے چیمبر میں بلایا اور جیسے ہی رُول 90 کے تحت پر ڈکشن آرڈر پر دستخط کیے تو وہ بہت خوش ہوئے اور مجھے کہنے لگے کہ آپ کا نام تاریخ میں لکھا جائے گا۔ اس موقع پر چوبہ دری شمار علی نے کہا کہ پیکر صاحب! آج آپ کا رُول 90 کا فیصلہ کرنا آپ کے دس سالہ سیاسی کیریئر پر بھاری ہے۔ حزب اختلاف کو اس فیصلے کی اہمیت کا بخوبی اندازہ

تحاگر اس فیصلے کے نتائج سے حکومت بے خبر تھی۔ یہ اتنا بڑا فیصلہ تھا کہ دوسرے روز اخبارات کے پہلے صفحے کی زینت بنا ”قومی اسمبلی کے پیکر یوسف رضا گیلانی نے ارائیں قومی اسمبلی شیخ رشید احمد، شیخ طاہر شید اور حاجی محمد بونا کو ۹۰ کے تحت قومی اسمبلی میں طلب کر لیا“۔

میں نے انہی دنوں اسلام آباد کے ایک مقامی ہوٹل میں پیپلز پارٹی کے پارلیمانی امور کے سیکرٹری اظہار امروہی کے بیٹے کی شادی میں شرکت کی۔ وہاں میری گورنر پنجاب چودھری الطاف حسین سے ملاقات ہو گئی۔ انہوں نے مجھ سے کہا کہ پیکر صاحب! آپ نے ۹۰ کے تحت پروڈکشن آرڈر جاری کیے ہیں مگر آپ کو معلوم ہونا چاہیے کہ ہم نے اس پر عملدرآمد نہیں کرنا۔ گورنر پنجاب نے جب یہ بات کی تو میں نے اُن سے کہا کہ میں نے یہ فیصلہ حکومت کی مشاورت کے بعد کیا ہے۔ میں نے وہاں پر موجود وزراء کی طرف اشارہ کر کے کہا کہ میں نے اُن سے مشاورت کی تھی۔ جس پر انہوں نے برجستہ کہا کہ یہ غیر ذمہ دار وزیر ہیں۔ وزراء نے بھی اس بات کا بُرا منایا۔ میں نے اُن سے کہا کہ آپ کسی اور پیکر کا چناؤ کر لیں۔ یہ کہہ کر میں احتجاج کھانا کھائے بغیر شادی کی تقریب سے چلا گیا۔ جب یہ بات ہو رہی تھی تو صحافی بھی موجود تھے۔ انہوں نے یہ خبر دوسرے روز کے اخبارات میں شائع کر دی۔ میں جس رات شادی کی تقریب کو احتجاج کچھوڑ کر گھر پہنچا تو چند وفاقي وزراء بھی میرے پیچھے پیچھے پہنچ گئے۔ انہوں نے مجھے یقین دہانی کر روانی کہ وہ وزیر اعظم سے اس واقعہ کا ذکر کریں گے۔

جب وزیر اعظم اپنے غیر ملکی دورے سے وطن واپس پہنچیں تو ملک میں اس مسئلے پر آگ لگی ہوئی تھی اور حزب اختلاف بڑی بے چینی کے ساتھ ڈر اپ سین، کا انتظار کر رہی تھی۔ مجھے معلوم نہیں اور نہ ہی آج تک میں نے کسی سے دریافت کیا کہ وزیر اعظم اور اُن کے وزراء کے درمیان کیا گفتگو ہوئی؟ مگر مجھے یہ ضرور معلوم ہے کہ وزیر اعظم سے اُن کی ملاقات کے بعد مجھے ایک وزیر کا فون آیا کہ وزیر اعظم نے ہماری بہت سرزنش کی ہے اور یہ کہ ہم نے اُن سے معدرت کر لی ہے اور آپ بھی اُن سے معدرت کر لیں۔ یقین دہانیاں کروانے والوں کی یہ بات سن کر مجھے بہت افسوس ہوا۔ کچھ ہی دیر بعد وزیر اعظم کا فون آیا اور انہوں نے مجھ سے دریافت کیا کہ گیلانی صاحب! اسمبلی کا کیا حال ہے؟ میں نے انہیں کہا کہ سب نارمل ہے۔ میں نے اُن سے مزید کہا کہ میں نے پروڈکشن آرڈر جاری کیا ہے جو ملک و قوم اور جمہوریت کے حق میں بہتر

ہے۔ انہوں نے کہا کہ آپ سے اسی میں ملاقات ہو گی۔ جب میں اسی میں ہال کے اندر پہنچا تو حزبِ اختلاف نے مجھ سے پروڈکشن آرڈر پر عملدرآمد کروانے کا مطالبہ شروع کر دیا۔ میں نے اس اہم اور سنجیدہ مسئلے پر ایوان میں بحث کی اجازت دے دی۔

عوام کی رائے کو نظر انداز نہیں کیا جاسکتا اور اگر پارلیمنٹ میں بھی اظہارِ رائے کا موقع نہ دیا جائے تو پھر ایسا طوفان برپا ہوتا ہے جسے کنٹرول کرنا ممکن نہیں رہتا۔ جب میں اجلاس کے دوران اپنے چمپیر میں گیا تو وہاں وزیرِ اعظم تشریف لے آئیں۔ انہوں نے مجھ سے ۹۰ پر گفتگو کی۔ میں نے کہا کہ میں نے آپ کے وزراء کے ساتھ مشاورت کے بعد ہی یہ فیصلہ کیا تھا ب اگر وہ اس کی پابندی نہیں کر سکتے تو میرے لیے ممکن نہیں کہ میں پسیکر کے عہدے پر قائم رہ سکوں۔ وزیرِ اعظم نے مجھ سے کہا کہ آئیں آپ میرے ساتھ چلیں۔ وزیرِ اعظم اور میں ایک کار میں سوار ہو گئے۔ مجھے معلوم نہیں تھا کہ ہم کہاں جا رہے ہیں۔ میں نے انہیں دورانِ سفر کہا کہ مجھے گورنرِ پنجاب کے رویتے پر بہت دُکھ ہوا ہے۔ ہم چند منٹوں بعد ایوانِ صدر پہنچ گئے۔ ہمارا صدر لغاری نے استقبال کیا۔ بیٹھتے ہی وزیرِ اعظم نے کہا کہ صدر صاحب! کیا آپ ہمیں کھانا نہیں کھائیں گے؟ انہوں نے کہا کہ کھانا تیار ہے اور گورنرِ پنجاب چودھری الطاف حسین بھی یہاں موجود ہیں۔ وزیرِ اعظم نے کہا کہ انہیں اندر بلوالیں۔ صدر لغاری ابھی انہیں بلوانے ہی والے تھے کہ میں نے کہا کہ انہوں نے میرے ساتھ زیادتی کی ہے۔ اس لیے اگر وہ یہاں آنے والے ہیں تو پھر آپ مجھے اجازت دے دیں۔ صدر لغاری نے اشکام پر کہا کہ انہیں رہنے دیں۔ کھانے کے دورانِ تفصیل سے بات ہوئی۔ وزیرِ اعظم نے مجھے رولنگ واپس لینے کے لیے کہا۔ میں نے حالات کی نزاکت کو بھانپتے ہوئے وزیرِ اعظم سے مہلت طلب کی اور اپنے گھر چلا گیا۔

مجھے گھر پہنچنے کے بعد اطلاع میں کہ گورنرِ پنجاب مجھ سے ملاقات کے لیے آئے ہیں۔ میں نے ان سے ملاقات کی۔ انہوں نے کہا کہ گیلانی صاحب! میرے آپ کے ساتھ دو ہرے تعلقات ہیں، ایک تو آپ میرے بھتیجے ہیں چونکہ میں آپ کے والد کے ساتھ کام کر چکا ہوں اور دوسرا یہ کہ آپ میرے پیر خانہ ہیں، سناء ہے کہ آپ مجھ سے ناراض ہیں، اس لیے میں آپ کے پاس چل کر آیا ہوں۔ میں نے کہا کہ ہماری خاندانی روایت کے مطابق اگر کوئی خود چل کر آجائے تو ہم دل میں کوئی بات نہیں رکھتے، لہذا میں نے اپنادل صاف کر لیا ہے۔ ساتھ ہی میں

اپنے موقف پر بھی قائم رہا کہ اسی را کہنے قومی اسمبلی کو ایوان میں پیش کیا جانا چاہیے۔ انہوں نے اتفاق کیا کہ میں آپ کے راستے میں حائل نہیں ہوں گا۔ مجھے بعد میں معلوم ہوا کہ وزیر اعظم نے انہیں میرے پاس بھیجا تھا۔

وزیر اعظم نے حامد ناصر چٹھہ کو بھی میرے پاس بھیجا۔ میں نے انہیں واضح طور پر کہہ دیا کہ اگر پروڈکشن آڈریز پر عملدرآمد نہ ہو تو میں مستغفی ہو جاؤں گا۔ انہوں نے یہ بات وزیر اعظم سے بھی کہہ دی۔ دوسرے روز وزیر اعظم نے میرے ساتھ فون پر بات کی۔ یہ پہلا موقعہ تھا کہ ان کا روئیہ میرے ساتھ ساخت تھا۔ وہ مجھے عام طور پر یوسف یا گیلانی صاحب کہہ کر پکارتیں تھیں، اُس دن انہوں نے سپیکر صاحب کہہ کر پکارا اور کہا کہ مجھے آپ سے ملاقات کا وقت چاہیے۔ میں نے کہا کہ میں خود آپ کے پاس آ جاتا ہوں۔ میں حب پروگرام وزیر اعظم ہاؤس گیا۔ مجھے ڈرائیکٹ روم میں بٹھا دیا گیا جہاں ایک اور صاحب بھی موجود تھے جن سے میرا تعارف نہیں تھا۔ وزیر اعظم چند اخبارات اٹھائے ہوئے ڈرائیکٹ روم میں داخل ہوئیں۔ ایک دو اخبارات میری گود میں ڈال دیے اور کہا کہ پڑھیں اپنی خبریں۔ جب وہ بیٹھ گئیں تو میں نے کہا کہ میرے ساتھ کون صاحب تشریف فرمائیں؟ انہوں نے غصیلے انداز میں جواب دیا کہ یہ قاضی جمیل ہیں اور اٹارنی جزل پاکستان ہیں (جو بعد میں سپریم کورٹ بار کے صدر بھی رہے)۔ میں نے کہا کہ میں آپ سے علیحدگی میں بات کرنا چاہتا ہوں۔ اس کے جواب میں وزیر اعظم نے کہا کہ میں نے انہیں قانونی مشاورت کے لیے بلا یا ہے۔ میں نے ان سے کہا کہ میں نے آپ سے کسی قانونی نقطہ پر بات نہیں کرنی، میں آپ سے صرف ذاتی بات کرنا چاہتا ہوں۔ اس پر انہوں نے سخت لمحے میں کہا کہ مسٹر اٹارنی جزل! میرے سپیکر کو آپ کی موجودگی پسند نہیں آئی۔ اٹارنی جزل نے میری طرف سوالیہ انداز سے دیکھا تو میں نے ہاں میں سر ہلا دیا۔ وہ اٹھ کر چلے گئے۔ ان کے جانے کے بعد میں نے وزیر اعظم سے کہا کہ میں آپ کے وزراء کی مشاورت سے اپنی رونگٹے دے چکا ہوں جس کو بدنا میرے بس میں نہیں، آپ مہربانی فرمائی کر میرا سپیکر قومی اسمبلی کے عہدے سے استغفی منظور کر لیں، میں پارٹی کے ایک ادنیٰ کارکن کی حیثیت سے کام کرتا رہوں گا۔ وزیر اعظم نے کہا کہ یوسف! آپ میرے بھائی ہیں، میں پہلے ہی مشکلات میں ہوں، آپ مہربانی فرمائی کر استغفی کی باتیں نہ کریں۔

میرے پاس اس مسئلے کو استحقاق کمیٹی کے پروردگاری کے علاوہ اور کوئی چارہ کا نہیں تھا۔ میں نے وزیر اعظم سے کہا کہ میرے پاس ایک ہی حل ہے کہ میں اس معاملے کو استحقاق کمیٹی کے پروردگاری کے لیے مزید سبکی کا باعث بنے گی۔ میں نے کہا کہ میں ایوان کا مزاج دیکھا تو اس معاملے کو استحقاق کمیٹی کے پروردگاری کے علاوہ کوئی اور منصفانہ فیصلہ نہیں ہو سکتا تھا۔ میں نے شام کے اجلاس میں ایوان کا مزاج دیکھا تو اس معاملے کو استحقاق کمیٹی کے پروردگاری کے علاوہ کوئی اور منصفانہ فیصلہ نہیں ہو سکتا تھا۔

استحقاق کمیٹی کے سربراہ لاڑکانہ سے ایم این اے شبیر احمد چاندیو (جواب مسلم لیگ (ق) میں ہیں) مجھے اکثر کہا کرتے تھے کہ آپ نے ہمیں مشکل میں ڈال دیا ہے، آپ حق پر ہیں ہم آپ کے خلاف کیسے فیصلہ دے سکتے ہیں؟ میں نے اجلاس کے دوران یہ بیان دیا کہ استحقاق کمیٹی منتخب اور با اختیار ہے جس میں حکومتی اراکین کے علاوہ حزب اختلاف بھی موجود ہے، اگر کمیٹی نے میرے خلاف فیصلہ دیا تو میں اس فیصلے کو تسلیم کرتے ہوئے مستغفی ہو جاؤں گا۔ لہذا استحقاق کمیٹی کے لیے اور بھی مشکل ہو گیا کہ ایک طرف حکومت اور دوسری طرف سپیکر کے خلاف فیصلہ دینے کا رد عمل سامنے تھا۔ وہ ایک مشکل اور پیچیدہ مسئلے میں ڈال دیئے گئے تھے۔ ان کے لیے نہ جائے ماندن نہ پائے رفتہ، والا معاملہ بن گیا لیکن استحقاق کمیٹی کے فیصلے سے قبل ہی قومی اسمبلی تحلیل کر دی گئی۔ پارلیمانی روایات میں کسی وفاقی وزیر کا اصولوں پر مستغفی ہونا بڑی قدر کی نگاہ سے دیکھا جاتا ہے۔ پیپلز پارٹی کے سپیکر کا 90 روپے جو موقف تھا اسے آج بھی احترام کی نگاہ سے دیکھا جاتا ہے۔

کچھ عرصے بعد بے نظیر بھٹو نے مجھے کہا کہ یوسف! آپ ہمیشہ کہتے تھے کہ 90 روپے چوبہ دری الطاف حسین عملدرآمد نہیں ہونے دے رہے، آج میں محسوس کر رہی ہوں کہ آپ حق بجانب تھے، واقعی انہوں نے مجھے روکا تھا کہ اس پر عملدرآمد نہیں کرنا۔

وزیر اعظم کے ساتھ 90 روپے کے تحت پروڈکشن آرڈر جاری کرنے کے باعث جس کشیدگی نے جنم لیا اس پر سابق وزیر قانون و ایم این اے افتخار حسین گیلانی خاصے متحرک

* کیونکہ 90 روپے کے مسئلے پر وفاقی وزیر قانون و انصاف و پارلیمانی امور سید اقبال حیدر کو مستغفی ہونا پڑا۔

ہو گئے۔ کچھ عرصہ قبل انہوں نے پیپلز پارٹی چھوڑ کر مسلم لیگ میں شمولیت اختیار کی تھی۔ وہ اب مسلم لیگ میں رہتے ہوئے بھی نواز شریف سے خوش نہیں تھے۔ ان کا خیال تھا کہ ان کے لیے مشکل ہے کہ وہ مسلم لیگ چھوڑ کر دوبارہ پیپلز پارٹی میں شمولیت اختیار کریں۔ پسیکر قومی اسمبلی کا عہدہ غیر جانبدار تصور ہوتا ہے، لہذا ان کی خواہش تھی کہ وہ پسیکر بن جائیں اور میں وفاقی وزیر۔

انہی دنوں بہاولپور سے ایم این اے ریاض حسین پیرزادہ کے والد میاں شاہ نواز پیرزادہ کا قتل ہو گیا۔ انہوں نے ایف آئی آر میں میرے کزن تنسیم نواز گردیزی کا نام درج کروادیا جس کی وجہ سے وہ گرفتار کر لیے گئے۔ شاہ نواز پیرزادہ کا بنیادی طور پر گیلانی گروپ سے تعلق تھا۔ میں نے تنسیم نواز سے نہ صرف ڈسٹرکٹ جیل، ملتان میں ملاقات کی بلکہ انہیں ان کے لاہور والے گھر میں نظر بند کروادیا۔ جس کی وجہ سے ریاض پیرزادہ مجھ سے ناراض ہو گئے۔

افتخار حسین گیلانی نے ریاض پیرزادہ کے ساتھ اتحاد کر لیا۔ انہوں نے پیپلز پارٹی کو یہ تاثر دینے کی کوشش کی کہ ان کے گروپ میں خاصی تعداد میں آر اکین قومی اسمبلی ہیں اور اگر آر اکین کی اتنی بڑی تعداد حکومت کا ساتھ دے تو آئینی ترا میم کرنے کے علاوہ آسانی سے حکومت بھی چلائی جاسکتی ہے۔ اسی دوران اس گروپ کی جانب سے میرے خلاف عدم اعتماد کے لیے دستخطی مہم شروع ہو گئی۔ مجھے شجاعیاد سے ایم این اے جاوید علی شاہ نے بتایا کہ مسلم لیگ اور پیپلز پارٹی مل کر آپ کے خلاف تحریک عدم اعتماد پر دستخط کروارہی ہیں۔

مجھ سے ملاقات کے بعد جاوید علی شاہ نے نواز شریف سے ملاقات کر کے دریافت کیا کہ کیا آپ نے اپنی پارٹی کو ہدایت دی ہے کہ پسیکر صاحب کے خلاف عدم اعتماد کی تحریک کے سلسلے میں دستخط کروائے جائیں؟ انہوں نے کہا کہ نہیں! میں نے اس قسم کے احکامات جاری نہیں کیے، آپ بالکل دستخط نہ کریں اور دوسروں کو بھی روک دیں۔ اسی رات نوبجے کی خبروں میں وزیر اعظم کی طرف سے بھی بیان آیا کہ ہم پسیکر قومی اسمبلی کے خلاف تحریک عدم اعتماد نہیں لارہے۔

عجیب اتفاق ہے کہ جب محترمہ کی حکومت بر طرف کر کے اسمبلی تحلیل کر دی گئی تو میری طرف سے اس فیصلے کے خلاف مقدمے میں افتخار گیلانی وکیل تھے۔ آج جب میں سنٹرل جیل اڈیالہ، راولپنڈی میں قید و بند کی صعوبتیں برداشت کر رہا ہوں تو میری ہمشیرہ اور والدہ کی وفات پر

تعزیت کے لیے ریاض پیرزادہ دو مرتبہ جیل آئے جس پر میں اُن کا شکر گزار ہوں۔ چند دوست جن سے توقعات زیادہ تھیں اُن کی مجبوریاں آڑے آئیں اور وہ مجھ سے تعزیت کرنے بھی نہ آسکے، خیر یہ موقعہ شکایت کا نہیں۔

میں نے پارلیمنٹ کی اعلیٰ روایات کو فروغ دیا ہاؤس آف کامنز میں ان اعلیٰ روایات کے حامل پیکر کے مذہ مقابل حزب اختلاف عموماً اپنا امیدوار کھڑا نہیں کرتی۔ میں دو ہری اذیت سے گزر رہا تھا، ایک طرف حکومت کے خلاف متوقف اختیار کرنے کا رو عمل اور دوسری جانب حزب اختلاف کی طرف سے اُن کے امیدوار کا مقابلہ کرتا تھا۔ ہمیں ایسی مثلیں قائم کرنی چاہیں کہ پیکر کے غیر جانبدارانہ کردار ادا کرنے پر حزب اختلاف کی طرف سے اس کے مذہ مقابل امیدوار کھڑا نہیں کرنا چاہیے۔

جن دنوں ۹۰ روپے اور حکومت کے درمیان اختلاف رائے تھا اُنہی دنوں وزیر اعظم نے مجھے ظہرانے پر مدعو کیا جس میں وفاقی وزیر تعلیم و چیف وہپ سید خورشید شاہ بھی شریک تھے۔ کھانے کی میز پر وزیر اعظم نے کہا کہ میں اپنی کابینہ میں روڈ بدل کرنا چاہتی ہوں۔ انہوں نے قومی اسمبلی کے حلقة نمبر ۱ سے آخری حلقة تک ایک ایک نام پر ہماری رائے لی۔ جب مظفر گڑھ کی باری آئی تو وزیر اعظم نے کہا کہ گیلانی صاحب! مصطفیٰ کھر کو کابینہ میں شامل کیا جائے تو وہ کیسے رہیں گے؟ میں نے کہا کہ آپ اُنہیں کابینہ میں ضرور شامل کریں۔ اس پر انہوں نے کہا کہ کارکنوں کا کیا رو عمل ہو گا؟ میں نے اُن سے کہا کہ جب سیاسی فیصلہ کرنا ہو تو اس میں کئی اور عوامل بھی شامل ہو جاتے ہیں۔

اس حوالے سے میں نے اُنہیں یہ بھی کہا کہ 1985ء کی جو نیجو کابینہ میں وزیر داخلہ اسلام خٹک وزیر اعظم کے بارے میں اچھی رائے کا اظہار نہیں کرتے تھے۔ چند وزراء نے میری موجودگی میں وزیر اعظم سے کہا کہ خٹک صاحب آپ کے بارے میں کھلے عام شکایت کرتے ہیں۔ جواباً وزیر اعظم نے کہا کہ مجھے معلوم ہے کون کس کے بارے میں کیا رائے رکھتا ہے، آپ کو معلوم ہوتا چاہیے کہ کچھ لوگ کابینہ سے باہر رہ کر زیادہ مشکلات پیدا کرتے ہیں، میں اُنہیں وزیر بنا کر اُن کی بہت سی باتوں سے محفوظ ہو گیا ہوں۔ میں نے اسی تناظر میں محترمہ سے کہا کہ اگر صاحب کابینہ سے باہر ہوں گے تو وہ آپ کے لیے مشکلات پیدا کریں گے۔ جب کابینہ میں توسعی

ہوئی تو کھر صاحب پانی و بجلی کے وفاقی وزیر بنادیئے گئے۔

اس میٹنگ میں وزیر اعظم نے شاہ محمود کے بارے میں بھی میری رائے لی کہ کیا انہیں کابینہ میں شامل کیا جائے یا نہیں؟ میں نے اُن کی بھی کابینہ میں شمولیت کی حمایت کی۔ انہیں وزیرِ مملکت برائے پارلیمانی امور بنادیا گیا۔ اسی موقعہ پر انہوں نے مجھ سے دریافت کیا کہ گورنر پنجاب کے ہونا چاہیے؟ ہم نے دوناموں پر اتفاق کیا جن میں اعتزازِ احسن اور مصطفیٰ کھر شامل تھے۔ اعتزازِ احسن کا نام اس لیے تجویز کیا گیا کیونکہ وہ ماہر قانون تھے اور صوبہ پنجاب میں آئینی چیزیں جنہیں دور کرنے کے لیے اُس وقت ایک قانون دان کا گورنر ہونا بہت ضروری تھا۔ میں نے مختلف مواقع پر وزیر اعظم کو اعتزازِ احسن کے بارے میں یاد دہانی بھی کروائی اور وہ مجھ سے مسلسل وعدہ بھی کرتی رہیں۔ میں یہ خوشخبری اعتزازِ احسن تک بھی پہنچا چکا تھا۔ چند دنوں بعد وزیر اعظم ہاؤس، میں وزیر اعظم نے ارکین پارلیمنٹ کے اعزاز میں عشاہیہ دیا۔ اس موقعہ پر نصرت فتح علی خان کا پروگرام خصوصی طور پر رکھا گیا۔ جو نہیں وزیر اعظم پنڈال میں داخل ہوئیں تو میری طرف آ کر کہنے لگیں کہ یوسف! میں معذرت خواہ ہوں کہ میں اعتزازِ احسن کو گورنر پنجاب نہیں بناسکی، مجھ پر خاصاً باؤ تھا اور مجھے یقین ہے آپ میری مجبوری کو مجھے چکے ہوں گے۔ انہوں نے جزل سروپ خان کو گورنر پنجاب بنادیا۔

وزیر اعظم اور آصف زرداری پہلے سے طے شدہ پروگرام کے بغیر اچانک میرے دفتر آگئے۔ میں نے انہیں چائے کی پیشکش کی جو انہوں نے قبول کر لی۔ وزیر اعظم نے مجھے مخاطب کرتے ہوئے کہا کہ آپ کو معلوم ہے کہ سندھ کے سابق وزیر اعلیٰ جام صادق علی ہمارے حریف تھے۔ انہوں نے مزید کہا کہ ہم آپ کے پاس ایک کام سے آئے ہیں۔ دریافت کرنے پر معلوم ہوا کہ ایم این اے جام معاشق علی جو کہ جام صادق علی کے بیٹے ہیں، طویل عرصے سے ملک سے باہر ہیں۔ قومی اسٹبلی کے روڈر اف بنس کے مطابق جو رکن اسٹبلی چالیس سنگز سے متواتر غیر حاضر رہے، اسٹبلی سے ایک قرارداد پاس ہونے کی صورت میں نااہل ہو سکتا ہے۔ انہوں نے کہا کہ ہم آج یہ قرارداد پیش کرنا چاہتے ہیں، آپ اسے منظور کریں۔ میں نے اُن سے کہا کہ آج تک قومی اسٹبلی کی کوئی ایسی مثال نہیں ہے۔ انہوں نے کہا کہ صوبائی اسٹبلی سندھ کے پیکر غوث بخش مہرے جام معاشق علی کے چچا زاد بھائی جام مد علی کو انہی روڈر کے تحت نااہل کیا ہے، لہذا آپ کے لیے یہ

مثال موجود ہے۔ میں نے ان سے کہا کہ صوبائی اسمبلی کی یہ غلط مثال قومی اسمبلی کو نہیں آپنانی چاہیے۔ وزیر اعظم نے رخصت ہوتے ہوئے کہا کہ ہم یہ قرارداد آج پیش کریں گے۔

میں نے قومی اسمبلی کے سیکرٹری جزل سے مشورہ کیا۔ انہوں نے کہا کہ اگر قومی اسمبلی جام معشوق علی کے غیر حاضر رہنے کی درخواست منظور کر لے تو وہ نااہلی سے بچ سکتے ہیں۔ جام معشوق علی نے دوہی سے بذریعہ فیکس درخواست بھجوادی اور قومی اسمبلی نے ان کی غیر حاضر رہنے کی درخواست منظور کر لی۔ مجھے معلوم نہیں کہ وزیر اعظم نے اس پر ناپسندیدگی کا اظہار کیا تھا یا نہیں مگر اتنا ضرور ہوا کہ سابق پسکر سندھ اسمبلی غوث بخش مہرجہنوں نے جام مدعاً کو نااہل قرار دیا تھا، پپیلز پارٹی کی حکومت بر طرف ہوتے ہی مسلم لیگ (ن) میں شامل ہو گئے اور جب نواز شریف کی حکومت بر طرف ہوئی تو انہوں نے مسلم لیگ (ق) میں شمولیت اختیار کر لی اور آج وفاتی وزیر ہیں مگر غلط روایات کی تقلید نہ کرنے والا آج جیل میں ہے۔ اگر مہر صاحب کی طرح میں بھی ایک غلط مثال قائم کرتا تو نواز شریف کے دور میں بیگم نصرت بھٹو اور بے نظیر بھٹو کی طویل عرصے کی جلاوطنی کی وجہ سے وہ بھی نااہل ہو چکی ہوتی اور یہ پارلیمانی تاریخ کی ایک بدترین مثال ہوتی۔

پارلیمانی روایات کے مطابق سال کے آغاز پر صدر کو قومی اسمبلی اور سینٹ کے مشترکہ اجلاس سے خطاب کرنا ہوتا ہے۔ اتفاق کی بات ہے، مشترکہ اجلاس سے چند دن قبل پپیلز پارٹی کی حکومت نے قائد حزب اختلاف نواز شریف کے والد میاں محمد شریف کو گرفتار کر لیا۔ اس اقدام نے جلتی پر تیل کا کام کیا اور سارا ماحول خراب ہو گیا۔ پہلے ہی دکھائی دے رہا تھا کہ مشترکہ اجلاس بڑا ہنگامہ خیز ہو گا۔ میں نے حکومت کو بھی اس بات سے آگاہ کر دیا۔ عوام نے اس اجلاس کی کارروائی دیکھنے کے لیے بڑی بے چینی کے ساتھ داخل passes کے حصول کے لیے درخواستوں کی بھرمار کر دی۔ میں نے وزیر اعظم کو مشورہ دیا کہ اس اجلاس کو برآوراستی وی پر نشر کروائیں۔

میرے ایک دوست نے فون کر کے میر مرتضی بھٹو کے لیے صدر کے مشترکہ اجلاس سے خطاب کی کارروائی دیکھنے کے لیے پاس مانگا، میں نے پاس جاری کر دیا۔ مجھے مرتضی بھٹو سے ایک گلہ تھا جس کا میں نے غالباً اسحاق خان خاکوانی یا خلیق الزمان سے ذکر کیا کہ کچھ عرصہ پہلے مرتضی بھٹو نے ایک اخباری بیان میں کہا تھا کہ میرے والد کے قاتل یوسف رضا ہیں۔ میں نے انہیں بتایا کہ شاید طویل عرصہ ملک سے باہر رہنے کی وجہ سے انہیں اصل حقائق معلوم نہ

ہوں۔ جب انہوں نے مرتضیٰ بھٹو سے اس بات کا ذکر کیا تو انہوں نے ایک توعوت نامے کا شکریہ ادا کیا اور دوسرا اس الزام پر مغدرت بھی کی کہ میں نے صحیح حقیقت اُن تک پہنچائی ہے۔ اہم واقعہ اس وقت پیش آیا جب مشترکہ اجلاس سے قبل وزیرِ اعظم، چیئرمین سینٹ اور میں، صدر لغاری کا استقبال کرنے کے لیے اسٹبلی کے صدر دروازے کی طرف جا رہے تھے تو اچانک مرتضیٰ بھٹو ہمارے سامنے آگئے۔ وزیرِ اعظم نے اپنی عینک لگا کر اُن کی طرف دیکھتے ہوئے مجھے کہا کہ یوسف! کیا یہ میر مرتضیٰ ہیں؟ میں نے کہا کہ جی ہاں۔ انہوں نے دریافت کیا کہ انہیں کس نے بلا یا ہے؟ میں نے کہا کہ انہیں میں نے بلا یا ہے۔ اس دوران وہ محترمہ کو دیکھتے ہی اسٹبلی ہال کے اندر داخل ہو گئے۔ جب ہم لفت میں سوار ہوئے تو وزیرِ اعظم نے کہا کہ

" Today my brother has recognized my Speaker, Soon he shall
recognize me. "

ترجمہ: آج میرے بھائی نے میرے پیکر کو تسلیم کر لیا ہے، جلد ہی وہ مجھے بھی تسلیم کر لیں گے۔

جب وزیرِ اعظم یہ کہہ چکیں تو چند لمحوں کے لیے بالکل خاموش ہو گئیں۔ مجھے محسوس ہوا کہ وہ خاڑ جذباتی ہو گئی ہیں اور انہیں اپنے جذبات چھپانے کے لیے خاموشی کے علاوہ کوئی دوسرا راستہ نظر نہیں آیا۔ میں نے بھی یہی مناسب سمجھا کہ اس موضوع پر مزید گفتگونہ کی جائے مگر ان تمام واقعات کے باوجود وزیرِ اعظم نے کسی بات کا بُرانہ منایا اور نہ ہی انہوں نے مجھ سے اس کی تفصیل دریافت کرنے کی کوشش کی۔

جب صدر لغاری مشترکہ اجلاس سے خطاب کرنے سے پہلے میرے چیئرمین آئے تو اُن کے ٹاف نے الگ سے ایک زائد شیر و اُنی اٹھائی ہوئی تھی۔ میں نے دریافت کیا کہ یہ شیر و اُنی ساتھ کیوں لائے ہیں؟ انہوں نے کہا کہ مجھے ہنگامے کے پیش نظر شاید خطاب کے بعد شیر و اُنی تبدیل کرنا پڑے گی۔ اس سے اندازہ لگایا جا سکتا ہے کہ حالات کس قدر کشیدہ تھے۔ جب میں صدر صاحب کے ہمراہ اسٹبلی ہال میں داخل ہوا تو کان پڑی آوازنائی نہ دے رہی تھی۔ ارکین اسٹبلی نے بیز ز اٹھائے ہوئے تھے جن پر صدر لغاری کے خلاف نعرے درج تھے۔ ہال میں

میرے سر پینٹر پیر اسرار حسین بھی تشریف فرماتھے۔ انہوں نے میری طرف دیکھا اور شریر بچے کی طرح اپنی جیب سے لغاری مخالف ایک سینکر نکالا اور اپنے بازو پر لگا لیا۔ میں نے صدر سے محقر تقریر کرنے کے لیے استدعا کی۔ صدر پسینے سے شرابور تھے۔ تمہینہ دولتانہ، راجہ نادر پرویز، میاں عباس شریف، بکیر خان اور کئی دوسرے ارکانِ اسمبلی سنج کے سامنے کھڑے ہو گئے۔

میں اجلاس کے اختتام پر صدر لغاری کو اپنے چیمبر میں لے گیا، وہاں وزیرِ اعظم، بیگم نصرت بھٹو، حامد ناصر چھٹہ اور نوابزادہ نصر اللہ خان بھی آگئے۔ مجھے کامیاب مشترکہ اجلاس پر سب نے مبارکباد دی۔ یہاں سے ہم سب باہر لان میں گئے جہاں چائے کا اہتمام تھا۔ اسی دوران ہمیں اسمبلی ہال میں ہنگامے کی اطلاع دی گئی۔ ان دنوں اعجاز الحق ٹائمگ میں تکلیف کے باعث چھڑی کا سہارا لے کر چلتے تھے۔ گیلری میں بیٹھے مہماںوں میں سے کسی نے اعجاز الحق پر چند فقرے کس دیے جس کی وجہ سے ہنگامہ ہو گیا۔ غیر ملکی میڈیا نے اراکین کو لڑتے ہوئے دکھایا۔ فیصلے کے مطابق جب اسمبلی کی کارروائی ٹیلی ویژن پر براہ راست نہیں دکھائی گئی تو اس سے حکومتی مسونف کو نقصان پہنچا۔ میں نے وزیرِ اعظم سے احتجاج کیا کہ آپ کو اسمبلی کی کارروائی براہ راست دکھانی چاہیے تھی تاکہ عوام پر اچھاتا ثرضتا۔ وزیرِ اعظم نے یہ دلائل دیے کہ ٹی وی کے پروگرام کئی ممالک میں دکھائے جاتے ہیں اور ہم جو نیز فوجی افسران کو نہیں دکھانا چاہتے کہ پارلیمنٹ میں کیا ہو رہا ہے کیونکہ اس سے اُن پر غلط اثر پڑتا ہے۔ وزیرِ اعظم کا مسونف تھا کہ جزل ضیاء الحق ہمارے ساتھ تھے مگر جو نیز افسران نے انہیں بھٹو صاحب کے خلاف انتہائی قدم اٹھانے پر مجبور کر دیا، اُب جزل عبدالوحید کا کڑ بھی ہمارے ساتھ ہیں ایسا نہ ہو کہ وہ بھی ان کے دباو میں آکر مجبور ہو جائیں۔

صدر لغاری نے قومی اسمبلی میں ہنگامے کے واقعہ پر سخت احتجاج کیا۔ مجھ سے ملاقات کے لیے حزبِ اقتدار کا وفد میرے دفتر آیا۔ ان میں آفتا ب شعبان، خورشید شاہ، این ڈی خان، احمد صادق، قاضی جمیل، شیخ ریاض، آئی جی اور ایس پی اسلام آباد شامل تھے۔ انہوں نے کہا کہ ہمیں وزیرِ اعظم نے خصوصی طور پر بھیجا ہے کہ ہنگامہ کرنے والے حزبِ اختلاف کے اراکین اسمبلی پر مقدمہ درج کروایا جائے۔ ساتھ ہی اراکینِ قومی اسمبلی کی فہرست دے کر کہنے لگے کہ ان کے خلاف مقدمہ درج کروائیں۔ میں نے اُن سے متعلقہ قانون کا دریافت کیا تو انہوں نے Section 196 Cr.P.C کا حوالہ دیا جس کے مطابق نامزد آفسرز کی شکایت کے بغیر صدر یا

گورنر پر حملہ آوروں کے خلاف مقدمہ درج نہیں کیا جاسکتا۔ اٹارنی جزل قاضی جمیل نے کہا کہ ہم آپ کے پاس اس لیے آئے ہیں تاکہ آپ ان کے خلاف مقدمہ درج کروائیں۔ میں نے ان سے کہا کہ آپ مجھے ارالین پارلیمنٹ کے خلاف مقدمہ درج کروانے کا نہیں کہہ سکتے۔ انہوں نے کہا کہ ہم سیکرٹری قومی اسمبلی کو حکم دے سکتے ہیں کیونکہ وہ سرکاری افسر ہیں۔ میں نے ان سے کہا کہ آپ خود ایوان میں وزیر اعظم کی نشست کے پیچھے بیٹھتے ہیں تو حکومت آپ کو نامزد کیوں نہیں کرتی؟ انہوں نے کہا کہ میں نے مستقبل میں پریکٹس کرنی ہے، لہذا میں خود مقدمہ درج نہیں کروانا چاہتا۔ میں نے انہیں کہا کہ کیا آپ سمجھتے ہیں کہ یہ میری زندگی کا آخری ایکشن ہے؟ جس پر انہوں نے سیکرٹری قومی اسمبلی عبدالرؤف لغمانی (جو کہ بعد میں ہائی کورٹ کے نجج تعینات ہوئے) سے کہا کہ میں آپ کو حکم دیتا ہوں کہ آپ مقدمہ درج کروائیں۔ میں نے کہا کہ آپ انہیں حکم نہیں دے سکتے۔ قاضی جمیل نے میری طرف مخاطب ہو کر کہا کہ نہیں! میں حکم دے سکتا ہوں۔ میں نے دوبارہ کہا کہ آپ حکم نہیں دے سکتے۔ جب تیسری مرتبہ انہوں نے کہا:

"جناب! میں آپ سے اختلاف کرتا ہوں، میں اسے حکم دے سکتا ہوں۔" (Sir! I differ with you. I can order him.)

اور وزیر اعظم سے کہیں کہ میں آج کے بعد احتجاجاً اجلاس کی صدارت نہیں کروں گا جب تک وزیر اعظم خود اس بات پر معدترت نہ کریں۔ ان میں باصول شخص وزیر دفاع آفتاں شعبان میرانی تھے جو مسئلے کی نزاکت کو بھانپ گئے اور مجھے کہنے لگے کہ میں ان کی طرف سے آپ سے معدترت کرتا ہوں۔ میں نے ان سے کہا کہ میں اس واقعہ کو وزیر اعظم کے نوٹس میں لاوں گا۔

میں نے میں دن تک اجلاس کی صدارت نہ کی۔ حکومت نے ڈپٹی سیکرٹری ظفر علی شاہ سے رابطہ کیا تو انہوں نے بھی صدارت کرنے سے انکار کر دیا اور کہا کہ آپ سیکر سے رابطہ کریں۔ حکومت نے خود مجھ سے رابطہ نہ کیا بلکہ اپنی طرف سے کچھ لوگوں کو میرے پاس بھیجتے رہے۔ حکومت کی طرف سے جو لوگ مجھے ملتے رہے وہ میری ہی تائید کرتے رہے۔ وفاقی وزراء بھی آکر میری ہی حمایت کرتے تھے۔ اس دوران خفیہ اداروں نے وزیر اعظم کو غلط پورٹیں بھیجا شروع کر دیں کہ یوسف رضا وزیر اعظم بننا چاہتے ہیں۔ ان روپوں کو وزیر اعظم نے اپنے ریمارکس کے ساتھ مجھے بھیج دیا۔ میں نے اس دوران وزراء سے بھی ملاقاتیں کیں، فاتا کے لوگ بھی ملے اور کئی

مذہبی جماعتوں کے دوستوں نے بھی مجھ سے رابطہ کیا اور میرے اصولی موقوف پر اپنی حمایت کی یقین دہانی کروائی۔ اس دوران سیف الرحمن کے بھائی مجیب الرحمن نے مجھ سے رابطہ کر کے کہا کہ قائدِ حزبِ اختلاف نواز شریف آپ سے ملاقات کرتا چاہتے ہیں۔ انہی دنوں اعجاز الحق بھی میرے چکیبر میں آئے اور میرے سامنے میاں صاحب کی خواہش ظاہر کی کہ وہ آپ سے ملاقات کرتا چاہتے ہیں۔ میں نے اُن سے کہا کہ میں پارلیمنٹ کی بالادستی کے لیے جنگ لڑ رہا ہوں اگر قائدِ حزبِ اختلاف مجھ سے ملاقات کریں گے تو میرا موقوف کمزور پڑ جائے گا، میں کسی عہدے کا خواہش مند نہیں ہوں، اصولی موقوف پر قائم ہوں، لہذا ملاقات کے لیے یہ وقت مناسب نہیں ہے۔

بالآخر حکومت کو احساس ہو گیا کہ میں روز سے ایوان کی کارروائی متاثر ہو رہی ہے، لہذا وزیرِ اعظم نے خود مجھ سے فون پر رابطہ کیا اور ایوان میں آنے کے لیے کہا۔ میں نے انہیں اپنے تحفظات کے بارے میں آگاہ کیا جس پر ہم دونوں کی وزیرِ اعظم ہاؤس، میں ظہرانے پر ملاقات طے ہو گئی۔ یہ ملاقات دو گھنٹے جاری رہی اور بالآخر انہوں نے میرے اصولی موقوف کو تسلیم کر لیا کہ حکومت پسیکر کو حکم نہیں دے سکتی اور مزید کہا کہ میں اثاثی جزل سے کہتی ہوں کہ وہ آپ سے معذرت کریں۔ میں نے اُن سے کہا کہ میرا اثاثی جزل سے کوئی تعلق نہیں، لہذا اگر آپ نے احساس کیا ہے تو حکومت کا موقوف ایوان کے سامنے آنا چاہیے۔ جس پر وزیرِ اعظم نے کہا کہ حکومت کی طرف سے نوابزادہ نصر اللہ خان ایوان سے معذرت کریں گے۔ نوابزادہ صاحب نے اُسی روز ایوان میں حکومت کی طرف سے معذرت کی اور اس طرح ایک نہایت ہی پیچیدہ مسئلے کا حل نکل آیا۔ اس بات سے پارلیمنٹ کی بالادستی تسلیم ہوئی کہ پسیکر کو ڈکٹیٹ نہیں کیا جا سکتا اور یہ کہ ایوان کے اندر اظہارِ رائے کی آزادی کو کسی قانون کے تابع نہیں کیا جا سکتا۔

مرتضیٰ بھٹو کے قتل سے قبل میرے دوستِ ممتاز میمن کا مجھے فون آیا۔ اُن دنوں وہ یوتا میڈیکل میڈیکل، لندن میں جزل فیجر تعینات تھے۔ میری ان سے پہلی ملاقات 1986ء میں پیر صاحب پگاڑو کی سالگرہ کے موقع پر، کنگری ہاؤس، کراچی میں ہوئی۔ انہوں نے اپنا تعارف کروائے بغیر کہا کہ میں دیکھ رہا ہوں کہ آپ ایک ملٹری ماؤل جیپ میں سوار ہیں اور آپ کی ایک ٹانگ جیپ کے اندر اور دوسری جیپ سے باہر ہے، مجھے یہ دکھائی دے رہا ہے کہ آپ کو اقتدار میں

آنے اور جانے میں زیادہ وقت نہیں لگے گا۔ اس وقت میں ریلوے کا وفا قی وزیر تھا اور پیر صاحب پکاڑو کی عزیز داری، وزیر اعظم جو نیجو کی قربت اور علاقائی طور پر دونوں اضلاع ملتان اور خانیوال پر مکمل گرفت کی وجہ سے سوچ بھی نہیں سکتا تھا کہ میں وزارت سے ہاتھ دھو سکتا ہوں۔ لیکن جب چند دنوں بعد کا بینہ میں رد و بدل ہوا تو اس میں میرا نام نہیں تھا۔ میں اس وقت سے ان کا مدارج ہوں اور ان کی پیشین گوئیاں سن کر حیران ہوتا ہوں۔

میں نے میمن صاحب سے فون پر دریافت کیا کہ اس وقت آپ کی نئی پیشین گوئی کیا ہے؟ انہوں نے جواب دیا کہ ملک میں خون خرابہ (bloodshed) ہونے والا ہے اور میں وزیر اعظم کو ننگے پاؤں اور ننگے سر گھومتا ہوادیکھ رہا ہوں۔ میں نے ایوان صدر کی ایک تقریب میں وزیر اعظم سے اس بات کا ذکر کیا تو صدر لغاری نے کہا کہ میں ان باتوں پر یقین نہیں رکھتا۔ مگر وزیر اعظم نے کہا کہ آپ مجھے ان سے پوچھ کر بتائیں کہ اس کا کیا مطلب ہے؟ میں نے ممتاز میمن سے وزیر اعظم کے کہنے پر اس بارے میں دریافت کیا تو انہوں نے کہا کہ لگتا ہے ان کا بہت قربی عزیز قتل ہوگا، لہذا انہیں کہہ دیں کہ وہ ملک کے امن و امان کے لیے انتظامات سخت کر دیں۔ میں نے وزیر اعظم کو ان کے اس جواب سے مطلع کر دیا۔ چند دنوں بعد مرتفضی بھٹو کا قتل ہو گیا جن کی تعزیت کے لیے میں لاڑکانہ پہنچا۔ جو نہیں وزیر اعظم نے مجھے دیکھا تو کہا کہ یہ کیا ہو گیا، آپ نے چند دن پہلے ہی مجھ سے اس بات کا ذکر کیا تھا۔ مجھے خود بھی بڑی حیرانی ہوئی کہ اتفاق سے ممتاز میمن کی پیشین گوئی درست ثابت ہوئی۔ وزیر اعظم نے مجھ سے کہا کہ ممتاز میمن سے آئندہ آنے والے حالات کے بارے میں پیشین گوئی لوں۔ میں نے ممتاز میمن سے رابطہ کیا تو انہوں نے مجھے کہا کہ وزیر اعظم 4 نومبر 1996ء سے قبل عمرہ کی ادائیگی کے لیے جائیں اور وہاں اللہ تعالیٰ سے دعا کریں۔ مانگیں۔ میں نے وزیر اعظم کو مطلع کر دیا۔ اسی دوران وزیر اعظم کے ملٹری سیکرٹری (ایم ایس) تبدیل ہو گئے۔ جب نئے ایم ایس نے چارج سنبھالا تو انہوں نے مجھ سے رابطہ کر کے کہا کہ وزیر اعظم کے پروگرام میں ملک سے باہر جانے اور تاریخ آپ سے کنفرم کرنے کا لکھا ہے۔ میں نے تاریخ بتا دی مگر وزیر اعظم بوجہ مصروفیات عمرہ کی ادائیگی پر نہ جاسکیں۔

مرتضی بھٹو کے قتل کے بعد حکومت سیاسی لحاظ سے خاصی کمزور ہو گئی۔ وزیر اعظم شدت غم سے دلب داشتہ ہو گئیں۔ میں انہیں ملنے وزیر اعظم ہاؤس، اسلام آباد گیا تو انہوں نے مجھے کہا ک

میں آئندہ انتخابات میں حصہ نہیں لوں گی، کسی اور کو وزیر اعظم بنادوں گی اور خود چھپے ہٹ جاؤں گی۔ میں نے ان سے کہا کہ آپ چاہے انتخابات میں حصہ لیں یا نہ لیں مگر خود ایسی بات اپنے منہ سے نہ نکالیں۔ میرے اصرار پر انہوں نے کہا کہ میں آپ کے ساتھ ضد نہیں کرتی مگر میں آپ کو بتا رہی ہوں کہ میں آئندہ انتخاب نہیں لڑوں گی۔ مجھے آصف زرداری علیحدہ لے گئے اور کہنے لگے کہ اس وقت وہ بہت پریشان ہیں کیونکہ ان کا جوان بھائی قتل ہو گیا ہے، کچھ عرصے بعد وہ تھیک ہو جائیں گی، ابھی آپ ان سے ضد نہ کریں۔

1995ء میں میرے دورانِ عمان کے دوران خصوصی طور پر شہنشاہ شاہ حسین سے میری ملاقات ہوئی۔ انہوں نے مجھے بتایا کہ 1965ء کی پاک بھارت جنگ میں انہوں نے پاکستان کی بے حد مدد کی تھی۔ میں نے وہاں ایک استقبالیے میں ملائیشیا کے صدر مہاتیر محمد سے بھی ملاقات کی۔ اس دورے کے دوران Dead Sea (بحیرہ مردار) جانے کا بھی موقعہ ملا۔ وہاں جگہ جگہ چلدی بیکاریوں کے علاج کے لیے کلینک بنائے گئے تھے جو دنیا بھر سے آئے ہوئے مریضوں سے بھرے ہوئے تھے۔ وہاں مشہور تھا کہ بحیرہ مردار کی مٹی میں ایک خاص تاثیر ہے جس سے چلدی بیکاریوں کا علاج کیا جاسکتا ہے۔ میں نے اپنے وفد کے ہمراہ اس سمندر میں تیرا کی کی۔

1995ء میں نئے سال کے آغاز پر دولتِ مشترکہ کی طرف سے رکنِ ممالک کے پیکر زکو سڈنی بندرگاہ، آسٹریلیا میں مدعو کیا گیا۔ نیواائر نائٹ کے موقعہ پر وہاں کئی بھری جہاز چلائے جاتے ہیں، ان میں بینچہ کرلاسٹ شو دیکھنا دنیا کے بہترین مناظر میں شمار ہوتا ہے۔ پوری دنیا سے سیاح اس مقام پر کئی دن پہلے ہی پہنچنا شروع ہو جاتے ہیں۔ میں نے اور سیکرٹری قومی اسٹبلی عبدالرؤف لغمانی نے بھری جہاز کے لیے بکنگ کروائی اور مقررہ وقت پر اس میں سوار ہو گئے۔ ہمیں بھری جہاز کے اندر رنگارنگ پروگرام دکھائے گئے، عشا یئے کا بھی خاص اہتمام تھا اور ساتھ ہی لاسٹ شو بھی دکھایا گیا جو واقعی دنیا کے چند یادگار مناظر میں سے ایک خوبصورت منظر تھا۔ میری آنکھیں اس منظر کو ابھی تک نہیں بھول پائیں۔ جب ہم پروگرام کے اختتام پر بندرگاہ پہنچتے تو وہاں کی دنیا بدل چکی تھی۔

اسی سال میرے پرائیویٹ سیکرٹری نے مجھے سعودی عرب کے ایک وفد کی آمد کی اطلاع دی۔ میں نے وفد سے ملاقات کی تو معلوم ہوا کہ ان کا تعلق رابطہ عالم اسلامی سے ہے۔

اُن میں سے ایک رکن امین اتاس ڈپٹی سیکرٹری رابطہ عالم اسلامی تھے۔ انہوں نے کہا کہ ہم وزیر اعظم سے ملاقات کرنا چاہتے تھے جو نہیں ہو سکی۔ انہوں نے مزید کہا کہ، ہم حکومت پاکستان کو گھروں کی تعمیر کے لیے کثیر رقم دیتے ہیں تاکہ وہ بہاریوں کے لیے مکانات تعمیر کروائیں مگر حکومت اس کے باوجود بہاریوں کو ملک میں نہیں لا رہی، ہم اس پالیسی کی وجہ سے اس کثیر رقم کو روک لیں گے جو ہم پاکستان کو دے رہے ہیں۔ میں نے انہیں یقین دہانی کروائی کہ میں آپ کا پیغام وزیر اعظم تک پہنچا دوں گا۔ مگر وہ اپنا مطالبہ دو ہراتے رہے۔ انہوں نے جاتے ہوئے اپنے وفد کے دوسرے ارکان سے بھی میرا تعارف کروا یا۔ اُن میں سے ایک شخص وہ بھی تھے جس کے خاندان کے ایک فرد کو آقا نے نامدار رسول کریم نے فتح مکہ کے موقعہ پر خانہ کعبہ کی کنجی دی تھی جو آج بھی اُس خاندان کے پاس ہے۔ دوسرے روز مجھے اُن کی طرف سے ایک فیکس موصول ہوا جس میں انہوں نے مجھے غسل کعبہ میں شمولیت کی دعوت دی۔

اس کے چند دنوں بعد میری 'گورنر ہاؤس' لا ہور میں وزیر اعظم سے ملاقات ہوئی۔ میں نے ان سے 'رابطہ عالم اسلامی' کے وفد سے ہونے والی ملاقات کا تفصیلی ذکر کیا۔ انہیں بڑی خوشی ہوئی کہ میرے پیکر کو رابطہ عالم اسلامی نے غسل کعبہ میں شمولیت کی دعوت دی ہے۔ انہوں نے کہا کہ مجھے میرے پہلے دور میں خانہ کعبہ کے اندر جانے کی اجازت نہیں ملی تھی اور اس دور میں بھی نہیں ملی اور نہ ہی ابھی تک صدر لغاری کو اجازت ملی ہے، میری خواہش ہے کہ آپ رابطہ عالم اسلامی سے میرے لیے بھی اجازت لیں۔ میں نے اُن سے بات کی تو انہوں نے کہا کہ وزیر اعظم ہونے کی حیثیت سے انہیں دفتر خارجہ سے رجوع کرنا چاہیے۔ ساتھ ہی انہوں نے کہا کہ اگر کوئی اور نام آپ کے ذہن میں ہو تو ہم اُسے اجازت دے دیں گے۔ میں نے اپنے بھائی سید احمد مجتبی کا نام دے دیا جو انہوں نے فوراً منظور کر لیا۔ میرا بھائی اس سے پہلے پاکستان سے باہر نہیں گیا تھا۔ وہ خوش قسمت ہے کہ حج اکبر اور غسل کعبہ کی سعادت حاصل کرنے کے لیے ملک سے پہلی بار باہر گیا۔

ہمیں خادم الحریمین الشریفین شاہ فہد نے حج کے بعد منی میں اپنے محل میں ضیافت دی۔ جس میں وہاں آئے ہوئے تمام مندویں کو مدعو کیا۔ حکومت پاکستان کی طرف سے وزیر دفاع آفتاب شعبان میرانی، وزیر حج و مذہبی امور سید خورشید شاہ اور چیف آف آرمی شاف جزل

عبدالوحید کا کڑ اور میں 'رباط عالم اسلامی' کی طرف سے شامل تھا۔ میں نے بس میں جاتے ہوئے 'رباط عالم اسلامی' کے نمائندے سے دریافت کیا کہ کیا میں شاہ فہد سے وزیر اعظم کی خانہ کعبہ کے اندر عبادت کرنے کی خواہش کے بارے میں بات کروں یا نہ کروں؟ انہوں نے کہا کہ شاہ فہد سے مصافحہ کرنے کے علاوہ آپ کو موقعہ ہی نہیں ملے گا کہ آپ ان سے بات کر سکیں۔ میں نے بات کرنے کا ارادہ ترک کر دیا۔ جب شاہ فہد نے سب سے مصافحہ کر لیا اور ہال خالی ہو گیا۔ مترجم نے مجھے اشارتاً کہا کہ آپ بھی مصافحہ کر لیں۔ شاہ فہد ایک گیلری کے راستے ضیافت ہال کی طرف چل پڑے تھے جس میں دو آدمیوں کے چلنے کی گنجائش تھی۔ میرا ان سے چلتے چلتے تعارف کروا گیا۔ جب انہوں نے مجھ سے ملاقات کر لیا تو میرے منہ سے بے ساختہ نکلا کہ آپ کو صحیح معنوں میں خادم الحریمین کہا جاتا ہے، میں نے حج کے موقعہ پر کیے گئے انتظامات کی تعریف کی۔ وہ ایک لمح کے لیے ڈک گئے اور کہا کہ مجھ سے ایسی بات کسی اور نہیں کہی بلکہ ہمیشہ تنقید ہی کی ہے، میں آپ کا شکریہ ادا کرتا ہوں کہ آپ کو ہماری مشکلات کا احساس ہے۔ میں نے کہا کہ اگر آپ اجازت دیں تو میں وزیر اعظم کی ایک خواہش آپ کے گوش گذار کرنا چاہتا ہوں۔ انہوں نے بڑی فراخ دلی سے اجازت دے دی۔ میں نے کہا کہ وہ خانہ کعبہ کے اندر عبادت کرنا چاہتی ہیں۔ شاہ فہد نے کہا کہ یقیناً! کیوں نہیں، وہ جب بھی چاہیں ان کے لیے خانہ کعبہ کے دروازے کھول دیے جائیں گے۔ میں نے ان کا شکریہ ادا کیا، اس دوران ہم ضیافت ہال میں داخل ہو گئے اور ان تمام شخصیات کے ساتھ مل کر کھانا کھایا جو پہلے شاہ فہد سے ملاقات کر چکی تھیں۔

پاکستان والپی پروزیر اعظم میرے دفتر تشریف لا میں اور مجھے حج کی مبارکباد دی۔ میں نے انہیں شاہ فہد کی طرف سے ان کے لیے خانہ کعبہ کے دروازے کھولنے کی اجازت مل جانے کی خوشخبری دی جس پر وہ بہت خوش ہوئیں اور اپنے پس میں سے ہیروں اور فیروزوں سے جڑی ایک تسبیح مجھے دیتے ہوئے کہا کہ یہ مجھے شاہ فہد نے اُس وقت دی جب میں چند روز قبل عمرے کی ادا یگی کے لیے گئی تھی، میں ان سے ملاقات کے وقت تسبیح پڑھ رہی تھی، انہوں نے مجھ سے وہ لے کر اس کی جگہ یہ دے دی اور کہا کہ یہ تسبیح آپ کے شایانِ شان ہے۔ وزیر اعظم نے مجھے کہا کہ یہ آپ میری طرف سے اپنی بیگم صاحبہ کو تھنے میں دے دیں۔

کچھ دنوں بعد وزیر اعظم نے مجھے ایک ضیافت میں کہا کہ مجھے پھر اجازت نہیں دی گئی

کہ میں خانہ کعبہ کے اندر عبادت کر سکوں۔ میری سعودی عرب کے سفیر یوسف متقابلی سے دوستی تھی۔ وہ گز شتر سات سال سے اسلام آباد میں تعینات تھے۔ ہم ایک مرتبہ مالدیپ کے جزیرے میں اکٹھے رہ چکے تھے۔ میں نے انہیں اس واقعہ کی مکمل تفصیل بیان کی۔ انہوں نے مجھے مشورہ دیا کہ سعودی ائر لائنز کے جزل نیجر پاکستان آئے ہوئے ہیں، آپ ایک خط شاہ فہد کے نام لکھیں اور اپنی سابقہ ملاقات جو آپ نے اُن سے منی میں کی تھی، کا حوالہ دیں اور آئندہ کی تاریخ جس پر وزیر اعظم عمرے کی ادائیگی کے لیے جانا چاہتی ہیں وہ بھی تحریر کریں۔ یہ خط آپ چیف آف پرولوگول سعودی عرب کے نام بھیجیں اور پاکستان کے سفیر شاہد امین سے فون پر کہیں کہ وہ یہ خط انہیں پہنچا دیں۔ میں نے پاکستان کے سفیر کو فون کر کے تفصیلاً آگاہ کیا جس سے اتفاق کرتے ہوئے انہوں نے وہ خط شاہ فہد تک بذریعہ چیف آف پرولوگول سعودی عرب پہنچا دیا۔ جب وزیر اعظم عمرہ ادا کرنے گئیں تو ان کے لیے خانہ کعبہ کے دروازے کھول دیے گئے۔

اسلام آباد میں شیخ زید بن سلطان النہیان کے اعزاز میں وزیر اعظم نے ظہرانہ دیا۔ وزیر اعظم کے دامیں طرف شیخ زید اور بامیں طرف میں بیٹھا ہوا تھا۔ وزیر اعظم نے شیخ زید سے میرا تعارف کرواتے ہوئے کہا کہ میرے پیکر نہ صرف روحانی خانوادے سے تعلق رکھتے ہیں بلکہ بہت اچھے شاعر بھی ہیں۔ محترمہ مجھے واقعی شاعر سمجھتی تھیں کیونکہ میں کئی موقع پر ان کی موجودگی میں اشعار پڑھ چکا تھا لیکن انہیں یہ معلوم نہ تھا کہ وہ اشعار میرے اپنے نہیں ہیں۔

میں بہت پریشان ہوا اور میں نے وزیر اعظم سے سرگوشیانہ انداز میں کہا کہ میں شاعر نہیں ہوں۔ انہوں نے کہا کہ اب توبات ہو چکی ہے۔ ہمیں یہ خیال نہ تھا کہ اس تعارف کے بعد اس موضوع پر مزید کوئی گفتگو ہو سکتی ہے۔ شیخ زید کے مترجم نے مجھے مخاطب ہوتے ہوئے کہا کہ عزت مآب دریافت کرنا چاہتے ہیں کہ آپ انگریزی میں شاعری کرتے ہیں یا اردو میں؟ میں نے جواب دیا کہ جی ہاں۔ مجھے پریشانی تھی کہ گفتگو طویل ہوتی جا رہی ہے۔ اس محفل میں وزیر اعظم کی بات پر پورا اترت نامشکل ہوتا جا رہا تھا۔ مترجم نے کہا کہ عزت مآب آپ کے تازہ کلام جس میں آپ کی رومانوی شاعری ہو، کا کوئی شعر سننا چاہتے ہیں۔ میں نے ایک شعر جو مجھے یاد تھا وہ سنایا جو یہ تھا:

۔ تجھے چاہا تیری دلیز پر سجدہ نہ کیا
وہ میرا عشق تھا یہ میری خودداری ہے
اب مسئلہ درپیش تھا کہ اس کا ترجمہ کر کے شیخ زید کو کون سنائے گا۔ آصف زرداری نے
کہا کہ یہ کام میں انجام دونگا۔ انہوں نے ترجمہ کیا۔ مترجم نے کہا کہ شیخ زید کوئی اور شعر سننا چاہتے
ہیں۔ میں نے دوسرا شعر سنایا:

۔ یہ تو ہو ہی گئی تم سے محبت ورنہ
ہم وہ خود سر ہیں کہ اپنی بھی تمنا نہ کریں
اس پر شیخ زید نے کہا کہ پسیکر صاحب! آپ کی رومانوی شاعری میں بڑا تکبر ہے، یہ
شاعری عرب مزاج اور ماحول کے مطابق نہیں ہے، ہماری شاعری میں انکساری ہے۔ انہوں نے
بھی کچھ رومانوی اشعار سنائے جس میں نہ لگے پاؤں، ریگستان اور پہنچے کپڑوں کا ذکر تھا۔ جب بات
طويل ہونے لگی تو وزیر اعظم نے کہا کہ ہمیں اس موضوع پر مزید گفتگو نہیں کرنی چاہیے۔ میں پہلے
ہی دعا کر رہا تھا کہ میری جان بخشی ہو، وہ اللہ تعالیٰ نے سن لی۔ مہماںوں پر بھی میری دھاک بیٹھ
گئی۔ میں نے انہیں یہ احساس نہ ہونے دیا کہ میں شاعر نہیں ہوں۔

دلچسپ بات اُس وقت پیش آئی جب اُر پورٹ پر میں نے گورنر چوبہ دری الاطاف
حسین کو یہ تمام واقعہ سنایا۔ اس وقت تک شیخ زید اُر پورٹ نہیں پہنچے تھے اور ہم انہیں رخصت
کرنے کے لیے اکٹھے ہوئے تھے۔ میں نے گورنر پنجاب سے دریافت کیا کہ اگر شیخ زید مجھ سے یہ
مطالبه کریں کہ مجھے اپنادیوان بھجوائیں تو اس کا میرے پاس کیا جواب ہوگا؟ انہوں نے کہا کہ پسیکر
صاحب! آپ کو فکر کرنے کی ضرورت نہیں ہے، آپ کسی کادیوان خرید کر اس پر اپنی تصویر چھپوائیں
اور انہیں ارسال کر دیں۔ یہ بات ہو ہی رہی تھی کہ شیخ زید تشریف لے آئے۔ وزیر اعظم انہیں
سب سے ملوati جارہی تھیں۔ جب انہوں نے مجھ سے ہاتھ ملایا تو کہا کہ پسیکر صاحب! آپ مجھے
اپنادیوان ضرور بھجوائیں۔ میں نے جواب دیا کہ جی ضرور۔ اُس کے بعد وہ طیارے کی جانب بڑھ
گئے۔

مجھے 1995ء میں اقوامِ متحده کی گولڈن جوبی کے موقع پر آئی پی یوکی طرف سے
نیویارک میں خطاب کرنا تھا۔ وہاں پہنچ کر معلوم ہوا کہ اقوامِ متحده میں ہندوستان کے وفد میں پسیکر

لوک سبھاشیوراج پائیل کے ہمراہ قائد حزب اختلاف اٹل بھاری واجپائی بھی شامل ہیں۔ میں نے فوری طور پر اپنی حکومت عملی تبدیل کر دی اور یہ لائج عمل طے کیا کہ پاکستان کی طرف سے میرے علاوہ نو یونیورسٹی اور ایک اعجاز الحق اقوامِ متحده سے خطاب کریں گے۔ میں نے اقوامِ متحده میں پاکستان کے مستقل مندوب احمد کمال سے کہا کہ میری تقریر کو تین حصوں میں تقسیم کر دیں۔ کچھ صحافیوں نے سپیکر کی تقریر میں تبدیلی کو سازش قرار دیتے ہوئے خبر گلگوادی کہ ہندوستان کی خوشنودی حاصل کرنے کے لیے احمد کمال نے ہندوستان کے سفیر سے تقریر تبدیل کروائی ہے۔ اخبارات میں واپس اشروع ہو گیا کہ احمد کمال کو بر طرف کیا جائے۔

میں نے پاکستان واپس آ کر قومی اسمبلی میں اس معاملے پر بحث شروع کروادی۔ بحث میں ان ارکان نے بھی حصہ لیا جو میرے ساتھ امریکہ جانے والے وفد میں شامل تھے۔ دوران بحث پیپلز پارٹی کے نو یونیورسٹی، نوریز شکور اور اسد عابد نے کہا کہ تقریر میں تبدیلی ہم سب کی مشاورت سے ہوئی تھی۔ حزب اختلاف نے احتجاج کیا کہ اس تبدیلی میں وہ شامل نہیں تھی۔ فیصلہ ہوا کہ حزب اختلاف کے ایم این اے اعجاز الحق سے دریافت کیا جائے کہ تقریر کی تبدیلی میں انہیں شامل کیا گیا تھا یا نہیں؟ جب اعجاز الحق ایوان میں جواب دینے کے لیے کھڑے ہوئے تو حزب اختلاف نے ان پر دباؤ ڈالا کہ وہ ان کے موقف کی تائید کریں مگر انہوں نے نہایت ہی صاف گوئی سے وہ بات بیان کی جو اقوامِ متحده میں پیش آئی تھی۔ ان کے اس بیان سے نہ صرف احمد کمال من گھر تازام سے بری ہوئے بلکہ ایک سفارت کار کی ساکھی بحال ہوئی۔

اقوامِ متحده سے خطاب کے بعد ہم پاک پیک^{*} کی دعوت پر لاس و یگاس گئے۔ یہ تنظیم پاکستانی ڈاکٹروں کی امریکہ میں لا بی سمجھی جاتی ہے جس کے امریکن ارکین کانگریس کے ساتھ خاصے مراسم تھے۔ وفد نے ایم جی ایم گرینڈ ہوٹل میں قیام کیا جو اس وقت دنیا میں کروں کی تعداد کے لحاظ سے سب سے بڑا ہوٹل تھا۔ وہاں کروں کی تعداد دس ہزار تھی۔ اس شہر میں دنیا کے سب سے بڑے casinos (جوخانے) ہیں۔ نواڑا کی سٹیٹ اسمبلی نے میرے وفد کے اعزاز میں استقبالیے کا اہتمام کیا جس میں تقریباً تمام ارکین نے شرکت کی۔ نواڑا کے گورنر مسٹر برائے

نے فرمان* جاری کیا جس میں میرے اور میرے وفد کے نام سے منسوب ایک دن مقرر کیا گیا۔ وہاں کی میرے مجھے لاس ویگاں شہر کی کنجی، پیش کی جو کہ بہت بڑا اعزاز ہے۔

میرے وفد میں حکومت کے علاوہ حزب اختلاف، سفارت کار اور پاکستانی کمیونٹی شامل تھی۔ حکومت کی طرف سے نوید قمر، نوریز شکور اور اسد عابد، حزب اختلاف کی طرف سے اعجاز الحق، سفارت کاروں کی طرف سے امریکہ میں پاکستان کی سفیر ملیحہ لودھی، کونسلر (پلیٹیکل) سید جلیل عباس جیلانی اور پاکستانی کمیونٹی کی طرف سے پاک پیک کے صدر ڈاکٹر اکٹرا کرام نمائندگی کر رہے تھے۔ اس دورے کے دوران واشنگٹن میں ہماری سینیٹر ز و ارائیں کانگرلیں کے ساتھ امریکی 'براون ترمیم' پر بات ہوئی۔ ہم نے امریکی پریسلر ترمیم، میں 'براون ترمیم' کے ذریعے چند ترمیم کروانے کے لیے کوشش کی جس کے ذریعے پاکستان پر کئی قدغینیں لگائی گئی تھیں جن میں دفاعی سامان کی ترسیل اور دوسری تجارتی پابندیوں کا لگایا جانا شامل تھا۔ اس دورے کے دوران ہمارے وفد کی تقریباً اٹھائیں ارائیں کانگرلیں بشمول فارن انگیٹر ز کمیٹی برائے سینٹ اور ہاؤس کمیٹی برائے انٹرنسنل انگیٹر ز سے ملاقات کروائی گئی۔ قابل ذکر بات یہ ہے کہ صرف ڈیڑھ دن کے دورانے میں یہ ملاقاتیں کروائی گئیں جو ایک ریکارڈ ہے کہ کسی پاکستانی سیاستدان کو اتنے کم وقت میں اتنی زیادہ تعداد میں ارائیں کانگرلیں سے ملوا یا گیا ہو۔ اس تمام پروگرام کو پاک پیک نے ملیحہ لودھی اور جلیل عباس کے ساتھ مل کر ترتیب دیا۔ جلیل عباس نے میرے لیے ایک پریس کانفرنس کا اہتمام بھی کیا۔

میں امریکہ سے واپسی پر ایک ضیافت میں شریک تھا، وہاں وزیر اعظم سے کسی نے دریافت کیا کہ آپ کی حکومت کتنی مضبوط ہے؟ انہوں نے جواب دیا کہ اس کا دار و مدار امریکہ میں 'براون ترمیم' پاس ہونے پر ہے۔ اور مزید کہا کہ مجھے امریکہ سے رپورٹ موصول ہوئی ہے جس کے مطابق وثوق سے نہیں کہا جا سکتا کہ یہ ترمیم پاس ہو جائے گی۔ میں نے وہاں بیٹھے ہوئے مہمانوں سے کہا کہ ارائیں کانگرلیں نے اس ترمیم کو پاس کرنے کی حامی بھری ہے، لہذا یہ ترمیم پاس ہو جائے گی۔ گفتگو کے دوران ہی امریکہ سے اطلاع موصول ہوئی کہ 'براون ترمیم' پاس ہو گئی ہے۔ وہاں پر موجود مہمانوں نے میرے تجزیے کو بہت سراہا۔

کچھ عرصے بعد پاک پیک (جنہوں نے براون ترمیم پاس کروانے میں اہم کردار ادا کیا تھا) نے پاکستان کا دورہ کیا۔ میں نے ان کے اعزاز میں عشاںیہ دیا جس میں صدر، وزیر اعظم، چیئرمین سینٹ، ارکین حزبِ اقتدار و حزبِ اختلاف اور سفیرِ ملیحہ لودھی نے بھی شرکت کی اور پاک پیک کے کردار کو سراہا۔

اسی سال دولتِ مشترکہ کی طرف سے دوسری جنگِ عظیم کے خاتمے کے پچاس سال مکمل ہونے پر لندن، برطانیہ میں ایک عالمی تقریب منعقد ہوئی۔ اس تقریب میں تقریباً⁶⁴ ہمایک کے مندویں شریک ہوئے۔ پاکستان کی نمائندگی میں نے اور میری اہلیہ نے کی۔ ہمیں ایک جلوس کی شکل میں میر کی دعوت میں لے جایا گیا۔ سڑک پر کھڑے ہوئے ہزاروں لوگوں نے ہاتھ ہلا ہلا کر ہمارا استقبال کیا۔ اس استقبالیے میں ہماری ملاقات برطانوی وزیر اعظم جان میجر اور قائدِ حزبِ اختلاف ٹونی بلیئر (موجودہ وزیر اعظم) سے ہوئی۔ دوسرے روز ایک تقریبِ ملکہ برطانیہِ الزبتھ کی طرف سے "بکنگھم پلیس" میں ہوئی۔ اس موقع پر مادرِ ملکہِ الزبتھ اول کے ساتھ مجھے اور میری اہلیہ کو بٹھایا گیا، یہ بہت بڑا اعزاز تھا۔ دوسری جنگِ عظیم میں وہ خود برطانیہ کی ملکہ تھیں۔ ہمیں اس تقریب میں مادرِ ملکہ کے ساتھ اٹھا ریخیال کا موقعہ ملا۔ اُس وقت ان کی عمر پچانوے بر کھنی اور وہ بالکل تندرست تھیں۔ اُسی میز پر میرے ساتھ ہی اُردن کے شاہ حسین کی نشست تھی۔ ایک اور استقبالیے میں میری اور میری اہلیہ کی ملاقات شہزادی ڈیانا سے ہوئی۔ میں نے اُنہیں پاکستان آنے کی دعوت بھی دی۔

اسی سال وہی میں دولتِ مشترکہ کے رکنِ ممالک کے سپیکر ز کی کانفرنس منعقد ہوئی۔ اس دورانِ لوک سبھا ہندوستان کے اُس وقت کے قائدِ حزبِ اختلاف اٹل بھاری واجپائی نے ہمیں عشاںیہ دیا۔ میرے وفد میں ارکین قومی اسمبلی اسفندیار ولی، تحریک پارکر سے رانا چند رنگھ (جو مہاراجہ جے پور کے کزن ہیں) کراچی سے جماعتِ اسلامی کے ایک رکن مظفر حسین اور جاوید علی شاہ شامل تھے۔ جہاں لوک سبھا کے علاوہ بھارت کی راجیہ سبھا کے ارکین بھی موجود تھے۔ تقریب میں بھارت کی نائب صدر اور راجیہ سبھا کی چیئرمین مسز نجمہ ہبیت اللہ بھی شریک تھیں۔ وہ مولا نا ابوالکلام آزاد کی نواسی ہیں۔ ان کا تعلق کانگریس آئی سے ہے اور وہ صدر آئی پی یونیورسٹی رہ چکی ہیں۔ اٹل بھاری واجپائی نے جو کہ نہایت نفیس اور دھیمے مزاج کے شخص ہیں، مسز ہبیت اللہ سے کہا کہ یہ

پاپڑ کھائے۔ پھر مجھے مخاطب کرتے ہوئے کہا کہ ہمارے ہاں جس مہمان سے جان چھڑانی ہو، ہم اسے پاپڑ کھلاتے ہیں۔ پھر مسز نجمہ بیت اللہ کی طرف گویا ہوئے کہ یہ پاپڑ کھائے اور ہماری جان چھوڑ دیئے۔ آزراءِ مذاق مجھ سے کہنے لگے کہ یہ لوگ جائیں گے تو ہمیں حکومت کرنے کا موقعہ ملے گا۔

ہندوستان کے صدر اور وزیرِ اعظم نے دولتِ مشترک کے سپیکر ز کے اعزاز میں الگ الگ عشاں یے بھی دیے۔ جب ہندوستان کے وزیرِ اعظم نر سیما راؤ نے عشاں یہ دیا تو اُس کے اختتام پر گروپ فونٹو بھی لیا گیا۔ ہم سب اُن کے ہمراہ کرسیوں پر بیٹھے ہوئے تھے اور ہمارے پیچے قائدِ حزبِ اختلاف اٹل بہاری واجپائی بھی کھڑے تھے۔ انہوں نے ہم میں سے کسی سے کہا کہ آپ مجھ سے بھی مصافحہ کر لیں کیونکہ میں مستقبل میں بھارت کا وزیرِ اعظم ہوں گا۔ اس کا نفرنس کے موقعہ پر شیوراج پاٹیل لوک سہا کے سپیکر تھے۔

مجھے ہینسا یڈل فاؤنڈیشن (Heinsidel Foundation) کی طرف سے 1995ء میں جرمنی کا دورہ کرنے کی دعوت دی گئی۔ یہ ادارہ دُنیا میں جمہوریت کو مستحکم و مضبوط کرنے، سیاسی جماعتوں کی کارکردگی بہتر بنانے اور اُن کی بہتر تنظیم سازی کرنے میں فعال کردار ادا کرتا ہے اور ان سیاسی جماعتوں کی طرف سے مختلف قومی اور بین الاقوامی مسائل پر مباحثوں کا اہتمام کرتا ہے۔ میرے وفد میں جاوید ہاشمی اور میری اہلیہ شامل تھیں۔ اُس دورے کے دوران وہاں کی پارلیمنٹ، سیاسی پارٹیوں اور لوکل گورنمنٹ کے کام کرنے کا طریقہ کارڈ لکھنے کا موقعہ ملا۔ ہمیں جرمنی کے صدر کے علاوہ حکومت کے سرکردار لوگوں سے بھی ملوایا گیا۔ پارلیمنٹ اور کئی میونپل کمیٹیوں کا دورہ کروایا گیا اور کئی سیمیناروں میں بھی لے جایا گیا جہاں بین الاقوامی موضوعات پر پارٹی کارکن بحث میں حصہ لے رہے تھے۔ جرمنی کے نظام میں جو بات سب سے اہم تھی وہ ووڈروں کی تعداد کے نسب سے قومی بجٹ میں پارٹیوں کے لیے رقم مختص کرنا تھی۔ اس رقم سے پارٹیوں کو فعال اور منظم کیا جاتا ہے۔ ہمیں بھی ایسے اقدامات کی پیروی کرنی چاہیے جو جمہوری روایات کو تقویت دیں۔

1996ء میں ایران کی پارلیمنٹ کے سپیکر ناطق نوری میری دعوت پر پاکستان آئے اور انہوں نے مجھے بھی اُسی سال ایران کی پارلیمنٹ سے خطاب کی دعوت دی۔ میں نے دعوت قبول

کرتے ہوئے ایک وفد کے ہمراہ ایران کا دورہ کیا۔ میرے وفد میں سید ظفر علی شاہ، ریاض پیرزادہ، ملک محمد اسلم خان آفریدی، ارباب محمد ظاہر اور چوبدری علی اکبر و نیس شامل تھے۔ ہماری وہاں کئی اہم شخصیات سے ملاقات کروائی گئی۔ میں نے ایران کی پارلیمنٹ سے خطاب بھی کیا اور میرے وفد کو ایران کی پارلیمنٹ کے اندر بیٹھنے کا اعزاز بھی حاصل ہوا۔ مجھے میری خواہش پر اصفہان اور مشہد لے جایا گیا۔ ہمیں دورہ مشہد کے دوران حضرت امام علی رضا علیہ السلام کے روضہ مقدس پر نماز ادا کرنے کے لیے لے جایا گیا اور ہماری ملاقات وہاں کے رہبر سے کروائی گئی۔ میں نے وہاں منبر پر کھڑے ہو کر لاکھوں افراد کے اجتماع سے خطاب بھی کیا۔ ریاض پیرزادہ جو تنسیم نواز کی مدد کرنے پر مجھ سے ناراض تھے، نے کہا کہ آپ کو حضرت امام علی رضا علیہ السلام کے روضہ مبارک پر خطاب کرنے کا جو موقعہ ملا ہے، اس سے ظاہر ہوتا ہے کہ امام آپ سے راضی ہیں۔

پسیکر ہاؤس آف کامنز برطانیہ، بیٹھی بوتھ روڈ سے میری کئی ملاقاتیں پسیکر کانفرنس، آئی پی یو اور سی پی اے کے اجلاسوں میں ہوئیں۔ ان کا تعلق حزبِ اختلاف سے تھا اور ان کے حلقة انتخاب میں پاکستانیوں کی کثیر تعداد تھی۔ وہ نہایت ہی تجربہ کار اور ذہین خاتون ہیں۔ اسی وجہ سے وہ حزبِ اختلاف میں رہنے کے باوجود دو مرتبہ پسیکر منتخب ہو چکی تھیں۔ میں نے ان کے ہمراہ کئی ممالک کا دورہ بھی کیا جس میں پاپوائیون گنی، ملائیشیا، سری لنکا اور قبرص شامل تھے۔ برطانوی پسیکر کی پسندیدہ جگہ سری لنکا تھی جہاں وہ ہر سال چھٹیاں گزارنے جایا کرتی تھیں۔ میں 1996ء کے دورہ برطانیہ کے دوران ان سے ملاقات کرنے پارلیمنٹ ہاؤس گیا۔ اس موقعہ پر انہوں نے مجھے بتایا کہ آپ کی تختے میں دی گئی سواتی تصویر کو میں نے فرمیم کروا کے اپنے دفتر میں لگایا ہوا ہے۔ جب وزیرِ اعظم پاکستان بے نظیر بھٹو مجھے ملنے کے لیے میرے دفتر آئیں اور انہوں نے یہ تصویر دیکھی تو خاصی متاثر ہوئیں اور مجھ سے دریافت کیا کہ آپ کو یہ تصویر کہاں سے ملی ہے۔ میں نے کہا کہ مجھے یہ تصویر آپ کے پسیکر قومی اسمبلی یوسف رضا نے دی ہے۔ جب وزیرِ اعظم پاکستان والپسی پر مجھے ملنے کے لیے میرے دفتر آئیں تو کہا کہ گیلانی صاحب! آپ جہاں بھی جاتے ہیں ان کے لیے اچھے اچھے تختے لے جاتے ہیں اور اپنی یاد چھوڑ آتے ہیں۔ انہوں نے ایک تجویز دی کہ آئندہ ہم دونوں مل کر تخت خریدیں گے۔ ساتھ ہی انہوں نے بتایا کہ ایک مرتبہ بیرون ملک کسی

اہم شخصیت سے ملاقات پر میری طرف سے انہیں دیا گیا ایک قالین کا تھفا انہوں نے مجھے دکھایا تو اس کا معیار وہ نہیں تھا جو مجھے خریدتے وقت دکھایا گیا تھا۔ انہوں نے مزید کہا کہ اکثر اس قسم کے تھفے سرکاری طور پر دیے جاتے ہیں۔ اُس دن کے بعد سے ہم غیر ملکی شخصیات کو ایک جیسے تھائف دیتے رہے۔

1996ء میں ایم این اے اسڈ سکندر کی شادی میں شرکت کے لیے کراچی جاتے ہوئے میری اور مصطفیٰ کھر کی جہاز میں نشستیں اکٹھی تھیں۔ اس موقع پر مصطفیٰ کھر نے کہا کہ وہ اپنے مجھے میں حکومت کی بار بار مداخلت کے باعث غیر مطمئن ہیں، اس لیے مستغفی ہونا چاہتے ہیں۔ میں نے انہیں کہا کہ نواز شریف سے آپ کے تعلقات اچھے نہیں اور اب اگر آپ پہنچ پارٹی کی حکومت کو بھی چھوڑ دیں گے تو سیاسی لحاظ سے نقصان میں رہیں گے۔ مصطفیٰ کھر نے مستغفی ہونے کا ارادہ ترک کر دیا۔

انہی دنوں میں نے ملتان کا دورہ کیا۔ مجھے وہاں اطلاع ملی کہ ممتاز آباد، ملتان کی ایک مسجد میں اکیس افراد کو قتل کر دیا گیا ہے۔ مجھے ڈپنی کمشنر، ملتان جنید اقبال نے پیغام بھیجا کہ اس سانحہ کے سلسلے میں امن کمیٹی مینگ میں مصروف ہے کہ آپ کو جنازے میں شرکت کے لیے بلا یا جائے یا نہ بلا یا جائے؟ کچھ دیر بعد ڈپنی کمشنر نے اطلاع دی کہ کمیٹی نے آپ کے غیر جانبدارانہ کردار کی وجہ سے آپ کے حق میں فیصلہ دیا ہے۔ میں انتظامیہ کے ہمراہ ممتاز آباد پہنچ گیا۔ جب مسجد سے اکیس جنازوں کو میدان کی طرف لے جایا جا رہا تھا تو میں بھی اُن کے ساتھ ساتھ چل رہا تھا۔ اس دوران کچھ نوجوانوں نے مجھ سے دریافت کیا کہ آپ نے ارکین قومی اسمبلی شیخ رشید، شیخ طاہر شید اور حاجی محمد بونا کے پروڈکشن آرڈر جاری کیے ہیں مگر ہمارے قائد مولا نا عظیم طارق کے پروڈکشن آرڈر جاری کیوں نہیں کیے؟ میں ابھی جواب بھی نہ دے پایا کہ کسی شرپند نے نعرہ لگایا: ”قاتل قاتل حکومت قاتل“۔ یہ کہنا تھا کہ اچانک پھر اور شروع ہو گیا میری پیٹھ پر بھی دو تین پھر لگے۔ ہجوم کا ایک ایسا زبردست ریلا آیا کہ میں ایک زور دار دھکے کے باعث ہجوم سے دور ہو گیا۔ اسی دوران ایک کار میرے قریب آ کر رُکی اور اُس کے دروازے کھل گئے، چند لوگ پہلے ہی سے اس میں سوار تھے۔ انہوں نے ڈپنی کمشنر کے کہنے پر مجھے اپنے ساتھ بٹھا لیا اور جو نبی کار دا اپس جنازے کی جگہ جانے لگی تو ڈپنی کمشنر کو اپنی غلطی کا احساس ہو گیا، اُس نے کار کو رُکوالیا اور واڑ لیں

پر پیغام دے کر میری سرکاری جیپ منگوائی اور مجھے جیپ میں بٹھا کر ائر پورٹ روانہ کر دیا۔ وہاں پر ایسے یہ تھا جہاز کا بندوبست تھا جس پر میں اسلام آباد روانہ ہو گیا۔

اُسی روز شام کو قومی اسمبلی کا اجلاس ہوتا تھا۔ صدر لغاری نے ایک ریفرنس چیز میں سینٹ اور پیکر قومی اسمبلی کو بھجوایا۔ یہ ریفرنس حکومت کی بد عنوانی سے متعلق تھا۔ قانون کے مطابق یہ ریفرنس اسمبلی میں چیز میں سینٹ اور پیکر کی طرف سے پڑھا جانا تھا جس سے حکومت گھبرائی ہوئی تھی کیونکہ اپنے ہی صدر کی طرف سے اس قسم کا ریفرنس موصول ہوا تھا۔ جب میں قومی اسمبلی میں اپنے دفتر پہنچا تو کسی کو میرے ساتھ پیش آنے والے واقعہ کا علم نہیں تھا۔ بس ان کے سر پر ایک ہی دھن سوار تھی کہ کسی نہ کسی طریقے سے ریفرنس کو روکا جائے۔ پر لیں اور حزب اختلاف حکومت سے بھی زیادہ بیتاب تھی۔ میں ریفرنس کی اہمیت کو بھانپ چکا تھا۔ میں نے ایوان میں داخل ہوتے ہی ریفرنس پڑھ کر سنادیا اور اس پر بحث کا وقت مقرر کر دیا۔ تمام معاملات نہایت خوش اسلوبی۔ طے پا گئے۔ حزب اختلاف اور حزب اقتدار دونوں اس ریفرنس پر بحث کے لیے راضی ہو گئے۔ میرے نزدیک مسائل سے چشم پوشی نئے مسائل کو جنم دینے کے متراود ہے۔ میں نے اس سلسلے میں فوری طور پر خصوصی کمیٹی تشکیل دی جس میں مختلف جماعتوں کے سربراہان کو شامل کیا۔ وزیر اعظم اور قائدِ حزب اختلاف کی اس قدر معیاری تقاریر تھیں کہ ہاؤس آف کامنز جیسا ماحول پیدا ہو گیا۔

قائدِ حزب اختلاف نواز شریف نے خود احتساب بل ایوان میں پیش کیا۔ اس بل کے مطابق احتساب عدالیہ کے ذریعے کروانے، احتساب کامل صاف اور شفاف بنانے کے لیے اس کا سربراہ نجی یا سابق نجج مقرر کرنے کے علاوہ ایک تجویز اور دی گئی کہ احتساب بیل کے سربراہ کی تقری کے لیے قائد ایوان اور قائدِ حزب اختلاف کا متفق ہوتا لازم ہو جس کی حکمت یہ تھی کہ اس بیل کو ایوان کا مکمل اعتماد حاصل ہو۔ اس میں فونج اور عدالیہ کے احتساب کو بھی شامل کیا جانا تھا مگر حکومت کی برطرفی اور اسمبلی تحلیل ہو جانے کی وجہ سے یہ بل پاس نہ ہو سکا اور نہ آج خود کو پاک صاف کہنے والے کئی پرده نشین بھی احتساب کے کٹھرے میں کھڑے ہوتے۔ اجلاس کے دوران میرے ملتان کے واقعہ کی خبر دی گئی۔ ایوان کے لیے باعثِ حیرت تھا کہ چند گھنٹے پہلے حملہ ہوا اور میں اس کے باوجود اجلاس کی صدارت کر رہا ہوں۔ پورے ایوان نے اس واقعہ کی نذمت کی۔

اس واقعہ سے چند ہفتے قبل پریم کورٹ کے چیف جسٹس سید سجاد علی شاہ نے مجھ سے گھر پر ملاقات کا وقت مانگا۔ میں نے انہیں اُسی شام پیکر ہاؤس، اسلام آباد چائے کے لیے مدعو کر لیا۔ جھوں کی تقریب کے مسئلہ پر چیف جسٹس کے تعلقات وزیر اعظم سے کشیدہ تھے۔ میرے خیال میں وہ اس بات کا جائزہ لینے آ رہے تھے کہ اسمبلی تحلیل ہونے کی صورت میں پیکر کا رد عمل کیا ہوگا۔ میں نے انہیں یہ دیا کہ اسمبلی کو اپنی مدت پوری کرنی چاہیے۔ گفتگو کے دوران معلوم ہوا کہ چیف جسٹس، اٹارنی جزل قاضی جمیل کے روئے سے بھی خاص ناخوش تھے۔ ملاقات کے فوراً بعد وزیر اعظم کا فون آیا اور انہوں نے مجھ سے دریافت کیا کہ آپ کے دوست کیا فرماتے ہیں؟ اُن دنوں سب کے فون ٹیپ ہوتے تھے۔ میں نے وزیر اعظم سے ملاقات کر کے انہیں چیف جسٹس سے ہونے والی گفتگو کے بارے میں آگاہ کیا۔ میں نے ان سے کہا کہ چیف جسٹس نے میرے ساتھ قاضی جمیل کے روئے کے بارے میں شکایت کی ہے اور کہا ہے کہ اٹارنی جزل حکومت اور عدیہ کے درمیان پل کا کردار ادا کرنے کی بجائے دیوار کا کام کر رہے ہیں۔ وزیر اعظم نے میری گفتگو سننے کے بعد اپنا کوئی رد عمل ظاہر نہ کیا۔ دوسرے روز اخبار کی شہ سرخی تھی ”اٹارنی جزل، پاکستان قاضی جمیل نے استعفی دے دیا“۔ مجھے وزیر اعظم نے فون پر دریافت کیا کہ آپ نے خبر پڑھ لی ہے؟ میں نے اثبات میں جواب دیا جس پر وزیر اعظم نے کہا کہ اب آپ اپنے دوست کو بتائیں کہ جو وہ چاہتے تھے وہ ہو گیا ہے۔ جب میں نے چیف جسٹس کو فون کر کے یہ اطلاع دی تو انہوں نے کہا کہ پیکر صاحب! اب بہت دیر ہو چکی ہے۔

حزب اختلاف نے قومی اسمبلی کے اجلاس کے لیے ریکوزیشن کی درخواست دے دی۔ میں نے وزیر اعظم کو مشورہ دیا کہ آپ صدر صاحب کو مشترکہ اجلاس سے خطاب کرنے کی دعوت دیں تاکہ مجھے حزب اختلاف کی طرف سے دی گئی درخواست پر اجلاس نہ بلانا پڑے۔ وزیر اعظم نے وزیر قانون، وزیر پارلیمانی امور اور چیف وہپ کو صدر صاحب کے پاس بھیجا کر وہ انہیں مشترکہ اجلاس سے خطاب کی دعوت دیں۔ صدر صاحب نے یہ کہتے ہوئے انکار کر دیا کہ اُن کے پاس وقت نہیں ہے، دوسرا انہیں بیرون ملک دورے پر جاتا ہے اور تیرا یہ کہ اس اجلاس کے لیے وہ خود تقریباً لکھنا چاہتے ہیں جبکہ برطانیہ جیسے جمہوری ملک میں بھی ملکہ برطانیہ کو حکومت کی لکھی ہوئی تقریر اجلاس میں پڑھنے کے لیے پیش کی جاتی ہے اور وہ تقریر میں عن پڑھتی ہیں۔ مجھے

وزیر اعظم نے صدر صاحب کے مشترکہ اجلاس سے خطاب نہ کرنے کے متعلق اطلاع دی۔ میں نے وزیر اعظم سے کہا کہ اگر صدر صاحب آپ کی ایڈ واکس پر خطاب نہیں کرتے تو مجھے خدشہ ہے کہ قومی اسمبلی اپنی مدت پوری نہیں کر سکے گی۔ میں نے وزیر اعظم سے مزید کہا کہ آپ حزب اختلاف کی فکر نہ کریں کیونکہ میرے ان کے ساتھ اچھے تعلقات ہیں وہ صدر کے مشترکہ اجلاس سے خطاب کا معاملہ ایوان میں نہیں اٹھائیں گے، آپ صرف صدر صاحب کو مطمئن کریں کہ جب بھی وہ مناسب سمجھیں مشترکہ اجلاس سے خطاب کریں۔

وزیر اعظم نے پاکستان کے دورے پر آئے ہوئے موریش کے صدر کو عشایے پر مدعو کیا۔ عشایے کے بعد انہوں نے مجھے اپنی صدر لغاری کے ساتھ چند روز قبل ہونے والی ملاقات کے بارے میں اعتماد میں لیا۔ اس ملاقات میں آفتاب شیر پاؤ نے کلیدی کردار ادا کیا تھا۔ انہوں نے کہا کہ ان کی صدر لغاری سے نہایت ہی کامیاب مینگ ہوئی ہے، انہوں نے اکٹھے کھانا کھایا اور تمام غلط فہمیاں دور ہو گئی ہیں، وہ نہایت خوش نظر آ رہی تھیں۔ ہماری گفتگو کے دوران ایک فون آیا جسے سنتے ہوئے وزیر اعظم کے چہرے کے تاثرات تبدیل ہوتے گئے۔ جب انہوں نے فون نیچے رکھا تو میری طرف مخاطب ہو کر کہا کہ میں کتنی خوش تھی مگر چند لوگوں کو میری خوشی راس نہیں آئی اور میرے مخالفین نے دوبارہ سازشیں شروع کر دی ہیں۔ دریافت کرنے پر معلوم ہوا کہ آفتاب شیر پاؤ کا فون تھا کہ صدر لغاری ناراض ہیں کہ میں نے لاہور میں لغاری غدار اور میر مرتضی کا قاتل لغاری، جیسی تحریریں دیواروں پر لکھوادی ہیں جبکہ آپ خود گواہ ہیں کہ مجھے صدر لغاری سے کوئی بدگمانی نہیں۔ ساتھ ہی انہوں نے میرے سامنے گورنر پنجاب جزل (ر) سروپ خان، پنجاب کے سینئر وزیر مشتاق اعوان اور مس ناہید خان کو فون کر کے اس بارے میں دریافت کیا اور بہمی کا اظہار بھی کیا۔ انہوں نے فون سے فارغ ہو کر مجھے کہا کہ آپ میرا ایک کام کریں، آپ صدر لغاری سے رابطہ کریں اور انہیں بطور گواہ میری تمام گفتگو کا حوالہ دیں اور بتا میں کہ میرا ان واقعات سے کوئی تعلق نہیں ہے۔

میں نے اپنے گھر سے فون پر ان واقعات کے حوالے سے صدر لغاری سے گفتگو کی جس پر انہوں نے کہا کہ وزیر اعظم غلط بیانی سے کام لے رہی ہیں، دراصل انہوں نے خود ہی پیش برائی کے ذریعے یہ تحریریں لکھوادی ہیں۔ مجھے ان کی غلط فہمی پر خاصاً کہ ہوا۔

مجھے ملتا جاتا تھا جہاں پہنچ کر میری کئی ارکین قومی اسمبلی سے ملاقات ہوئی۔ میں نے ان سے کہا کہ صدر لغاری نے اسمبلی تحلیل کرنے کا فیصلہ کر لیا ہے لہذا آپ آئندہ انتخابات کی تیاری کریں۔

حکومت کی بُر طرفی سے ایک رات قبل چیف آف آرمی شاف جزِل جہانگیر کرامت نے ایک غیر ملکی کمانڈران چیف کے اعزاز میں عشایے کا اہتمام کیا۔ انہوں نے اپنی کرسی میرے ساتھ رکھوائی اور نہایت رازداری کے ساتھ کچھ باتوں پر مجھے اعتماد میں لیا۔ انہوں نے مجھے کہا کہ آپ کھانے کے فوراً بعد وزیرِ اعظم سے میں اور انہیں بتائیں کہ آپ کی صدر لغاری کے متعلق جو رائے ہے وہ درست نہیں، صدر صاحب نے اسمبلی تحلیل کرنے اور حکومت کو بُر طرف کرنے کا فیصلہ کر لیا ہے۔ انہوں نے مزید کہا کہ میں نے یہ پیغام سیکرٹری دفاع سید سلیم عباس جیلانی کو بھی دے دیا ہے اور مجھے یقین ہے کہ وہ وزیرِ اعظم تک یہ بات پہنچا چکے ہوں گے۔ انہوں نے کہا کہ چند دن پہلے نواز شریف کا مری میں فون ٹیپ ہوا تھا جس میں انہوں نے کہا کہ رئیس (صدر) نے اسمبلی تحلیل کرنے، نئے انتخابات کروانے کا وعدہ کیا ہے اور دوسرا انٹریشنل مانیٹری فنڈ (آلی ایم ایف) کے وفد کے ساتھ ملاقات میں صدر نے حکومت کی کارکردگی پر عدم اطمینان کا اظہار کیا تھا۔ اس عشایے سے قبل وزیرِ اعظم نے مجھے فون کر کے کہا کہ میرے پاس ایک مخبر آیا ہوا ہے، اس نے مجھے اطلاع دی ہے کہ صدر حکومت کو بُر طرف کر رہے ہیں جس کی وجہ سے میں بہت پریشان ہوں کہ اس مخبر کی بات پر یقین کروں یا آپ پر؟ چونکہ میں انہیں ہمیشہ ایک ہی مشورہ دیتا رہا کہ آپ صدر صاحب پر اعتماد کریں۔ میں نے دوبارہ صدر صاحب پر اعتماد کرنے کو کہا۔

جزِل جہانگیر کرامت نے یہ بھی کہا کہ آپ وزیرِ اعظم سے یہ بات بھی کریں کہ میں، صدر اور آپ کے درمیان ضامن کا کردار ادا کرنے کو تیار ہوں۔ یہی بات انہوں نے اس وقت بھی کی جب صدر لغاری اور وزیرِ اعظم نواز شریف کے درمیان اختلافات پیدا ہوئے اور وہ ان کے درمیان ضامن بنے تھے۔ دوسری مرتبہ ترکی کے قومی دن کے موقع پر جزِل جہانگیر کرامت نے پھر وہی بات دوہرائی کہ اگر میں صدر لغاری اور وزیرِ اعظم بے نظیر بھٹو کے درمیان ضامن ہوتا تو صدر صاحب اسمبلی تحلیل نہ کرتے۔ میں نے جب اس بات کا ذکر بے نظیر بھٹو سے کیا تو انہوں نے کہا کہ مجھے اس بات پر شرم آتی ہے کہ میں اپنے ہی صدر کی ضمانت آرمی چیف سے لیتی

پھرول۔

میں نے 3 نومبر 1996ء کو حزب اختلاف کی دی گئی ریکوزیشن درخواست پر قومی اسمبلی کا اجلاس طلب کر لیا۔ قومی اسمبلی میں آگ لگنے کے بعد ہال کی مکمل طور پر ترمیم و آرائش میں تقریباً دو سال لگے۔ مرمت کے دوران ہال کی چھت پر خطاطی کا عمدہ کام بھی کروایا گیا۔ وزیر اعظم نے اُسی روز نئے ہال کا افتتاح کیا اور یہ اجلاس بھی اسی نئے ہال میں کروایا گیا۔ میں نے حزب اختلاف کے رہنماء چوبہری شارعی کو مشترکہ اجلاس کے متعلق نکتہ اعتراض نہ اٹھانے کے لیے کہا تو انہوں نے کہا کہ ایک دن کے لیے اجلاس ملتوی کر دیا جائے جسے میں نے مان لیا۔

میں 4 نومبر 1996ء کو حسپ معمول رات بارہ بجے کے قریب سو گیا کہ فون آئینڈنٹ نے دروازہ کھٹکھٹایا اور مجھے فون دیا کہ وزیر اعظم آپ سے بات کرنا چاہتی ہیں۔ میرے ہیلو کہنے تک فون بند ہو چکا تھا۔ میں نے گرین لائن کے ذریعے وزیر اعظم سے بات کرنا چاہی تو وہ لائن بھی کٹ چکی تھی۔ کچھ دیر بعد میرا شاف افسر طارق خان میرے کمرے میں آیا اور کہنے لگا کہ حکومت برطرف کر کے وزیر اعظم کو حرast میں لے لیا گیا ہے۔ اس طرح ممتاز میمن کی 4 نومبر سے متعلق پیشین گوئی بھی درست ثابت ہو گئی۔ میں نے اسے پیغام دے کر محترمہ سے ملاقات کے لیے روانہ کیا مگر اسے ملاقات کی اجازت نہ دی گئی۔ صبح آٹھ بجے ڈپی کشنز اور پرنسپلیٹ پولیس اسلام آباد نے مجھ سے ملاقات کی اور مجھے حالات کے بارے میں آگاہ کرتے ہوئے کہا کہ آپ کی نقل و حرکت پر کوئی پابندی نہیں ہے، آپ قومی اسمبلی جاسکتے ہیں مگر ارکین پارلیمنٹ سے ملاقات نہیں کر سکتے۔ میں نے اُن کا شکریہ ادا کیا اور کہا کہ آپ نے اپنی ذمہ داری پوری کر دی ہے اور باقی کیا کرنا ہے۔ اس کے بارے میں آپ مجھ پر دباؤ نہیں ڈال سکتے۔

میں صبح دس بجے کے قریب پارلیمنٹ ہاؤس پہنچا تو گیٹ پر صحافیوں کا ہجوم پہلے ہی سے میرا منتظر تھا۔ انہوں نے مجھے گھیرے میں لے لیا اور اسمبلی کی برطانی پر میری رائے طلب کی۔ میں نے کہا کہ میں اس فیصلے کو تسلیم نہیں کرتا اور اسے سابق پیکر مولوی تمیز الدین کی طرح اعلیٰ عدالتون میں چیلنج کروں گا۔ اس کے بعد میں اپنے چیمبر میں چلا گیا اور سارا دن سابق وزراء و ارکین پارلیمنٹ سے ملاقاتیں کرتا رہا۔ وزراء کے دفاتر سیل کر دیے گئے تھے اور انہیں اجازت نہیں تھی کہ وہ وہاں سے کسی قسم کی فائل یا دستاویزات اٹھا سکیں۔

حکومت بر طرف کرنے کے بعد وزیر اعظم کو چند گھنٹے نظر بند کیا گیا۔ میں نے آفتاب شیر پاؤ سے ملاقات کی اور بے نظیر بھٹو سے ملنے کے لیے حکومت کے ساتھ رابطہ کرنے کے لیے کہا۔ انہوں نے ہمیں محترمہ سے ملاقات کی اجازت دلوادی۔ میں پارٹی کے چند سرکردہ رہنماؤں کے ساتھ وزیر اعظم ہاؤس پہنچا تو میں گیٹ پر ہماری گاڑی کی تلاشی لی گئی۔ جب ہم اندر داخل ہوئے تو پورچ تک ہوا کا عالم تھا اور جگہ جگہ لوہے کی باڑ لگائی گئی تھی۔ یہ احساس بھی نہیں ہو رہا تھا کہ یہاں وزیر اعظم رہائش پذیر ہیں۔ جب ہم اندر داخل ہوئے تو ہر طرف خاموشی تھی۔ ہمیں محترمہ کے کمرے کی طرف لے جایا گیا تو ہمیں دیکھتے ہی وہ بولیں کہ آپ پہلے لوگ ہیں جن سے میں ملاقات کر رہی ہوں ورنہ ظالم لغاری نے مجھے یہاں اکیلا بند کیا ہوا ہے اور آصف زداری پہلے ہی گورنر ہاؤس لا ہو رے گرفتار ہو چکے ہیں۔ ہمیں دیکھ کر ان کے چہرے پر رونق آگئی اور انہوں نے حکومت کی برطرفی پر تفصیلی گفتگو کی۔ میں نے انہیں اس فیصلے کو چیلنج کرنے کے لیے عدالت جانے کے متعلق آگاہ کیا۔

بے نظیر بھٹو نے اپنے والد کی طرح ہمیشہ اپنی سیاست کو عوامی رکھا اور اسی طاقت کے بل بوتے پر دو مرتبہ انتخاب جیت کر وزارتِ عظمیٰ پر فائز ہوئے۔ انہیں پہلی مسلمان خاتون وزیر اعظم بننے کا اعزاز بھی حاصل ہے۔ بے نظیر بھٹو نے اپنے دورِ اقتدار میں سیاست کو نیا رُخ دیا۔ پرائیوریٹی زیشن (نجکاری) اور ڈی ریگولیشن جیسی پالیسیاں انہیں کر معاشی اصلاحات کی گئیں جس سے ملک میں معاشی استحکام پیدا ہوا اور تو اناہی کے شعبے کے ساتھ ساتھ دیگر شعبوں میں بھی قابل ذکر سرمایہ کاری ہوئی۔ آٹھ تالیس ہزار نئے پرائمری و مڈل سکول تعمیر کیے گئے اور شرح خواندگی کو بڑھایا گیا۔ خاص طور پر خواتین کی تعلیم و تربیت پر توجہ دی گئی۔ انہوں نے خواتین جوں کا تقرر کرنے کے علاوہ خواتین کے لیے الگ پولیس سٹیشن اور مخصوص بینک قائم کیے۔ خواتین کی کھیلوں میں شرکت پر پابندی ہٹا کر انہیں ملکی اور غیر ملکی سطح پر کھیلوں میں شرکت کے موقع فراہم کیے۔ مزدور و طلبہ یونیورسٹیوں کی بحال کیس۔ سزاۓ موت کے تمام قیدیوں کی سزا عمر قید میں تبدیل کر کے کئی خاندانوں کی زندگیوں کو تحفظ فراہم کیا۔ اُن کے دور کا بہترین کارنامہ کراچی میں امن و امان کا قیام ہے۔ ملک کو میزائل ٹینکنالوجی کی فراہمی اور ہمسایہ ممالک سے تعلقات کی فضاء کو سازگار بنانے میں اُن کی کوششیں قابل تحسین ہیں۔ اُن کے دور حکومت میں ہندوستان کے ساتھ دہشت گردی کے

خلاف اور ایک دوسرے کی ایئمی تنصیبات پر حملہ نہ کرنے کے متعلق مذاکرات میں خاطر خواہ پیش رفت ہوئی۔ ہندوستان کے علاوہ دیگر ہمسایہ ممالک کے ساتھ آزادانہ تجارت کو فروغ دینے کے لیے South Asian Preferential Tariff Agreement کیا گیا۔ انہوں نے مسئلہ کشمیر کو قومی اور مین الاقوامی سطح پر زندہ رکھا اور اس کے حل کے لیے کوششیں کیں۔ انہی کے دور میں پاکستان کو دولتِ مشترکہ کا دوبارہ رکن بنایا گیا جو ایک اہم فیصلہ تھا۔ انہوں نے اپنے والد کی جمہوری اقدار کو فروغ دینے اور آمر کے سامنے ڈٹ جانے کی روایات کو زندہ رکھا۔ جیلیں کاٹیں، صعوبتیں برداشت کیں۔ ان کے شوہر آصف علی زرداری کو آٹھ سال تک قید رکھا گیا مگر انہوں نے آمر کے سامنے گھٹنے میکنے سے انکار کر دیا۔ آج بھی وہ پاکستان کی سیاست میں خاص مقام رکھتی ہیں۔

میں نے قومی اسمبلی تحلیل ہونے کے بعد سابق اراکین قومی اسمبلی کے اعزاز میں پارلیمنٹ بلڈنگ میں عشاںیہ دیا جس میں پیپلز پارٹی اور دیگر جماعتوں کے تقریباً ایک سو ایکس سابق اراکین نے شرکت کی۔ ان میں بے نظیر بھٹو، مولانا فضل الرحمن، محمود خان اچکزی، افتخار حسین گیلانی اور جنوبی پنجاب سے تعلق رکھنے والے صدر لغاری کے اپنے ضلع ڈیرہ غازی خان سے بھی تمام اراکین شامل تھے۔ محترمہ بہت خوش ہوئیں کہ اسمبلی تحلیل ہونے کے باوجود تمام جماعتوں سے اتنی بڑی تعداد میں سابق اراکین نے شرکت کی ہے۔



باب هشتم

میاں محمد نواز شریف کا دوسرا دور حکومت (1997ء-1999ء)

میں نے بے نظیر حکومت کی برطرفی اور اسمبلی تحلیل ہونے کے بعد ملتان سے اسلام آباد میں موجود اپنے چچا حامد رضا سے فون پر بات کی۔ میں نے ان سے کہا کہ میں آپ سے بہت ضروری ملنا چاہتا ہوں، لہذا آپ وقت مقرر کریں۔ انہوں نے مجھ سے دریافت کیا کہ ایجنسڈا کیا ہو گا؟ میں نے ان سے کہا کہ آئندہ انتخاب کے حوالے سے بات کرنی ہے۔ انہوں نے کہا کہ یہ فون پر کرنے کی بات نہیں، آپ کل اسلام آباد میرے فلیٹ پر آ جائیں، ہم دو پھر کا کھانا اکٹھے کھائیں گے۔ میں حب پروگرام ملتان سے اسلام آباد پہنچ گیا۔ جب ان کے فلیٹ پر پہنچا تو وہاں سید تنور احسن موجود تھے۔ انہوں نے مجھے بتایا کہ چچا، صدر لغاری سے ملاقات کے لیے ایوان صدر گئے ہیں۔ کچھ دیر بعد چچا واپس پہنچ گئے۔ ہم نے مل کر کھانا کھایا۔ اس دوران دنیا بھر کے موضوعات پر گفتگو ہوئی سوائے اُس موضوع کے جس کے لیے میں خاص طور پر ان کے پاس آیا تھا۔ میں نے از خود اُس موضوع پر گفتگو شروع کی اور چچا کو مطلع کیا کہ میں نے صدر لغاری کے حکومت کی برطرفی اور اسمبلی تحلیل کرنے کے فیصلے کے خلاف پریم کورٹ میں ریٹ دائر کر دی ہے۔ میں نے اپنے خدشات کا اظہار کرتے ہوئے کہا کہ مجھے لگتا ہے کہ اول تو حکومت مجھے انتخاب میں حصہ نہیں لینے دے گی اور اگر اجازت دی بھی تو جیتنے نہیں دے گی، لہذا میں آپ کے پاس آیا ہوں کہ آپ اس حلقة سے انتخاب میں حصہ لیں جہاں سے میں تین مرتبہ انتخاب جیت چکا ہوں۔ میرے اور چچا کے درمیان اسی حلقة انتخاب کی وجہ سے غلط فہمی پیدا ہوئی تھی۔ میں نے کہا کہ بے شک آپ اس حلقة

میں نہ آئیں، انتخاب کے تمام اخراجات میرے ذمے ہوں گے۔ اس پر انہوں نے کہا کہ میں ابھی صدر لغاری سے ملاقات کر کے آ رہا ہوں، میں نے اس سلسلے میں ان سے بھی مشورہ کیا ہے، صدر لغاری نے مجھے کہا کہ آپ پیپلز پارٹی کے نکٹ پر انتخاب نہ لڑیں۔ جس پر میں نے جواب دیا کہ میں نواز شریف کے ساتھ نہیں چل سکتا۔ صدر نے اس کا حل یہ تجویز کیا کہ میں آزاد حیثیت سے انتخاب میں حصہ لوں اور اپنا انتخابی نشان تائگہ رکھوں کیونکہ یہ انتخابی نشان ان کا ہے، اس لیے انتظامیہ میری مکمل مدد کرے گی۔ پچانے کہا کہ میں نے فیصلہ کیا ہے کہ میں انتخاب میں حصہ نہیں لوں گا۔ جب انتخابات شروع ہوئے تو واقعی انہوں نے نہ کسی جماعت کی حمایت کی اور نہ انتخابات میں حصہ لیا۔ پیپلز پارٹی پنجاب بھر سے قومی اسمبلی کی ایک بھی نشست حاصل نہ کر سکی اور میں بھی اپنے سیاسی کیریئر میں پہلی مرتبہ انتخاب ہار گیا۔

1997ء میں عام انتخابات کے موقعہ پر محترمہ نے مجھے ملتان میں فون پر رابطہ کر کے کہا کہ آپ سے ملنے کے لیے سابق وزیر مملکت برائے قانون والنصاف میاں رضاربانی کراچی سے آرہے ہیں، وہ جہاز کی سیڑھیوں پر کھڑے کھڑے آپ سے چند دستاویزات پر دستخط کروائیں گے۔ اُس دن میرے والد کی برسی تھی۔ میں وہاں سے نکل کر ملتان ائر پورٹ پر گیا اور جہاز تک اپنی کار لے گیا۔ جب میری ملاقات میاں رضاربانی سے ہوئی تو انہوں نے مجھے چند دستاویزات دیں اور کہا کہ محترمہ چاہتی ہیں کہ آپ ان پر دستخط کر دیں۔ جب میں نے دستاویزات پڑھیں تو معلوم ہوا کہ میں نے اسمبلی تحلیل ہونے پر صدر لغاری کے خلاف پریم کورٹ میں جو ریٹ دائر کی تھی، وہ اُس ریٹ کو واپس لینے کے لیے درخواست تھی۔ میں بہت حیران ہوا۔ انہوں نے مجھے یہ بھی کہا کہ محترمہ بھی اپنی ریٹ واپس لے رہی ہیں۔ میں نے دستخط کر دیئے مگر محترمہ نے ریٹ واپس لینے کی درخواست میں پیش نہ کیں۔ چند دن بعد ہمارے خلاف فیصلہ ہو گیا۔ آفواہ یہ تھی کہ اسمبلیاں بحال ہو رہی ہیں۔ اگر طے شدہ پروگرام کے مطابق وزیر اعظم اور پیکر قومی اسمبلی اپنی دائر شدہ ریٹ واپس لے لیتے تو عدیہ کے فیصلہ کی ساکھ متاثر ہوتی۔ میں نے محترمہ سے کچھ عرصے بعد دریافت کیا کہ انہوں نے مجھ سے دستخط لینے کے باوجود ریٹ واپس کیوں نہیں لی؟ انہوں نے کہا کہ مجھے خبر دی گئی تھی کہ فیصلہ ہمارے حق میں آ رہا ہے، لہذا میں مطمئن تھی کہ اسمبلیاں بحال ہو جائیں گی۔

پارلیمانی روایات کے مطابق پیکر نے پیکر کے انتخاب تک اپنے فرائض ادا کرتا رہتا ہے۔ میں نے بھی انہی روایات کے مطابق اپنے فرائض ادا کیے۔ ان دونوں چین کے صدر Jiang Zemin پاکستان کے دورے پر آئے ہوئے تھے۔ انہیں چین میں سینٹ وسیم سجاد نے سینٹ سے خطاب کی دعوت دی۔ مجھ سے وسیم سجاد نے اس تقریب کے لیے قومی اسمبلی کے ہال کی اجازت مانگی جو میں نے بخوبی دے دی۔ مجھے بھی اس اجلاس میں شرکت کی دعوت دی گئی۔ میں نے محترمہ سے اجازت چاہی تو انہوں نے نہ صرف شرکت کی اجازت دی بلکہ یہ بھی کہا کہ چین کے ساتھ ہمارے مثالی تعلقات ہیں اور وہ پاکستان کا قابل اعتماد دوست ہے، اس لیے آپ کو ضرور شریک ہونا چاہیے۔ میں اس تقریب میں شریک ہوا۔ صدر لغاری نے قومی اسمبلی کی نئی چھت کی بہت تعریف کی۔ میں نے ان کا شکریہ ادا کیا۔

میں نے نو منتخب ارکین قومی اسمبلی سے حلف لیا۔ الہی بخش سومرو قومی اسمبلی کے پیکر منتخب ہو گئے۔ میں نے انہیں اپنی تقریر میں مبارکباد دیتے ہوئے، ان کے تجربہ کار سیاستدان ہونے کی تعریف کی۔ میں نے اپنے جذبات کا اظہار کرتے ہوئے یہ بھی کہا کہ خواہ آج میں اس ایوان کا رکن نہیں ہوں، اس کے باوجود میں دعا گو ہوں کہ یہ اسمبلی اپنی پانچ سالہ مدت پوری کرے۔ میں نے قائد ایوان اور قائد حزب اختلاف سے بھی درخواست کی کہ وہ اپنے اندر ایک دوسرے کو برداشت کرنے کا حوصلہ پیدا کریں۔ میں نے خوشگوار مودہ میں پیکر سومرو کے بارے میں کہا کہ 1985ء میں جب میں ایم این اے منتخب ہوا تو اس وقت الہی بخش سومرو وفاقی وزیر ہاؤ سنگ و تعمیرات تھے اور میں نے کابینہ میں شامل ہونے کے بعد ان سے اس وزارت کا قلمدان لیا تھا، آج اُسے (سودسمیت) لوٹا رہا ہوں۔ میں نے انہیں پیکر کی کرسی پر بٹھایا اور وہاں سے رخصت ہو گیا۔

1997ء کے عام انتخابات میں پاکستان پیپلز پارٹی کی ناکامی کے کئی اسباب تھے جن کے تجزیے کے لیے بے نظیر بھٹونے پنجاب کے تمام نکٹ ہولڈرز کو سابق سینئر گلزار احمد خان کی رہائش گاہ گلبرگ، لاہور پر مدعو کیا۔ محترمہ نے سچی پر بیٹھی امریکی خاتون مس کیلیئن فلاہیس (Gillian Flyce) سے میرا تعارف کروایا۔ وہ این ڈی آئی کی طرف سے پاکستان میں کنٹری پیج چینات تھیں اور عام انتخابات کا جائزہ لینے کے بعد اپنی رپورٹ مرتب کر رہی تھیں۔ ان سے

- میری اتفاقیہ ملاقات انتخابات کے موقعہ پر میرے حلقہ انتخاب شیرشاہ، ملتان کے پولنگ سٹیشن پر بھی ہو چکی تھی جہاں وہ انتخابات کا جائزہ لینے کے لیے بطورِ مہصر موجود تھیں۔ میں نے اجلاس میں پیپلز پارٹی کی شکست کا موجب بننے والے چند اسباب پیش کیے جو حصہ ذیل ہیں:
- ۱۔ پیپلز پارٹی کے اپنے ہی صدر کے ہاتھوں حکومت کی برطرفی پر عوام میں یہ تاثر عام تھا کہ اب پیپلز پارٹی دوبارہ اقتدار میں نہیں آئے گی۔
 - ۲۔ پیپلز پارٹی کی مخالف لاپی کونگران حکومت میں لا یا گیا۔
 - ۳۔ عدیہ کے تاخیری فیصلے کی وجہ سے پیپلز پارٹی کو انتخابی مہم چلانے میں دشواری پیش آئی۔
 - ۴۔ میر مرتضیٰ بھٹو کے قتل میں آصف زرداری کی ذات کو ملوث کرنے سے پیپلز پارٹی کو نقصان پہنچا۔
 - ۵۔ میر مرتضیٰ بھٹو کے قتل سے پیپلز پارٹی سے سندھ کارڈ چھن چکا تھا۔
 - ۶۔ پیپلز پارٹی کی حکومت اس وقت ختم کی گئی جب پارٹی کا گراف بہت گر چکا تھا۔
 - ۷۔ پیپلز پارٹی کے خلاف الیکٹرائیک میڈیا اور سرکاری وسائل کا بے دریغ استعمال کیا گیا۔
 - ۸۔ انتخابات سے قبل نیشنل سیکورٹی کوسل کے قیام کا اعلان پیپلز پارٹی کے لیے نقصان دہ ثابت ہوا۔

مس گیلیئن نے بھی میرے دلائل غور سے سنے اور مجھ سے اتفاق کیا۔

بے نظیر حکومت کے خاتمے کے بعد مجھے این ڈی آئی* کی طرف سے جنوبی افریقہ کے دورے کی دعوت دی گئی۔ اس وفد میں پیپلز پارٹی کی طرف سے میں اور نوید قمر، مسلم لیگ کی طرف سے چودھری انور بھنڈر، ایم کیو ایم کی طرف سے سینیٹرین جلیل اور عوامی نیشنل پارٹی کی طرف سے صوبہ سرحد سے ایک ایم پی اے شامل تھے۔ دلچسپ بات یہ تھی کہ این ڈی آئی کی طرف سے اس وفد کی تشکیل مس گیلیئن نے کی تھی۔ وہ خود بھی اس وفد میں شامل تھیں۔ جب ان کا نام پکارنے میں ہمیں وقت پیش آتی تو وہ کہتیں کہ گیلانی کے نام سے آخری حرف آئی ہٹا دیں تو گیلیئن بن جائے گا۔ ہمیں جنوبی افریقہ کے احصا ب کے نظام کا مطالعہ کرنے کے لیے لے جایا گیا، اس لیے

وزارتِ داخلہ، وزارتِ قانون، احتساب سے متعلقہ پارلیمانی کمیٹی کے اراکین، چیف جسٹس، محتسب اعلیٰ اور پیلس پرنسپل کیوٹر سے ہماری ملاقاتیں کروائی گئیں۔ ہمیں وہاں کی پارلیمنٹ میں بھی لے جایا گیا۔ جنوبی افریقہ ایسا ملک ہے جہاں نسلی امتیاز کے خلاف طویل جدوجہد کی گئی۔ اس دوران کئی سیاسی رہنماؤں کو سزا میں دی گئیں، نیلس منڈیلا کو طویل عرصے تک جیل کی سلاخوں کے پیچھے رکھا گیا۔ طویل جدوجہد کے بعد وہاں نسلی امتیاز کی جزیں کمزور ہوئیں۔ جدوجہد کرنے والے عظیم رہنماء نیلس منڈیلا آج ساری دنیا کے لیے مشعل راہ ہیں۔

ہمیں 'سچائی اور ہم آہنگی کمیشن*' کا بھی مطالعہ کرنے کا موقعہ ملا جس میں کھلے دل کے ساتھ اپنی غلطیوں کا اعتراف کیا گیا۔ یہ روایت ہمیں بھی اپنانی چاہیے کیونکہ ہم ایک دوسرے کے ساتھ انتقامی کارروائی تو کرتے ہیں مگر اپنی غلطی ماننے سے انکار کر دیتے ہیں۔

ہمیں دورہ جنوبی افریقہ کے دوران کیپ ٹاؤن، پریوریا، جوہنیس برگ کے علاوہ دیگر کئی علاقوں کا دورہ بھی کروایا گیا۔ وہاں ابھی تک امنِ عامہ کی حالت تسلی بخش نہیں ہے۔ سیاحوں کو رات دیر گئے تک ہوٹل سے باہر رہنے سے روکا جاتا تھا۔ ایک قابل ذکر واقعہ اس وقت پیش آیا جب ہمارے وفد کی ملاقاتوں وہاں کے چیف جسٹس سے کروائی گئی جو مسلمان تھے۔ وہاں سینیٹر نسرین جلیل نے گفتگو کے دوران کہا کہ پاکستان میں مہاجری کے ساتھ امتیازی سلوک بردا جا رہا ہے حالانکہ ہم حکومت کے ساتھ ہیں، اس کے باوجود ہمیں جیلوں میں رکھا جاتا ہے۔ اُن دنوں نواز شریف کی حکومت تھی۔ وفد کے کسی رکن نے کہا کہ اگر ایم کیوائیم کے ساتھ اتنا امتیازی سلوک بردا جا رہا ہے تو وہ اپنی حمایت حکومت سے واپس کیوں نہیں لے لیتے؟ جس پر سینیٹر صاحبہ بولیں کہ ابھی ہم اُن کے ساتھ ہیں تو ہمارے ساتھ یہ سلوک ہو رہا ہے، اگر ہم ان کے مخالف ہوتے تو معلوم نہیں ہمارے ساتھ کیا سلوک کیا جاتا، اب بھی میں جیل سے پیروں (عارضی رہائی) پر یہاں آئی ہوں۔ اس پر چیف جسٹس نے سینیٹر نسرین جلیل پر تقدیم کرنے والے رکن سے کہا کہ میں آپ سے اتفاق نہیں کرتا، پاکستان کو بننے پچاس سال سے زائد ہو چکے ہیں مگر ابھی تک عوام نے اپنے آپ کو لوکل اور مہاجر میں تقسیم کر رکھا ہے جبکہ ہمارا ملک ابھی آزاد ہوا ہے اس کے باوجود ہم فخر سے کہہ سکتے ہیں کہ ہم ساتھ افریقہ ہیں۔ اس کا مطلب ہے کہ آپ کے نظام میں کہیں نہ کہیں نقص ضرور ہے۔ چیف جسٹس کی یہ بات ہمارے دلوں کو گھائل کر گئی اور

ع پانی پانی کر گئی مجھ کو قلندر کی یہ بات

والا معاملہ تھا۔ کاش ہم نے اپنے روئوں کا جائزہ لیا ہوتا کہ آخر کیا وجہ ہے کہ پاکستان بننے کے نصف صدی بعد بھی پیدا ہونے والا ہر بچہ اپنے آپ کو لوکل مہا جر کی تقسیم میں پاتا ہے:

۔ دوریاں دلوں کی کچھ کم نہ تھیں ادا

کیا ڈھونڈنے گئے تھے مسافر خلاوں میں

1997ء میں ایک دلچسپ واقعہ اس وقت پیش آیا جب میں ملتان کی ایک بستی گرا میں ایک استقبالیے میں شریک تھا۔ میں نے وہاں ریڈ یو پرنی کابینہ کے مکملوں کا اعلان سنایا۔ میرے کزن سید احمد محمود کو نواز شریف نے وزیرِ مملکت برائے خوراک وزرائعت بنانے کا وعدہ کیا ہوا تھا۔ جب اعلان ہوا تو اس کے برعکس وہ بلدیات و دیہی ترقی کے وزیرِ مملکت بنادیے گئے۔ میں نے انہیں فون کر کے مبارکباد دی۔ اس وقت تک انہیں اپنے مجھے کا علم نہیں تھا۔ میں نے از راہ مذاق کہا کہ میں آپ کو وزارتِ خوراک وزرائعت کی بجائے بلدیات و دیہی ترقی کی وزارت دے رہا ہوں۔ انہوں نے مجھے کچھ دیر بعد لا ہور سے فون کر کے کہا کہ آپ سچ سچ بتا میں کہ مجھے یہ وزارت مل گئی ہے۔ میرے ہاں کہنے پر انہوں نے کہا کہ یوسف بھائی! میں نے اپنے دوستوں سے بھی مشورہ کر لیا ہے، یہ بہت اچھی وزارت ہے، اب آپ نے اسے تبدیل نہیں کرنا۔ میں نے کہا کہ میں آپ کو وزارتِ ماحولیات کا اضافی چارج بھی دے رہا ہوں۔ انہوں نے دریافت کیا کہ ماحولیات وہی وزارت ہے جو آصف زرداری کے پاس تھی؟ میں نے کہا کہ ہاں! وہی مکمل ہے اور اس کا دفتر دیکھنے کے لائق ہے، وہاں سے خوبصورت قدرتی مناظر بھی نظر آتے ہیں۔ انہوں نے دریافت نہ کیا کہ میں پیپلز پارٹی میں ہوں اور حکومت مسلم لیگ کی بن رہی ہے مگر وہ مجھے کہتے جا رہے تھے کہ اب یہ وزارت میں تبدیل نہیں کرنی۔ میں وزارتوں کی مکمل تفصیل سن چکا تھا میں نے کہا کہ آپ انسچارج وزیر ہوں گے اور میں کسی کو ان مکملوں کا وفاقي وزیر نہیں بناؤں گا۔ وہ بہت خوش ہوئے غالباً وہ سمجھتے تھے کہ میری دوستی چوہدری شمار علی کے ساتھ ہے اور اسی لیے انہوں نے مجھ سے ایک آدھ مرتبہ سرسری ساز کر بھی کیا کہ آپ کو کیسے معلوم ہوا؟ میں نے بھی کہہ دیا کہ آپ تو ہمارے تعلقات جانتے ہیں۔ وہ ان مکملوں کی خوشی میں اتنے مجھ ہو چکے تھے کہ انہوں نے مزید سوالات سے گریز کیا۔ میں بعد میں کئی مرتبہ انہیں ملنے ان کے دفتر ماحولیات گیا تو وہ

بہت خوش تھے۔ وہ عام زندگی میں کئی چیزوں کو نظر انداز کر دیتے ہیں مگر بنجیدہ معاملات کے بارے میں ان کا مسُوق ف سخت ہوتا ہے۔ انہیں اپنی عزت نفس کا بہت خیال رہتا ہے۔ وہ قسمت کے دھنی شخص ہیں۔ احمد محمود نے سیاسی طور پر اپنے آپ کو خاصاً مضبوط کر لیا ہے۔ انہوں نے اپنے جلقہ انتخاب سے ہمایوں اختر خان، جہانگیر خان تین کو ایم این اے اور چودھری پرویز الہی کو ایم پی اے منتخب کروا یا ہے۔ یہ اُن کی مقبولیت کا منہ بولتا ثبوت ہے۔

بے نظیر بھٹو نے کراچی میں پیپلز پارٹی کی سنٹرل ایگزیکٹو کمیٹی کے اہم اجلاس کی صدارت کی۔ اجلاس کے بعد وہ مجھے، چودھری احمد مختار، شاہ محمود اور مس ناہید خان کو لے کر شاک ایچچنچ بلڈنگ گئیں۔ انہوں نے وہاں ایک کارکن کی تعزیت کی جو انہی دنوں قتل ہوا تھا۔ تعزیت کے بعد وہ ہمیں دربار حضرت سید محمد شاہ دولہا سبزداری پر لے گئیں اور کہا کہ انہیں اس دربار سے بے حد عقیدت ہے، انہیں کوئی مسئلہ پیش آئے تو وہ دعا کے لیے اس دربار پر حاضری دیتی ہیں۔ انہوں نے مزید کہا کہ جب وہ وزیر اعظم بنیں تو انہوں نے اس مزار پر مقبرہ بنوایا تھا۔ ہمارے دربار پہنچنے پر کسی عقیدت مند نے انہیں دھاگے پیش کیے تاکہ وہ مفت کے طور پر مزار پر باندھ سکیں۔ انہوں نے دھاگے کھولنے شروع کر دیے اور اپنی گفتگو جاری رکھی اور کہا کہ میں فاروق لغاری کو صدر بنانے سے قبل اس مزار پر لاٹی تھی۔ انہوں نے مزید کہا کہ انہوں نے جو میرے ساتھ کیا وہ سب کے سامنے ہے۔ اس دوران دھاگے کھل گئے اور انہوں نے اپنا ہاتھ بڑھا کر چند دھاگے میرے ہاتھ میں تھما دیے اور کہا کہ اب آپ بھی مفت کے طور پر مزار پر باندھیں۔ جب میں نے ان کی طرف دیکھا تو ان کی آنکھیں بھیگی ہوئی تھیں۔ میں نے بے اختیار سوچا کہ محترمہ نے کتنے خلوص کے ساتھ فاروق لغاری کو صدر بنایا ہوگا، اُن کی کامیابی پر کتنی خوش ہوئی ہوں گی، سوچتی ہوں گی کہ اپنی ہی پارٹی کا صدر، پسیکر اور خود وزیر اعظم مگر ان کا دل کتنا رویا ہوگا جب اپنے ہی بنائے ہوئے صدر نے خواہ کسی بھی وجہ سے ان کی حکومت کا تختہ اُلٹ دیا۔ مگر مجھے پورا یقین ہے کہ جو غم محترمہ کو ہوا ہوگا سو ہوا ہوگا مگر یہ بھی ضرور ہے کہ سردار صاحب نے بھی کئی راتیں جاگ کر کائی ہوں گی۔

سابق صدر فاروق لغاری نے جب ملت پارٹی کے نام سے ایک نئی سیاسی جماعت کے قیام کا اعلان کیا تو میں نے محترمہ کو مشورہ دیا کہ آپ ملت پارٹی کے اعلان کے دو دن بعد

16 اگست کو مظفر گڑھ میں جلسہ عام سے خطاب کریں۔ جلسہ عام سے قبل غلام مصطفیٰ کھر ملتان میرے گھر آئے۔ ان کے ہمراہ الطاف کھر بھی تھے۔ میں نے کھر صاحب سے کہا کہ محترمہ مظفر گڑھ میں جلسہ عام سے خطاب کرنا چاہتی ہیں، میری خواہش ہے کہ یہ جلسہ عام آپ منعقد کروائیں۔ انہوں نے کہا کہ میں نے آپ سے علیحدگی میں بات کرنی ہے۔ ہم نے علیحدگی میں بات کی اور طے ہوا کہ ان کی محترمہ سے ملاقات کروائی جائے۔

دوسرے روز اسلام آباد میں پیپلز پارٹی کی سنشل ایگزیکٹو کمیٹی کی میٹنگ تھی۔ میں نے اس سلسلے میں مخدوم امین فہیم کو اعتماد میں لیا اور ہم دونوں نے محترمہ کو کھر صاحب سے ملاقات کرنے کے لیے قائل کیا۔ انہوں نے ”گزار ہاؤس“ لاہور میں ملاقات کا وقت مقرر کر دیا۔ دوسرے روز اخبار میں کھر صاحب سے منسوب ایک خبر چھپی کہ آصف زرداری نے ائٹ پینڈنٹ پاور پلانٹ (آلی پی پی) کے معاملے میں بے جا مداخلت کی اور مجھے اعتماد میں لیے بغیر میری وزارت پانی و بجلی میں چیزیں واپڈا کا تبادلہ کروا دیا۔ اس خبر پر محترمہ نے بہت ناپسندیدگی کا اظہار کیا اور کہا کہ گیلانی صاحب! آپ کھر صاحب کی اور سفارش کریں۔ اس بیان کے بعد محترمہ نے مجھے مظفر گڑھ میں اپنے طور پر جلسہ عام کا اہتمام کرنے کے لیے کہا۔ انتظامیہ نے جلسہ عام سے قبل مظفر گڑھ سینیڈیم میں پانی چھوڑ دیا مگر اس کے باوجود ہم نے اُسی سینیڈیم میں جلسہ عام کیا۔ مظفر گڑھ کی تاریخ کا یہ سب سے بڑا جلسہ تھا۔ جنوبی پنجاب ملت پارٹی کا گڑھ بن سکتا تھا مگر ہمارے کامیاب جلسے کی وجہ سے وہ ابھرنہ سکی اور پیپلز پارٹی پہلے سے زیادہ مضبوط اور موثر ہو گئی۔

اس جلسے سے قبل سردار عبدالقیوم خان جتوی (جو حال ہی میں ایم این اے کی نشست سے مستعفی ہو کر ناظم اعلیٰ مظفر گڑھ منتخب ہوئے ہیں)، پیر محسن قریشی (جن کی اہلیہ عام نشست سے ایم این اے منتخب ہوئی ہیں)، مخدوم ارشاد، ایم پی اے چودھری احسان الحق نوابیہ، یونین ناظم ملک احمد سنانوال، یونین ناظم مہرار شاد احمد سیال اور اللہ نواز خان کے علاوہ کئی اہم شخصیات نے پیپلز پارٹی میں شمولیت اختیار کی۔

1997ء کے عام انتخابات میں عمران خان، نواز شریف کے بھاری مینڈیٹ کا فائدہ اٹھا سکتے تھے کیونکہ انتخابات سے قبل میاں صاحب نے انہیں قومی و صوبائی اسمبلی کی کچھ نشستیں دینے کے لیے رضا مندی ظاہر کی تھی مگر انہوں نے انکار کر دیا۔ اگر وہ یہ پیشکش مان لیتے تو جب میاں

صاحب کی حکومت کو بر طرف کیا گیا اور بے نظیر بھٹو بھی ملک سے باہر تھیں تو وہ ملک میں متبادل قیادت کے طور پر ابھر سکتے تھے اور پاکستان کی سیاست میں اہم کردار ادا کر سکتے تھے مگر وہ اس کا فائدہ نہ اٹھا سکے۔

میرے سرپر اسرار حسین کو جن دنوں دل کی تکلیف تھی میں اتفاق سے ان دنوں لا ہور میں تھا۔ میں نے انہیں فوری طور پر ڈاکٹر جاوید اکرم کے نجی ہسپتال اکرم کمپلیکس میں داخل کروا دیا۔ محترمہ کی طرف سے پیپلز پارٹی پنجاب کے سابق صدر راؤ سکندر اقبال (موجودہ وفاقی وزیر دفاع) اور سیکرٹری پیپلز پارٹی پنجاب (صوبائی اسمبلی پنجاب کے موجودہ قائدِ حزب اختلاف) قاسم ضیاء اُن کی تیارداری کے لیے آئے۔ کچھ دنوں بعد انہیں مصنوعی سانس کی ضرورت پڑ گئی، جس کے لیے انہیں وینٹیلیٹر (ventilator) پر منتقل کر دیا گیا۔ اُن کی فیملی نے اُن سے شکوہ کیا کہ آپ کونواز شریف کی طرف سے ملنے کوئی نہیں آیا؟ اس پر انہوں نے پنجابی کا یہ شعر پڑھا:

بے بے توں میرے جنازے تے نہیں آیا

راہ تکدا اے تیری مزار آجا

پیر اسرار حسین 18 جون 1998ء کو اس دارِ فانی سے کوچ کر گئے۔ اُن کی وفات سے بہت بڑا خلا پیدا ہو گیا۔ پیر صاحب بھی میرے ناتا کی طرح بچال تھے۔ اُن کی امداد سے کئی غریبوں کے گھر آباد تھے۔ سیاسی اثر و رسوخ کے لحاظ سے اُن کا کئی قومی اور صوبائی اسمبلی کے حلقوں میں عمل داخل تھا۔ اُن کے قریبی دوستوں میں چودھری فضل الہی، مصطفیٰ کھر، غلام حیدر والیں، پچا حامد رضا، رائے احمد نواز، چودھری اشfaq، ریاض فتحیانہ، خالد احمد کھرل اور سید علی رضا شاہ شامل تھے۔ ہم دنوں مختلف جماعتوں میں رہتے ہوئے بھی ذہنی ہم آہنگی رکھتے تھے۔ اُن کی وفات کے بعد اُن کے بیٹے میرے بہنوئی ابرار حسین گدی نشیں ہوئے۔ سید ابرار حسین زبردست نیزہ باز رہے ہیں۔ وہ ایم پی اے بھی رہے۔ قابل ذکر بات یہ ہے کہ انہوں نے خرابی صحت کے باوجود مختصر عرصے میں اپنے بزرگوں کی درگاہ پیر قطبیہ و مسجد سندھیانوالی، ثوبہ شیک سنگھ کو جدید طرز پر تعمیر کروایا جو اُن کے والد کی دیرینہ خواہش تھی۔

1998ء کے بلدیاتی انتخابات کے موقعہ پر میں اور میرے دوست نعیم خان سمیجہ آباد، ملتان کے جلے میں پہنچے جہاں میرا شاندار استقبال کیا گیا۔ یہ انتخابات کے لیے جلوں وغیرہ کے

انعقاد کی آخری رات تھی اور مجھے اپنے کزن سید تنور الحسن کے جلوں سے بھی خطاب کرنا تھا، لہذا میں اس جلسے میں اپنی تقریر مختصر کر کے شہر کی طرف روانہ ہو گیا۔ راستے میں کار کے عقبی شیشے میں دیکھا کہ بغیر لائٹوں کے ایک موڑ سائیکل سوار گاڑی کا پیچھا کر رہا ہے۔ میں نے ایک سپینڈ بر بیکر پر گاڑی آہستہ کی تو وہی موڑ سائیکل سوار میری کار کی بائیں طرف سے آگئے آ کر رکا۔ اس کے پیچھے ایک اور سوار بھی تھا، وہ تیزی سے اُتراہی تھا کہ میں نے کار چلا دی۔ میں نے کار خاصی تیز رفتاری سے چلانی کر موڑ سائیکل سوار پیچھے رہ گیا۔ غالباً انہی کے گروہ میں سے آگے موجود ایک رکشہ ڈرائیور نے سڑک کے عین درمیان میں رکشہ کو موڑ نا شروع کر دیا اور راستہ تقریباً بند کر دیا جس کی وجہ سے مجھے کار روکنا پڑ گئی۔ اس دوران تیزی سے میری بائیں طرف سے موڑ سائیکل سوار دوبارہ میرے سامنے آنکلا۔ جیسے ہی وہ موڑ سائیکل میری کار کے آگے رکا تو پیچھے بیٹھنے شخص نے اپنی چادر اُتاری اور کلاشنکوف سے فائرنگ شروع کر دی۔ میں پہلے ہی محتاط بیٹھا تھا۔ نعیم خان نے جب یہ صورت حال دیکھی تو وہ نیچے ہو گیا۔ میں نے پوری سپینڈ میں گاڑی ریورس کرنا شروع کر دی۔ فل لائٹ اور رینچ سے دور نکلنے کے باعث ہم بال بال نجح گئے۔ ہم دوبارہ جلسہ گاہ پہنچ گئے۔ عوام مجھے دیکھ کر ششد رہ گئے۔ میں نے مائیک پر اس حملے کی تفصیل سنائی جس پر عوام سمجھ پا ہو گئے۔ میری سیاسی مخالفت کے سبب چند لوگوں نے اسی حلقت سے ضلع کو نسل کے رکن ملک عاشق علی شجر اپر شک کا اظہار کیا۔ میں نے لوگوں کو صبر کی تلقین کی اور انہیں یقین دلایا کہ ملک عاشق اس حملے میں ملوث نہیں ہیں اور نہ ہی ان کا اس قسم کا کردار ہے۔ اس حملے کی اطلاع جنگل کی آگ کی طرح پورے شہر میں پھیل گئی۔ میں نے سید تنور الحسن کو فون کر کے اس حادثے کی اطلاع دی۔ وہ خود آکر مجھے اپنے جلوں میں لے گئے۔ بعد میں مختلف ایجنسیوں نے بھی مجھے سے اس حادثے کی تفصیلات معلوم کیں*۔ آج میرے عاشق شجر سے اچھے تعلقات ہیں۔

ان بلدیاتی انتخابات کا قابل ذکر واقعہ یہ ہے کہ مسلم لیگ (نواز گروپ) کے وفاقی وزیر صحبت جاوید ہائٹی اور ایم این اے سکندر بوسن انتخابی نتائج کے باعث دو گروپوں میں تقسیم ہو گئے۔ وزیر مملکت برائے امور خارجہ صدیق کا نجوانے دونوں گروپوں کو یہ تجویز دی کہ جس کے پاس تحصیل ملتان سے زیادہ اراکین ہوں، وہی چیسر میں ضلع کو نسل، ملتان ہو گا۔ تیرا پیپلز پارٹی

* لیکن اس معاملے کی تحقیقات نتیجہ خیز ثابت نہ ہو سکیں۔

کا گروپ میری قیادت میں متعدد تھا۔ ہماری حیثیت فیصلہ کن ووٹ کی تھی کہ جس کی تحریک ملتان سے ہم حمایت کرتے وہی گروپ کامیاب ہوتا۔ مقامی طور پر جاوید ہاشمی، شاہ محمود کے اور سکندر بوسن میرے حریف تھے۔ میں ایکشن سے پہلے سلیکشن کا حامی نہیں ہوں۔ اس لیے میں نے اپنے گروپ سے ملاقات کی اور طے پایا کہ ایکشن شیڈول کے اعلان پر لائجِ عمل طے کیا جائے گا اور یہ کہ ہم جاوید ہاشمی یا سکندر بوسن میں سے کسی کی حمایت نہیں کریں گے۔ میں اور شاہ محمود اس بات پر متفق ہو گئے کہ اگر مسلم لیگ کے پاس اکثریت ہے تو یہ ان کی پارٹی کا اندر ونی معاملہ ہے۔ اسی دوران جاوید ہاشمی نے چیزِ میں ضلع کوسل کے انتخاب کے سلسلے میں ہماری حمایت حاصل کرنے کے لیے پچاحدہ رضا کے گھر آ کر ہم سے ملاقات کی۔ ملاقات میں میرے علاوہ پچا کے داما و سید سلیمان گردیزی اور میرے بھانجے سید سمیع حسن گیلانی بھی موجود تھے۔ میں نے انہیں اپنا تجزیہ بتایا کہ وزیرِ اعظم نواز شریف، وفاقی وزارت اور چیزِ میں ضلع کوسل کا عہدہ ایک ہی خاندان میں نہیں دیں گے بلکہ وہ ضلع میں توازن قائم رکھنے کی کوشش کریں گے لیکن جاوید ہاشمی نے مجھ سے اتفاق نہ کیا۔ ایکشن شیڈول کے اعلان کے ساتھ ہی وزیرِ اعظم نے شجاع آباد سے ایم این اے جاوید علی شاہ کے بھائی مجاہد علی شاہ کو چیزِ میں ضلع کوسل کے لیے نامزد کر دیا اور وہ بلا مقابلہ منتخب ہو گئے۔

میں پیپلز پارٹی کی سنٹرل ایگزیکٹو کمیٹی کے اجلاس میں شرکت کے لیے کراچی گیا۔ مینگ کے اختتام پر محترمہ نے حیدر آباد میں جلسہ عام سے خطاب کرنا تھا۔ اس سلسلے میں جب ریلی حیدر آباد کے لیے روانہ ہوئی تو میں اس میں شامل ہو گیا۔ راستے میں دونوں اطراف مرد، خواتین، بوڑھے، جوان اور بچے سخت گرمی میں محترمہ کی ایک جھلک دیکھنے کے لیے منتظر کھڑے تھے۔ اگر لوگ ان کی جھلک دیکھنے میں ناکام رہ جاتے تو مجھے بہت دکھ ہوتا۔ لوگ جس جذبے اور ولوگ سے ان کی طرف اٹھ کر آ رہے تھے اس سے یہ بات عیاں تھی کہ ذوالفقار علی بھنوں عوام کے دلوں میں ایک ایسا آنٹ نقش چھوڑ گئے ہیں کہ جیسے ہر دل میں بھٹو دھڑکتا ہے۔ وہ بھنوں کو آج بھی زندہ محسوس کرتے ہیں۔ جو لوگ جنگلوں اور ریگستانوں سے کئی میل مسافت طے کر کے آئے وہ پیپلز پارٹی کو مظلوم طبقے کا ترجمان سمجھتے تھے۔

بنظیر بھنو کے دور حکومت میں ان کو آرمی کی طرف سے کارگل منصوبے پر بریفنگ

دی گئی جس پر ان کا موقوف تھا کہ فوجی قوت کے ساتھ اس منصوبے پر عمل تو کیا جاسکتا ہے مگر اس پر قائم رہنے کے لیے سفارتی سطح پر مشکلات کا سامنا ہوگا۔ کارگل ہمیشہ پاکستان آرمی کی لیڈر شپ کا ایک پسندیدہ منصوبہ رہا ہے۔ آرمی نے وزیر اعظم نواز شریف کو بھی اس منصوبے پر بریفنگ دی اور اس پر عملدرآمد کے لیے منظوری طلب کی۔ نواز شریف نے سبک دوشی کے بعد یہ دعویٰ کیا کہ میں نے اس منصوبے پر عملدرآمد کی منظوری نہیں دی تھی لیکن آرمی لیڈر شپ کا دعویٰ اس کے برعکس ہے۔ اسی دور میں بھارت کے ساتھ بہتر تعلقات استوار کرنے کے اسباب بھی ڈھونڈے گئے۔ بھارت کے وزیر اعظم اٹل بھاری واچپائی نے اُن دونوں پاکستان کا دورہ کر کے میناڑ پاکستان پر کشمیر کو متنازعہ مسئلہ قرار دیا جو سفارتی سطح پر نواز شریف کی بہت بڑی کامیابی تھی جبکہ دوسری طرف مسلح افواج کے سربراہان نے بھارت کے وزیر اعظم کی لاہور آمد پر ان کا استقبال نہیں کیا۔ اٹل بھاری واچپائی نے بھی ایک اور موقع پر طنز آکھا کہ مجھے معلوم نہیں تھا کہ جو امن بس لاہور سے دہلی چلائی جا رہی تھی اس کی منزل کارگل تھی۔

کارگل کا واقعہ نہایت ہی متنازعہ اور کسی منصوبے بندی کے بغیر تھا۔ اس جنگ میں دونوں اطراف سے بہت زیادہ نوجوان افسروں فوجی جوان جان کی بازی ہارے۔ پاکستانی فوج کے جو سپاہی شہید ہوئے انہیں سرکاری طور پر شہید کہنے کی ممانعت تھی کیونکہ حکومت پاکستان کا موقوف تھا کہ کارگل میں مجاہدین بر سر پیکار ہیں نہ کہ پاکستانی فوج، جس سے آرمی کے جو نیز افران بدول ہوئے اور سفارتی سطح پر پاکستان کے وقار کو بہت ٹھیس پہنچی۔ اس طرح مکمل تیاری اور مقاصد کا تجزیہ کیے بغیر اس منصوبے کی کامیابی کے امکانات بہت کم تھے۔ نواز شریف پر اپنی فوجیں واپس بلانے کے لیے سفارتی سطح پر عالمی دباؤ بڑھ گیا۔ انہوں نے امریکہ کے صدر بلکنشن سے ہنگامی طور پر ملاقات کی اور انہیں آگاہ کیا کہ اگر کارگل سے فوج واپس بلائی گئی تو اس کا فوج کی طرف سے شدید ردِ عمل ہونے کا خدشہ ہے۔ صدر بلکنشن نے انہیں اس خدشے سے محفوظ رکھنے کی یقین دہانی کروائی لیکن فوجیں واپس بلانے پر مصروف ہے۔ ”واٹ ہاؤس“ امریکہ میں one-on-one ملاقات کے فوراً بعد مشترکہ اعلامیے میں صدر بلکنشن کی موجودگی میں نواز شریف کو فوجیں واپس بلانے کا اعلان کرتا پڑا۔ فوجیں واپس آگئیں مگر ہندوستان اور پاکستان کے درمیان جو تعلقات ہموار ہو رہے تھے، وہ اس جنگ کی وجہ سے خراب ہو گئے اور یوں مسئلہ کشمیر کا حل اور بھی دور ہو گیا۔

میری 1999ء میں برطانیہ کی ڈپٹی ہائی کمشنر میڈم سمعتھ سے اسلام آباد میں ملاقات ہوئی۔ انہوں نے مجھے اتوار کے دن اپنی رہائش گاہ پر ظہرانے کے لیے مدعو کیا۔ دوران گفتگو انہوں نے کہا کہ نواز شریف شہنشاہ بننا چاہتے ہیں، وہ پندرھویں ترمیم پاس کروانا چاہتے ہیں جس سے ملک میں امریت آجائے گی، ایسا ہوا تو ہم یہاں سے پیک آپ کر کے چلنے جائیں گے۔ میں نے محسوس کر لیا کہ آب وزیر اعظم یہ ترمیم پاس نہیں کروائیں گے۔

برطانوی ڈپٹی ہائی کمشنر کی ملاقات کے چند روز بعد آئی جی اسلام آباد اسرار احمد سے اسلام آباد کلب میں میری ملاقات ہوئی۔ انہوں نے خواہش ظاہر کی کہ آپ میرے ذریعے نواز شریف سے ملاقات کریں کیونکہ وہ آپ کے بارے میں اچھی رائے رکھتے ہیں۔ انہوں نے مزید کہا کہ وہ پندرھویں ترمیم کی وجہ سے خاصے مضبوط ہو جائیں گے۔ میں نے ان سے کہا کہ آپ کو باہر کے حالات کا اندازہ نہیں ہے، حقیقت یہ ہے کہ میاں صاحب کی حکومت ختم ہو رہی ہے۔ وہ اس بات پر حیران ہوئے کہ انہوں نے حکومت کی اتنی تعریف کی اور اس کے باوجود میرا جواب یہ ہے۔ وہ دوسرے روز مجھ سے ملنے پھر اسلام آباد کلب آگئے۔ انہوں نے مجھ سے آتے ہی دریافت کیا کہ گیلانی صاحب! آپ کا کیا اندازہ ہے کہ نواز حکومت کب ختم ہو رہی ہے؟ میں نے انہیں اپنے تجزیے سے بتایا کہ مارچ 2000ء میں سینٹ کے انتخابات ہوں گے جس میں نواز شریف کو دو تہائی اکثریت حاصل ہو جائے گی اور انہیں آئینی ترمیم کرنے کا موقع مل سکتا ہے اور یہ کہ عام انتخابات کے لیے آئینی طور پر نوے دن کا عرصہ درکار ہے، لہذا مارچ سے نوے دن پہلے نومبر 1999ء میں نواز شریف کی حکومت کا خاتمه ہو جائے گا۔ وہ کہنے لگے کہ اگر نومبر تک نواز حکومت کا خاتمه نہ ہوا تو کیا آپ اس کے بعد مسلم لیگ میں شمولیت اختیار کر لیں گے؟ میں نے ان سے کہا کہ اگر پندرھویں ترمیم پاس ہو گئی تو اس سے ملک میں امریت قائم ہو جائے گی اور وزیر اعظم 'امیر المؤمنین' بن جائیں گے، لہذا مجھے نومبر میں ان دونوں سے ایک فیصلہ کرنا ہوگا کہ یا تو میں سیاست کو خیر باد کہہ دوں یا میاں صاحب کے ساتھ شمولیت اختیار کرلوں۔ میری یہ بات ان سے جو لائی کے مہینے میں ہوئی تھی۔ جزل پرویز مشرف نے 12 راکٹ اکتوبر 1999ء کو میاں نواز شریف کی حکومت بر طرف کر دی اور خود ملک کے چیف ایگزیکٹو بن گئے۔ میں دونوں بعد 14 راکٹ اکتوبر کو اسلام آباد پہنچا اور ملاقات کے لیے آئی جی اسلام آباد اسرار احمد کو بلوایا تو معلوم ہوا کہ

وہ اپنے گھر میں نظر بند ہیں۔

گرینڈ ڈیمو کریٹک الائنس کی طرف سے نواز شریف کے خلاف کامیاب ریلیاں نکالی گئیں۔ نواز شریف کے اتحادیوں نے انہیں ایک ایک کر کے چھوڑ دیا اور وہ تنہارہ گئے۔ اختلاف رائے کو برداشت نہ کرتا، ایک ہی صوبے سے صدر اور وزیرِ اعظم کا ہوتا، ایک ہی خاندان سے وزیرِ اعظم اور وزیرِ اعلیٰ پنجاب کا ہوتا، اپنی حیلف جماعتوں کو اپنے ساتھ لے کر نہ چل سکنا، کابینہ اور پارلیمنٹی پارٹی کا اجلاس بلانے میں تاخیر کرتا، پنجاب کا نعروہ لگانا، بھٹو مخالف نعروہ لگانا، سیلو کیب سکیم کے معاملات، کوآپریٹو سکینڈل فوج کو مختلف سول اداروں میں تعینات کرتا اور فارن کرنی اکاؤنٹس کو مجمد کرتا، نواز شریف کی ناکامی کا سبب بنے۔



باب نهم

جزل پرویز مشرف کا دور حکومت (1999ء تا حال)

کارگل کے واقعہ کے بعد نواز شریف اور فوج میں فاصلے بڑھ گئے۔ میاں صاحب نے چیف آف آرمی شاف جزل پرویز مشرف کو بر طرف کر کے جزل ضیاء الدین بٹ کو آرمی چیف تعینات کر دیا تو اعلیٰ عسکری قیادت نے اس فیصلے کو ماننے سے انکار کر دیا اور بالآخر میاں صاحب پر طیارہ اغواء کیس بنا کر انہیں گرفتار کر لیا گیا اور ان کی حکومت بر طرف کر کے اسمبلی معطل کر دی گئی۔ جزل پرویز مشرف ملک کے چیف ایگزیکٹو بن گئے۔ اسمبلی کئی ماہ معطل رہی جب مشرف حکومت کو ثابت نتائج نہ ملے تو اسمبلی تحلیل کر دی گئی۔ ابتداء میں جزل مشرف نے سابق صدر رفیق تارڑ کو ان کے عہدے پر تعینات رہنے دیا مگر کچھ عرصے بعد انہیں ہٹا کر خود صدر بن گئے۔

2001ء میں ریفرنڈم کا اعلان کیا گیا۔ جس طریقہ کار سے ریفرنڈم کروایا گیا اس سے پوری قوم تقسیم ہو گئی اور صدر مشرف ایک متنازعہ شخصیت کے طور پر سامنے آئے۔ بعد میں جزل مشرف نے خود اعتراف کیا کہ ان کا ریفرنڈم کروانے کا فیصلہ غلط تھا۔ 2002ء کے بلدیاتی انتخابات غیر جماعتی بنیادوں پر کروائے گئے۔ نتیجہ نکلا تو اکثریت پیپلز پارٹی کی تھی، لگنگ پارٹی کا اعلان کر کے تمام ناظمین و نائب ناظمین کو اس پارٹی میں شامل کروایا گیا۔

عام انتخابات میں قبل ازا انتخاب اور بعد ازا انتخاب دھاندی کروائی گئی حتیٰ کہ دھاندی کے تمام ریکارڈ تورڈیے گئے۔ اس کے باوجود ان عام انتخابات میں پیپلز پارٹی نے بحیثیت سیاسی جماعت تمام جماعتوں سے زیادہ ووٹ حاصل کر کے نہ صرف اپنی برتری ثابت کر دی بلکہ بن نظیر بھنوکی مقبولیت پر بھی مہر تصدیق ثبت کر دی۔

ظفر اللہ جمالی کو تمام تر حکومتی ہتھکنڈوں کے سہارے بمشکل وزیر اعظم بنوایا جاسکا۔ بے نظیر بھٹو اور نواز شریف کو ملک سے باہر کھا گیا۔ مسلم لیگ کو سرکاری ایجنسیوں کی بیساکھیوں پر کھڑا کرنے کی کوشش کی گئی۔ ستر ہویں ترمیم پاس کروائی گئی جس سے پارلیمنٹ کی بالادستی ختم ہو کر رہ گئی۔ تم بالائے تم یہ کہ نیشنل سیکورٹی کونسل کا ادارہ قائم کیا گیا جو پارلیمنٹ کے تابع نہیں ہے۔ آئین کی شق (۴) (۱) کے مطابق کا بینہ اور وزراء مملکت قومی اسمبلی کو جواب دہ ہیں مگر یہ ادارہ کسی کو جواب دہ نہیں۔

۱۰ فروری ۲۰۰۱ء سے قبل کراچی میں پیپلز پارٹی کی سنزل ایگزیکٹو کمیٹی نے فیصلہ کیا کہ بے نظیر بھٹو کی طن واپسی پر ان کا شاندار استقبال لا ہور میں کیا جائے۔ میں نے اس سلسلے میں پورے ملک میں کئی طوفانی دورے کیے اور سابق صدر پیپلز پارٹی پنجاب راؤ سکندر اقبال کے ساتھ مل کر کئی جلسوں اور ریلیوں میں شرکت کی۔ پیپلز پارٹی بورے والا، وہاڑی کے دو گروپ بن گئے۔ ایک گروپ سابق ایم این اے چوہدری قربان علی چوہان اور دوسرا گروپ ارشاد ارائیں کا تھا۔ میری شرکت پر دونوں گروپوں کو مکمل اعتماد تھا۔ مجھے دونوں گروپوں نے الگ الگ جلسہ عام کی دعوت دی۔ میں نے ایک ہفتے کے وقفے سے وہاڑی کے وعظیم الشان جلسوں سے خطاب کیا جس کی وجہ سے پارٹی متحرک ہوئی۔ میں نے لاہور میں بھی کئی جلسوں سے خطاب کیا۔ اس کے علاوہ میں نے کمالیہ میں خالد احمد کھرل کے جلسے میں شرکت کی۔ ان جلسوں کے چند نوں بعد میر ایک انٹر ویو انگریزی اخبار 'دی نیوز' میں شائع ہوا جس پر نیب نے میرے بے باک ہونے کا ابرامنا یا۔ میں نے احتساب عدالت راولپنڈی میں انگریزی اخبار 'دی نیوز' کا انٹر ویو اپنے پہلے ریفرنس میں

Section 342 Cr.P.C کے بیان میں شامل کیا جس کا ترجمہ حسب ذیل ہے:

بعین نظیر کی (طن) واپسی (سیاسی) خلاپر کرنے کے لیے ضروری۔ گیلانی۔ انٹر ویو

طارق بٹ، روزنامہ 'دی نیوز' مورخہ ۱۱ فروری ۲۰۰۱ء

سابق وزیر اعظم محترم بے نظیر بھٹو کے پاس طن واپس آنے کے علاوہ کوئی راستہ نہیں۔ اگر وہ سیاست میں اپنا کردار ادا کرتا چاہتی ہیں۔

یوسف رضا گیلانی والیں چیز میں پاکستان پیپلز پارٹی و سابق پیکر قومی

اسپلی نے کہا کہ نواز شریف کی ملک بدری کے بعد ملک میں ایک سیاسی خلا
ہے۔ سیاسی منظر پر کوئی تیری قوت نہیں ابھری ہے۔ اس لیے بے نظیر بھنو
کے پاس وطن واپسی کے سوا کوئی راستہ نہیں ہے۔ گیلانی نے دی نیوز کو
انڑو یو دیتے ہوئے کہا کہ چند سیاسی پارٹیوں نے تیری قوت بننے کی
کوشش کی لیکن خود کو نواز شریف اور بے نظیر بھنو کا فغم البدل ثابت نہ کر
سکیں۔ دونوں قومی دھارے کی سیاسی پارٹیوں کے سربراہان ملک سے
باہر ہیں۔ One by design and other by default۔ انہوں نے کہا
کہ موجودہ حکومت عوامی مشکلات کا ازالہ کرنے میں ناکام رہی ہے، لہذا
عوام ایک بار پھر سابق سیاسی قوتوں پر اعتماد کرنے کے لیے تیار
ہیں۔ گیلانی نے کہا کہ کوئی بھی نواز شریف کو وطن واپسی پر کسی قانون کے
تحت روک نہیں سکتا۔ ملک بدری کی آئین میں کوئی گنجائش نہیں۔

انہوں نے کہا کہ نواز شریف حکومت کے خاتمے پر عوام کا رد عمل جذباتی تھا
جو کہ اب ختم ہو چکا ہے اور حقائق سامنے آچکے ہیں۔ انہوں نے کہا کہ
مشرف حکومت کے پاس سوائے عام انتخابات کروانے کے کوئی چارہ
نہیں، ملک چلانا سیاستدانوں کا کام ہے اور یہ انہی پر چھوڑنا چاہیے۔

عدالتِ عظمی سے فوجی حکمرانوں کے 12 راکٹو بر 1999ء کو اقتدار سنjalne
کی توثیق validation کے خلاف نظر ثانی اپیل میں حالیہ فیصلہ آنے کے
بعد فوجی حکومت کے پاس عام انتخابات منعقد نہ کروانے کا کوئی اخلاقی
جواز نہیں۔ گیلانی نے کہا کہ حکومت اور پی پی کے درمیان بے نظیر کی
واپسی بارے کوئی سمجھوتہ نہیں ہوا۔ اس سمجھوتے کے بارے میں قیاس
آرائیاں محض افواہ ہیں جس کے لیے انہوں نے فوجی حکومت کو الزم
دیتے ہوئے مخصوص مفادات کے حامل افراد کو ذمہ دار نہ کرنے پر
اکتفا کیا۔ اگر حکومت کے ساتھ کوئی سمجھوتہ ہوا ہوتا تو پاکستان پیپلز پارٹی
اپنی طاقت عوام کو متحرک کرنے پر صرف کرنے میں نہ لگی ہوتی بلکہ آرام

سے گھروں میں بیٹھی ہوتی۔ پاکستان چیلز پارٹی کے رہنماء نے کہا ہے نظیر کی واپسی آشد ضروری ہے اس لیے کہ آج تو یہ خلام موجود ہے ہو سکتا ہے کل یہ نہ رہے۔ گیلانی نے کہا کہ پاکستان چیلز پارٹی اپنی تو اندازیاں عوام کو جانچنے اور بے نظیر بھنوکی وطن واپسی کے لیے صرف کر رہی ہے۔ گیلانی نے بے نظیر کی واپسی کے لیے کوئی تاریخ نہیں دی اور کہانہ تو بے نظیر اور نہ ہی پاکستان چیلز پارٹی کا کوئی اور رہنماء 1986ء جیسے استقبال کا تصور ہے، میں رکھتا ہے۔ اس دن کا استقبال اسی دن کے لیے تھا۔ محترمہ کی واپسی پر پُر جوش استقبال مسائل کا حل نہیں بلکہ ان کی وطن واپسی زیادہ اہم ہے۔ انہوں نے مزید کہا کہ بے نظیر بھنوکی واپسی پر گرفتاری خارج آزمکان ہے۔ پارٹی کے لیے یہ کوئی مسئلہ نہیں جب پاکستان چیلز پارٹی انہیں واپسی کا سگنل دے گی یقیناً ہم ہر قسم کی صورت حال کا مقابلہ کرنے کے لیے بھی تیار ہوں گے۔

گیلانی نے کہا کہ پاکستان چیلز پارٹی اور پاکستان مسلم لیگ (ن) نے ملک کو دو پارٹی سسٹم دیا اور علاقائی جماعتوں کو جاگیردارانہ سیاست کے چنگل سے آزاد کرواتے ہوئے اپنے اندر سمولیا۔ انہوں نے کہا آج پھر صوبائیت اور 1940ء کی قرارداد کی باتیں ہو رہی ہیں۔ یہ اس وجہ سے ہے کہ چھوٹی پارٹیاں، قومی دھارے میں شامل نہیں رہیں۔

چیف ایگزیکٹو جزل پر وزیر مشرف کے ان تاثرات پر کہ وہ سیاستدانوں کی فریب کاریوں پر بات نہیں کرتے، گیلانی نے کہا کہ سیاستدانوں کو اپنا کردار ادا کرتا ہے خواہ وہ کسی کو پسند آئے یا نہ آئے۔ ہمیں جلد یا بدیر اپنا کردار ادا کرتا ہے۔ کوئی ملک سیاستدانوں کے بغیر نہیں چل سکتا۔ جب سیاستدانوں کی کردار کشی کی جائے، انہیں نکال باہر پھینکا جائے اور ان پر تہمتیں لگائی جائیں تو علیحدگی پسند قوتیں سامنے آ جاتی ہیں۔

اس وقت بہت زیادہ مسائل درپیش ہیں۔ سب سے پہلے سیاسی خلا

ہے۔ مذہبی تشدد بڑھ رہا ہے۔ آئین معطل ہے اور قیمتوں میں روز بروز اضافہ ہو رہا ہے۔ پاکستان پیپلز پارٹی کے رہنماء کہا کہ ان مسائل کے حل کے لیے پاکستان کو ایسے رہنماء چاہیے جن میں ذور اندازی ہو۔ ملک میں سیاسی سرگرمیاں ہوں تاکہ قومی یک جہتی کی فضاظا قائم کی جاسکے اور ایسی فضا جس میں عوام پاکستانی کہنے جانے پر فخر محسوس کریں۔ انہوں نے کہا کہ لوگ موجودہ حکومت سے نالاں ہو گئے ہیں جنہوں نے اسے 12 اکتوبر 1999ء کو اپنی امیدوں کا محور سمجھ کر قبول کیا تھا مگر آج حکومت نے انہیں پس پشت ڈال دیا ہے۔

گیلانی نے کہا کہ اگرچہ ملک کو اس وقت مختلف مسائل درپیش ہیں تاہم وہ اس کے مستقبل کے بارے میں مایوس نہیں ہیں کہ پاکستان ایک زبردست اور بے انتہا صلاحیتوں کا حامل ملک ہے۔ احتساب کے متعلق پاکستان پیپلز پارٹی کے رہنماء کہا کہ ان کی پارٹی احتساب کے عمل کی حمایت کرتی ہے لیکن یہ ادارتی طرز پر ہونا چاہے۔ احتساب اور انتقام کے درمیان بہت باریک لائن ہوتی ہے۔ احتسابی ادارے کا سربراہ انتظامیہ سے نہیں بلکہ عدالتی سے ہوتا چاہیے تاکہ احتسابی عمل صاف و شفاف ہو۔ جب ہر آنے والا جانے والے کا احتساب شروع کر دے تو ایک لامتناہی سلسلہ اذیت شروع ہو جائے گا اور سیف الرحمن جیسے لوگوں کا آنا تاجاری رہے گا۔ گیلانی نے سیاست میں نئے آغاز کے لیے سچائی اور ہم آہنگی کمیشن (Truth and Reconciliation Commission) کے قیام کا مطالبہ کیا۔

سراغ رسائی اداروں میں آلاتِ جاسوسی کے متعلق انکشافات کے بارے میں سوال پر پی پی کے رہنماء کہا سراغ رسائی ادارے ہمیشہ اپنے وجود کے ہونے کا احساس دلاتے رہتے ہیں۔ اب وقت آگیا ہے کہ ہر ادارہ 1973ء کے آئین کے دائرہ کار میں رہتے ہوئے کام کرے

ورنہ اداروں کے تصادم کی وجہ سے غیر یقینی حالات پیدا ہونے کا اندیشہ ہے۔ انہوں نے کہا کہ ۱۹۷۳ء کے آئین میں حکومتی اداروں کے لیے واضح ہدایات موجود ہیں جن پر کار بند رہ کر کسی بھی تباہی کو روکا جاسکتا ہے۔ گیلانی نے بے نظیر بھنو کے ایک سخت قسم کے انڑو یو کے بارے میں جو انہوں نے سراغ رسال اداروں کے متعلق دیا تھا کہا ان کو اس بارے میں کچھ معلوم نہیں کہ بے نظیر نے یہ بیان کس تناظر میں دیا۔ جزل ضیاء الحق اور جزل پرویز مشرف کی حکومتوں میں فرق کے بارے میں گیلانی نے کہا کہ ضیاء الحق نے اپنے گرد بھنو کے مخالفین کو جمع کیا مشرف، نواز کے مخالفین پر اعتماد کرنے میں ناکام ہو گئے جو جی ڈی اے میں جمع ہوئے جو اس کے پیچھے تھے۔ پاکستان نیشنل لائنس نے عوام اور ضیاء حکومت کے درمیان shock absorber کے طور پر کام کیا لیکن اس دفعہ حکومت اور عوام کے درمیان کوئی شاک ابزار بر نہیں ہے۔ حکومت کی کارکردگی پر عوام کی مایوسی ایک واضح ثبوت ہے۔

مجھے اُسی روز ۱۰ رفروری ۲۰۰۱ء کو دو پہر تین بجے میری رہائش گاہ ۱۵۵ بی ڈیفس، لاہور سے گرفتار کر لیا گیا۔ گرفتاری سے قبل تھائی لینڈ میں مقیم میرے کار و باری دوست مشاق مگسی مجھ سے ملنے میرے گھر آئے ہوئے تھے۔ جب وہ کھانا کھا چکے تو میں انہیں رخصت کرنے کے لیے کارٹک گیا اور جب میں واپس آ کرٹی وی لاونچ میں اپنی اہلیہ کے ہمراہ چائے پی رہا تھا تو اچانک میرا ڈرائیور نوید بھاگتے ہوئے اندر داخل ہوا اور کہا: ”پولیس“۔ دیکھتے ہی دیکھتے ہی وی لاونچ پولیس نفری سے بھر گیا جس میں لینڈی پولیس بھی شامل تھی۔ مجھے ڈی ایس پی نے کہا کہ آپ زیر حرast ہیں۔ میں نے پولیس کے ہمراہ جانے سے پہلے اپنی اہلیہ سے کہا کہ آپ کسی سے بھی میری سفارش نہ کریں مساوئے دو دوستوں کے۔ میرا اشارہ جزل سعید زیدی اور مجرم انعام باری کی طرف تھا جو جزل مشرف کے بہترین دوست ہیں۔ جزل سعید زیدی نے بعد ازاں پیپلز پارٹی میں شمولیت اختیار کر لی اور عام انتخابات ۲۰۰۲ء میں پیپلز پارٹی کے نکٹ پر قومی اسمبلی کی نشست کے لیے انتخاب میں بھی حصہ لیا۔ وہ میری اسیہ کے دوران مجھ سے ملنے سنترل جیل اڈیا۔

راولپنڈی بھی آئے۔

مجھے پولیس کی حرast میں سیدھا 'چمپہ ہاؤس' لے جایا گیا۔ ان دنوں 'چمپہ ہاؤس' کو نیب تھانہ بنایا گیا تھا۔ مجھے پہنچتے ہی کہا گیا کہ آپ گھر فون کر کے اپنا سامان منگوالیں کیونکہ ہم نے آپ کو راولپنڈی لے جاتا ہے۔ میں نے نماز ادا کرنے کے لیے جگہ دریافت کی تو انہوں نے میرے لیے دفتر کے سامنے والے کمرے کو کھول دیا۔ وہاں پہلے ہی سے ایک سرکاری ملازم فرش پر چادر بچھائے بیٹھا تھا۔ کمرے کے شیشے کا لے رنگ سے پینٹ کیے گئے تھے۔ کمرے کا ماحقہ غسل خانہ توڑ دیا گیا تھا اور اس کی جگہ ایک کونے میں تقریباً ۳۳ فٹ لمبائی چوڑائی اور ڈیڑھٹ اوپنچی دیوار والا غسل خانہ بنایا ہوا تھا۔ وہاں اگر وضو کے لیے بیٹھا جائے تو دوسروں کو نظر آتا تھا خیر میں نے بمشکل وضو کیا۔ اس افسر نے اپنی چادر دی جس پر میں نے نماز ادا کی۔ مجھے کچھ دیر بعد ایک دفتر میں لے جایا گیا اور دریافت کیا گیا کہ آپ راولپنڈی پولیس وین پر جائیں گے یا جہاز پر؟ میں نے کہا کہ میں جہاز پر جاؤں گا۔ انہوں نے کہا کہ آپ جہاز پر جانے کے لیے تمن اور واپسی کے لیے دو نکشیں منگوالیں۔ میں نے فون کر کے جہاز کے نکٹ منگوالیے۔ مجھے رات نوجے ائر پورٹ لے جایا گیا۔ ائر پورٹ پہنچا تو وہاں پہلے ہی سے میرے بیٹوں کے علاوہ میرا داماد خرم، بھانجاشاہد اور دوست تنور مظفر موجود تھے۔ میں نے بچوں کو دلا سہ دیا۔ جہاز پر سوار ہونے سے پہلے ائر پورٹ لاونچ میں میری نظر نیلی ویژن پر پڑی تو مجھے اپنی تصویر دکھائی دی ساتھ ہی میرے ریفارنس کی کہانی بیان کی جا رہی تھی۔ میرے دوست تنور مظفر میرے ہمراہ راولپنڈی تک آئے۔ جب میں اسلام آباد ائر پورٹ پہنچا تو وہاں بھی چند دوست موجود تھے۔

مجھے نیب تھانہ راولپنڈی لے جایا گیا جہاں مجھے چھوٹے سے کمرے میں ٹھہرایا گیا۔ مجھے کمرے میں ایک چار پائی دے دی گئی۔ میرے کھڑکی کھولنے پر کہا گیا کہ یہ اندر سے دیلہ ہے، نہیں کھلے گی۔ شیشوں پر sand blasting کی ہوئی تھی۔ مجھے وہاں جس حقارت سے لایا گیا، اس احساس سے تمام رات نہ سوکا۔ صبح سات بجے کے قریب ایک پولیس اہل کار آیا اور کہا کہ آپ آٹھ بجے تیار رہیں کیونکہ ہم نے آپ کو کہیں لے جاتا ہے۔ اتوار کا دن تھا میں نے ساتھ والے سیل میں پابندِ سلاسل ڈاکٹر عبدالقدوس سے اخبار مانگا اور جب پڑھا تو وہ میری ہی خبروں سے بھرا ہوا تھا۔ خوشی کی بات یہ تھی کہ اکثر سیاسی قائدین نے میری گرفتاری پر میرے حق میں بیان دیے تھے

جن میں بے نظیر بھٹو، مخدوم امین فہیم اور خصوصاً نواززادہ نصر اللہ خان شامل تھے۔ نواززادہ صاحب میری خوش دامن کے رشتے میں ماموں تھے۔

جب مجھے صح نوبجے کے قریب کہیں لے جایا جا رہا تھا تو میں نے دریافت کیا کہ آپ مجھے کہاں لے جا رہے ہیں؟ تو انہوں نے کہا کہ تھانے کے نیچے عدالت ہے اور ہم نے آپ کو صح کے سامنے پیش کر کے جسمانی ریمانڈ حاصل کرنا ہے۔ مجھے حیرانی ہوئی کہ چھٹی کے دن بھی عدالت لگی ہوئی تھی۔ میں نے ساتھ ہی کہا کہ مجھے وکیل رکھنے کی اجازت دی جائے مگر مجھے میرے وکیل کے بغیر ہی عدالت میں پیش کر دیا گیا۔ میں نے احتساب صح سخنی بخاری (جو اب ہائی کورٹ کے صح ہیں) کے سامنے اپنی گرفتاری پر احتجاج کرتے ہوئے اپنا منوقف یوں پیش کیا کہ اگر فوج کے متعلقہ کسی شخص کا احتساب ہوتا ہو تو اس کا کورٹ مارشل ہوتا ہے، اگر کسی صح کا احتساب ہوتا ہو تو اسے پریم جوڈیشل کونسل میں لے جایا جاتا ہے اور اگر کسی عوامی نمائندے کا احتساب ہوتا ہو تو وہ پہلک اکاؤنٹس کمیٹی کر سکتی ہے، مجھے آج تک پہلک اکاؤنٹس کمیٹی کے سامنے پیش نہیں کیا گیا۔ صح نے دو ہفتے کا جسمانی ریمانڈ دے دیا۔

دوسرے روز نیب تھانے میں میری اہلیہ، نیچے اور دیگر عزیز واقارب میری ملاقات کے لیے آئے، ہماری حاس ایجنسیوں کی نگرانی میں ملاقات کروائی گئی۔ ملاقات کے دوران ایک خاتون جس کا تعلق انہی اداروں سے تھا، دروازے میں بیٹھی ہماری ہربات سن رہی تھی۔ میری اہلیہ نے کہا کہ آپ کی اچانک گرفتاری کی وجہ سے گھر پر ہمارے پاس کوئی پیسہ نہیں ہے۔ میں نے ان سے دریافت کیا کہ آپ کے پاس میری چیک بک ہے؟ انہوں نے اپنے پرس میں سے چیک بک نکال کر میرے سامنے رکھ دی اور میں نے دستخط کر دیے۔ اہلیہ سے دوسری ملاقات پر معلوم ہوا کہ گز شتمہ ملاقات کے دوران ڈیوٹی پر مامور خاتون نے مجھے چیک پر دستخط کرتے دیکھ لیا تھا جس پر نیب نے میرے تمام بینک اکاؤنٹس منجد کر دیے جو تادم تحریر مجدد ہیں۔ اس وجہ سے میری اہلیہ کو رقم نہ مل سکی۔ مجھے آج تک کسی ذاتی ضرورت جیسے بچوں کی سکول فیس کی ادائیگی اور یوں یہی بلز کے لیے بھی ان اکاؤنٹس میں سے کبھی کوئی رقم نکالنے نہ دی گئی حالانکہ نیب کے دیگر مقدمات میں ایسی اجازت دی گئی ہے۔ جب بچوں کو رقم کی ضرورت پڑی تو میں نے انہیں کار بیچنے کو کہا۔ کچھ عرصے بعد لاہور والا گھر بھی بیچ دیا۔ یہ دونوں چیزیں کم قیمت میں فروخت ہو سکیں، مجبور یوں کی مسافت

میں یہ کوئی بڑی قیمت نہیں۔

نیب تھانے میں میری پہلی ملاقات پر میرے تینوں جڑواں بیٹے حیدر، قاسم اور موسیٰ بھی آئے، وہ اُس وقت ساتویں جماعت میں لیکن ہاؤس ڈینپس، لاہور میں زیر تعلیم تھے۔ میں انہیں گھر میں اکثر رات دس بجے کے قریب اوپنجی آواز میں کہا کرتا کہ بچو! آپ کی ملاقات کا وقت ختم ہو گیا ہے۔ وہ سمجھ جاتے اور اپنے کمرے میں چلے جاتے۔ میری پہلی ملاقات کے دوران ایک پولیس اہلکار آیا اور میری طرف مخاطب ہو کر کہنے لگا کہ آپ کی ملاقات کا وقت ختم ہو گیا ہے، آپ اپنے کمرے میں جائیں۔ میں نے اپنے بچوں پر نظر ڈالی تو ان کی آنکھیں آنسوؤں سے لبریز تھیں۔

دوسرے روز تفتیش شروع ہو گئی۔ میرا تفتیشی افسر عبدالجلیل خان اسٹنٹ ڈائریکٹر ایف آئی اے نیب کے زیر اثر تھا جبکہ دوسرا تفتیشی افسر کریم احمد یار بندیاں فوج کی طرف سے تھا۔ وہ تفتیش کے لیے آتا، میرے ساتھ چائے پی کر چلا جاتا اور کہتا کہ میں بے بس ہوں، کسی کو جواب دہ ہوں۔

گرفتاری سے کچھ روز قبل میاں غلام محمد مانیکا نے مجھے کھانے پر مدعو کر کے بتایا کہ آپ کے خلاف نیب ریفرنس تیار کر رہا ہے اور یہ کیس ان کے بیٹے کے دوست عبدالجلیل خان کے پرد کیا جا رہا ہے لیکن میں نے ان کی اس بات پر یقین نہ کیا تھا۔ میاں غلام محمد مانیکا کے ساتھ میرے بزرگوں کے دیرینہ مراسم تھے۔ والد نے بطور وزیر بلدیات پنجاب انہیں میونسل کمیٹی، پاکستان کے چیئر میں کا انتخاب جتنے میں مدد کی تھی کیونکہ اُس وقت ان کی عمر کم تھی۔

میری اہلیہ کے ماموں سابق سیکرٹری دفاع سعید عباس جیلانی نے چیئر میں نیب جزل خالد مقبول (موجودہ گورنر پنجاب) سے میری اہلیہ کی ملاقات کروائی۔ انہوں نے یقین دلایا کہ کچھ رقم جمع کروا دیں تو انہیں نااہل نہیں کیا جائے گا۔ مگر یہ سب کہنے کی باتیں تھیں، وہ مجھے نااہل قرار دینے کا فیصلہ کر چکے تھے۔ میرا ہر قسم کارابطہ منقطع ہو چکا تھا اور جو رابطہ باقی تھا وہ صرف میری فیملی سے تھا۔ میری اہلیہ کو نیب والے کہتے تھے کہ آپ کے میاں کو چودہ برس جیل کی سلاخوں کے پیچھے رکھا جائے گا (جو بعد میں ثابت کر دکھایا)۔ ان کے نزدیک رہائی کا ایک ہی ذریعہ تھا کہ میں

(اقبال جرم) کرلوں اور سیاست کو ہمیشہ ہمیشہ کے لیے خیر پاد کہہ دوں۔
کے متعلق نیب کا قانون مندرجہ ذیل ہے:

National Accountability Ordinance, 1999

Section 25 (b):

Where at any time after the authorization of investigation, before or after the commencement of the trial or during the pendency of an appeal, the accused offers to return to the NAB the assets or gains acquired or made by him in the course, or as a consequence , of any offence under this Ordinance, the Chairman, NAB, may, in his discretion, after taking into consideration the facts and circumstances of the case, accept the offer on such terms and conditions as he may consider necessary, and if the accused agrees to return to the NAB the amount determined by the Chairman, NAB, the Chairman, NAB, shall refer the case for the approval of the Court, or as the case may be, the Appellate Court and for the release of the accused.

دورانِ جسمانی ریمانڈ نیب تھانے میں سینکڑوں افراد مجھ سے ملاقات کے لیے ملک کے طول و عرض سے موسم کی سختیاں برداشت کرتے ہوئے آتے لیکن انہیں مجھ سے ملنے نہ دیا جاتا۔ یہ لوگ تھانے کے باہر سڑکوں پر کھڑے رہتے اور گھنٹوں انتظار کرتے۔ میں تھانے کی گیلری میں واک کرتے وقت ان کے پریشان چہرے دیکھتا۔ مجھ سے ملاقات کے لیے آنے والوں میں اراکینِ قومی و صوبائی اسٹبلی، پارٹی کارکنان، دوست، عزیز رشتہ دار اور سرکاری ملازم میں شامل ہوتے۔ مجھے میری اہلیہ نے دورانِ ملاقات بتایا کہ آپ سے ملنے والوں کی کثیر تعداد ہم سے رابطہ

کرتی ہے، وہ مجھ سے دریافت کرتے ہیں کہ نیب والے گیلانی صاحب کی رہائی کے بد لے کیا قیمت مانگتے ہیں۔ میری اہلیہ نے انہیں بتایا کہ ان کے خلاف اسی لاکھ روپے کے ریفرنر بنائے گئے ہیں۔

چند دنوں بعد انہی لوگوں نے دوبارہ رابطہ کیا اور کہا کہ ہم نے پیسے اکٹھے کر لیے ہیں آپ گیلانی صاحب کی رہائی کے لیے قیمت ادا کر دیں۔ میری اہلیہ نے مجھ سے مزید کہا کہ آج تو یہ لوگ آپ سے ملاقات کے لیے آ رہے ہیں اور ایسی پیشکش بھی کر رہے ہیں لیکن جب زیادہ عرصہ گزر گیا، نہ تو لوگ آئیں گے اور نہ ہی ایسی پیشکش کریں گے۔ میں نے اہلیہ کو جواب دیا کہ میں اصولوں پر سمجھوتہ نہیں کروں گا۔ کچھ عرصے بعد دورانِ اسیری مجھے عدالت سے علاج کے لیے جب ہسپتال جانے کی اجازت مل گئی تو ہسپتال میں اتنے لوگ میری ملاقات کے لیے آتے کہ مجھے اپنی فیملی سے ملاقات کے لیے بہت کم وقت ملتا جس کا میری اہلیہ بھی مجھ سے گلہ کرتیں۔ طویل عرصہ گزر نے کے باوجود اب بھی جیل میں مجھ سے کثیر تعداد میں ملاقات کے لیے لوگ آتے ہیں جن کا میں شکر گزار ہوں مگر جیل روز کی پابندی کی وجہ سے بہت سے دوست احباب ناکام لوٹ جاتے ہیں۔

اسی دورانِ ملتان سے نواب صلاح الدین خان اور ان کے داماد مسیح بر (ر) لطیف اللہ خان ڈویٹل صدر پیپلز پارٹی ڈیرہ اسماعیل خان جو بعد میں ناظمِ اعلیٰ بھی رہے، مجھ سے ملنے نیب عدالت تاریخ کے موقع پر آئے۔ نواب صاحب کی عزیز داری صدر مشرف کے پرنسپل سیکرٹری جزل غلام محمد سے تھی۔ مجھے لطیف اللہ خان نے دورانِ ملاقات مطلع کیا کہ وہ جزل غلام محمد سے مل کر آئے ہیں، انہوں نے آپ کے متعلق کہا ہے کہ اگر وہ اقبال جرم کر لیں اور کچھ رقم جمع کروادیں تو ان کی رہائی ہو سکتی ہے ورنہ انہیں کئی سالوں تک پابندِ سلاسل رہنا پڑے گا۔ میں نے کہا کہ آپ میری طرف سے جزل صاحب کو بتائیں کہ ہم ایک ہی سرائیکی علاقے کے رہنے والے ہیں اور انہوں نے ریٹائر بھی ہوتا ہے؟ دوسرے روز اخبارات میں جزل صاحب کی حادثاتی موت کی خبر پڑھ کر مجھے ڈکھ ہوا۔

ع سامان سو برس کا ہے پل کی خبر نہیں

نیب راولپنڈی میں تعینات بر گینڈر قیصرانی نے میری فیملی کو نیب آفس بلا یا۔ وہ نیب

کے پیش انویسٹی گیشن ونگ سے مسلک تھے۔ اس دن اتفاق سے کیمرج، برطانیہ میں زیر تعلیم میرا بڑا بیٹا سید عبدالقدار بھی میری ملاقات کے لیے اپنی والدہ کے ہمراہ آیا۔ دوران ملاقات بر گیڈر قیصرانی نے میرے بیٹے سے مخاطب ہو کر کہا کہ آپ کا دل نہیں چاہتا کہ آپ اپنے والد کے ساتھ کھانا کھائیں اور ان کے ساتھ وقت گزاریں، ہم نے فیصلہ کیا ہے کہ اگر آپ کے والد اقبال جرم کر لیں تو ہم انہیں رہا کر دیں گے اور وہ آپ کے ساتھ گھر چلے جائیں گے، وہ زیادہ سے زیادہ انتخابات کے لیے نااہل ہو جائیں گے۔ عبدالقدار کو برطانیہ سے آئے ہوئے ابھی چند گھنٹے ہوئے تھے۔ اس نے بر گیڈر قیصرانی سے کہا کہ جس ملک سے میں آ رہا ہوں وہاں سیاستدانوں کے مستقبل کا فیصلہ عوام کرتے ہیں، مجھے یہ سن کر حیرت ہو رہی ہے کہ یہاں سیاستدانوں کے مستقبل کا فیصلہ آپ کرتے ہیں۔ انہوں نے یہ بات سن کر میری اہلیہ سے کہا کہ نیب کے دفتر میں اس قسم کی بات نہیں کرنی چاہیے کیونکہ یہ بات گیلانی صاحب کے لیے مزید مشکلات پیدا کر سکتی ہے۔

دورانِ ریمانڈ میری اہلیہ اور میری بہن مسز معین بخاری نے میری ضروریات کا بہت خیال رکھا۔ میری اہلیہ نے ساری زندگی حتی الامکان طویل سفر سے گریز کیا مگر انہوں نے اس دورانِ رات دن ایک کر دیا۔ وہ لا ہور سے میری ملاقات کے لیے ہر ہفتے نیب تھانے اور بعد میں ہسپتال پہنچتی رہیں۔ میری بہن روزانہ کھانا، اخبارات اور آدویات بھیجتی رہیں۔ ان کے پاس ایک ہی کار تھی اس کے باوجود میرا بھانجا جو معین خود روزانہ نیب تھانے ڈرائیور کے ہمراہ کھانا لے کر آتا تھا، اس وقت وہ تیسری جماعت میں پڑھتا تھا۔ کبھی کبھار میرے دوست عمر فاروق کھوکھر بھی میرے لیے کھانا لے کر آتے تھے۔ میری اہلیہ اپنا فرض نبھارتی تھیں اور بہن بھائی سے خلوص کا رشتہ۔ میری اہلیہ طبعاً بڑی حساس خاتون ہیں، وہ سوچتی تھیں کہ کہیں بہن اسلام آباد میں رہنے کے سبب خدمت میں ان سے سبقت نہ لے جائیں۔

ایک بھر پور زندگی گزارنے کے بعد نیب تھانے میں قید تھائی کائنت ہوئے زندگی رک ہی گئی تھی۔ مختصر سے کمرے میں ایک ناقص چارپائی پر مسلسل تین ماہ گزارنے سے مجھے کی تکلیف شروع ہو گئی جس کی وجہ سے ہاتھوں میں numbness ہونے لگی۔ دوران survicelle جسمانی ریمانڈ میرا بڑی معاائنہ را لوپنڈی جزل ہسپتال کی کارڈیا لو جست ڈاکٹر مس نفرت آراء سے

کروایا گیا۔ انہوں نے باقی ٹیسٹ کے علاوہ دل کا ایکو ٹیسٹ بھی کیا۔ مجھے انہوں نے مزید معائنے کی غرض سے 72 گھنٹے کے لیے آفیسرز و ارڈ میں داخل کر لیا۔ میری فیملی بھی لاہور سے راولپنڈی پہنچ گئی۔ دوسرے دن نیب سے مجرم سید دلدار حسین ہسپتال آئے اور زبردستی میراسامان جیل بس میں رکھوا کر بغیر معائنے کروائے نیب تھانے واپس لے آئے۔

نوے دن کا جسمانی ریمانڈ ختم ہونے پر مجھے سنٹرل جیل اڈیالہ، راولپنڈی منتقل کر دیا گیا۔ جب مجھے جیل بھیجا جا رہا تھا تو میرے گھروالوں کی آنکھوں میں اُداسی تھی مگر انہیں یہ معلوم نہیں تھا کہ مجھے نیب تھانے میں کس اذیت سے گزرنا پڑا ہے۔ جیل جاتے ہوئے میرے ہمراہ جیل بس میں سابق ایم پی اے چوہدری تنوری خان تھے۔ انہوں نے مجھے دورانِ سفر جیل کی بہت سی باتوں سے آگاہ کیا۔ جیل پہنچنے پر مجھے چوہدری تنوری اور سابق وفاقی وزیر نوید قمر نے اے کلاس میں الگ کرہ دلوادیا۔

میں نے صحیح اٹھتے ہی کچھ رقم اپنے کمرے کی مرمت کے لیے جیل کے عملے کو دے دی۔ جب اے کلاس کے ساتھیوں نے کمرے کی مرمت ہوتے ہوئے دیکھی تو انہوں نے مجھ سے دریافت کیا کہ کیا آپ زیادہ دنوں کے لیے جیل آئے ہیں؟ میں نے کہا کہ مجھے حکومت دو سال کے لیے جیل میں رکھنا چاہتی ہے، عام انتخابات کے بعد رہا کر دے گی۔ بہر حال نیب تھانے کے بعد جیل کی زندگی نسبتاً مجھے کچھ سکون کا احساس دلا رہی تھی۔ ایک طرف سابق پیکر قومی اسمبلی کو نوے دن کے لیے نیب تھانے اور بعد میں سنٹرل جیل میں رکھا گیا اور دوسری طرف ایڈمرل منصور الحق کو سہارہ ریسٹ ہاؤس، اسلام آباد میں ٹھہرایا گیا، اس تفریق پر کبھی بکھار دکھ ہوتا تھا۔

دورانِ اسیری پہلی رات ڈیوٹی پر مأمور اہلکار نے مجھ سے دریافت کیا کہ آپ کس جرم میں یہاں آئے ہیں؟ میں نے کہا کہ نوکریاں دینے کے الزام میں۔ وہ خاموشی سے واپس چلا گیا۔ صحیح سوریے جب وہ دوبارہ آیا تو اپنے میڑک پاس بیٹھ کی ملازمت کے لیے درخواست ہمراہ لایا کہ اُسے بھی نوکری دلوادیں۔ میں نے اپنے ایک دوست کے نام خط لکھا اور اُس میں یہ شعر بھی لکھا:

ہم دوہری اذیت کے ہیں سوار مسافر

۔

پاؤں ہیں شل

چلا بھی نہیں جاتا

مگر شوق سفر بھی نہیں جاتا

جیل کے ملازم نے چند دن بعد مجھے مطلع کیا کہ اُس کے بیٹے کو نوکری مل گئی ہے۔ مجھے مسرت ہوئی اور میں نے سوچا کہ یہ واحد نوکری ہو گی جس پر میرے خلاف نیب ریفارنس نہیں بن سکے گا۔

جب میں جیل منتقل ہوا اُس وقت اے کلاس میں میرے ساتھ سابق وفاتی وزیر خزانہ نوید قمر، سابق ڈپٹی سپریکر قومی اسمبلی حاجی نواز کھوکھر، سابق ایم این اے و میر فیصل آباد چوہدری شیر علی، سابق ایم پی اے چوہدری تنوری خان، سابق چیئرمین اختصاب بیورو سیف الرحمن، سابق میر فیصل آباد عامر شیر علی، سابق پرنسپل سیکرٹری برائے وزیر اعظم نواز شریف سعید مہدی، ائمہ مارشل (ر) وقار عظیم، سابق آئی بی چیف بریگیڈر (ر) امتیاز، سابق چیئرمین سی ڈی اے شفیع سہوانی، سابق چیئرمین پاکستان کرکٹ کنٹرول بورڈ مجید الرحمن، ایڈیشنل سیکرٹری کمیونیکیشن (پی ٹی سی ایل*) خالد حبیب، ایڈیشنل سیکرٹری مواصلات (ہائی ویز) صادق سواتی، صدر انڈس بینک سید خورشید سہیل، اعزازی کونسلر جزل موریش شاہد سیٹھی، کلکٹر کشمکش مظہر انوار نورانی، ڈی آئی جی گلگت مظفر حسین، اعتراض نیازی، خواجہ عدنان، نصرت عظیم، سجاد عظیم اور شوکت عظیم بھی شامل تھے۔

میرے جیل کے ساتھیوں میں نوید قمر اور چوہدری تنوری نے میرا بہت خیال رکھا۔ نوید قمر میرے کمپیوٹر کے انسرٹر کڑ بھی رہے۔ ان کے جانے کے بعد اعتراض نیازی نے میرے کمپیوٹر انسرٹر کا کردار ادا کرنے کے علاوہ میرا دفتری کام بھی سنبھالا۔ اعتراض نیازی نسان اور شیور لیٹ کمپنی اسلام آباد کے ڈیلر ہونے کے علاوہ تحریک انصاف اسلام آباد کے صدر بھی رہے ہیں۔ بریگیڈر (ر) امتیاز تمام ایران کی قانونی امداد کرتے رہے۔ انہوں نے مجھے بھی میرے نیب ریفارنس کی تیاری کروائی۔ ہم باجماعت نماز ادا کرتے رہے۔ امامت کا فریضہ چوہدری شیر علی، عامر شیر علی، مجید الرحمن، چوہدری تنوری خان اور مظہر انوار نورانی ادا کرتے رہے۔

بازش میں بھیگنا میرا بچپن کا شوق ہے۔ سنترل جیل اڈیالہ، راولپنڈی میں پہلی مرتبہ موسلا دھار بازش میں نہ جانے کیوں بچپن کی یادیں لوٹ آئیں اور میں ائمہ مارشل (ر) وقار عظیم کے ساتھ بازش سے لطف اندوڑ ہوتا رہا۔ دوسری مرتبہ اسی ری کے دوران کرٹل (ر) عمر چودھری، سردار احمد رضا، ملک عامر، میجر (ر) مشہود لودھی، سید انور شاہ، مظہر انوار نورانی اور محمد حسین چودھری کے اصرار پر میں نے بازش میں کچھ دیر چہل قدمی کی اور ہم محظوظ ہوئے۔

ایک صحیح ہم ٹیلی ویژن کے سامنے موجود تھے کہ بریکنگ نیوز نشر کی گئی کہ امریکہ کے شہر نیویارک کے ٹوئن ٹاورز (ورلڈ تریڈ سنٹر) پر حملہ ہو گیا ہے۔ مجھے انہی دنوں عدالت کی طرف سے ڈش ائینا کی اجازت ملی تھی، لہذا ہم نے اس واقعہ کی تفصیل غیر ملکی چینل پر دیکھی۔ 11/9 انسانی تاریخ کا سب سے بڑا وہشت گرد حملہ ثابت ہوا۔ اس حملے کی وجہ سے دنیا میں بہت سی تبدیلیاں رونما ہوئیں۔ حملہ تو امریکہ میں ہوا مگر ملبہ تمام اسلامی دنیا اور خصوصاً افغانستان اور عراق پر گرا۔ اس حملے سے قبل جزل مشرف کی دنیا میں پہچان نہیں تھی مگر اس کے بعد انہیں تھی پہچان ملی۔

اسامة بن لاون اور ملا عمر کی تلاش کے لیے افغانستان پر حملہ پہلے ہی سے طے شدہ تھا۔ پاکستان نے اپنی خارجہ پالیسی یکسر تبدیل کر دی۔ نئی پالیسی کی بدلت طالبان کی حکومت ختم ہو گئی۔ امریکہ افغانستان پر مسلط ہو گیا۔ افغانستان میں جمہوریت بحال کروانے کے لیے امریکہ نے وہاں انتخابات کروائے ہیں۔ تاہم فی الوقت امریکہ اپنے اتحادی ملک پاکستان میں فوجی حکومت پر جمہوریت کے لیے صحیح معنوں میں دباؤ اس لیے نہیں ڈال رہا کیونکہ اسے پاکستانی فوج کی ابھی ضرورت ہے۔

مجھے اسی ری کے دوران ایک روز سیف الرحمن نے کہا کہ میں نے پرنسپل نٹ جیل چودھری افضل گجر سے کہہ دیا ہے کہ یوسف رضا اور ہم ایک ہیں کیونکہ انتظامیہ ہماری نا اتفاقی کی وجہ سے ہمارے لیے مسائل پیدا کر رہی تھی۔ سب نے سیف الرحمن کی اس تجویز سے اتفاق کیا۔ سیف الرحمن نے ہوم ڈیپارٹمنٹ کوشکایت کی کہ پرنسپل نٹ اے کلاس کے دورے پر نہیں آتا۔ انہیں یہ اندازہ نہیں تھا کہ جیل کا افرجننا دور رہے اتنا ہی بہتر ہے۔ ان کی شکایت پر ایک دن صحیح سوریے پرنسپل نٹ اے کلاس کے دورے پر آگیا۔ اب صرف اسیران ہی کو اندازہ ہو سکتا ہے کہ اس کی جیل میں کیا طاقت ہوتی ہے۔ جب وہ بھرپور پروٹوکول کے ساتھ اے کلاس پہنچا تو سامر اجی

دور کی یاد دلار ہاتھا۔ اس موقع پر صرف میں ہی تنہا بیٹھا اخبار پڑھ رہا تھا اور باقی سب گھری نیند سو رہے تھے۔ مجھے علم نہیں تھا کہ جب پرنسپنڈنٹ دورے پر آتا ہے تو تمام اسیران کو حاضر رہنا پڑتا ہے۔ انہوں نے مجھ سے ہاتھ ملانے کے بعد اپنے عملے کو کو تحکما نہ انداز میں کہا کہ باقی سب اسیران کو یہاں لے آئیں۔ سب کو ایک ایک کر کے لا یا گیا۔ سیف الرحمن نے پرنسپنڈنٹ سے فاتحانہ انداز میں کہا کہ آخر ہم نے آپ کو بلوا ہی لیا ہے، آپ خود تو نہیں آنا چاہتے تھے۔ انہوں نے مزید کہا کہ ہمارے کئی مسائل ہوتے ہیں اگر آپ کا باقاعدگی سے اے کلاس کا دورہ ہوتا رہے تو ان مسائل پر قابو پایا جاسکتا ہے۔ پرنسپنڈنٹ خاموش رہے اور وہاں سے چلنے گئے۔ چند ہفتوں بعد سیف الرحمن نے دوبارہ ہومڈی پارٹمنٹ سے شکایت کر دی۔ پرنسپنڈنٹ دوبارہ دورے پر آگیا۔ حسپ معمول سب سوئے ہوئے تھے اور میں عدالت گیا ہوا تھا، اس نے غصے میں قربی سیل کی طرف اشارہ کرتے ہوئے کہا کہ ان کا سامان سی کلاس میں منتقل کر دیں۔ اس سیل میں ارمارشل وقار عظیم کے بڑے بھائی نصرت عظیم پابند سلاسل تھے۔ اس دوران مشقتی^{*} پرویز نے بھاگ کر چوہدری تنور چنہیں میں اُن کے جاہوجلال کی وجہ سے ٹھاگر کہتا تھا، کو جگا کر اس حکم کی اطلاع دی۔ چوہدری صاحب مقامی ہونے کے ناطے خاصے با اثر تھے۔ وہ اپنے کرے سے باہر نکل آئے اور کہا کہ کون ہے جس نے اس طرح کا حکم دیا ہے؟ پرنسپنڈنٹ دوہری آذیت میں مبتلا تھا، ایک تو وہ یہاں آنا نہیں چاہتا تھا اور دوسرا اپنے ساتھ اس قسم کے ناروا سلوک کی توقع نہیں رکھتا تھا۔ وہ غصے میں واپس چلا گیا۔

آن دنوں اے کلاس کے اسیران کے تعلقات جیل کے عملے سے کشیدہ تھے۔ فیصل آباد کے سابق میر چوہدری شیر علی نہایت تجربہ کا رُخض ہیں، وہ آنے والے وقت کی مشکلات بھانپ گئے۔ وہ ایک دن میرے سیل^{*} میں آئے اور کہا کہ ہم آئے دن کی بے عزتی برداشت نہیں کر سکتے، اب آپ میری ذمہ داری پر پرنسپنڈنٹ جیل سے ملیں اور کہیں کہ وہ سیف الرحمن کی بات کا بُرانہ منائیں، آپ بھلے اے کلاس میں نہ آئیں، اگر ہمیں کوئی مسئلہ ہو تو ہم آپ سے از خود رابطہ کر لیں گے۔ پرنسپنڈنٹ جیل کے بڑے بھائی چوہدری ریاست سے میرے اچھے تعلقات تھے۔ وہ

* ایسے سزا یافتہ قیدی جو کام کے لیے A,B,C کلاس کے اسیران کو دیے جاتے ہیں۔

* جیل میں رہائش کے لیے دیا گیا کمرہ جسے جیل میں چکی کہتے ہیں۔

صادق آباد میں تحصیلدارہ چکے تھے، وہ ایک دن اچانک میری ملاقات کے لیے آگئے۔ اس دن کے بعد جیل انتظامیہ اور عملے کاروئیہ پہلے سے کہیں بہتر ہو گیا اور اس کا احساس سیف الرحمن کو بھی ہو گیا کہ افسر جتنا دور ہے اتنا ہی بہتر ہے۔

میں اکثر سیف الرحمن کے ساتھ شام کو واک کرتا تھا۔ ہم باقاعدگی سے ٹیلی ویژن اور ریڈ یو پر بی بی کی خبریں سنتے تھے اور خصوصاً سیف الرحمن موسم کی خبریں سننے کے لیے بے تاب رہتے تھے۔ اگر کسی مصروفیت کے باعث وہ خبریں نہ کن پاتے تو ناراض ہو جاتے کہ آپ میں سے کسی نے موسم کی خبریں کیوں نہیں سنیں۔ درحقیقت وہ سخت گرمی سے گھبرا تے اور آئے دن بارش کی توقع کرتے تھے۔

ایک دن اسٹنٹ پر نندٹ جیل چوہدری ایوب حسب معمول اے کلاس آگیا۔ وہ اس جیل میں سب سے طویل عرصہ گزارنے والا افسر تھا، اسے جیل قوانین از بر تھے۔ اسے جتنا طویل عرصہ یہاں ہوا تھا اتنی ہی اس کی شکایات بھی تھیں۔ جب بھی اس کا کسی شکایت پر تبادلہ ہوا کسی نادیدہ قوت نے روادیا لیکن اب بحکم عدالت عظیٰ اُس کا تبادلہ ہوئے عرصہ گزر گیا ہے۔ میں نے اسے چائے کی پیش کی۔ سیف الرحمن حسب عادت تیز تیز واک کر رہے تھے مگر ان کا دھیان ہماری طرف تھا۔ وہ چوہدری ایوب کو پسند نہیں کرتے تھے۔ چوہدری ایوب مجھ سے ازراہ مذاق کہہ رہا تھا کہ گیلانی صاحب! جب آپ دوبارہ افتدار میں آئیں تو مجھے اپنا پرائیویٹ سیکرٹری رکھیں، میری خاصیت ہے کہ کسی کا کام بھی نہیں ہوگا اور کوئی ناراض بھی نہیں ہوگا۔ یہ بات سننے ہی سیف الرحمن سخن پا ہو گئے اور واک چھوڑ دی۔ وہ سید ہامیرے پاس آئے اور کہا کہ یہ بہت بُرا آدمی ہے اس کو اپنا پرائیویٹ سیکرٹری نہیں بنانا۔ میں جیران تھا کہ ابھی تو ہم جیل میں ہیں جہاں عملے کے تعاون کے بغیر ایک دن بھی نہیں گزر سکتا مگر سیف الرحمن تھے کہ جب تک انہوں نے مجھ سے وعدہ نہ لے لیا کہ چوہدری ایوب کو اپنا پرائیویٹ سیکرٹری نہیں بنانا۔ اس وقت تک انہوں نے دوبارہ واک شروع نہیں کی۔

اختساب عدالت نے مجھے اپنا طبقی معاشرہ کروانے کی اجازت دے دی، لہذا میں نے پمز * ہسپتال میں ڈاکٹر اقبال سیف اللہ سے اپنا معاشرہ کروایا۔ مجھے ہاتھوں کے سُن ہونے کی

تکلیف تقریباً دو سال رہی اور اب بھی کبھی کبھار ہو جاتی ہے۔ جیل میں قید کے دوران خوش قسم اسیران وہ تصور ہوتے ہیں جن کی بیماری کی توثیق جیل کا ڈاکٹر کرتا ہے جس پر سب انہیں مبارک دیتے ہیں۔ انہیں بیرونِ جیل، ہسپتال منتقل کر دیا جاتا ہے یا معاشرے کے لیے لے جایا جاتا ہے۔ دونوں صورتوں میں وہ اپنے عزیز واقارب سے ملاقات کر سکتے ہیں۔ مجھے بھی دورانِ سماعت احتساب عدالت نے ہفتے میں ایک مرتبہ ہسپتال جانے کی اجازت دی۔ مجھے پہلے پہر اور بعد میں این آئی ایچ۔ ہسپتال میں فیزیو تھراپی کے لیے لے جایا جاتا رہا لیکن 18 ستمبر 2004ء کے بعد میں بیرونِ جیل ہسپتال نہیں گیا۔ شاید میں واحد سیاسی اسیر ہوں گا جو باوجود ضرورت کے اپنے طبی معاشرے کے لیے بیرونِ جیل ہسپتال نہ گیا ہو۔

دورانِ اسیری میری والدہ مجھے ملنے کے لیے پہلی مرتبہ این آئی ایچ ہسپتال آئیں۔ میں نے ان سے ملاقات کے لیے ایک صاف سترے کمرے کا انتظام کروایا تاکہ ان پر جیل کا تاثر نہ پڑے۔ میرے جیل کے ساتھی چوہدری تنوری نے وہاں میرے اور میری والدہ کے لیے کھانے کا اہتمام کیا۔ والدہ جیسے ہی مجھ سے ملیں تو دریافت کیا کہ کیا تم یہیں رہتے ہو؟ میں نے کہا کہ جی ہاں۔ وہ خوش ہوئیں اور کہنے لگیں کہ یہ کمرہ تو صاف سترہ ہے، میں بھی تمہارے ساتھ رہوں گی۔ والدہ نہایت ہی سادہ طبیعت کی مالک تھیں۔ میں نے انہیں تسلی دینے کے لیے تاکہ وہ دلبرداشتہ نہ ہوں کہا کہ مجھے جزل مشرف نواز شریف کی طرح ملک سے باہر بھیجننا چاہتے ہیں، اب آپ ہی بتائیں کیا میں ملک سے باہر جاؤں یا اسی کمرے (جیل) میں رہوں؟ انہوں نے کہا کہ میں ضعیف ہونے کے سبب اتنا طویل سفر نہیں کر سکتی، تم نواز شریف کی طرح ملک سے باہر نہ جاؤ، بہتر ہے اسی کمرے میں رہو، کم از کم میں تم سے ملنے تو آسکوں گی۔

جب ہم جیل بس میں سوار ہو کر ہسپتال میں اپنے عزیز واقارب کے ساتھ چند گھنٹے گزارتے تو وہ لمحے پتے صحرائیں خوشنگوار ہوا کا جھونکا معلوم ہوتے تھے۔

اے کلاس کے اسیران نے آپس میں چند جمع کر کے جیل بس کی سیٹیں، انجن، کھڑکیاں، دروازے، شیشے اور ٹوٹے ہوئے فرش کی مرمت کروائی۔ ہمیں جیل سے ہسپتال یا عدالت جاتے ہوئے یہ بس روپرائیس کار سے بہتر لگتی تھی۔

دورانِ اسیری میں نے جیل کی فراغت کو مصروفیت میں بدل ڈالا۔ میں صبح اخبارات کا مطالعہ کرتا اور قرآن شریف پڑھتا تھا۔ مجھے شوق پیدا ہوا کہ اپنی یادداشتیں لکھوں۔ اس طرح میری مصروفیت اور بھی بڑھ گئی۔ میں شام کو بیڈ منٹن کھیلتا اور واک کیا کرتا تھا۔ ہاتھ سن ہونے کی وجہ سے بیڈ منٹن چھوڑ کر صرف واک پڑھی اکتفا کیا۔ جیل میں اعتزاز نیازی سے میری بے حد دوستی تھی۔ وہ حساس طبیعت کے مالک ہیں، چھوٹی چھوٹی باتوں سے چڑھتے جاتے تھے۔ وہ مشکلیوں سے پیار تو کرتے تھے مگر انہیں ڈانٹنے سے بھی پر ہیز نہیں کرتے تھے۔ ہمیں ان کی ناپسندیدہ بات یہ لگتی تھی کہ وہ غصے کی حالت میں محفل سے اکڑواک آؤٹ کر جاتے تھے۔ ایک مرتبہ رات کے کھانے کے وقت ان کا چوہدری شیر علی سے کسی بات پر جھگڑا ہو گیا۔ وہ حسب عادت واک آؤٹ کرنے ہی والے تھے کہ چوہدری صاحب نے اپنی بے عزتی محسوس کرتے ہوئے کھانے سے بھری پلیٹ ان کے اوپر پھینک دی جس کی وجہ سے ان کے کپڑے خراب ہو گئے۔ انہوں نے ایک اور موقع پر سحری کے وقت کھانے میں نمک زیادہ ہونے کی وجہ سے مشقتی کو بہت ڈانٹا۔ مجھے معلوم تھا کہ اگر میں نے کوئی بات کی تو وہ ضرور واک آؤٹ کریں گے۔ میں نے مشقتی کو ڈانٹنے پر انہیں قصور وار شہر ایا تو وہ حسب معمول واک آؤٹ کر گئے اور ساتھ ہی مجھ سے روٹھ بھی گئے۔ میں نے پہلی مرتبہ انہیں نہ منایا۔ بالآخر میرے جیل کے ساتھی شاہد سیدھی انہیں میرے کمرے میں لے آئے اور وعدہ کیا کہ وہ آئندہ کسی مشقتی کو نہیں ڈانٹیں گے۔ چند دنوں بعد اعتزاز نیازی صفائح پر رہا ہو گئے۔ رہائی کے بعد میری ان سے احساب عدالت میں ملاقات ہوئی۔ میں نے ان سے دریافت کیا کہ آپ نے روزہ رکھا ہے کہ نہیں؟ انہوں نے کہا کہ مجھے کسی نے جگایا ہی نہیں، اس لیے میں نے سحری کھائے بغیر روزہ رکھا ہے۔ میں نے مسکرا کر کہا کہ جیل میں تو آپ زیادہ نمک بھی برداشت نہیں کرتے تھے اور یہاں بھوک برداشت کر رہے ہیں۔ اس بات پر ہم دونوں بہت محظوظ ہوئے۔ وہ آج بھی میرے قربی دوست ہیں اور میں ان کے مخلص ہونے کی وجہ سے دل سے ان کی قدر کرتا ہوں۔

سابق ڈپٹی سپیکر قومی اسمبلی نواز کھوکھ نے اظہر محمود کو اے کلاس میں اپنا الگ مشقتی رکھا ہوا تھا۔ جب مجھے سنٹرل جیل اڈیالہ، راولپنڈی منتقل کیا گیا تو اس وقت ائمہ مارشل (ر) وقار عظیم ساتھی اسیران کی طرف سے اے کلاس کے میں انچارج تھے۔ انہوں نے اپنے پسندیدہ مشقتی

امجد کو میری ڈیوٹی پر مأمور کر دیا۔ امجد میرے علاوہ نوید قمر کے ساتھ بھی ڈیوٹی کرتا تھا۔ اے کلاس میں جتنے بھی اسیران تھے انہیں صحیح دیریکٹ سونے کی عادت تھی اور تمام مشقتی بھی اپنے آپ کو ان کے مطابق ڈھال چکے تھے۔ میرے صحیح جلد اٹھنے کی عادت کے باعث امجد اپنی ڈیوٹی صحیح معنوں میں ادا نہیں کر رہا تھا۔ میں نے مشقتی اظہر محمود سے کہا کہ وہ میری بھی ڈیوٹی دے۔ میں نے اس سلسلے میں نواز کھوکھر سے اجازت بھی لے لی۔ انہوں نے اس وعدے پر اجازت دی کہ اظہر محمود صرف آپ ہی کا کام کرے گا اور آپ اُس کا خیال رکھیں گے۔ دوسرے ہی روز نواز کھوکھر کی ضمانت ہو گئی۔ اس کے بعد اظہر محمود میرے ساتھ مستقل طور پر ڈیوٹی انجام دینے لگا۔

اے کلاس کے مشقتوں میں گروپنگ تھی، انہوں نے اظہر محمود کے خلاف سازشیں شروع کر دیں۔ انہوں نے کچھ رقم دے کر جھوٹی طبی رپورٹ تیار کروائی کہ اُسے تپ دق (ٹی بی) ہے۔ مجھے اے کلاس کے اسیران نے کہا کہ ہم ٹی بی کے مریض کو اپنے پاس نہیں رکھ سکتے۔ میں نے اس میڈیکل رپورٹ کو ماننے سے انکار کر دیا۔ اُس کا طبی معاشرہ ایک اور ڈاکٹر سے کروایا گیا تو معلوم ہوا کہ اُسے ٹی بی نہیں ہے مگر اس کے باوجود اُسے کچھ کے کام سے روک دیا گیا۔ میں نے اسے اپنی ڈیوٹی پر رکھ لیا اور یوں نواز کھوکھر سے کیا ہوا وعدہ پورا کیا۔ اتفاق کی بات ہے کہ جس دن میری ضمانت ہوئی اسی روز اظہر محمود کی بھی ضمانت ہو گئی۔

طویل عرصہ پابند سلاسل رہنے کی بنا پر مجھے جیلوں کے حالات بہت قریب سے دیکھنے اور جاننے کا موقعہ ملا ہے۔ بنیادی طور پر جیلوں کا ماحول معاشرے میں برائی پھیلانے والے افراد کے لیے اصلاح، کا ہوتا چاہیے مگر بد قسمتی سے ایسا نہیں ہے۔ جیل کرپشن میں بدنام چند حکموں میں سے ایک ہے۔ اس ضمن میں سب سے پہلے انتظامیہ کے کردار کا جائزہ لینے کی ضرورت ہے۔ جیل میں پولیس کی بھرتی کے بعد کوئی تربیت نہیں کی جاتی۔ اس کے علاوہ عام پولیس کے مقابلے میں جیل پولیس کی مراعات نہ صرف کم ہیں بلکہ دونوں اداروں میں تنخواہ کا بھی واضح فرق ہے مثلاً جیل پولیس کا انسپکٹر پے سکیل چودہ اور عام پولیس انسپکٹر پے سکیل سولہ میں بھرتی کیا جاتا ہے۔ جیل پولیس کو بعد از بھرتی نہ تو محکمانہ ترقی کے لیے کورس کروائے جاتے ہیں اور نہ ہی ان کی فلاج و بہبود کے لیے کوئی ثابت قدم اٹھایا جاتا ہے۔ ان کی تعداد اسیران کی تعداد سے مطابقت نہیں رکھتی جس پر توجہ دی جانی ضروری ہے۔ جیلوں میں ہر رنگ و نسل کے لوگ موجود ہیں جن کی معاشرتی قدر یہ،

مذہبی روحانیات، وہنی سطح اور سوچ کے انداز مختلف ہیں۔ جیل کا ماحول، اپنوں سے دوری، معاشی پریشانیاں، مقدمے کی فکر اور سزا کا خوف ان کے روپوں پر اثر انداز ہوتا ہے۔ ساتھ ہی عملے کا ناروا سلوک مزید مسائل کا باعث بنتا ہے۔ جیلوں میں بڑا مسئلہ گنجائش سے زیادہ اسیران کو رکھنے کا ہے جس کی وجہ جیلوں کی تعداد میں کمی، معاشرتی ناہمواری، مقامی سطح پر پنچائی نظام کی کمی، مقدمات کی بھرمار اور عدالتی معاملات میں تاخیر ہے۔ عادی اور بڑے جرائم میں ملوث افراد کے ساتھ چھوٹے جرائم کے اسیران قید کردیے جاتے ہیں جس سے ان کی جرائم کی دنیا میں پہچان بڑھ جاتی ہے اور وہ جیل سے رہا ہو کر معاشرے میں مزید برائی پھیلانے کا باعث بنتے ہیں۔ جیل میں ناقص خوراک کی فراہمی دوسرا بڑا مسئلہ ہے۔ اگر کھانے کا معیار بہتر ہو جائے تو یہاں پھیلنے والی بیماریوں پر کسی حد تک قابو پایا جاسکتا ہے۔ الرجی، ٹی بی اور پیپاٹا میٹس کی بیماریاں یہاں عام ہیں۔ جیل ہسپتاں میں اسیران کی تعداد کے مطابق بیڈز کی گنجائش نہیں ہوتی۔ ڈاکٹروں کی تعداد مریضوں کے تناسب سے علمی معیار کے مطابق نہیں ہوتی۔ غیرمعیاری ادویات بیماریوں میں مزید اضافے کا موجب بنتی ہیں۔ نرنسنگ شاف کی جگہ غیر تربیت یافتہ قیدیوں سے کام لیا جاتا ہے جو اپنی علمی اور نتا تجربہ کاری کے باعث مریضوں کو لقمہ اجل بنارہے ہیں۔ خواتین اسیران کے لیے لیڈی ڈاکٹرنہیں ہوتی۔ اسیران کو علاج کے لیے بیرونِ جیل ہسپتال جانے کی ضرورت ہوتی عدالت یا ہوم ڈیپارٹمنٹ سے رجوع کرنا پڑتا ہے جس کا طریقہ کاراس قدر طویل اور مشکل ہے کہ مریض قریب المرگ ہو جاتے ہیں۔ سزا موت کے قیدیوں کو ان کی اپیل کا حق ہونے کے باوجود سزا کے پہلے دن سے سزا موت سیل میں منتقل کر دیا جاتا ہے جو نہایت نا انصافی ہے۔ جیلوں میں اصلاحات کی سخت ضرورت ہے اور اسیران کی بہبود کے لیے تعلیمی ماحول کی بہتری، صحیت مندانہ سرگرمیوں کے فروع، ملاقات کے درست اور سہل نظام کی فراہمی، ضروریات زندگی کی خرید کے لیے جیل کے اندر ڈیپارٹمنٹل شور، پیسی اور کی تنصیب اور قانونی امداد کی فراہمی جیسے اقدامات کرنا ضروری ہیں۔ صوبہ سرحد میں شادی شدہ قیدیوں کے لیے تہائی میں اپنی فیملی سے ملاقات کی اجازت دے دی گئی ہے اور اب دوسرے صوبوں میں بھی اس کے لیے سفارشات کی جا رہی ہیں۔ میں سمجھتا ہوں کہ یہ طریقہ باعثِ تذلیل ہو گا کیونکہ ہماری معاشرتی قدر یہ اس بات کی اجازت نہیں دیتیں۔ اس لیے بہتر ہو گا کہ فیملی کو جیل کی حدود میں بلانے کی بجائے شادی شدہ

قیدیوں کو ہر تین ماہ بعد چند دن کے لیے پیروں پر رہا کیا جائے تاکہ وہ اپنی فیملی سے آزادانہ اور باعزت طریقے سے ملاقات کر سکیں۔ جیلیں صرف قیدیوں کے لیے ہونی چاہئیں اور جن قیدیوں کے مقدمات زیر سماحت ہیں انہیں عدالتی نظام آسان بنا کر فوری ضمانت پر رہا کیا جائے جیسے دوسرے ملکوں میں کیا جاتا ہے۔ سیاسی جماعتوں کو جیل اصلاحات کا پروگرام اپنے منشور کا حصہ بنانا چاہیے۔

میں نے اپنی سیاسی مصروفیات کی وجہ سے عام زندگی میں بہت کم فلمیں اپنی فیملی کے ساتھ دیکھی ہوں گی جب ضمانت پر رہا ہوا تو سیاسی مصروفیات کے ساتھ ساتھ میں نے اپنی فیملی کو بھی وقت دیا اس دوران کچھ انگریزی اور اردو فلمیں دیکھیں۔ مجھے ایشور یار آئے اور جولیا رابرٹس کی فلمیں بہت پسند آئیں۔

میں ذوالفقار علی بھٹو کی بری اور پیپلز پارٹی کی CEC کی مینگ میں شرکت کے لیے لاڑکانہ گیا۔ مجھے رات گئے ڈیوٹی پر مامور چوکیدار نے جگا کر فون دیا اور کہا کہ آپ سے آپ کی اہلیہ کوئی ضروری بات کرتا چاہتی ہیں۔ میں پریشان ہو گیا مگر میرے استفسار پر میری اہلیہ نے بتایا کہ آج خبروں میں آیا ہے کہ شونگ کے دوران ایشور یار آئے کی ناگز ختمی ہو گئی ہے۔ ہم نے سوچا کہ آپ سے افسوس کر لیں۔

میری گرفتاری سے قبل میری بیٹی فضہ کی شادی ہو چکی تھی اور میرا بڑا بیٹا سید عبدالقدار او لیوز کے بعد بیلا بیز کالج کیمرج، برطانیہ سے فاؤنڈیشن کورس ان لائینڈ پولیٹکس کر رہا تھا۔ تینوں جڑواں بیٹے حیدر، قاسم اور موسیٰ، بیکن ہاؤس ڈنپس (براچ) لاہور میں ساتویں جماعت میں زیر تعلیم تھے۔

اللہ تعالیٰ کا شکر ہے کہ حال ہی میں بڑے بیٹے سید عبدالقدار نے ہارٹفورڈ شاہزادی یونیورسٹی، برطانیہ سے ایل ایل بی (آئریز) کا امتحان پاس کر لیا ہے اور باقی تینوں جڑواں بیٹے اے لیوز کر رہے ہیں۔

میرے چھوٹے بھائی سید احمد مجتبی نے بی اے تک تعلیم حاصل کرنے کے بعد اپنی عملی زندگی کی ابتداء ایک ملٹی نیشنل کمپنی میں ملازمت سے کی۔ انہوں نے والد کی وفات کے بعد ملازمت سے استعفی دے دیا مگر 1988ء میں کائن ایکسپورٹ کار پوریشن میں ملازمت اختیار کر

لی۔ میں نے انہیں 1991ء میں ملازمت سے دوبارہ استعفیٰ دیا کر ضلع کوئل، ملتان کا انتخاب لڑوا�ا جس میں وہ کامیاب ہو گئے۔ 1993ء کے انتخابات کے بعد وزیرِ اعظم بینظیر بھٹونے انہیں چیئر میں سو شل ایکشن بورڈ، ملتان نامزد کر دیا جس میں پیپلز پارٹی ملتان شہر کی تنظیم کے علاوہ سابق وفاقی وزیر ملک مختار احمد اعوان اور سابق ایم این اے پیر ریاض حسین قریشی جو بعد میں ناظمِ اعلیٰ ملتان بھی منتخب ہوئے، جیسے تجربہ کار سیاستدان بھی بطور کن شامل تھے۔ پیپلز پارٹی کی طرف سے صوبائی اسٹبلی کی نشست کے لیے انہیں نکٹ بھی دیا گیا لیکن وہ رضا کارانہ طور پر پی پی کے حاجی اختر حکھھے کے حق میں دستبردار ہو گئے۔ جب میں 2002ء میں سنٹرل جیل اڈیالہ، راولپنڈی میں اسیروں کے دن کاٹ رہا تھا، اُس وقت وہ ناظمِ تحریک صدر، ملتان منتخب ہو گئے۔ انہوں نے محترمہ کی ہدایت پر صدارتی ریفرنڈم کی مخالفت کی۔ انہوں نے تحریک ناظم کے عہدے سے مستعفیٰ ہو کر قومی اسٹبلی کے انتخاب میں حصہ لیا۔ اُن کی کامیابی یقینی تھی مگر حکومتی ہتھکنڈوں کے سبب انہیں چند سو ووٹوں سے ہروا دیا گیا۔ میں طویل عرصہ اقتدار میں رہا ہوں اور اب کئی برسوں سے جیل کی صعوبتیں برداشت کر رہا ہوں اور میں سمجھتا ہوں کہ میری سیاست کی کامیابی میرے بھائی کی علاقے میں موجودگی کی وجہ سے ہے۔

دونوں بڑی سیاسی جماعتوں پیپلز پارٹی اور مسلم لیگ نے ایک دوسرے کے رہنماؤں کے خلاف بدعناوی کی فائلیں تیار کیں۔ اگر وہ ایسا نہ کرتے تو نیب کو ان رہنماؤں کے خلاف قدم اٹھانے کا جواز نہ ملتا۔ اس لیے سیاسی جماعتوں کو آئندہ ایسے اقدامات سے گریز کرنا چاہیے۔ ایک اسی قسم کی فائل میرے خلاف تیار کی گئی جو پہلے ایف آئی اے اور بعد میں احتساب سیل کو بھیجی گئی۔ ولچپ بات یہ تھی کہ درخواست گزار اس درخواست پر دستخط بھی نہیں کیے تھے لیکن اس کے باوجود موجودہ نیب نے درخواست منظور کر لی۔ اس درخواست میں مجھ پر پہلا الزام ٹیلی فون کے غلط استعمال کا تھا حالانکہ میں واحد پسیکر تھا جس نے مجھے کو خط لکھا کہ میرے ایک ٹیلی فون پر کوڑ پار اور دوسرے کو نان ایس ٹی ڈی کر دیا جائے جبکہ پسیکر کے ٹیلی فون کے استعمال پر کوئی سیلنگ مقرر نہیں تھی، ویسے بھی سیکر ٹری قومی اسٹبلی ٹیلی فون کی منظوری اور بل کی آدائیگی کا مجاز اتحارٹی ہوتا ہے اور اس کے علاوہ قومی اسٹبلی نے پسیکر آفس کے ٹیلی فون کے تمام بل بک ڈیبٹ (book debt) کے ذریعے دوسرے مجھے کو ادا کئے۔ قانون کے مطابق پسیکر جہاں زیادہ وقت

رہائش رکھتا ہے اُسے وہاں ٹیلی فون مہیا کیا جاتا ہے۔ مجھے احتساب عدالت نے بھی اس الزام سے بری الذمہ قرار دے دیا جس پر سابق چیری مین سینٹ ویسٹ سجاد نے صدر مشرف کو خط لکھا کہ احتساب عدالت نے یوسف رضا کو ٹیلی فون کے الزام سے بری الذمہ قرار دیا ہے، لہذا میرے ٹیلی فون کا بدل معاف کر دیا جائے۔ جسے صدر نے منظور کر لیا۔ آج وہ سینٹ میں قائدِ ایوان ہیں۔

دوسرالزام سرکاری کاروں کی خریداری، مرمت اور ان کے استعمال کا تھا حالانکہ پسیکر کی مراعات کے مطابق پسیکر اور اُس کی فیملی جہاں بھی موجود ہوں انہیں ان کی حیثیت کے مطابق سرکاری گاڑی مہیا کرنا حکومت کی ذمہ داری ہے۔ جس طرح ٹیلی فون کے استعمال پر پسیکر کے لیے کوئی حد مقرر نہیں، اُسی طرح پڑول کے خرچ اور کار کی مرمت پر بھی کوئی حد مقرر نہیں ہے۔ کار کے استعمال، پڑول اور مرمت کی منظوری دینا بھی سیکر ٹری کے اختیارات میں تھا۔ نیب کی طرف سے میرے ساتھ ڈیوٹی کرنے والے ڈرائیوروں کو بطور استغاثہ گواہ میرے خلاف عدالت میں پیش کیا گیا لیکن ان میں سے کسی ایک نے بھی کاروں کے غلط استعمال کی تصدیق نہ کی۔ یہ ڈرائیور آج بھی قومی اسٹبلی میں ملازمت کر رہے ہیں۔ کاروں کی خریداری، پڑول کے اخراجات اور مرمت کروانے میں پسیکر کا کوئی کردار نہیں ہوتا۔ احتساب عدالت کے فیصلے میں بھی کہا گیا کہ کاروں کی خریداری میں پسیکر کا کوئی کردار نہیں تھا۔ جج نے فیصلہ دیتے ہوئے کہا کہ پسیکر کا صرف یہ جرم تھا کہ اُس نے اپنے ماتحت عملے پر نظر نہیں رکھی حالانکہ سیکر ٹری قومی اسٹبلی پر نسل آکاؤنٹنگ آفیسر ہوتا ہے۔

تیسرا الزام یکمپ آفس، کے غلط استعمال کا تھا جس میں ایک ملتان اور دوسرے غازی علم الدین شہید ہو شل، اسلام آباد میں قائم کرنے کا تھا۔ حالانکہ ملتان یکمپ آفس کا کرایہ، بجلی، گیس، ٹیلی فون یا کسی قسم کا کوئی بل حکومت کے خزانے سے ادا نہیں ہوا تھا*۔

غازی علم الدین شہید ہو شل، اسلام آباد میں قواعد کے مطابق یکمپ آفس قائم کیا گیا اور قومی اسٹبلی فناں رولز^(a) کے تحت منظوری دی گئی۔ انہی رولز کے مطابق جس چیز کے لیے کوئی رولز واضح نہ ہوں، انہیں ان رولز میں شامل کیا جاسکتا ہے جس کی منظوری پسیکر خود دیتا ہے۔

* مجھے سرکاری طور پر دی گئی رہائش گاہ میری entitlement (مراعات) سے کم تھی وہ رہائش گاہ گریڈ میں کے افریکی entitlement کے مطابق تھی اس لیے.....

The National Assembly (Finance Committee) Rules 1973:

21(a)

All matters, not specifically provided for in these rules, shall be regulated in accordance with the provisions for the time being in force and applicable to the Federal Secretariat subject to such modifications, variations or exceptions, if any, as the Speaker may, from time to time, by order, specify : Provided that where under the aforesaid provisions, administrative approval or concurrence of any Ministry, Division or other authority outside the Secretariat is required, such approval or, as the case may be, concurrence shall be accorded by the Speaker

1997ء میں اس مقدمے کے دائر ہونے کے بعد پیکر الہی بخش سوم رو بھی کمپ آفس استعمال کر رہے تھے۔ انہوں نے پیکر کی مراعات میں ترمیم کر کے کمپ آفس کے استعمال کا حق پیکر کو دے دیا جس سے میرے منوقف کی تائید ہوئی۔ دیکھا جائے تو ملک میں صدر مملکت سمیت کتنے کمپ آفس ہوں گے مگر پیکر پر اس قسم کا الزام لگانا جمہوری روایات کے منافی ہے۔
 بطور سابق پیکر قومی اسمبلی سرکٹ ہاؤس، فیڈرل لاجز، ڈپلومینک پا سپورٹ اور مفت طبی سہولت آج بھی میری مراعات میں شامل ہیں۔ ولچپ بات یہ ہے کہ 'چبہ ہاؤس' لاہور میں پیکر کا رہائش رکھنا چارچ شیٹ کا حصہ بھی نہ تھا اور استغاثہ کے گواہ نے بھی بیان دیا کہ پیکر کے سرکاری دورے کے دوران 'چبہ ہاؤس' میں کمرہ بک کروایا گیا۔ مجھے پھر بھی اس الزام میں سزا سنائی گئی۔

سارے فانے میں جس کا ذکر نہ تھا
 وہ بات اُن کو بہت ناگوار گزری ہے
 میرے خلاف دوسرا ریفرنس قومی اسمبلی میں ملازمتیں فراہم کرنے کا تھا حالانکہ میں

نے ملازمتیں فراہم کرنے میں قومی اسٹبلی کے رواز کی کوئی خلاف ورزی نہیں کی۔ نیب کے دیگر مقدمات (ریفرنسوں) جن میں ملازمتیں فراہم کرنے کا الزام تھا، ان میں انور سیف اللہ خان، ریاض فہیانہ اور صدیق الفاروق کو بری کر دیا گیا اور انتخاب لڑنے کی اجازت بھی دے دی گئی۔ اس کے برعکس مجھے سزا دی گئی اور انتخاب میں بھی حصہ نہ لینے دیا گیا۔ اب ایک حالیہ فیصلے میں بے نظیر بھٹو اور ایم این اے ناہید خان کو بھی پاکستان انٹرنشنل ائر لائنز (PIA) میں ملازمتیں فراہم کرنے کے ریفرنس سے بری کر دیا گیا ہے جو میرے مسٹوف کی تائید ہے۔ میرے خلاف جو ریفرنس بنایا گیا وہ اختیارات سے تجاوز کرنے کا ہے حالانکہ میں نے قومی اسٹبلی کے رواز کی مکمل پاسداری کرتے ہوئے تمام قواعد و ضوابط، طریقہ کار اور روایات کے مطابق کام کیا اور نوکریاں دیتے ہوئے جو نیز اہلکار سے لے کر سیکرٹری جزل تک نے منظوری دی، کسی ایک بھی افرانے اختلاف نہیں کیا۔ ویسے بھی گریڈ ۱ تا ۱۶ کی تقریب کے مجاز اتحارٹی سیکرٹری خود ہوتا ہے۔ یہ ”جرم (Misuse of authority)“ نیب کے ادارہ کی تشکیل ۱۹۹۹ء کے بعد آرڈننس میں شامل کیا گیا مگر اس کا اطلاق سابقہ تاریخوں سے ہی کر دیا گیا جو کہ ۱۹۷۳ء کے آئین کی آرنیکل (۱-a) کے تحت بنیادی انسانی حقوق کی خلاف ورزی ہے۔ درخواست دہنہ جن کی درخواست پر میرے خلاف ریفرنس بنایا گیا انہیں بھی گواہ کے طور پر پیش نہ کیا گیا اور نہ ہی سیکرٹری قومی اسٹبلی (پول اکاؤنٹنگ آفیسر) کو شریک ملزم بنایا گیا۔

نیب آرڈننس کے تحت احتساب عدالتیں قائم کی گئیں جو نیب کی زیر نگرانی سیاستدانوں اور دوسرے ملزم ان کے خلاف مقدمات کی ساعت کرتی ہیں۔ ہر مقدمے (ریفرنس) میں انفرادی طور پر حساس اداروں کی مدد سے مقدمہ ثابت کرنے کی پوری کوشش کی جاتی ہے۔ ستم بالائے ستم یہ کہ اگر نیب مقدمہ ثابت کرنے پر آئے تو احتساب عدالت اس آرڈننس کے تحت زیر دفعہ (۱۴) شک کا فائدہ استغاثہ (نیب) کو دے کر ملزم کو سزا نہادیتی ہے جو شرع، اصول، اخلاق اور Cr.P.C کی کھلم کھلا خلاف ورزی ہے۔ کسی قانون یا آرڈننس کے بغیر خاص طور پر نیب تھانے بنائے گئے ہیں جو حساس اداروں کے زیر کنٹرول ہیں۔ نیب ملزم ان کو نوے دن تک جسمانی ریماਊٹ پر نیب تھانے میں رکھ کر اولین کوشش کی جاتی ہے کہ ملزم کو اقبال جرم پر مجبور کیا جائے۔ اس کے لیے ملزم ان کو ہر طرح سے زیچ کر کے زیادہ سے زیادہ رقم، وصول

کرنے کی کوشش کی جاتی ہے۔ ناکامی کی صورت میں بہت بھاری جرمانہ اور لمبی سزا میں دی جاتی ہیں۔ ایک محتاط اندازے کے مطابق احساب عدالتوں میں 80 سے 85 فیصد مقدمات میں سزا میں سنائی جاتی ہیں جبکہ اعلیٰ عدالتوں میں یہ تناسب 10 سے 15 فیصد رہ جاتا ہے جو احساب عدالتوں پر نیب کے دباؤ کا واضح ثبوت ہے۔ یہ مثالیں بھی موجود ہیں کہ مقدمے میں الزام بہت کم ہے مگر جرمانہ کئی گنازیادہ اور طویل سزا نے قید الگ۔ دورانِ تفتیش و سماعت نیب ملزم سے ایسا امتیازی سلوک کیا جاتا ہے جو بعد از سزا بھی جاری رہتا ہے کہ انہیں قاتل، اغواء برائے تاوان، سمنگلر، ڈرگ مافیا، ڈاکو اور ملک دشمن سرگرمیوں میں ملوث مجرمان سے بھی تنگین مجرم تصور کیا جاتا ہے۔ دوسرے اسیران سزا کے بعد جیل قوانین کے مطابق جیل میں تعلیم حاصل کر کے فن کو رس پندرہ دن سے دو سال تک معافی (remissions)، قید با مشقت کی صورت میں ہر ماہ مشقت کے بد لے پانچ سے آٹھ دن معافی اور ہر چھ ماہ بعد خون کا عطیہ دینے کی صورت میں ایک ماہ معافی حاصل کر سکتے ہیں۔ انہیں صدر اور صوبائی حکومت کی طرف سے اعلان کروہ اور جیل حکام کی طرف سے بھی معافیاں دی جاتی ہیں۔ جیل قوانین کے مطابق ان کے لیے سال بھی 360 دن کا ہوتا ہے مگر نیب ملزم کے لیے کوئی معافی نہیں بلکہ سال بھی 365 دن کا اور مشقت بھی۔ ستم تو یہ ہے کہ محکمہ انسدادِ رشوت ستانی اور ایف آئی اے کے تحت انہی جرائم کے مقدمات میں سزا میں پانے والے یہ معافیاں حاصل کر رہے ہیں۔ دوسرے اسیران اپنی سزا میں جیل میں مکمل کر جاتے ہیں مگر نیب کے ملزم کی سزا میں، جائیدادوں کی ضبطی اور رہا ہونے کے بعد آئندہ دس سال تک ان کے سماجی، معاشرتی اور معاشی قتل کی صورت میں جاری رہتی ہے جو بنیادی انسانی حقوق کی کھلمنکھلا خلاف ورزی ہے۔ اعلیٰ عدالتوں، سیاسی جماعتوں اور انسانی حقوق کی تنظیموں کو ان امور پر غور کر کے نیب قیدیوں کے استھصال اور ان سے روا امتیازی سلوک کا انسداد کرنا چاہیے۔

مجھے نیب ریفرنسوں میں سزا کے بعد اے آر ڈی اور ایم ایم اے (حزب اختلاف) کے علاوہ مسلم لیگ (ق) کے صدر چوہدری شجاعت حسین، سیکرٹری جزل سید مشاہد حسین، سینئر نائب صدر کبیر واسطی اور سینئر نائب صدر منظور احمد وٹو کے علاوہ دیگر جماعتوں کے رہنماؤں نے بیانات دیے کہ یوسف رضا سیاسی اسیر ہیں اور ان کے ساتھ زیادتی ہو رہی ہے۔ ان سیاسی رہنماؤں نے حکومت سے میری رہائی کا مطالبہ بھی کیا۔ جس پر میں ان سب کا تہہ

دل سے مشکور ہوں۔

دورانِ اسیری 2002ء کے عام انتخابات سے قبل ہمایوں اختر نے مجھ سے سرکاری طور پر ہپتال میں ملاقات کی اور کہا کہ ہم ایک پارٹی بنار ہے ہیں جس میں جینے والے لوگ شامل ہوں گے، ہم نے اس فہرست میں آپ کا نام بھی شامل کیا ہے، لہذا آپ ہمارا ساتھ دیں۔ انہوں نے مزید کہا کہ میں آپ کا لاؤسٹ اور کلاس فیلو ہوں اور یہ نہیں چاہتا کہ آپ اسمبلی سے باہر ہیں، میں نے پیپلز پارٹی کے چند سرکردہ رہنماؤں کے لیے ایسا انتظام کیا ہے جس کے تحت وہ انتخاب جینے کی صورت میں صدر مشرف کا ساتھ دیں گے۔ میں نے پارٹی تبدیل کرنے سے انکار کر دیا۔ مجھے ہمایوں اختر نے کہا کہ اگر آپ شامل نہیں ہوں گے تو ہمیں مجبوراً آپ کے سیاسی حریف ملک سکندر بوسن کو شامل کرنا پڑے گا۔ چند دنوں بعد سکندر بوسن مسلم لیگ (ق) میں شامل ہو گئے۔

2002ء میں صدر مشرف کے پُرپل سیکرٹری طارق عزیز نے مجھ سے سنٹرل جیل اڈیالہ راولپنڈی میں ملاقات کی۔ انہوں نے اپنی گفتگو کا آغاز کرتے ہوئے کہا کہ آپ میرے محض ہیں کیونکہ اسلام آباد میں آپ نے بطور وزیر ہاؤسنگ و تعمیرات مجھے فیڈرل گورنمنٹ ایپلاائز ہاؤسنگ فاؤنڈیشن کے تحت گھر الائٹ کیا تھا۔ انہوں نے اس ملاقات کے دورانِ ریفرنڈم کے بارے میں میری رائے دریافت کی تو میں نے انہیں کہا کہ اس سے قوم تقسیم ہوگی اور آپ کی حکومت کا عوام کے سامنے جو مسیحا کا تصور ہے وہ ختم ہو جائے گا جس کا فائدہ حزبِ اختلاف کو ہو گا، لہذا ریفرنڈم کے بعد ہماری ملاقات ہونی چاہیے تاکہ ہم جائزہ لے سکیں کہ کیا میرا تجویز یہ درست تھا یا نہیں؟ انہوں نے رخصت ہوتے ہوئے کہا کہ آپ چوہدری شجاعت حسین سے بھی ملاقات کر لیں۔ میں نے اُن سے کہا کہ جب مجھے 10 فروری 2001ء کو لاہور سے گرفتار کیا گیا تو چوہدری شجاعت حسین اور چوہدری پرویزا الہی نے لاہور میں میری اہلیہ سے ملاقات کی اور کہا کہ آپ ہماری بہن ہیں اور جو کچھ ہم یوسف رضا کے لیے کر سکتے ہیں وہ ضرور کریں گے۔ میں نے مزید کہا کہ میرے اُن سے بہت دیرینہ مراسم ہیں، میں چوہدری شجاعت حسین کے والد چوہدری ظہورا الہی کے ساتھ متحده مسلم لیگ کی سنٹرل ورکنگ کمیٹی کا رکن اور چوہدری شجاعت حسین کے ہمراہ محمد خان جو نیجوکی کا بینہ میں وفاتی وزیر ہے چکا ہوں۔ میں اور پرویزا الہی، نواز شریف کے خلاف مہم میں شامل رہے ہیں مگر جہاں تک پارٹی بدلنے کا سوال ہے وہ میرے لیے مشکل ہے۔

ضمانت پر رہائی کے بعد میں نے اپنے ایک دوست سعادت علی کارلو کے گاؤں نواب پور، ملتان میں اُن کے ایک عزیز کی شادی میں شرکت کی۔ شادی کی تقریب میں جزل احتشام ضمیر اور کرنل محمد علی بھی مدعو تھے۔ محمد علی نے میری گرفتاری 10 فروری 2001ء سے قبل، گیلانی ہاؤس، ملتان میں مجھ سے ملاقات کی اور وہ ایکٹر جزل آئی ایس آئی جزل محمود کا پیغام دیا کہ وہ مجھ سے ملنا چاہتے ہیں۔ اس موقع پر میں نے جزل ضمیر سے کہا کہ میں اپنی یادداشتیں لکھ رہا ہوں جس میں محمد علی سے منسوب پیرا تا حال نامکمل ہے۔ جس پر جزل صاحب نے کہا کہ فوج میں مختلف شعبے اپنا اپنا کام کر رہے ہیں۔ یہ درست ہے کہ جزل محمود آپ سے مل کر کوئی بہتر لائے عمل اختیار کرنا چاہتے تھے لیکن اسی دوران نیب نے آپ کو گرفتار کر لیا۔ میرے دریافت کرنے پر جزل احتشام ضمیر نے مزید بتایا کہ آپ کی گرفتاری کے بعد جیل میں طارق عزیز کی آپ سے ملاقات اسی کی ایک کڑی تھی۔

میرے خلاف پہلے ریفرنس کا فیصلہ 8 جون 2002ء کورات آٹھ بجے سنایا گیا۔ مجھے پانچ سال قید اور دس لاکھ روپے جرمانے کی سزا دی گئی اور یوں مجھے میری سالگرہ کی گولڈن جوبی کے موقع پر یہ "تحفہ" دیا گیا کہ مجھے وہ رات سنٹرل جیل اذیالہ، راولپنڈی میں گزارنی پڑی۔

عام انتخابات کے بعد پیکر کے انتخاب سے قبل ارباب غلام رحیم نے اتوار کے دن جیل میں مجھ سے ملاقات کی۔ انہوں نے آتے ہی کہا کہ مجھے حکومت نے وزیر اعلیٰ سندھ نامزد کر دیا ہے، میں آپ کو لینے آیا ہوں کیونکہ میرا دوست جیل میں ہو یہ مجھے پسند نہیں۔ میں نے کہا کہ مجھے عدالت سے پانچ سال سزا ہو چکی ہے، آپ مجھے کیسے لے جاسکتے ہیں؟ انہوں نے کہا کہ اگر میں اتوار کے روز جیل کھلوا کے آپ سے ملاقات کر سکتا ہوں تو کیا آپ کو باہر نہیں نکلا سکتا۔ انہوں نے کہا کہ ہم مولا نا اعظم طارق کو بھی جیل سے لے کر جا رہے ہیں۔ انہوں نے مزید کہا کہ چند اراکینِ قومی اسیبلی ایسے بھی ہیں جنہیں آپ صرف اشارہ کر دیں تو وہ ہمارا ساتھ دیں گے، ہم انہیں آپ کی طرف لے آتے ہیں۔ میں نے کہا کہ اگر وہ میری ملاقات کے لیے آئے تو میں ان سے صاف کہہ دوں گا کہ آپ اپنی پارٹی کا ساتھ دیں۔ پھر انہوں نے تجویز دی کہ اراکینِ قومی اسیبلی مسز نیم چوہدری اور اپنے بھانجے سید اسد مرتضی سے کہیں کہ چاہے وہ اپنی وفاداریاں تبدیل نہ کریں مگر پیکر کے لیے ووٹ ہمارے ہاتھ میں دیں۔ میں نے انہیں یہ کہہ کر انکار کر دیا کہ میں

اپنی قابل اعتماد پارٹی رکن اور اپنے خاندان کے فرد کو وفاداریاں تبدیل کرنے جیسی غلط ترغیب نہیں دے سکتا۔ یہاں یہ بات کرتا قرین انصاف ہو گا کہ ارباب غلام رحیم میرے کزن سید نور الحسن کے بھی دوست ہیں، کئی مرتبہ ملتان میں عید میلاد النبی کے سالانہ جلوسوں اور جلوسوں میں شرکت کر چکے ہیں۔ انہوں نے کہا کہ کیا آپ نہیں جانتے کہ اسد مرتضی، سید نور الحسن کا بھتیجا ہے؟ وہ از خود بھی اپنی پارٹی بدل سکتا ہے، اگر وہ ایسا کرتا ہے تو آپ اُس کے فیصلے کی ذمہ داری قبول کر لیں۔ میں نے ان سے کہا کہ اگر وہ از خود بھی حکومت میں شامل ہو گیا تو میں اپنے آپ کو اُس سے لاتعلق کر لوں گا۔ یہ سن کر وہ دل برداشتہ ہو کر چلے گئے۔

دوسرے روز میرے دو دوستوں کے ہمراہ پھر آگئے۔ ان دونوں نے میرے پاؤں پکڑ لیے اور کہا کہ آپ اپنے بچوں پر حرم کریں، ہم آپ کو لینے آئے ہیں، آپ ابھی مسٹر نیم چوہدری اور اسد مرتضی کے متعلق حامی بھریں، ہم آپ کو کل صبح جیل سے لے جائیں گے اور آپ کو کئی بہتر موضع بھی ملیں گے۔ میں نے معذرت کر لی اور کہا کہ میں اپنی یادداشتیں لکھ رہا ہوں، آپ مجھے ایک سال مزید جیل میں رکھیں تاکہ میں اپنی یادداشتیں مکمل کر سکوں۔ انہوں نے مجھے کہا کہ ہم آپ کے دوست ہیں، ہم آپ کو جیل سے لینے آئے ہیں اور آپ اس قسم کی بات کر رہے ہیں۔ میں نے ان کا شکریہ ادا کیا اور انہیں سپرنٹنڈنٹ جیل کے دفتر کے دروازے تک رخصت کرنے گیا۔ میرا دل مطمئن تھا کہ میں نے جو فیصلہ کیا ہے وہ اصولوں پر بنی تھا جس پر مجھے ذرہ برابر بھی ملاں نہیں۔ اصولوں کی پاسداری کرنے کے لیے ایسے کڑے فیصلے کرتا ہی پڑتے ہیں۔

چند دنوں بعد پیکر کا انتخاب ہوا۔ پیپلز پارٹی کے کئی اراکینِ قومی اسمبلی نے وفاداریاں تبدیل کر لیں۔ پارلیمنٹ کے دس ارکان نے پیپلز پارٹی پیشیاٹ کے نام سے ایک فارورڈ بلاک تشکیل دیا۔ انہوں نے پارٹی سے بے وفائی کی۔ کاش یہ لوگ اپنی پارٹی سے ایسا نہ کرتے تو آج ملک میں جمہوریت ہوتی اور آمریت ہمیشہ ہمیشہ کے لیے ختم ہو جاتی۔ پیپلز پارٹی کے دس اراکین کی حمایت سے چوہدری امیر حسین صرف ایک ووٹ کی برتری سے پیکر بننے میں کامیاب ہو سکے۔ کچھ دنوں بعد وزیر اعظم کے لیے اعتدال کے ووٹ کا وقت آیا تو پیپلز پارٹی کے چند مزید اراکین فارورڈ بلاک میں شامل ہو گئے۔ میں ایک رات حب معمولی ویژن پر خبریں دیکھ رہا تھا کہ خبروں میں آیا کہ میرا بھانجا اسد مرتضی پیپلز پارٹی چھوڑ کر فارورڈ بلاک میں چلا گیا ہے۔ مجھے

جیل میں دو سال رہنے کا اتنا دکھ نہیں تھا جتنا اس کے پارٹی بد لئے کا۔ میرے لیے یہ بہت بڑا صدمہ تھا جس کی وجہ سے مجھے ساری رات نیند نہ آئی۔ میں سوچ بھی نہیں سکتا تھا کہ اسد مرتفعی ایسا کر سکتا ہے کیونکہ اُس کے والد مخدوم وجاہت حسین کے ساتھ میرے بہترین تعلقات تھے۔ جیسے اُن کے والد مخدوم شوکت حسین نے میرے والد کا ہمیشہ ساتھ دیا تھا بالکل اسی طرح انہوں نے بھی ہمیشہ میرا ساتھ دیا اور میرے تمام سیاسی فیصلوں کی تائید کی۔ وہ ہمارے گھر کے فرد تھے۔ میری بڑی ہمیشہ سے شادی کے بعد وہ ہمارے ہی گھر گیلانی ہاؤس، ملتان منتقل ہو گئے۔ انہیں تعلیم دلوانے میں میرے والد نے بے حد رہنمائی کی۔ اُن کے بیٹے اسد مرتفعی اور غلام مصطفیٰ شاہ گیلانی ہاؤس، ہی میں پیدا ہوئے۔ میں نے اسد مرتفعی کو بی اے تعلیم مکمل کرنے پر بطور آفیسر، زرعی بینک میں تعینات بھی کروایا۔

میں نے ایک ای میل محترمہ کے لیے لکھی جس میں فارورڈ بلک خصوصاً اپنے بھانجے کے عمل پر اظہارِ ندامت کرتے ہوئے پیپلز پارٹی کے دونوں عہدوں، واکس چیئر میں اور سنٹرل ایگزیکٹو کمیٹی کی رکنیت سے مستغفل ہو گیا۔ پر لیں نے میرا بہت ساتھ دیا، انہوں نے میرے اس اصولی موقوف کو بے حد سراہا اور میرے لیے ڈان، اور دی نیوز، اخبارات نے خصوصی طور پر ادارے کے محترمہ نے ای میل کا جواب دیتے ہوئے کہا کہ آپ اپنے فیصلے پر نظر ثانی کریں کیونکہ آپ نے خود احتسابی کا جو معیار اپنے لیے مقرر کیا ہے وہ قابلِ ستائش ہے، آپ نے اپنے لیے قریبی عزیزوں کی دل آزاری اور بے وفا کی پر جو اصول اپنائے ہیں ہم سب کو اُس کی پیروی کرنی چاہیے، ہم ایسے عہدے کسی اور کے لیے نہیں رکھ سکتے، یہ عہدے آپ جیسے با اصول لوگوں کے پاس رہنے چاہئیں۔ مجھے لوگوں کی پرواہ نہیں تھی لیکن میرے لیے پارٹی چیئر پرنس کی طرف سے ایسے الفاظ جیل میں حوصلے کا باعث بنے جنہیں میں کبھی فراموش نہیں کر سکتا۔ اس لیے میں نے اپنا استغفاری واپس لے لیا۔ روزنامہ ڈان^{*} کے اداریہ مورخہ 11 دسمبر 2002ء کے متن کا ترجمہ درج ذیل ہے:

”اصول کی پاسداری“

سید یوسف رضا گیلانی کا پاکستان پیپلز پارٹی کے واکس چیئر میں کے

عہدے سے از خود مستغفی ہوتا ایک انوکھی مثال ہے کہ کوئی رہنماء اصولوں کی بنیاد پر پارٹی چھوڑ دے۔ انہوں نے اپنے بھانجے سید اسد مرتضی گیلانی کے پاکستان پیپلز پارٹی کے فارورڈ بلاک میں جانے کے فیصلے کو رد کرتے۔ ہوئے کہا کہ ان کا اپنے بھانجے کے اس کردار پر ندامت سے سر جھک جاتا ہے جس نے پاکستان پیپلز پارٹی کے ٹکٹ پر انتخاب جیتا تاہم جب انتخاب جیت لیا تو اپنی راہ بدل لی جو کہ اس وقت رولز کی خلاف ورزی تو نہیں ہے کہ جزل (پرویز مشرف) نے فلور کراسنگ کے اس قانون کو معطل کر رکھا ہے۔ یہ شاید میکنیکل خلاف ورزی تو نہ ہو مگر اسد موقعہ پرستی کے حوالے سے قصور وار ہے۔ اس کی کامیابی کے پیچھے صرف وہ لوگ ہیں جنہوں نے پاکستان پیپلز پارٹی کی پالیسیوں کی حمایت کی۔ جس پارٹی کے ٹکٹ پر وہ جیتے اُس کو نقصان پہنچانا اور ذاتی مفاد کے لیے دوسری طرف چلے جانا اس پارٹی کو دھوکہ دینا ہے۔ اسد نے اپنے ووٹر زکو دھوکہ دیا ہے۔ ان سب کی طرح جنہوں نے 10 رائٹ اکتوبر کے واقعہ پر اپنی اپنی پارٹی کو چھوڑ دیا۔ پارٹی کی سربراہ بے نظیر بھٹو کو جیل سے لکھے گئے اپنے خط میں اپنی وفاداری کو دوہراتے ہوئے نہ صرف اپنے بھانجے کی سرزنش کی بلکہ ان تمام اراکین کی بھی جنہوں نے ذاتی مفاد کے لیے موجودہ حکومت سے واپسی اختیار کر لی۔ ہمارے سیاستدان اصولوں پر پابند رہنے میں کوئی شہرت نہیں رکھتے خاص طور پر اس وقت جب حکومت اور پارٹی میں اختلاف رائے نظر آئے۔ تاریخ گواہ ہے کہ وزراءً اعظم نے بھی دوسروں کو پارٹی سربراہ بنانے کی بجائے از خود رہنا پسند کیا۔ اس عمل نے نہ صرف پارٹی اور حکومت کو تباہ کیا بلکہ ملک کو بھی۔ جب بھی وزیر اعظم نے پارٹی اور ریاستی مفادات کو ایک سمجھا تو بطور پارٹی سربراہ ان اراکین کو سزا دینے کی کوشش کی جنہوں نے ان کی پالیسیوں سے اختلاف

کیا۔ یہ کسی بھی پارلیمانی حکومت کی روایات کے منافی ہے جس میں پارٹی حکومتی نظام کو چلاتی ہے۔ کابینہ پارٹی اور مقتنہ کو جوابدہ ہوتی ہے جو وزیر اعظم اور ارکین کو پارٹی پالیسیوں اور پروگراموں پر کاربند رہنے کی پابند کرتی ہے۔ اس وقت وزیر اعظم میر ظفر اللہ جمالی اور پاکستان مسلم لیگ (ق) کے سربراہ میاں اظہر میں سابقہ فیصلے پر اختلاف ہے جس میں سلیم سیف اللہ کو پارٹی کا سیکرٹری جزل بنایا گیا تھا۔ اس پر میاں اظہر ناراض ہو گئے کہ ان کو نظر انداز کیا گیا کیونکہ یہ پارٹی کی جزل کوںل کو حق حاصل ہے کہ وہ سیکرٹری جزل کا انتخاب کرے۔ یقیناً جمالی صاحب نے پارٹی کے سیکرٹری جزل کا عہدہ چھوڑ کر درست فیصلہ کیا تھا لیکن انہوں نے اپنی جگہ سلیم سیف اللہ خان کا تقرر کر کے پارٹی آئین کی خلاف ورزی کی۔ پاکستان مسلم لیگ (ق) مشکل سے ایسی جماعت ہے جس کو سیاسی پارٹی کے ماذل کے طور پر دیکھا جاسکے۔ یہ ابتداء ہی سے سرکاری پارٹی کے نام سے پچانی جاتی ہے جو مقاد پرستوں، موقعہ پرستوں اور پارٹیاں تبدیل کرنے والوں کا ٹولہ ہے۔ باوجود یہ کہ یہ قومی اسمبلی میں سب سے بڑی جماعت ہے اور اس وجہ سے یہ کم از کم پارلیمانی طرزِ حکومت کے بنیادی اصولوں کی توثیق کر رہا ہے۔

2002ء میں بلدیاتی انتخابات کا اعلان کر دیا گیا۔ شاہ محمود نے مجھ سے احتساب عدالت، راولپنڈی میں ملاقات کی۔ انہوں نے خواہش ظاہر کی کہ وہ ملتان کے ناظم اعلیٰ کے لیے انتخابات میں حصہ لینا چاہتے ہیں۔ میں نے انہیں اپنی مکمل حمایت کی یقین دہانی کروائی۔ وہ انتخابات میں بھاری اکثریت سے جیت گئے اور ناظم تحصیل صدر ملتان کی نشست پر میرے بھائی سید احمد مجتبی بھی آسانی سے کامیاب ہو گئے۔

جب صدر مشرف نے بلدیاتی انتخابات کے بعد ریفرنڈم کا اعلان کیا تو شاہ محمود مجھے ملنے کے لیے دوسری مرتبہ احتساب عدالت آئے اور مجھ سے ریفرنڈم کے سلسلے میں مشاورت کی۔ شاہ محمود اور سید احمد مجتبی نے ریفرنڈم کی مخالفت کی اور ضلع کے بلدیاتی اداروں کے اکثر عہدیداروں

نے حکومت کی مدد کی۔ شاہ محمود اور سید احمد مجتبی عام انتخابات سے قبل اپنے موجودہ عہدوں سے مستعفی ہو گئے۔

عام انتخابات سے قبل پورے ملک میں نئی حلقہ بندی کی گئی۔ ملتان کے حلقوں میں بھی رُد و بدل کر دیا گیا۔ میرے حلقہ انتخاب ملتان کو یکسر تبدیل کر دیا گیا۔ میں نے حلقہ 151 سے اپنے بھائی سید احمد مجتبی کو اور حلقہ 152 سے اپنے بھائی اسد مرتضی کو انتخاب کے لیے پیپلز پارٹی کا نکٹ دلوادیا۔ ہم عملی طور پر قومی اسمبلی کی دونوں نشستیں جیت گئے مگر حکومت نے میرے بھائی کو دوسرے دن چند سو ووٹوں سے ہروادیا۔ ان کے صوبائی اسمبلی کے امیدواروں میں سے ملک اسحاق بچہ اور سید ناظم حسین کامیاب ہو گئے جبکہ ملک احمد حسین ڈھیر کو بھی چند سو ووٹوں سے ہروادیا گیا۔ وہ پیپلز پارٹی کی فیڈرل کونسل کے رکن اور ڈویژنل کو آرڈینیٹر ملتان ہیں اور پارٹی میں فعال کردار کر رہے ہیں۔

کچھ عرصے بعد ہائی کورٹ نے میری ضمانت منظور کر لی۔ مجھے پر نئندھٹ جیل ندیم کو کب وڑاچ نے یہ خوشخبری سنائی۔ ندیم وڑاچ ایک فرض شناس اور خوش اخلاق افریں۔ اب وہ ڈی آئی جی جیل خانہ جات، فیصل آباد تعینات ہیں۔ ہائی کورٹ میں میری ضمانت میرے جیل کے ساتھی مسلم لیگ (ناواز گروپ) راوی پنڈی کے سابق ایم پی اے چودھری تنور نے دی۔ مجھے خوشی اس بات کی ہوئی کہ انہوں نے میرے کہے بغیر میری ضمانت کے لیے اپنے محلکے داخل کروائے جس پر میں ان کا شکر گذار ہوں۔

میں جب جیل سے رہا ہوا تو جیل کے باہر میرا پارٹی کارکنوں اور ملتان سے آئے ہوئے دوستوں نے استقبال کیا۔ استقبال میں میرے رشتہ داروں اور عزیزوں کے علاوہ نواز گھوکھر، نیر حسین بخاری، زمر دخان، رانا قاسم نون، چودھری تنور اور میاں خرم رسول بھی موجود تھے۔ مجھے میرے جیل کے ساتھی خواجہ عدنان کے گھر اسلام آباد لے جایا گیا۔ وہاں دیگر دوست خاصی تعداد میں پہلے ہی سے موجود تھے۔ ایک خاتون نے بڑا پیارا سا بچہ اٹھایا ہوا تھا۔ جو نبی پچ نے مجھے دیکھا تو زور سے آواز دی: ”ابو!“۔ مجھے اُس بچے پر بہت پیار آیا اور میں نے قریب جا کر اسے پیار کیا۔ میں نے خاتون سے دریافت کیا کہ یہ کس کا بچہ ہے؟ خاتون نے شکایتا کہا کہ آپ اپنے بچوں کو بھی نہیں پہچانتے۔ دریافت کرنے پر معلوم ہوا کہ وہ میری بیٹی فضہ کا بیٹا تھا۔

اُس کی پیدائش پر میں نے جیل سے خود اُس کا نام ایران کے بادشاہ کے نام پر اسفند یار رکھا۔ اب وہ تقریباً ڈیڑھ برس کا ہو چکا تھا۔ مجھے افسوس ہوا کہ میں جیل میں رہنے کی وجہ سے اسے پہچان نہ سکا۔

میں چند دنوں بعد اپنے بیٹوں کے ہمراہ بذریعہ ٹرین لاہور سے ملتان روانہ ہوا۔ دوستوں میں سے میرے جیل کے ساتھی خواجہ عدنان بھی میرے ہمراہ تھے۔ میرا اوکاڑہ، ساہیوال، چیچہ وطنی، میاں چنوں اور خانیوال کے ریلوے شیشنوں پر استقبال کیا گیا۔ میرے دوست چوہدری عبدال قادر کے بیٹے چوہدری ندیم قادر ایڈوکیٹ نے خانیوال ریلوے شیشن پر کھانے کا اہتمام کیا۔ میں نے وہاں پر ریلوے یونین کی طرف سے ترتیب دیئے گئے پروگرام سے بھی خطاب کیا۔ میرا ملتان شیشن پر بہت شامدار استقبال ہوا مجھے جلوس کی شکل میں وی آئی پی لاوَنخ میں لے جایا گیا تو وہاں سابق ایم این اے رانا تاج احمد نون بھی میرے استقبال کے لیے موجود تھے۔ انہوں نے میرے کہنے پر میرے بھانجے اسد مرتضی کی انتخابات میں مدد کی تھی۔ مجھے دیکھتے ہی انہوں نے میرے بھانجے کی بے وفائی پرونہ اشروع کر دیا۔ مجھے جلوس کی شکل میں دربار پیر پیراں لے جایا گیا۔ ریلوے شیشن سے درگاہ کا تین کلومیٹر فاصلہ تقریباً پانچ گھنٹے میں طے ہوا۔ درگاہ کے راستے میں کئی استقلالی کمپیوں سے پھول نچھا در کیے گئے اور میری دستار بندی کی گئی۔ اس پروگرام کو منظم و مرتب کرنے میں پیپلز پارٹی کے کارکن، مقامی تنظیم، گیلانی خاندان اور میرے حلقے کے احباب پیش پیش تھے۔ میرے دوست اور ایم پی اے ڈاکٹر جاوید صدیقی نے شیشن سے دربار تک روٹ اپنے حلقے میں سے ترتیب دیا۔ میرے استقبال نے مجھے میری دو سالہ قید بھلا دی۔ مجھ سے ملنے کے لیے کئی دنوں تک سینکڑوں لوگ آتے رہے۔ جاوید ہاشمی اور لیاقت بلوج نے بھی میرے گھر آ کر مجھے مبارکباد دی۔ علاوہ آزیں بے نظر بھشو، میاں نواز شریف، چوہدری شجاعت، فاروق لغاری، وسیم سجاد، سلیم سیف اللہ، گوہر ایوب، پرویز الہی، حامد ناصر چٹھے کے علاوہ متعدد دوستوں نے بذریعہ ٹیلی فون و ٹیلی گرام مجھے مبارکباد دی۔

ضمانت پر رہا ہونے کے بعد حکومت کی توقعات کے برعکس میں سیاسی طور پر خاصا سرگرم رہا۔ کئی ضمنی انتخابات کی مہماں میں حصہ لیا جن میں ملتان، بہاولنگر اور ناظم تحصیل ملتان خاص طور پر شامل ہیں۔ کئی جلوس، ریلوے پریس کانفرنسوں اور کونسلوں میں شرکت کی۔ میں

الاقوامی کانفرنسوں کا بھی اہتمام کیا اور کئی بار ایسوی ایشنوں سے خطاب کیا۔ پیپلز پارٹی کے یوم تاسیس، لاہور کے پروگرام میں شرکت کی۔

2004ء میں والد کی برسی کے اختتام پر میری ملاقات چچا زاد بھائی سید محمد رضا سے ہوئی۔ ہم نے رات کا کھانا اکٹھے کھایا۔ کھانے کے فوراً بعد رخصت ہوتے وقت محمد رضا نے مجھے اور میری اہلیہ کو دوسرے روز افطاری کی دعوت دی۔ میں نے اپنی فیملی کے لاہور جانے کا پروگرام منسون کروا کے ان کی دعوت میں شمولیت کا وعدہ کر لیا۔ دوسرے روز جب بھائی سید احمد مجتبی اور میری فیملی 'الرضا' پہنچے تو چچا حامد رضا ہمارے انتظار میں تھے۔ ہم نے اکٹھے روزہ افطار کیا۔ ان سے بڑے خوشگوار ماحول میں ملاقات ہوئی۔ میری اہلیہ ان کے بہترین دوست پیر اسرار حسین کی بیٹی ہیں جن سے مل کر انہیں اور بھی خوشی ہوئی۔ جاتے ہوئے وہ سید احمد مجتبی کا ہاتھ تھام کر انہیں علیحدہ لے گئے اور کہا کہ آپ بھائی صاحب سے کہیں کہ اب اکٹھے رہیں۔ سید احمد مجتبی نے مجھے کار میں بیٹھنے کے بعد چچا کا یہ پیغام دیا۔

چند روز بعد میں نے چچا حامد رضا کو اپنے گھر، لاہور میں عشاںیہ کے لیے مدعو کیا۔ ہمارے سیاسی اختلافات کی وجہ سے میری خوش دامن کا بھی ان سے رابطہ کٹ چکا تھا۔ میں نے انہیں یہ خوشخبری سنائی کہ آج پہلی مرتبہ چچا حامد رضا میرے گھر آ رہے ہیں۔ میں نے ان سے دریافت کیا کہ چچا کو آپ کے ہاتھ کا پکا ہوا کون سا کھانا پسند ہے؟ انہوں نے بہت سے کھانوں کے نام بتائے مگر پھر کہا کہ وہ میرے ہاتھ کی کچی مچھلی بہت پسند کرتے ہیں۔ چچا کیک اور بہت سے پھول میرے لیے لائے ان کے بینے سید محمد رضا بھی ان کے ہمراہ آئے۔ ہمارے ٹی وی لاوچ میں دو تصاویر لگی ہوئی ہیں، ایک میرے والد اور دوسری میرے سُر کی۔ ہم جب لاوچ میں داخل ہوئے تو چچا کچھ دیر دونوں تصاویر کے سامنے خاموش کھڑے رہے اور کہنے لگے کہ یہ بہت بڑے لوگ تھے۔ میری خوش دامن کے ہاتھ کی کچی مچھلی انہیں بہت پسند آئی۔ کھانے کے دوران انہوں نے مجھے کہا کہ اپنے بچوں کو میرے پاس بھیجا کرو، مجھے ان کی عادات بہت پسند آئی ہیں۔ وہ میرے بچوں کے ساتھ شعرو شاعری بھی کرتے رہے۔ انہوں نے اس ملاقات کے بعد ہمارے مشترکہ دوستوں کو فون کر کے خود اطلاع دی کہ میری اور یوسف رضا کی صلح ہو گئی ہے۔ مجھے دوستوں کے ٹیلی فون آنا شروع ہو گئے جو ہمارے سیاسی اختلافات کی وجہ سے مشکل میں تھے۔

چچا حامد رضا چند دنوں بعد علیل ہو گئے۔ میں نے ان سے اپنی فیملی کے ہمراہ ملاقات کی۔ انہوں نے اس دوران کہا کہ مجھے دل کی تکلیف ہے اور میں نے اپنے چند ثیسٹ برطانیہ بھجوائے ہیں جن کے رزلٹ آنے پر فیصلہ کروں گا کہ میں دل کا بائی پاس پاکستان سے کرواؤ یا برطانیہ سے۔ میں ایک دن اچانک ان کے گھر گیا تو وہ کہنے لگے کہ میں نے روپورٹ آنے سے پہلے ہی فیصلہ کر لیا ہے کہ میں اپنا بائی پاس کروانے کے لیے کل ہی پاکستان انسٹی ٹیوٹ آف کارڈیا لو جی، لاہور میں داخل ہو جاؤ۔ میں دوسرے روز ان کے ہسپتال جانے کے وقت پر پہنچ گیا۔ چچا حامد رضا نے ہسپتال جاتے ہوئے اپنی کار خود چلائی۔ اپنے بیٹے محمد رضا اور مجھے بلوا کر کہا کہ آپ میرے ساتھ کار میں بیٹھیں۔ میں ان کے ساتھ آگے بیٹھ گیا اور محمد رضا پچھلی نشست پر بیٹھ گئے۔ انہوں نے مجھے کہا کہ میں دو تین دن میں اپنے آپریشن سے فارغ ہو کر آپ کی یادداشتیں مکمل کرواؤ گا۔ وہ ہسپتال پہنچنے پر رات دیر گئے تک میرے بچوں کے ساتھ گپ شپ کرتے رہے۔ سابق وزیر اعظم لٹخ شیر مزاری بھی وہاں موجود رہے۔ ایک وقت ایسا بھی آیا کہ انہوں نے اپنا ارادہ بدل دیا کہ میں آب آپریشن نہیں کرواتا مگر آپریشن کی تیاریاں مکمل ہو چکی تھیں۔ دوسرے روز صبح میں خود انہیں دیل چیز پر بٹھا کر آپریشن تھیز لے گیا۔ آپریشن کا میاب ہو گیا مگر انہی کی نگہداشت وارڈ میں منتقل ہونے کے چند منٹ بعد انہیں ہیمرج ہو گیا اور ان کا بلڈ پریشر گرنے سے گردوں نے کام کرنا بند کر دیا جس کی وجہ سے ان کی تکلیف میں اضافہ ہوتا گیا اور وہ صحبت یا بندہ ہو سکے۔ 24 جنوری 2004ء کو ان کی وفات ہو گئی۔ ان کی نمازِ جنازہ نشتر گراونڈ، ملتان میں ہوئی اور ان کی وصیت کے مطابق تدبیق حامد پور، ملتان میں کی گئی۔ ان کی بہت بڑی قل خوانی آبائی گاؤں حامد پور میں ہوئی جس میں ملک بھر سے مقتدر شخصیات نے شرکت کی۔

میں سابق چیئر میں سنٹرل بورڈ آف ریونیو اعتزاز الدین احمد کی بیٹی زہرہ احمد کی شادی میں شرکت کے لیے میریٹ ہوئی، اسلام آباد گیا۔ ان کی بیٹی کی شادی وزیر اعظم میر ظفر اللہ جمالی کے بھانجے سے ہوئی جن کا تعلق فارن سروس سے ہے۔ تقریب کے دوران مجھے وزیر اعظم کے ساتھ بٹھایا گیا۔ ہمارے ساتھ نوریز شکور، گوہر ایوب خان، نسیم آہیر، احسان الحق پراچہ اور چند دیگر دوست بھی موجود تھے۔ با توں ہی با توں میں، میں نے انہیں بتایا کہ میں اپنی الہیہ کے ہمراہ عمرے کی ادائیگی پر جانا چاہتا تھا، حکومتی پالیسی کے مطابق ایگزٹ کنٹرول لسٹ میں شامل سیاستدانوں کو

ایک مرتبہ ملک سے باہر جانے کی اجازت عموماً دی جاتی رہی ہے۔ میں نے مزید کہا کہ میں نے بھی عمرے پر جانے کے لیے وزارتِ داخلہ کو درخواست بھجوادی مگر مجھے اجازت نہ دی گئی۔ میں نے اپنے بیٹے سید عبدالقدور کو اپنی الہیہ کے ہمراہ بطور محرم عمرے پر بھجوادیا۔ اس بات پر وزیرِ اعظم نے وضاحت کی کہ یہ سب آپ کے دوست کی وجہ سے ہوا ہے۔ ان کا اشارہ وزیرِ داخلہ سید فیصل صالح حیات کی طرف تھا۔ میں نے کہا کہ آپ وزیرِ اعظم ہیں، اس لیے میرا گلہ ان سے نہیں بنتا۔ اسی موقع پر میں نے وزیرِ اعظم سے کہا کہ بہت جلد نیشنل سیکیورٹی کونسل تشکیل پا جائے گی جس کے اثرات آپ کی حکومت پر بھی ہوں گے۔ لیکن انہوں نے مجھ سے اتفاق نہ کیا۔ کچھ عرصے بعد انہی کے دورِ حکومت میں نیشنل سیکیورٹی کونسل تشکیل پا گئی اور اس کا رد عمل بھی ان پر نظر آگیا۔

علالت کے باعث چچا سید فیض مصطفیٰ گیلانی شوکت خانم ہسپتال، لاہور میں داخل کروا دیے گئے لیکن وہ صحت یا بند ہو سکے اور 13 ستمبر 2004ء کو ان کی وفات ہو گئی۔ ان کی نماز جنازہ دربار پیر پیراں، ملتان میں ہوئی۔ ان کی وصیت کے مطابق ان کی تدفین پیر مختار، چاہ سہری والا موضع سلطان پورہ مہر، ملتان میں ہوئی۔ تیسرے روز ان کی رہائش گاہ 'المصطفیٰ'، ملتان میں قل خوانی ادا کی گئی۔ میں شام کی فلاٹ سے لاہور چلا گیا۔ رات اپنے بچوں کے ساتھ گزاری اور اگلی صبح اسلام آباد کے لیے روانہ ہو گیا۔

اسلام آباد پہنچنے پر ڈپٹی سپرینٹر نیشنل جیل اڈیالہ، راولپنڈی چودہری ایوب سے ائرپورٹ کے وی آئی پی لاونچ میں میری ملاقات ہو گئی۔ وہ میری گزشتہ اسیری کے دوران نیشنل جیل اڈیالہ، راولپنڈی میں استثنی سپرینٹر تعینات تھے۔ میں نے ان سے کہا کہ آپ جیل میں میرا کمرہ تیار کھیں کیونکہ آج میرے خلاف فیصلہ آنے والا ہے۔ حسب سابق میاں خرم رسول ائرپورٹ پر مجھے لینے آئے ہوئے تھے۔ میں ان کے ہمراہ اسلام آباد کلب چلا گیا۔ ہماری وہاں طارق خان سے ملاقات ہوئی۔ ہم تینوں نے اکٹھے ناشتہ کیا۔ جب میں احتساب عدالت پہنچا تو وہاں آصف زرداری پہلے ہی سے موجود تھے۔ انہوں نے میرے چچا فیض مصطفیٰ کی وفات پر فاتح خوانی کی۔ مجھے تقریباً ایک بجے احتساب عدالت نمبر ۱ میں فیصلہ سننے کے لیے بلا یا گیا۔ میرے ہمراہ آصف زرداری اور پارٹی کارکنان بھی عدالت میں گئے۔ عدالت بھری ہوئی تھی۔ میں اپنے وکیل کے بغیر پیش ہوا۔ احتساب نجج ملک منظور حسین نے فیصلہ ناتے ہوئے مجھے دس سال قید اور

دس کروڑ روپے جرمانے کی سزا سنائی۔ میں نے دریافت کیا کہ جرمانہ ادا نہ کرنے کی صورت میں کچھ اور سزا بھی ہے؟ نج نے کہا کہ پانچ سال مزید قید ہوگی۔ فیصلہ سنتے وقت مجھے انور شعور کے یہ اشعار یاد آگئے:

میں جہاں کھڑا ہوں بس اتنی جگہ میری ہے
گرم ہواں سے میرا بدن چھلنی ہے
سرد پانیوں سے میرے پاؤں شل ہیں
میں جہاں کھڑا ہوں وہیں کھڑا رہوں گا
نج کو دنیا میں بس اتنی ہی جگہ ملتی ہے

نج نے فیصلہ سنانے کے بعد اٹھتے ہوئے کہا: "Thank You." آصف زرداری نے نج سے کہا کہ جب میرے خلاف فیصلہ سنایا گیا تو یہی عدالت تھی، یہی پر اسکیوڑ بصیر قریشی تھا، پھر بتائیں کیا ہوا؟ ملک منظور حسین جاتے ہوئے ڈک گئے اور کہا کہ وہ میرا اظرف تھا، یہ آپ کا ظرف ہے۔ آصف زرداری نے مزید کہا کہ نج صاحب! کوئی بات نہیں، آپ نے گیلانی صاحب کو اتنی بڑی سزادے کر پاکستان کے آئندہ صدر کا اہل بنادیا ہے۔ جس پر میں نے آصف زرداری سے کہا کہ میں پارٹی کا صرف ادنیٰ کارکن ہی رہنا پسند کروں گا۔ سرکاری وکیل بصیر قریشی نے حالات کو بھانپتے ہوئے کہا: "Sir, The Court has risen." (جناب! عدالت برخاست ہو چکی ہے)۔

میرے عدالت سے باہر آنے تک 'جیو' اور 'اے آروائی' پر بریکنگ نیوز نشر ہو چکی تھی۔ کسی نے میری بے نظیر بھٹو سے فون پر بات کروائی، انہوں نے بہت افسوس کیا۔ میری اہلیہ اور بچوں سے بھی میری بات ہوئی۔ اس دوران میری ہمشیرہ مسز مخدوم وجہت حسین کا فون آیا، انہوں نے روتے ہوئے کہا کہ میں سب کچھ اس لیے برداشت کر رہی تھی کہ آپ آزاد ہیں، اب مجھ سے کچھ بھی برداشت نہیں ہوگا۔ میں نے انہیں تسلی دی۔

اس طرح 18 ستمبر 2004ء کو مجھے گرفتار کر کے دوسری مرتبہ سنٹرل جیل اڈیالہ، راولپنڈی بچھج دیا گیا۔ جیل جاتے ہوئے جیل کے پرانے ساتھی کلکٹر کسٹمن مظہر انوار نورانی ہمراہ تھے۔ انہوں نے مجھے کہا کہ ہمیں پہلے ہی اندازہ تھا کہ آپ کو اتنی بڑی سزا ہوگی، لہذا ہم نے آپ کا پرانا کمرہ

آپ کے لیے تیار کھا ہوا ہے۔ میں جب جیل پہنچا تو شام کے چار نج رہے تھے۔ اُس وقت اے کلاس کے تمام اسیران لان میں بیٹھے چائے پی رہے تھے۔ ان سب کا تعارف مجھ سے کروایا گیا جن میں مظہر انوار نورانی کے علاوہ چودھری مقبول اللہی، سابق ڈائریکٹر جزل وزارت محنت و افرادی قوت شیرا کبر، جوانش سیکرٹری وزارت محنت و افرادی قوت ایم ایچ شاہ، ایڈیشنل ڈائریکٹر جزل ملٹری لینڈز قاضی نعیم، پیر نواز شاہ، بنس مین آغا سید انور شاہ اور صاحبزادہ طاہر علی شامل تھے۔ مجھے مشقتی امجد اور پرویز ملنے آئے جو میرے ساتھ پہلے بھی ڈیوٹی دے چکے تھے۔ اُس دن جاوید ہاشمی نے مجھے کھانا، پھل اور اخبارات وغیرہ بھیجے۔ وہ اسی جیل کے سیکیورٹی سیل میں پابندِ سلاسل تھے۔

ایک روز بعد مشقتی پرویز صحیح سوریے کمرے میں آیا اور اطلاع دی کہ آپ کی بہن مز مخدوم وجاہت حسین کی وفات ہو گئی ہے۔ مجھے یقین نہ آیا کیونکہ میری ان سے ایک روز قبل بات ہو چکی تھی۔ یہ بہت بڑا صدمہ تھا۔ میں قید کی وجہ سے بے بس تھا۔ مجھے حکومت نے پیروں پر ملتان جانے کی اجازت دے دی۔ خرم رسول اور طارق خان مجھے لینے جیل پہنچ گئے۔ میں اپنے بھانجے اس درتضی کے فارورڈ بلاک میں جانے کے فیصلے کی وجہ سے گزشتہ دو برسوں سے اپنی بہن کے گھر نہیں گیا تھا۔ میں پیروں پر ملتان اپنی بہن کے گھر دو سال بعد گیا بھی تو ان کے جنازے میں۔ ہم نے ان کی نمازِ جنازہ دربار پیر پیراں موی پاک شہید پر ادا کی۔ جنازے کے بعد مجھے میرے بہنوئی مخدوم وجاہت حسین نے اپنی اہلیہ (میری ہمشیرہ) کا خط^{*} دیا جو بھی نامکمل تھا،

چاند سے زیادہ حسین

ولیوں کے ولی

یوسف گیلانی

میرے بابل کی نشانی

تیرے سے دور ہوئی

ملٹے سے مجبور ہوئی

* خط کا عکس کتاب کے آخر میں موجود ہے۔

خوشنام کرتے کرتے تحکم گئی

اپنی زندگی سے اُک گئی

ملتان سے واپسی پر جیل میں مجھے جاوید ہاشمی کا تعزیتی خط موصول ہوا۔ میری آن سے جیل کے کافرنس روم میں ملاقات ہوئی جہاں آن کے اہل خانہ بشمول بیٹی ایم این اے میمونہ ہاشمی اور دوسری بیٹی سعدیہ جس کی شادی میرے کزن سید تنویر الحسن کے بیٹے عمران گیلانی سے ہوئی، نے میری بہن کی وفات پر تعزیت کی۔

اچانک گرفتاری کی وجہ سے میں اپنے گرم کپڑے ساتھ نہ لاسکا۔ چند دن بعد سردی کی لہر آگئی، میں نے اپنے مشقتی پرویز کو جاوید ہاشمی کے پاس بھیج کر آن سے گرم شال منگوالی۔ انہوں نے تین شالیں بھجوادیں جو مختلف رنگوں کی تھیں۔ میں نے آن میں سے سیاہ رنگ کی شال رکھ کر باقی واپس کر دیں۔ جب میری آن سے دوبارہ ملاقات ہوئی تو انہوں نے کہا کہ میں نے آپ کے مشقتی سے کہا تھا کہ گیلانی صاحب سیاہ رنگ کی شال ہی پسند کریں گے، آپ دیکھیں ہم آپ کی پسند کے بارے میں کتنا علم رکھتے ہیں۔ جب آن کی کتاب شائع ہو گئی تو انہوں نے اس کی ایک کاپی اپنے دستخط کر کے مجھے دی۔ ہم جیل کے کافرنس روم میں اپنی ملاقات پر آئے ہوئے مہمانوں سے ملنے جاتے تو وہاں جاوید ہاشمی اکثر خوشگوار مودہ میں اپنے ملنے والوں سے کہتے کہ مجھے سیکیورٹی وارڈ میں علیحدہ رکھا گیا ہے۔ میں آن دوستوں کو ازاراہ مذاق کہتا کہ ہاشمی صاحب شاید بھول رہے ہیں کہ یہ سیکیورٹی وارڈ نواز شریف کے دور حکومت میں بنے نظیر بھٹو کو پابند سلاسل کرنے کے لیے خاص طور سے بنایا گیا تھا۔

مجھے رمضان المبارک کے دنوں میں خیال آیا کہ میں اپنا وزن کم کروں۔ میں نے چینی، چاول، روٹی اور مٹن کا استعمال ختم کر دیا اور ہائی پروٹین ڈائلٹ لینا شروع کر دی جس میں چکن کا استعمال بطورِ وائٹ میٹ شامل تھا۔ دن میں روزے کے باوجود دو مرتبہ واک میرا معمول بن گیا۔ میں ایک رات تقریباً تین بجے با تھر روم جاتے ہوئے کمزوری کی وجہ سے بیہوش ہو کر گر گیا۔ میرے ساتھ وालے سیل میں سابق پسیکر قومی اسمبلی صاحبزادہ فاروق علی کے بھتیجے طاہر علی پابند سلاسل تھے۔ انہیں میرے گرنے کی آواز آئی تو وہ جلدی سے میرے سیل میں آئے۔ انہوں نے مجھے با تھر روم کے فرش پر گرا ہوا دیکھا تو مشقتوں کی مدد سے اٹھا کر بستر پر لٹا دیا۔ اس دوران

میں ہوش میں آگیا۔ انہوں نے فوراً مجھے دودھ میں شہد ملا کر پلا دیا، وہ شوگر کے مریض تھے اور جب اپنے آلے سے معاشرہ کیا تو میری شوگر کی سطح درست ہو چکی تھی۔ میں بال بال بخیگیا۔ اگر طاہر علی رات دیر گئے تک کتاب نہ پڑھ رہے ہوتے تو کچھ بھی ہو سکتا تھا۔ جب مجھے ساتھی بستر پر لٹا کر چلے گئے تو میں نے سوچا کہ زندگی اور موت اللہ تعالیٰ کے اختیار میں ہے۔ ہو سکتا ہے کہ آج میں اس دنیا میں نہ ہوتا تو میری ضعیف والدہ کا کیا بنتا۔ میں نے اُس رات اللہ تعالیٰ سے دعا کی کہ اگر خدا نخواستہ میری والدہ کو کچھ ہو تو میں اُن کے پاس موجود ہوں۔

اس واقعہ کے چند روز بعد 21 رمضان المبارک کو افطاری کے وقت میرے پاس ڈپٹی سپرینٹنڈنٹ جیل شیخ اعجاز آئے اور اطلاع دی کہ میری والدہ اس دارفانی سے کوچ کر گئی ہیں۔
 اَنَّا لِلَّهِ وَرَانَا إِلَيْهِ رَاجِعُونَ۔ ہن کے صدمے کے بعد مجھے والدہ کا اتنا بڑا صدمہ اٹھانا پڑا جو میرے لیے برداشت کرتا خاصا مشکل تھا کیونکہ مجھے مشکل ترین حالات میں بھی ماں کی دعاؤں پر بھروسہ اور آسر اتھا۔ مجھے حکومت نے پیروں پر ملتان جانے کی اجازت دے دی۔ میں ملتان گیا تو اسی روز نشتر گراؤڈ میں اُن کی نمازِ جنازہ ادا کی گئی۔ میں نے دوسرے ہی روز ان کی قل خوانی کا اہتمام کیا تاکہ زیادہ دیر زک کر حکومت کا احسان نہ اٹھاؤ۔ اسی دن وزیر اعلیٰ پنجاب پرویز الہی نے مجھے ٹیلی فون کر کے پیشکش کی کہ آپ زیادہ دن رُک جائیں۔ اس پر میں نے کہا کہ میری والدہ کی قل خوانی ہو چکی ہے۔ لہذا قل خوانی کے اگلے روز میں واپس سنترل جیل اڈیالہ، راولپنڈی آگیا۔ اللہ تعالیٰ نے میری دعا قبول کر لی کہ مجھے والدہ کا آخری دیدار نصیب ہوا اور میں اُن کی نمازِ جنازہ اور قرآن خوانی میں بھی شریک ہو سکا اور نہ میں اپنے آپ کو بد نصیب تصور کرتا۔

میں نے اپنی یادداشتیوں کو مکمل کرنے کا ارادہ کر لیا۔ اس سلسلے میں اے کلاس کے ساتھی شیراکبر سے مشورہ کیا۔ انہوں نے مسودہ پڑھنے کے بعد مشورہ دیا کہ اس مسودہ کو ترتیب میں لا لیا جائے۔ دراصل اس مسودہ کی ذی خراب ہو چکی تھی، لہذا انہوں نے مسودہ کو کاٹ کر سال بہ سال واقعات کو الگ الگ کرنا شروع کر دیا۔ یہ بہت محنت طلب کام تھا کیونکہ مسودے کے تین ساڑھے تین سو صفحات کو الگ الگ کرنا اور پھر اسے ترتیب بھی دینا تھا۔

میرے اے کلاس کے ایک اور ساتھی جنہوں نے میری بے حد مدد کی وہ مقبول الہی تھے۔ وہ اردو تحریر میں مہارت رکھتے تھے اور سکول کے زمانے میں اردو تحریر میں کئی انعامات حاصل

کر چکے تھے۔ انہوں نے شیرا کبر کے ترتیب دیے ہوئے واقعات کو نئے سرے سے لکھنا شروع کر دیا۔ انہوں نے اس کام کا آغاز بڑے خلوص اور محنت کے ساتھ کیا۔ کچھ عرصے بعد شیرا کبر، ایم ایچ شاہ، صاحبزادہ طاہر علی اور قاضی نعیم ضمانت پر رہا ہو گئے اور نوازش علی شاہ بھی اپنی سزا مکمل ہونے پر رہا ہو گئے۔

انہی دنوں میری ظفر اقبال منہاس سے ملاقات ہو گئی جن کا تعلق پیر غلام معین الحق گیلانی گولڑہ شریف سے ہے۔ وہ تخلیقی صلاحیتوں کے مالک ہیں۔ انہوں نے مسودے کو پڑھنے کے بعد الطاف حسین حائل کے اس شعر،

آ رہی ہے چاہِ یوسف سے صدا
دوست یاں کم ہیں اور بھائی بہت
کے طرح مصرعہ سے کتاب کا نام چاہِ یوسف سے صدا رکھا۔

آصف زرداری کی آٹھ سال بعد ضمانت ہو گئی۔ انہوں نے نہایت بردباری سے قید تھائی کاٹی۔ وہ مجھے اکثر بتاتے تھے کہ شروع کے دنوں میں ان کے قریبی دوست بھی ملاقات کے لیے نہیں آتے تھے اور عدالت میں صرف ان کا وکیل اور وہ خود ہوتے تھے۔ میں سمجھتا ہوں کہ نہ صرف پیپلز پارٹی بلکہ ان کے سیاسی حریف بھی ان کی جرأت و ہمت کے قائل ہیں۔ پیپلز پارٹی کی طویل داستان جدوجہد اور قربانیوں سے رقم ہے اور آصف زرداری کو ان قربانیوں میں بھی فراموش نہیں کیا جاسکتا۔ وہ اسیران کے لیے مشعل راہ رہے اور انہوں نے اپنی جواں مردی سے دوسروں کا حوصلہ اور ہمت بڑھانے میں فعال کردار ادا کیا۔

جاوید ہاشمی کو کچھ عرصے بعد سکیورٹی سیل سے اے کلاس منتقل کر دیا گیا جہاں ہم نے چند دن اکٹھے گزارے۔ ان دنوں ہم کھانا، واک اور نماز اکٹھے ادا کرتے تھے۔ اچانک انہیں سنشل جیل، لاہور منتقل کر دیا گیا اور یوں ہم ان کی رفاقت سے محروم ہو گئے۔

اے کلاس میں مزید نئے چہرے آئے جن میں یقینت کرنل (ر) عمر چوہدری، ایڈیشنل ڈائریکٹر نیب میجر (ر) مشہود لوڈھی، ملک عامر علی خان، چیف ایگزیکٹو آفیسر اسلامک انومنٹ بینک جاوید قریشی، ڈائریکٹر اسلامک بینک ندیم انور، رجسٹر اسپریم کورٹ محمد امین فاروقی، زیر اللہ خان بنگش، چوہدری احمد سعید، نواب نادر خان یوسف زی، محمد سعیدن چوہدری عرف

بھولا اور بزنس میں عمر فیع شامل تھے۔

حال ہی میں ڈسٹرکٹ جیل، لاہور سے مسلم لیگ (نواز گروپ) کے ایم این اے سعد رفیق کو قومی اسمبلی کے اجلاس میں شرکت کے لیے زول ۹۰ کے تحت پروڈکشن آرڈر کے ذریعے لایا گیا۔ وہ چند دن ہمارے ساتھ رہے۔ موجودہ حکومت کے دور میں یہ پہلے پروڈکشن آرڈر جاری کیے گئے ہیں۔

اے کلاس میں بڑے عرصے سے میں کا نظام چل رہا ہے۔ پہلے وقار عظیم ان کے بعد مظہر نورانی، پھر نواز شاہ میں کے انچارج رہے، ان کی رہائی کے بعد کریم عمر چودھری نے یہ ذمہ داری سنہجاتی، چودھری صاحب کی ضمانت کے بعد ملک عامر میں انچارج بنے جن کی رہائی کے بعد میں انچارج امین فاروقی رہے اور اب ندیم انور میں انچارج ہیں۔

ہمارے بی کلاس کے اسیران میں سے سردار احمد رضا، میجر (ر) طارق محمود ایڈ ووکیٹ، میجر (ر) انوار الحق، نعمان جان کیانی اور ڈاکٹر عرفان کے علاوہ حیات خان مندوخیل سے اچھے مراسم ہیں، اداکار اسد ملک اور امریکن اداکار ایک اکثر تھواروں اور ملاقاتوں میں ہمارے ساتھ مل بیٹھتے تھے۔

میری چودھری شارعی سے پرانی دوستی ہے۔ ہم 1985ء سے 1996ء تک اکٹھے ایم این اے رہے ہیں۔ ہم نے کئی نشیب و فراز دیکھے ہیں۔ ہم ایک سیاسی جماعت میں بھی رہے۔ میری پیپلز پارٹی میں شمولیت کے باوجود ہمارے تعلقات میں فرق نہیں آیا۔ ہم آئی پی یو کی کانفرنس میں شرکت کے لیے رومانیہ کے شہر بخاریسٹ اکٹھے گئے تھے۔ نواز شریف کے دورِ اقتدار میں مجھے ان سے ملاقات کرنی ہوتی تو چودھری صاحب خود میرے پاس آ جاتے اور کہتے کہ آپ کے اور میرے تعلقات کا نواز شریف کو علم ہے مگر محترمہ کو نہیں، لہذا میں نہیں چاہتا کہ محترمہ کے دل میں آپ کے متعلق کوئی غلط فہمی پیدا ہو۔ کچھ عرصے پہلے 2005ء میں میری چودھری صاحب سے سنپل جیل اڈیالہ، راولپنڈی میں اُس وقت ملاقات ہوئی جب وہ اپنی پارٹی کے معاملات کو سلبھانے کے لیے جاوید ہاشمی سے ملنے آئے ہوئے تھے۔ میں سمجھتا ہوں کہ چودھری صاحب ایک منحصہ ہوئے سیاستدان اور معاملہ فہم شخص ہیں۔ وہ مشکل ترین ذمہ داریوں کو نہایت خوش اسلوبی سے نبھاتے ہیں۔ ایک مرتبہ وہ بلڈ پریشر گرنے کی وجہ سے سخت علیل ہو گئے۔ انہوں نے اپنا اعلان

اسلام آباد کے ہومیو پیتھڈا کٹر پروفیسر اشfaq سے کروایا۔ ان کے بعد بے نظیر بھٹو اور نواز شریف نے بھی ان سے علاج کروایا تھا۔ میں نے ایک موقع پر محترمہ سے اس بات کا ذکر کیا تو انہوں نے کہا کہ ان حکیم صاحب کو اپوزیشن اور حکومت کو صحت مندر کھنے کے صلے میں ایوارڈ ملنا چاہیے۔

جس وقت میں 1988ء میں وزیر سیاحت تھا اُس وقت ہندوستان میں شیوراج پاٹیل

بھی وفاقی وزیر سیاحت سول ایوی ایشن تھے۔ جب میں 1993ء میں پیکر قومی اسمبلی منتخب ہوا، اُس وقت وہ پیکر لوگ سمجھاتھے۔ سید جلیل عباس جیلانی دفتر خارجہ کے ترجمان بھی رہے ہیں۔ وہ اٹل بہاری واچپائی کے دور میں ہندوستان میں قائم مقام ہائی کمشنر بھی تعینات رہ چکے ہیں۔ ان کی دورہ ہندوستان کے دوران شیوراج پاٹیل سے بھی ملاقات ہوئی جو اس وقت ہوم مشری ہیں۔ انہوں نے جلیل عباس سے میرے بارے میں دریافت کیا۔ میرے جیل میں ہونے کا سن کروہ بہت حیران ہوئے۔ انہوں نے جلیل عباس سے کہا کہ کچھ عرصہ پہلے میں بھی جیل میں رہ چکا ہوں، میرا سیاسی کیریئر یوسف رضا کے ساتھ ساتھ چل رہا ہے۔ یہ بات دورانِ اسیری مجھے جلیل عباس نے ملاقات کے وقت بتائی۔

صدر مشرف اور صدر مسلم لیگ (ق) چودھری شجاعت حسین کے من پسند وزیر اعظم میر ظفر اللہ خان جمالی زیادہ دیر اس عہدے پر فائز نہ رہ سکے کیونکہ وزیر اعظم اور چودھری شجاعت حسین کے درمیان غلط فہمیاں بڑھ گئی تھیں۔ صدر مشرف میرے کلاس فیلو و فاقی وزیر تجارت ہمایوں اختر خان کو وزیر اعظم بنانا چاہتے تھے مگر ان کے خلاف بھی حکومتی مسلم لیگ کے اندر سے مخالفت کا سامنا تھا، لہذا پینتالیس دن کے لیے چودھری شجاعت حسین کو ملک کا وزیر اعظم منتخب کیا گیا جو اپنی نوعیت کا پاکستان کی تاریخ میں انوکھا واقعہ تھا۔

دلچسپ بات یہ ہے کہ وفاقی وزیر خزانہ سینیٹر شوکت عزیز کی بطور وزیر اعظم نامزدگی حاصل کرنے والے شاعر حسین کے عبوری وزیر اعظم بنائے جانے کے وقت ہی کردی گئی تھی، جسکے قانون ا

حکومت بنانے میں کامیاب ہو گئی۔ اکثریتی پارٹی کی لیدر سونیا گاندھی نے آزاد خود وزیر اعظم بننے سے انکار کر دیا جس سے ایک نئی تاریخ نے جنم لیا کہ دنیا میں ایسے رہنما بھی موجود ہیں جنہوں نے اقتدار کو ٹھوکر مار دی ہو۔ میرے نزدیک سیاسی طور پر سونیا گاندھی کی قدر و منزلت بڑھ گئی۔

2005ء کے بلدیاتی انتخابات 2002ء کے بلدیاتی انتخابات کی طرز پر کروائے گئے۔

نئی حلقہ بندیاں کی گئیں۔ حکومت نے اپنے نامزد امیدواروں کو کامیاب کروانے کے لیے ہر بہ استعمال کیا۔ بڑے پیمانے پر دھاندلی کی گئی جس کے متعلق ایم ایم اے اور اے آرڈی نے چیف ایکشن کمشنز کے پاس شکایات درج کروائیں۔ اس قدر دھاندلی ہوئی کہ خود کنگریز پارٹی میں دراٹیں پڑ گئیں اور اس میں فارورڈ بلاک تشكیل پا گیا۔ اکثر بین الاقوامی مبصرین نے ان بلدیاتی انتخابات پر سخت نکتہ چینی کی۔

8 اکتوبر 2005ء کے زلزلے سے اسلام آباد، سرحد، آزاد کشمیر اور شہابی علاقہ جات میں ایسی تباہی آئی ہے کہ دنیا میں اس کی مثال نہیں ملتی۔ یہ حادثہ سونامی اور قطرینہ حادثے سے بھی زیادہ تباہی کا موجب بنا جس کے نتیجے میں ایک لاکھ سے زائد افراد قمہ اجل بننے اور اتنی ہی تعداد میں زخمی یا اپانچ ہوئے۔ چار سے پانچ لاکھ گھروں کے مسار ہونے سے ملک میں ایر جنسی کی سی صورت حال پیدا ہو گئی۔ دشوار گذار علاقوں اور سخت موسم کے باعث ان زلزلہ زدگان کے لیے امدادی کام اور مستقل بنیادوں پر بھالی خاصا مشکل اور صبر آزمائام ہے۔ حزب اختلاف نے حکومت کے بھالی پروگرام کے طریقہ کار سے اختلاف کیا ہے۔ حکومت نے عالمی برادری سے امداد کے حصول کے لیے اسلام آباد میں ڈونز کانفرنس کا اہتمام بھی کیا مگر عالمی برادری نے سونامی حادثے میں جس جذبے کا مظاہرہ کیا اُس کی جھلک یہاں نظر نہیں آئی۔ اس نازک اور مشکل وقت میں ملک کے اندر سے اور بیرون ملک مقیم پاکستانی عوام نے دل کھول کر امدادی۔ میں ان کے اس جذبے اور کاوش کی دلی قدر کرتا ہوں۔

یہ بدلتے ہوئے تمام ملکی اور بین الاقوامی حالات میں نے دورانِ اسیری دیکھے۔



باب دھم

اختتامیہ

آج ملکی حالات اس نجح پر پہنچ چکے ہیں کہ ملک کو حقیقی سیاسی جماعتیں ہی دلدل سے نکال سکتی ہیں۔ دو جماعتی نظام بڑی کامیابی سے چل رہا تھا، کچھ مذہبی و علاقائی جماعتیں مسلم لیگ کے ساتھ تھیں اور کچھ پیپلز پارٹی کے ساتھ مگر اب ایجنسیوں نے یہ حالت کر دی ہے کہ دونوں بڑی سیاسی جماعتوں کے رہنماؤں کو ملک سے باہر کر دیا ہے اور ان کی پارٹیوں کو توڑا جا رہا ہے جو ملک و قوم کے مفاد میں نہیں۔ میں سمجھتا ہوں وہی دو جماعتی نظام ہی ان تمام برائیوں کا حل ہے۔

ہمارے ملک کا سب سے بڑا المیہ یہ ہے کہ بانی پاکستان کی خواہش کے باوجود یہاں جمہوریت کو پہنچنے کا موقعہ نہیں دیا گیا۔ تاریخ گواہ ہے کہ محمد و جمہوریت مختصر عرصہ کے لیے رہی ہے۔ ڈکٹیٹر کی نہ کوئی پہچان ہوتی ہے اور نہ ہی عوام میں جڑیں مگر اس کے باوجود وہ ہمیشہ برسراقتدار رہنے کے لیے ہر حربہ استعمال کرتا ہے۔ اُس کا پہلا قدم غیر جماعتی بنیادوں پر بلدیاتی انتخابات کروانے کا ہوتا ہے جس کے بعد کنگز پارٹی کا اعلان کر دیا جاتا ہے۔ ہارس ٹریڈنگ اور نیب جیسے اداروں کے ذریعے منتخب اراکین کی وفاداریاں خریدی جاتی ہیں، اس طرح راتوں رات یہ سب سے بڑی جماعت بن جاتی ہے۔ سیاستدانوں کا کام آئین سازی کرنا، داخلہ و خارجہ پالیسی وضع کرنا، ملک و قوم کی فلاج و بہبود کے لیے نظام کے بارے میں سوچنا، قومی و بین الاقوامی

سطح کی سوچ اپنانا، صحت، غربت، تعلیم، فرقہ واریت اور اقتصادی مسائل کا حل تلاش کرنا ہے۔ حالات کا تقاضا ہے کہ سیاستدان اپنی سوچ کو وسیع کریں۔ کامیاب سیاستدان صرف اقتدار میں ہی نہیں بلکہ حزب اخلاف میں رہتے ہوئے بھی ملک و قوم کی ترقی اور جمہوریت کے لیے کردار ادا کر سکتا۔ سر شطح ممانو حاء۔ کمشنر نیشنل کمیٹی : سے اکٹھاں

ضرورت ہے۔ ایک اندازے کے مطابق ہمارے ملک کی آبادی میں انتیس لاکھ سالانہ اضافہ ہو رہا ہے جو خطرناک حد تک زیادہ ہے اور ترقی میں حائل رکاوٹوں میں سے ایک بڑی رکاوٹ ہے۔ آبادی میں اضافے کی تیزی کو روک کر تیز رفتار ترقی کی ضمانت دی جاسکتی ہے۔ اس مقصد کے حصول کے لیے علماء کی مدد اہم کردار ادا کر سکتی ہے۔

ہمارے ملک میں اقتصادی حالات غیر یقینی صورتحال کا شکار ہیں جس سے ہمارا ملک اقتصادی لحاظ سے تنزل پذیر ہے۔ قطع نظریاً وابستگیوں کے ایسی اقتصادی پالیسی اپنائی جائے جس پر اتفاقی رائے سے ایک مستقل لائج عمل مرتب ہو کہ آنے والی حکومتیں بھی اسی پر گامزن رہیں۔ ہوتا یہ ہے کہ ایک حکومت منصوبہ شروع کرتی ہے تو دوسری آکر اسے ختم کر دیتی ہے یا تبدیل کر دیتی ہے جس سے ملک و ملت کا نقصان ہوتا ہے اور وہ منصوبے اپنی افادیت کھو دیتے ہیں۔ سرمایہ کار مایوی کا شکار ہو جاتے ہیں اور ملک کے وقار کو بھی ٹھیس پہنچتی ہے۔ اگر ہماری اقتصادی پالیسی میں تسلسل اور استحکام ہو تو نہ صرف یہ دونوں ملک سے سرمایہ کاری میں اضافہ ہو گا بلکہ ان منصوبوں کا فائدہ بھی عوام تک بروقت پہنچ سکے گا۔

دنیا میں تیز رفتار ترقی کے لیے ہر شعبے میں کمپیوٹر کا استعمال بڑھ رہا ہے کیونکہ یہ انفارمیشن میکنالوجی کا دور ہے۔ پوری دنیا سمٹ کر گلوبل ویلچ بن چکی ہے۔ اگر ہمیں ترقی یافتہ ممالک کے شانہ بشانہ چلنا ہے تو ہمیں اپنے تعلیمی اداروں میں مدد ہی اور درسی تعلیم کے ساتھ ساتھ کمپیوٹر کی تعلیم پر بھر پور توجہ دیتے ہوئے اسے لازمی قرار دینا ہو گا تاکہ ہم زیادہ سے زیادہ افرادی قوت پیدا کر سکیں اور ہمارے تمام ادارے کمپیوٹرائزڈ ہو کر ترقی کی راہ پر گامزن ہو سکیں۔

ہمارا ملک بنیادی طور پر ایک زرعی ملک ہے جس کے ستر فیصد عوام کا پیشہ زراعت ہے لیکن ہم ابھی تک اس شعبے میں جدید میکنالوجی کے استعمال کو فروع نہیں دے سکے۔ کوآپریٹو فارمنگ اور آسٹریلیا کی طرز پر جدید میکنالوجی استعمال کی جائے تو پیداوار میں خاطر خواہ اضافہ ممکن ہے جس سے ملک کی اندر وطنی ضروریات پوری کرنے کے علاوہ زریمانادہ کے حصول کا بڑا ذریعہ حاصل ہو سکتا ہے اور اس شعبے میں خود کفالت کی منزل حاصل کی جاسکتی ہے۔ بھروساحب کی زرعی اصلاحات بھی اسی پروگرام کا حصہ تھیں۔ زراعت میں نئی تحقیق اہم مقام رکھتی ہے۔ ہم

دوسروں کے مر ہوں منت ہونے کی بجائے اپنے ماحول، آب و ہوا اور ضروریات کے مطابق تحقیقی کام کر کے بہترین نتائج حاصل کر سکتے ہیں۔

فوج ہمارے ملک کا اہم ترین ادارہ ہے جس کا شمار دنیا کی بہترین افواج میں ہوتا ہے۔ مگر بد قسمتی سے چند لوگوں کے انفرادی کردار کی وجہ سے یہ ادارہ اپنی ساکھ کے حوالے سے تنازعہ حیثیت اختیار کرتا جا رہا ہے۔ فوج کی بار بار اقتدار میں داخلت نے نا صرف بحیثیت ادارہ اس کی اپنی حیثیت متاثر کی ہے بلکہ اس سے جمہوریت کے سفر میں بھی بار بار تعطل پیدا ہوا ہے۔ فوج کتنی بھی مخلص یا فرض شناس کیوں نہ ہو حکومت چلانا اُس کا کام نہیں۔ ضروری ہے کہ فوج آئین کے مطابق دیے گئے حلف کی پاسداری کرتے ہوئے سرحدوں کی حفاظت یقینی بنائے۔

فوج کو مزید مضبوط اور عالمی معیار کے مطابق بنانے کے لیے جدید شکنازوں کی فراہمی بہترین اقدام ہوگا۔ خصوصاً فضائی اور بحری شعبے میں ہماری افواج کے پاس جدید سہولیات کی کمی ہے جس پر توجہ دینا از حد ضروری ہے۔ بحث میں بہت بڑا حصہ اس ادارے کے لیے مختص کیا جاتا ہے مگر اس کا آڈٹ نہ ہونا شکوہ و شبہات کو جنم دیتا ہے۔ اس کا بحث باقاعدگی سے قومی اسلحی میں پیش ہونا چاہیے۔

آئین کے بانیوں نے یمنٹ کا فورم اس لیے متعارف کروایا تھا تاکہ چھوٹے صوبوں میں احساسِ محرومی کو ختم کیا جاسکے اور آئین میں ترمیم دونوں ایوانوں کی دو تہائی اکثریت سے اسی لیے تجویز کی تھی تاکہ کسی قسم کی غیر آئینی ترمیم نہ کی جاسکے مگر اس کے بر عکس ستر ہویں ترمیم دباؤ کے تحت پاس کروائی گئی اور ان آرائیں نے اس کی حمایت کی جو اپنی جماعت سے بے وفائی کر کے آئے تھے۔ ملکی سلامتی اور جمہوری تسلسل کے لیے ارائیں پارلیمنٹ کو چاہیے کہ وہ ستر ہویں ترمیم ختم کر دیں۔ بے نظیر بھٹو اور نواز شریف کو واپس لاایا جائے۔ ایجنسیوں کے ذریعے بنائی گئی پارٹی عوام پر مسلط نہ کی جائے۔ خود مختار ایکشن کمیشن قائم کیا جائے۔ ملک میں قومی حکومت کے تحت آزادانہ، منصفانہ اور شفاف انتخابات غیر ملکی مہمروں کی نگرانی میں کروائے جائیں۔ پارلیمنٹ کی بالادستی قائم کی جائے۔

بلوچستان اور وزیرستان کے مسئلے کی صحیح تشخیص کر کے فوجی آپریشن بلا تاخیر بند کیا

جائے۔ جتنا جلد ممکن ہو ان اقدامات پر عمل کیا جائے، تا خیر ملک کے لیے خدا نخواستہ خطرہ نہ بن جائے۔ ہر ادارہ قانون کے دائرے میں رہتے ہوئے اپنا اپنا کام کرے۔ اگر اداروں کا تصادم ہوا تو ملکی سالمیت کے لیے خطرناک ہو گا۔ ملک کے مسائل کا آسان حل یہ ہے کہ خاموش اکثریت کو اپنا فیصلہ خود کرنے دیا جائے:

جنہیں زندگی کا شعور تھا انہیں بے زری نے بچھا دیا
 جو گراں تھے سینہ خاک پر وہی بن کے بیٹھے ہیں معتبر
 یہ بجا کہ آج اندھیرا ہے بس رُت بدلنے کی دیر ہے
 جو خزان کے خوف سے خشک ہے وہی شاخ لائے گی برگ وبر



مصنف کے غیر ممالک کے دورے

میں نے کئی ممالک کے سرکاری، نیم سرکاری اور بھی دورے کیے۔ کئی بین الاقوامی کانفرنسوں میں ملک کی قیادت کی۔ اس میں آئی پی یو، سی پی اے اور دو طرفہ تعلقات (Bilateral Relationships) شامل ہیں جو حسب ذیل ہیں:

1984ء پارلیمانی وفد کے ہمراہ بطور رکن جکارتہ، سولو (انڈونیشیا) کا دورہ۔

1986ء بطور وفاقی وزیر ریلوے، ریلوے لائیں ماہین خوف و دمّام (سعودی عرب) کا معاہنہ۔

1986ء سعودی عرب کے دارالخلافہ ریاض کی سلوو جوبلی & 'Riyadh Today & Yesterday' تقریبات میں شرکت۔

1988ء عمان اور اسلام آباد کو جڑواں شہر قرار دیے جانے کی تقریب منعقدہ عمان (اردن) میں شرکت۔

1989ء امام ہمنی کی نمائِ جنازہ تہران (ایران) میں حکومت پاکستان کی نمائندگی بطور وفاقی وزیر۔

1989ء ورلڈ ٹورازم آرگنائزیشن کے اجلاس منعقدہ پیرس (فرانس) میں شرکت۔ بطور وزیر سیاحت جزیرہ بالی (انڈونیشیا) کا دورہ۔

1989ء پاکستان ایسوی ایشن آف ٹریول ایجنٹس (PATA) کے اجلاس منعقدہ نئی دہلی (بھارت) میں شرکت کے علاوہ آگرہ، فتح پور سیکری، جے پور، آجھیر، ممبئی، شملہ اور

چیل کا دورہ۔

1990ء بے نظیر بھٹو کی طرف سے سو شل ڈیمو کرینک پارٹی کے سالانہ میں الاقوامی کنونشن منعقدہ برلن (جرمنی) میں بطورِ نمائندہ شرکت اور کوپن ہیگن (ڈنمارک) کا دورہ۔

1990ء بے نظیر بھٹو کی طرف سے سو شل ڈیمو کرینک پارٹی کے سالانہ میں الاقوامی کنونشن منعقدہ ریجیو ملی (ائلی) میں بطورِ نمائندہ شرکت۔

1991ء امام خمینی کی بری تہران (ایران) میں شرکت۔

1992ء بطورِ رکن پارلیمانی وفد کے ہمراہ 1987ء میں آئی پی یو کے اجلاس منعقدہ یونڈے (کیسرن) میں شرکت۔

1992ء قائدِ حزبِ اختلاف بے نظیر بھٹو کے ہمراہ راجیو گاندھی کی آخری رسومات میں شرکت کے لیے دہلی (بھارت) اس کے علاوہ جے پور اور احمدیہ شریف کا دورہ۔

1993-94ء بطورِ سربراہ پارلیمانی وفد مصر، اردن، شام، نیپال، مالدیپ، چین، سویڈن، تھائی لینڈ اور ہنگری کا دورہ۔

1994ء بطورِ سربراہ وفد کینبرا، سڈنی، مورے، تسمانیہ، پورٹ آرٹھر (کالا پانی) آسٹریلیا کا دورہ۔

1994ء دولتِ مشترکہ کے رکن ممالک کے سپیکرزا اور پریزیڈنٹ آفیسرز کے اجلاس منعقدہ پاپوائیونیگنی میں شرکت۔

1994ء جمہوریت کی مضبوطی کے لیے ہی پی اے کے اجلاس منعقدہ لندن (برطانیہ) میں شرکت۔

1994ء بطورِ سربراہ وفد، آئی پی یو کے 1991ء میں اجلاس منعقدہ پیرس (فرانس) میں شرکت۔

1994ء بطورِ سربراہ وفد، آئی پی یو کے 1992ء میں اجلاس منعقدہ کوپن ہیگن (ڈنمارک) میں شرکت۔

1995ء دولتِ مشترکہ کی طرف سے سڈنی بندرگاہ (آسٹریلیا) میں نئے سال کے آغاز پر تقریبات میں شرکت۔

1995ء 'رابطہ عالم اسلامی' کی دعوت پر تقریب 'غسلِ کعبہ' میں شرکت وادا ہیگن جاکبر۔

- ۱۹۹۵ء آئی پی یو کی طرف سے اقوام متحده کی گولڈن جوبی تقریبات منعقدہ نیو یارک (امریکہ) میں شرکت اور اقوام متحده کے اجلاس سے خطاب۔
- ۱۹۹۵ء دولت مشترکہ کے رکن ممالک کے پیکرزا اور پریزا ائیڈنگ آفیسرز کی شینڈنگ کمیٹی کے اجلاس منعقدہ کوالا لمپور (ملائیشیاء) میں شرکت۔
- ۱۹۹۵ء بطور سربراہ پارلیمانی وفد، پاک پیک (PAK-PAC) کے پہلے سالانہ اجلاس منعقدہ لاس ویگاس (ریاست نواڑا، امریکہ) میں شرکت۔
- ۱۹۹۵ء دولت مشترکہ کے رکن ممالک کے پیکرزا اور پریزا ائیڈنگ آفیسرز کی شینڈنگ کمیٹی کے اجلاس منعقدہ جزیرہ بالی (اندونیشیاء) میں شرکت۔
- ۱۹۹۵ء ہنسایڈل فاؤنڈیشن (Hensidel Foundation) کی طرف سے دو رہ جمنی۔
- ۱۹۹۵ء بطور سربراہ پارلیمانی وفد، سارک کے رکن ممالک کے پیکرزا کے پہلے اجلاس منعقدہ دہلی (بھارت) میں شرکت۔
- ۱۹۹۵ء بطور سربراہ پارلیمانی وفد، سی پی اے کے 41 ویں اجلاس منعقدہ کولمبو (سری لنکا) میں شرکت۔
- ۱۹۹۵ء بطور سربراہ پارلیمانی وفد، آئی پی یو کے 49 ویں اجلاس منعقدہ بخارست (رومانیہ) میں شرکت۔
- ۱۹۹۵ء مسلمان خواتین پارلیمنٹری زینز کی پہلی بین الاقوامی کانفرنس منعقدہ اسلام آباد (پاکستان) کی میزبانی و صدارت۔
- ۱۹۹۵ء بطور سربراہ پارلیمانی وفد مالدیپ کا دورہ۔
- ۱۹۹۵ء بطور سربراہ پارلیمانی وفد، پاپوانیونگ کا دورہ۔
- ۱۹۹۶ء 'Climate Change Conference' منعقدہ فیلا (فلپائن) میں شرکت۔
- ۱۹۹۶ء بطور سربراہ پارلیمانی وفد، دولت مشترکہ کے پیکرزا اور پریزا ائیڈنگ آفیسرز کے 13 ویں اجلاس منعقدہ نیکوسیا (قبرص) میں شرکت۔
- ۱۹۹۶ء بطور سربراہ پارلیمانی وفد، آئی پی یو کے 95 ویں اجلاس منعقدہ استنبول (ترکی) میں شرکت۔

- 1996ء بطور سربراہ پارلیمانی وفد، مشہد، اصفہان (اسلامی جمہوریہ ایران) کا دورہ اور ایران کی پارلیمنٹ کے مشترکہ اجلاس سے خطاب۔
- 1996ء بطور سربراہ پارلیمانی وفد، پاک پیک کے دوسرے سالانہ اجلاس منعقدہ ڈیزبورن، مشی گن (امریکہ) میں شرکت۔
- 1997ء این ڈی آئی کی طرف سے احتساب کے نظام کے مطالعہ کے لیے جوہنس برگ، کیپ ٹاؤن، پریتوریا (جنوبی افریقہ) کا دورہ۔
- امریکہ، ہائگ، سنگاپور، فرانس، آسٹریلیا، ہالینڈ، چین، سوئزر لینڈ، مکاؤ، برما، تھائی لینڈ، یونان، جاپان، نائبھیریا، سعودی عرب اور متحده عرب امارات کے سرکاری، نیم سرکاری اور نجی دورے۔
- 1998ء دوہی میں بنظیر بھٹو سے ملاقات۔
- 1998ء تادم تحریر میرانا میگزٹ کنٹرول لست* میں شامل ہے۔



* وہ فہرست جس میں ایسے نام شامل ہوتے ہیں جن پر ملک سے باہر جانے کی پابندی لگائی گئی ہو۔

والد سید علمدار حسین گیلانی 'ایک نظر میں'

پیدائش: 12 دسمبر 1919ء ملتان۔

تعلیم: 1941ء بی اے، ایمرسن کالج، ملتان۔

سیاست: بطور طالب علم پاکستان مسلم لیگ میں شمولیت۔

1940ء قرارداد پاکستان پر دستخط کیے۔

1951ء مسلم لیگ کے نکٹ پر لوڈھراں سے ایم ایل اے منتخب ہوئے۔

1953ء وزیر اعلیٰ چنگاب ملک فیروز خان نون کی کابینہ میں وزیر صحت و

بلدیات رہے۔

1953ء ایل ایس ایف ایف سکول، بہاولپور قائم کیا۔

1954ء نشرت میڈیا یکل کالج و ہسپتال، ملتان قائم کیا۔

1954-55ء دنیا کی مشہور سوانح عمری کتاب 'The World's Who's Who'

میں نام کی شمولیت ہوئی۔

1956ء خانہ کعبہ کے اندر عبادت کرنے کا شرف حاصل ہوا۔

1956ء ایم ایل اے منتخب ہوئے۔

1956ء رکن آئی پی یور ہے۔

1958ء وزیر اعظم ملک فیروز خان نون کی کابینہ میں وزیر مملکت رہے۔

1958ء لیبڈ و کاشکار ہوئے۔

1970ء قومی اسمبلی کے انتخاب میں ملتان سے پاکستان پیپلز پارٹی کے
امیدوار سے نتیجت۔

بیرون ملک دو روز میں متعدد بار پاکستان کی نمائندگی کی۔
مسلم لیگ ضلع ملتان کے صدر رہے۔

مسلم لیگ کی سنٹرل ورکنگ کمیٹی کے رکن رہے۔

انجمن اسلامیہ ملتان میں گراں قدر خدمات انجام دیں۔

رحلت:- 9 اگست 1978ء بمطابق تین رمضان المبارک اس دارِ فانی سے رخصت
ہوئے۔



چچا سید حامد رضا گیلانی 'ایک نظر میں'

پیدائش: 17 اگست 1936ء ملتان۔

تعلیم: بار ایٹ لاء، برطانیہ۔

سیاست: 1962ء لوڈھراں سے ایم این اے منتخب ہوئے۔

1962ء پارلیمنٹی سیکرٹری برائے امور خارجہ مقرر ہوئے۔

1964ء لوڈھراں سے بلا مقابلہ ایم این اے منتخب ہوئے۔

1964ء پارلیمنٹی سیکرٹری مقرر ہوئے۔

1970ء قومی اسمبلی کے انتخاب میں پیپلز پارٹی کے امیدوار سے نکست۔

1972ء کینیا میں پاکستان کے سفیر تعینات ہوئے۔

1977ء پیپلز پارٹی کے نکٹ پر ملتان سے ایم این اے منتخب ہوئے۔

1977ء وزیر اعظم ذوالفقار علی بھٹو کی کابینہ میں وزیر صنعت بنے۔

1985ء غیر جماعتی انتخابات میں ملتان سے ایم این اے منتخب ہوئے۔

1986ء نیشنل پیپلز پارٹی کے نائب صدر بنے۔

1990ء قومی اسمبلی کی نشست پر پیپلز پارٹی کے امیدوار سے نکست ہوئی۔

1991ء مسلم لیگ کی طرف سے نیز منتخب ہوئے۔

چیئر میں بورڈ آف گورنر زنسٹر ہسپتال، ملتان رہے۔

دنیا کے بیشتر ممالک کا دورہ کیا اور متعدد بار پاکستان کی نمائندگی کی۔

رحلت: 24 جنوری 2004ء اس دارفانی سے رخصت ہوئے۔



Glossary

1. ILA Indian Legislative Assembly
2. MLA Member Legislative Assembly
3. IJI Islami Jamhoori Ittehad
4. IPU Inter Parliamentary Union
5. EBDO Elective Bodies (Disqualification) Order
6. BDS Basic Democracy System
7. KG Kindergarten
8. CSS Civil Superior Services
9. NCC National Cadet Corps
10. PNA Pakistan National Alliance
11. ARD Alliance for Restoration of Democracy
12. GHQ General Headquarters
13. MSF Muslim Student's Federation
14. ADB Asian Development Bank
15. ITDC Indian Tourism Development Corporation
16. PWD Pakistan Works Department
17. NAB National Accountability Bureau
18. FGEHF Federal Government Employees Housin Foundation
19. NPP National People's Part

20. CDA Capital Development Authority
21. MRD Movement for Restoration of Democracy
22. CEC Central Executive Committee
23. MQM Muttahida Quami Movement
24. PTDC Pakistan Tourism Development Corporation
25. GDA Grand Democratic Alliance
26. TIC Tourism Information Centre
27. PATA Pakistan Association of Travel Agents
28. WTO World Tourism Organization
29. IB Intelligence Bureau
30. CCP Chinese Communists Party
31. ISI Inter Services Intelligence
32. DCC Defence Co-ordination Committee
33. ISPR Inter Services Public Relations
34. CPA Commonwealth Parliamentary Association
35. NPC National People Congress
36. UBL United Bank Limited
37. PAK-PAC Pakistan Physicians Public Affairs Committee
38. NDI National Democratic Institute for International Affairs
39. IPP Independent Power Plant
40. ILO International Labour Organization
41. CEC Cotton Expert Corporation
42. ECL Exit Control List
43. FIA Federal Investigation Authority
44. SIW Special Investigation Wing (of ISI)

45. PIMS Pakistan Institute of Medical Sciences
46. NIH National Institute for Handicapped
47. PIC Pakistan Institute of Cardiology
48. ICU Intensive Care Unit
49. CBR Central Board of Revenue
50. CWC Central Working Committee
51. DMLA Deputy Marshal Law Administrator
52. ANP Awami National Party

☆☆☆

بھی مندرجہ ذیل ملکان اس ملک یا اس برائی میں رکھے جائے گے جو ۱۹۴۷ء کے
اُپری مناقصہ میں اور دیگر سارے مناقصہ فوجہ و فوجہ رکھنے والوں کے
کے لفڑیت کے مندرجہ ذیل ملکاں میں پروردہ ہے۔

مذکورہ ملکہ دوستہ میں تینوں جنوبی قسمیں تھیں (جیسا کہ) خواہ اخوند (جنوبی)
قیص خاں، کھن کھن خر خر کریں (ایرانیہ) اور خراہ (ایرانیہ)
پیغمبر نبی - سلطنت میں ملکہ خواہ (جنوبی) لکھنؤ دل براہ
خدا کی دعیہ سے (لہن) خدا محمد خاں نعمان نبی
محمد علیہ السلام سردار کام سردار کام
سے اڑتے۔

۱۲-۶۹
محترم فرمی

گیلانی دولتانہ پیکٹ کا عکس 12 ستمبر 1949ء

سید یوسف رضا گیلانی کے نام نگہت بہن کا آخری پیغام

جاندھے اریادن صن
ویسون کا وکی
یوسف گیلانی
صرے باہل کی نشانی
تیرے سے در بھوئی
ملنے سے محروم ہوئی
ختمت اُر تھا کرتہ مفتر نہیں
ہنی خندک سے آئی نہیں

ہمیشہ کے خط کا عکس

۲۷۰ میرزا رستم خان

卷之三

مکالمہ احمدیہ

مکالمہ اسلام

卷之三

卷之三

卷之三

卷之三

卷之三

卷之三

جغرافیا

卷之三

卷之三



اخبار روزنامہ جنگ کا گس (بچہوں یت اور مارشل لام)

(لسان درود امیری)

卷之三

A matter of principle

SYED Yusuf Raza Gilani's resignation as central vice-chairman of the People's Party is a rare example in Pakistan of a leader quitting a party office on a matter of principle. He condemned his nephew's decision to join the PPP "forward bloc" and said he had to hang his head in shame for the conduct of Asad Murtaza Gilani, who won a Punjab provincial assembly seat on a PPP ticket. The senior Gilani accepted his responsibility for getting Asad a PPP ticket. However, once elected, Asad chose to cross the line — which is not a violation of the rules yet because the relevant clause forbidding floor-crossing has been held in abeyance by the generals. A technical violation it may not be, but most certainly, morally speaking, Asad Gilani is guilty of gross opportunism. He won because of the votes he received from those who supported PPP policies. By ditching the party on whose ticket he won and by moving over to the other side for possible lucrative gains, Asad has betrayed the trust of his voters — as have all others who have left their parties after October 10. In his letter from his prison cell to party chief Benazir Bhutto, Yusuf Raza Gilani has pledged his loyalty to the PPP and condemned not only his nephew but "all other party members — who have chosen to align themselves with the present regime for personal gains."

Our politicians are not very famous for upholding principles, especially when it comes to seeing the difference between party and government. As history shows, prime ministers have chosen to remain party chiefs instead of letting others run

their parties. This has had disastrous effects not only on parties and governments but also on the country itself. Invariably, whenever a prime minister was also the party chief, he or she considered party interests synonymous with state interests. As party chiefs, they have also tended to punish members who dared differ with their policies. This is in contrast to the tradition in established parliaments where it is the party that controls the government. The cabinet is as much responsible to the party as it is to parliament. This makes the prime minister and cabinet members behave and conform to party policies and programmes.

At present there is trouble between Prime Minister Zafarullah Khan Jamali and PML(Q) chief Mian Azhar over the former's decision to nominate Saleem Saifullah Khan as party secretary-general. This has angered Mian Azhar, who feels bypassed. Besides, it is the party's general council that has the right to elect the secretary-general. Mr Jamali, of course, has done the right thing by quitting the office of party secretary-general. But, by appointing Saifullah in his place, he has violated the party's constitution. The PML(Q) is hardly the kind of party that can be cited as a model of political propriety. Its very origin and epithet — "king's party" — serve to remind one of what future this motley crowd of turncoats and opportunists has as a party. Nevertheless, it is the largest party in the National Assembly, and for that reason it can at least begin by conforming to the fundamental principles of parliamentary democracy.

Benazir's return must to fill vacuum, says Gilani

Yaqoob Butt

LAHORE: Former Prime Minister Benazir Bhutto has no option but to come back if she wants to continue to play a role in politics.

There is a political vacuum in the country after Nawaz Sharif's ouster by third military force has control on the political horizon so that Bhutto will have to come back, she is no other option," Gilani told *The News* in an interview.

He said some political parties have tried to click as a third force is failed to prove themselves as alternative of Nawaz Sharif and Benazir Bhutto.

The heads of the two main opposition parties are abroad, one by choice and the other by default, and all the present government failing to provide any relief to the public, people are again ready to demand that they could have their say in the previous political真空.

Gilani said PPP was channelling its energies to gauge and prepare public for Bhutto's homecoming.

Gilani did not mention any date for Benazir's return, and said neither Benazir nor any other leader of the PPP was looking for the 1986 like welcome.

He said the Musharraf government has also no option but to hold general elections. Running the country is the job of politicians, and it should be left to them, he said.

After the recent Supreme Court verdict in the review petition against the validation of October 12, 1999 military takeover, there is no moral ground for the military government to hold general elections.

Gilani said there was no deal between the government and the PPP for Bhutto's return. Specification funding at sacrificed are just of a disinformation, he said and stopped short of blaming the talk of military government for it. He held the campaign.

"If there has been any deal, the PPP wouldn't be specifying its energies for public mobilisation. We have been sitting home comfortably speculating not with the wives of a politician, Gilani said that politicians have to play a role whether there is a vacuum, tomorrow it may not be," he added.

Gilani said the PPP was channelling its energies to gauge and prepare public for Bhutto's homecoming.

Gilani did not mention any date for Benazir's return, and said neither Benazir nor any other leader of the PPP was looking for the 1986 like welcome.

That was a one-day event. Her coming back to a rousing welcome only will not serve the purpose. Her return is much more important than that," he added.

The PPP leader brushed aside Benazir's possible arrest on return, saying it was not the party's headache. "When the PPP will give a green signal to her of course, we will be ready for all eventualities."

The PPP and Pakistan Muslim League (PML), Gilani said, gave Pakistan a two-party system, and also played a vital role in taking the regional parties into their folds, talk of provincialism and the 1940 Resolution. This happened because the smaller parties are no more in the national mainstream, he said.

Today, he said, there is again talk of provincialism and the 1940

resolution. This happened because was facing multi-faceted governance crisis, he was not disappointed with the future outlook. Gilani said though the country

Pakistan is a wonderful country with tremendous potential.

On Chief Executive General Pervez Musharraf's remark that he speaks not with the wives of a politician, Gilani said that politicians have to play a role whether one likes or not.

"We have to perform our role sooner or later. No one can pull along without politicians. When politicians are discredited, ousted and maligned, separatists come to the forefront," he said.

Gilani said people have become disappointed with the present government. They welcomed it on October 12, 1999, pinning their hopes

on them, but today they are disillusioned, he said.

"There are so many problems right now. First, there is political vacuum, sectarian violence is again on the rise, Constitution is in abeyance, economy getting worse and worse, border tensions with India going on with Kashmir issue simmering and of course, price-

hike swelling day by day. Within the ambit of the 1973 Constitution, fearing that the clash of institutions would lead to chaos.

"In 1973 Constitution, there are clear instructions for every institution, which should be abided by to avoid any disagree," he said.

Gilani refused to comment on a leader said that his party supports the process, but this should be institutionalised. He said there was a split that Zia got together with Musharraf within the army and victimisation.

"The accountability set-up should not be headed by executive. It could be made permanent and above board. When every institution starts accountability of the elements around him, but Musharraf failed to rally the anti-Nawaz forces (assembled in the Grand Democratic Alliance) behind him.

"PNA became a shock observer between the people and the Zia-Haq government; this time there are no shock observers and disapproval and maladies have come to the fore.

like Saffar Rehman..."

Gilani called for formation of a Truth and Reconciliation Commission to make a new start in policies.

Asked about the recent disclosure made by the Intelligence Bureau bugging devices, the PPP leader said the intelligence agencies always made their presence felt.

But, he said, time has come when every institution should work within the ambit of the 1973 Constitution, fearing that the clash of institutions would lead to chaos.

"In 1973 Constitution, there are clear instructions for every institution, which should be abided by to avoid any disagree," he said.

Gilani refused to comment on a leader said that his party supports the process, but this should be institutionalised. He said there was a split that Zia got together with Musharraf within the army and victimisation.

"The accountability set-up should not be headed by executive. It could be made permanent and above board. When every institution starts accountability of the elements around him, but Musharraf failed to rally the anti-Nawaz forces (assembled in the Grand Democratic Alliance) behind him.

"PNA became a shock observer between the people and the Zia-Haq government; this time there are no shock observers and disapproval and maladies have come to the fore.